
सनन्‍्मति ज्ञानपीठ, आगरा ने सन्‌ १६४५६ में लेखक का “जैन दर्शान 
प्रकाशित किया । इस ग्रन्थ का हिन्दी-जगत्‌ में उल्लेखनीय स्वागत हुआ । 
राजस्थान सरकार ने एक सहस्न रुपये तथा स्वर्णपदक एवं उत्तर-प्रदेश 
सरकार ने पाँच सौ रुपये प्रदान कर लेखक को पुरस्कृत व सम्मानित 
किया । 

जैन दर्शानश्ञास्त्र पर प्रकाशित उपयुक्त कृति के समान ही प्रस्तुत ग्रन्थ 
जैन आचारशयास्त्र पर अपने ढंग की एक विशिष्ट कृति हैं। इसका निर्माण५ 
इस ढंग से किया गया है कि भारतीय धर्म व दर्शन का सामान्य परिचय 
रखनेवाला जिज्ञासु इसे सरलता से समझ सकेगा। विद्यालयों, महा- 
विद्यालयों व विश्वविद्यालयों के विद्यारथियों के लिए भो यह उपयोगी 
सिद्ध होगा। 

जैन आचार कमंवाद पर प्रतिष्ठित है । कर्मवाद का आवार आत्मवाद 
हैं । आत्मवाद का पोषण करनेवाले तत्त्व हैं अहिसा, अपरिग्रह और 
अनेकान्तदृष्टि । 

जन आचारशास्त्र में चारित्र-विकास अर्थात्‌ आत्मिक विकास को 
विभिन्‍न अवस्थाएँ स्वीकार को गई है । आत्मिक गुणों के विकास की इन 
अवस्थाओं को गुणघ्यान कहा गया है। गृणस्थानों का निरूपण मोहशक्ति 
की प्रबलता-दुबलता के आधार पर किया गया है । 

जैन आचार दो रूपों में उपलब्ध होता है: श्रावकाचार ओर श्र मणा- 
चार । वर्णाश्रम जैसो कोई व्यवस्था जेन आचारशास्त्र में मान्य नहीं है । 
किसी भी वर्ण का एवं किसो भी आश्रम में स्थित व्यक्ति श्रावक के अथवा 
श्रमण के ब्रत ग्रहण कर सकता है। श्रावक देशविरति अर्थात्‌ आंशिक 


६ 


वेराग्य के कारण अणुब्रतों अर्थात्‌ छोटे व्रतों का पालन करता है । श्रमण 
स्वविरति अर्थात्‌ सम्पूर्ण वैराग्य के कारण महाव्रतों अर्थात्‌ बड़े व्रतों का 
पालन करता है । 

प्रस्तुत प्रन्थ में आचारांगादि जेन आगमों के आधार पर श्रावकाचार 
एवं श्रमणाचार का सुव्यवस्थित प्रतिपादत किया गया है। अन्तिम प्रकरण 
में श्रमण-संघ का संक्षिप्त परिचय दिया गया है । 

इस ग्रन्थ का प्रकाशन पाइव॑नाथ विद्याश्रम शोध संस्थान से हो रहा 
है, यह विशेष हर्ष की बात है। भविष्य में संस्थान जैनविद्या से सम्बन्धित 
अन्य अनेक उपयोगी ग्रन्थों का प्रकाशन करने के लिए क्ृतसंकल्प हैं। 

ग्रन्थ की संक्षिप्त किन्तु महत्त्वपर्ण प्रस्तावना के लिए मैं डा० देवराज, 
अध्यक्ष, भारतीय दर्शन व धर्म विभाग, काशी विश्वविद्यालय का अत्यन्त 
अनुगृहीत हूँ । सुन्दर मुद्रण के लिए महावीर प्रेस के सुयोग्य संचालक 
श्री बाबूलाल जैन फागुल्ल का तथा प्रूफ-संशोधन आदि के लिए मंस्थान के 
शोध-सहायक पं० कपिलदेव गिरि का हृदय से आभार मानता हूँ । 


पाश्वनाथ विद्याश्रम शोध संस्थान ' मोहनलाल मेहता 
वाराणसी-५ आधय् 
२-८-१ ६९६६ 


प्रस्तावता 


भारतीय संस्कृति में मुख्यतः दो विचारधाराओं का सम्मिश्रण 
एवं समत्वय हुआ है । एक विचारधारा मूलतः वैदिक सम्यता की थी और 
दूसरी श्र मण सभ्यता की । वैदिक सभ्यता के आधारस्तम्भ ऋग्वेद आदि 
संहिता-ग्रन्य तथा ब्राह्मण प्रन्य थे । श्रमण सम्यता को प्रतिनिधि अभिव्यक्ति 
जैनधर्म, हिन्दुओं के सांड्य दर्शत तथा बौद्धधर्म में हुईं। कुछ लोग वेदिक 
अथवा ब्राह्मण संस्कृति अर्थात्‌ वह संस्कृति जिसपर ब्राह्मण पुरोहितों का 
विशेष प्रभाव था और श्रमण संस्कृति के भेद को स्वीकार नहीं करते; किन्तु 
यह मानना ही होगा कि इन दो विचारधाराओ में पर्थाप्त विषमता थी। 
संहिता-काल के आर्य मुख्यतः प्रवृत्तिवादी जीवनदृष्टि के अनुगामी थे, 
जबकि जैन-बौद-धर्मों में निवृत्तिपरक जीवन पर गौरव था। स्वयं वैदिक 
आया के बीच निवृत्ति-धर्म का उदय उपनिषदों में देखा जा सकता है । 
इसीलिए कुछ अन्वेषकों का विचार है कि निवृत्तिपरक जोवनदृष्टियों का 
सामान्य उत्स उपनिषद्-साहित्य है। किन्तु जैनधर्म की प्राचीनता और 
महाभारत आदि में सांख्यों के ज्ञानमार्ग एवं प्रवृत्तिपरक वैदिक धर्म के 
विरोध की चर्चाएँ यह संकेत देतो है कि प्रवृत्ति ओर निवृत्ति के पोषक 
दर्शनों का विकास भिन्न समुदायों के बीच हुआ । 


भारतीय आध्यात्मिक दृष्टि को प्रमुख विशेषता मोक्षतत्त्व को स्वीकृति 
ओर उसके सम्बन्ध में व्यवस्थित चिन्तन है; ये दोनों ही चीजें हमें मुख्यतः 
श्रमण-संस्कृति के धामिक नेताओं से प्राप्त हुईं । आगे चलकर, जब 
हमारी संस्कृति में प्रवत्ति एवं निवत्तिपरक विचारधाराओं का समन्वय 
हुआ, तो यह निश्चित किया गया कि मनुष्य जीवन का चरम लक्ष्य मोक्ष 


्च्का 


ही है, जिसकी उपलब्धि अनेक मार्गों से चलकर को जा सकती है। मनु 
आदि धर्माचार्यों ने वर्णाश्रम की कल्पना की और यह प्रतिपादित किया 
कि प्रत्येक मनुष्य स्वधर्मं का पालन करते हुए मोक्ष नामक चरम लक्ष्य 
की ओर अग्रसर हो सकता है। गीता में कहा गया है-- 'स्वे-स्वे कर्मण्य- 
भिरतः संसिद्धि लभते नर:', अर्थात्‌ अपने-अपने वर्ण और आश्रम के अनुरूप 
(निष्काम भाव से) कम करता हुआ मनुष्य परम सिद्धि याती मोक्ष को 
प्राप्त करता है। गोता, मनु आदि का यह मन्तव्य प्रवृत्ति एवं निवृत्ति 
मार्गों का समन्वय रूप था । 


जैन तथा बोद्ध धर्मो ने वर्णाश्रम के सिद्धान्त को स्वीकार नहों किया । 
इनमें बोडधर्म मुख्यतः भिक्षुओं का निवृत्तिपरक धर्म बन गया । किक्तु 
/जिैनधर्म ने, हिन्दूध्मं की भाँति, गृहस्थों के लिए भी मुक्ति का द्वार खुला 
रखा । प्रस्तुत पुस्तक में जैनधर्-सम्मत श्रमण-धर्ं के साथ-साथ श्रावकों 
यानो गृहस्थों के धर्माचार का भी व्यवस्थित वर्णन है। इसके लेखक डॉ० 
मोहनलाल मेहता सामान्यतः भारतीय दर्शन के और विशेषतः जैन दर्शन 
के अधिकारी विद्वान है। अब तक ये जैन दर्शन, जैन मनोविज्ञान आदि 
विषयों पर अनेक प्रामाणिक कृतियोंका प्रणयन कर चुके हैं । प्रस्तुत पुस्तक 
में इन्होंने जैन दृष्टि से श्रावकधर्म तथा श्रमणधर्म का विस्तृत एवं विशद 
बिवेवन किया है | थों तो भारत के सभी धर्मों में विचारों एवं आचरण 
के सामंजस्य पर गौरव दिया गया है, किन्तु जैन दर्शन में यट गौरव अधिक 
स्पष्ट है । मांख्य एवं अद्गत बेंदान्त के अनुयायी कह सकते है कि केवल 
ज्ञान से मुब्ति हो सकती है, किन्तु जेनधर्म यह स्पष्ट घोषणा करता है कि 
सम्यक्‌ ज्ञान, सम्यक्‌ दर्शन एवं सम्यक चारित्र--ये तोनों मिलकर हो मोक्ष 
नामक परिणाम को उत्पन्न करते हैं । 


काशी विश्वविद्यालय ' 


बाराणसी-५ देवराज 

2 जेनाचार की भूमिका 


आचार और विचार परस्पर सम्बद्ध ही नहीं, एक-दूसरे के 
प्रक भी हैं। संसार में जितनी भी ज्ञान-शाखाएं हैं, किसी न 
किसी रूप में आचार अथवा विचार अथवा दोनों से सम्बद्ध हैं। 
व्यक्तित्व के पूर्ण विकास के लिए ऐसी ज्ञान-शाखाएँ अनिवार्य हैं 
जो विचार का विकास करने के साथ ही साथ आचार को भी 
गति प्रदान करें। दूसरे छाब्दों में जिन विद्याओं में आचार 
विचार, दोनों के बीज मौजूद हों वे ही व्यक्तित्व का वास्तविक 
विकास कर सकती हैं। जब तक आचार को विचारों का सहयोग 
प्राप्त न हो अथवा विचार श्राचार रूप में परिणत न हों तब तक 
जीवन का यथार्थ विकास नहीं हो सकता । इसी दृष्टि से आचार 
और विचार को परस्पर सम्बद्ध एवं पूरक कहा जाता है। 


आचार और विचार : 

विचारों अथवा आदर्शों का व्यावहारिक रूप आचार है। 
आचार की आधारशिला नेतिकता है। जो आचार नेतिकता 
पर प्रतिष्ठित नहीं है वह आदर्श आचार नहीं कहा जा सकता। 
ऐसा आचार त्याज्य है। समाज में धर्म की प्रतिष्ठा इसीलिए है 
कि वह नेतिकता पर प्रतिष्ठित है। वास्तव में घर्म की उत्पत्ति 
मनुष्य के भीतर रही हुई उस भावना के आधार पर ही होती 
है जिसे हम नेतिकता कहते हैं। नेतिकता का झ्रादर्श जितना उच्च 

होता है, धर्म की भूमिका भी उतनी ही उनन्‍नत होती है । 
नैतिकता केवल भौतिक अथवा शारीरिक मूल्यों तक ही सीमित 
नहीं होती । उसकी दृष्टि में आध्यात्मिक अथवा मानसिक सुल्यों 
का अधिक महत्त्व होता है। संकुचित अथवा सीमित नेतिकता 
की अ्रपेक्षा विस्तृत अथवा अपरिमित नेतिकता अधिक बलवती 
होती है। वह व्यक्तित्व का यथार्थ एवं पूर्ण विकास करती है। 


धर्म का सार आध्यात्मिक सर्जन अथवा आध्यात्मिक अनुभूति 
है। इस प्रकार के सर्जन अथवा अनुभूति का विस्तार ही धर्म 
का विकास है । जो आचार इस उद्देश्य की पृति में सहायक हो 
वही घधर्ममुलक आचार है। इस प्रकार का आचार नेतिकता की 
भावना के अभाव में सम्भव नहीं । ज्यों-ज्यों नेतिक भावनाओं 
का विस्तार होता जाता है त्यों-त्यों ध्मं का विकास होता जाता 
है। इस प्रकार का धर्मविकास ही आध्यात्मिक विकास है। 
आध्यात्मिक विकास की चरम अवस्था का नाम ही मोक्ष अथवा 
मुक्ति है। इस मूलभूत सिद्धान्त अथवा तथ्य को समस्त आत्म- 
वादी भारतोय दशनों ने स्वीकार किया है। 


दर्शन का सम्बन्ध विचार अथवा तर्क से है, जबकि धर्म 
का सम्बन्ध आचार अथवा व्यवहार से है। दर्शन हेतुवाद पर 
प्रतिष्ठित होता है जबकि धर्म श्रद्धा पर अवरम्बित होता है। 
आचार के लिए श्रद्धा की आवश्यकता है जबकि विचार के लिए 
तर्क की । आचार व विचार अथवा धर्म व दर्शन के सम्बन्ध में 
दो विचारधाराएं हैं | एक विचारधारा के अनुसार आचार व 

विचार अर्थात्‌ धर्म व दर्शन अभिन्‍न हैं । इनमें वस्तुतः कोई भेद 
नहीं है। आचार की सत्यता विचार में ही पाई जाती है एवं 
विचार का पर्यवसान आचार में ही देखा जाता है। दूसरी 
विचारधारा के अनुसार आचार व विचार अर्थात्‌ धर्म व दर्शन 
एक-दूसरे से भिन्न हैं। तक॑शील विचारक का इससे कोई प्रयोजन 
नहीं कि श्रद्धाशील आचरणकर्ता किस प्रकार का व्यवहार करता 
है। इसी प्रकार श्रद्धाशोल व्यक्ति यह नहीं देखता कि विचारक 
क्या कहता है। तटस्थ दृष्टि से देखने पर यह प्रतीत होता है कि 
आचार और विचार व्यक्तित्व के समान-शक्तिवाले अन्योन्याश्रित्‌ 
दो पक्ष हैं। इन दोनों पक्षों का संतुलित विकास होने पर ही 
व्यक्तित्व का विशुद्ध विकास होता है। इस प्रकार के विकास 
को हम ज्ञान और क्रिया का संयुक्त विकास कह सकते हैं जो 
दुःखमुक्ति के लिए अनिवार्य है। 

आचार और विचार की अत्योन्याश्रितता को दृष्टि में रखते 
हुए भारतीय चिन्तकों ने धर्म व दर्शन का साथ-साथ प्रतिपादन 
किया । उन्होंने तत्त्वज्ञान के साथ ही साथ आचारशाख्र का भी 
निरूपण किया एवं बताया कि ज्ञानविह्दीन आचरण नेत्रहीन 
पुरुष की गति के समान है जबकि आचरणरहित ज्ञान पंगु पुरुष 
की स्थिति के सदश है। जिस प्रकार अभीष्ट स्थान पर पहुंचने 
के लिए निर्दोष आँखें व पैर दोनों आवश्यक हैं, उसी प्रकार 
आध्यात्मिक सिद्धि के लिए दोषरहित ज्ञान व चारित्र दोनों 
प्रनिवारय हैं । 

भारतीय विचार-परम्पराओं में प्राचार व विचार दोनों को 

समान स्थान दिया गया है। उदाहरण के लिए मीमांसा-परम्परा 
का एक पक्ष पूर्वमीमांसा आचारप्रधान है जबकि दूसरा पक्ष 
उत्त रमीमांसा ( वेदान्त ) विचारप्रधान है। सांख्य और योग 
क्रमशः विचार और श्राचार का प्रतिपादन करनेवाले एक ही 
परम्परा के दो अंग हैं। बौद्ध-परम्परा में होनयान भौर महायान 
के रूप में आचार और विचार की दो धाराएं हैं। होनयान 
आचारप्रधान है तथा महायान विचारप्रधान । जैन-परम्परा में भी 
आचार और विचार को समान स्थान दिया गया है| अहिसामूलक 
प्राचार एवं अनेकांतयुलक विचार का प्रतिपादन जैन विचार- 
धारा की विशेषता है| 


वैदिक दृष्टि 


भारतीय साहित्य में आचार के भ्रनेक रूप उपलब्ध होते हैं। 
वैदिक संहिताओं में लोकजीवन का जो प्रतिबिम्ब मिलता है उससे 
प्रकट होता है कि लोगों में प्रकृति के कार्यों के प्रति विचित्र जिज्ञासा 
थी। उनकी धारणा थी कि प्रकृति के विविध कार्य देवों के विविध 
रूप थे, विविध देव प्रकृति के विविध कार्यों के रूप में 
अभिव्यक्त होते थे। ये देव अपनी प्रसन्नता अथवा अप्रसन्नता 
के आधार पर उनका हित-अहित कर सकते थे इसलिए 
लोग उन्हें प्रसन्न रखने अथवा करने के लिए उनकी स्तुति करते, 
उनकी यशोगाथा गाते। स्तुति करने की प्रक्रिया अथवा पद्धति का 
धीरे-धीरे विकास हुग्रा एवं इस मान्यता ने जन्म लिया कि भ्रमुक 
ढंग से अप्रुक प्रकार के उच्चारणपुर्वक की जानेवाली स्तुति ही 

फलवती होती है। परिणामतः यज्ञयागादि का प्रादुर्भोाव हुआ एवं 
देवों को प्रसन्न करने की एक विद्षिप् आचार-पद्धति ने जन्म लिया। 
इस आचारपद्धति का प्रयोजन लोगों की ऐहिक सुख-समद्धि एवं 
सुरक्षा था। लोगों के हृदय में सत्य, दान, श्रादि के प्रति मान 
था । विविध प्रकार के नियमों, ग्रुणों, दराडों के प्रवर्तकों के रूप 
में विभिन्न देवों की कल्पना की गई । 


औदपनिषदिक रूप : 


उपनिषदों में ऐहिक सुख को जीवन का लक्ष्य न मानते हुए 
श्रे यस्‌ को परमार्थ माना गया है तथा प्रेयस को हेय एवं श्रेयस्‌ को 
उपादेय बताया गया है। इस जीवन को अन्तिम सत्य न मानते 
हुए परमात्मतत्त्व को यथार्थ कहा गया है । आत्म-तत्त्व का स्वरूप 
समभाते हुए इसे शरीर, मन, इन्द्रियों से भिन्न बताया गया हैं। 
इसी दार्शनिक भित्ति पर सदाचार, सनन्‍्तोष, सत्य आदि आत्मिक 
गुणों का विधान किया गया है एवं इन्हें आत्मानुभूति के लिए 
आवश्यक बताया गया है। इन गुणों के आचरण से श्रेयस की 
प्राप्ति होती है। श्रेयस्‌ के मार्ग पर चलनेवाले विरले ही होते हैं। 
संसार के समस्त प्रलोभन श्रेयस्‌ के सामने नगष्य हैं-तुच्छ हैं । 


सूत्र, स्मृतियाँ व धम शाख : 


सत्रों, स्मृतियों व धर्मशास्त्रों में मनुष्य के जीवन की निश्चित 
योजना दृष्टिगोचर होती है। इनमें मानव-जीवन के कर्तव्य-प्रकर्त॑व्यों 

के विषय में विस्तारपूर्वक प्रकाश डाला गया है। वैदिक विधि- 
विधानों के साथ ही साथ सामाजिक ग्रुणों एवं आध्यात्मिक 
विशुद्धियों का भो विचार किया गया है । संक्षेप में कहा जाय तो 
इनमें भौतिक सुखों एवं आत्मिक गुणों का समन्वय करने का 
प्रयत्त किया गया है। सूत्रों व धर्मश्षास्त्रों में मानव-जीवन के 
चार सोपान--चार आश्रम निर्धारित किये गये हैं जिनके अनुसार 
आचरण करने पर मनुष्य का जीवन सफल माना जाता है। इन 
चार आश्रमों के पारिभाषिक नाम ये हैं : ब्रह्मचर्याश्रम, गृहस्थाश्रम, 
-वानप्रस्थाश्रम व संन्यासाश्रम । ब्रह्मचर्याश्रम में शारीरिक व मान- 
”“सिक अनुशासन का अभ्यास किया जाता है जो सारे जीवन की 
भूमिका का काम करता है। गृहस्थाश्रम सांसारिक सुखों के 
अनुभव व कर्तव्यों के पालन के लिए है। वानप्रस्थाश्रम 
सांसारिक प्रपंचों के आंशिक त्याग का प्रतीक है। आध्यात्मिक 
सुखों की प्राप्ति के लिए सांसारिक सुख-सुविधाओं के हेतु 
किये जानेवाले प्रपंचों का सर्वथा त्याग करना संन्यासाश्रम 
है। इन चार आश्रमों के साथ ही साथ चार प्रकार के 
वर्णों के कर्तव्याकरत॑व्यों के लिए आचारसंहिता भी बनाई गई । 
ग्राचार के दो विभाग किये गये : सब वर्णों के लिए सामान्य 
आचार और प्रत्येक वर्ण के लिए विशेष आचार । जिस प्रकार 
प्रत्येक आश्रम के लिए विभिन्न कर्तव्यों का निर्धारण किया 
गया उसी प्रकार प्रत्येक वर्ण के लिए विभिन्न कर्तव्य 
निश्चित किये गये, जैसे ब्राह्मण के लिए अध्ययन-अध्यापन, क्षत्रिय 
के लिए रक्षण-प्रशासन, वैश्य के लिए व्यापार-व्यवसाय एवं शूद्र 

के लिए सेवा-शुश्रूषा | इसी व्यवस्था अर्थात्‌ आचारसंहिता का 
नाम वर्णाश्रम-धर्म अथवा वर्णाश्रम-व्यवस्था है । 
कमेमुक्ति : 

भारतीय आचा रशाखर का सामान्य आधार कर्मसिद्धान्त है। 
कर्म का अर्थ है चेतनाशक्ति द्वारा की जानेवाली क्रिया का कार्य- 
कारणभाव । जो क्रिया अर्थात्‌ आचार इस कार्य-कारण की 
परम्परा को समाप्त करने में सहायक हें वह आचरणीय है । इससे 
विपरीत आचार त्याज्य है। विविध धर्मग्रन्थों, दर्शनग्रन्थों एवं 
आचारम्रन्थों में जो विधिनिषेध उपलब्ध हैं, इसी सिद्धान्त प 
आधारित हैं। योग-विद्या का विकास इस दिशा में एक महान 
प्रयत्न है। भारतीय विचा रकों ने कर्ममुक्ति के लिए ज्ञान, भक्ति 
एवं ध्यान का जो मार्ग बताया है वह योग का ही मार्ग है । ज्ञान, 
भक्ति एवं ध्यान को योग की ही संज्ञा दी गई है। इतना ही 
नहीं, अनासक्त कर्म को भी योग कहा गया है। आत्मनियन्त्रण 
अर्थात्‌ चित्तवत्ति के निरोध के लिए योग अनिवार्य है। योग 
चेतना की उस अवस्था का नाम है जिसमें मन व इन्द्रियाँ अपने 
विषयों से विरत होने का अभ्यास करते हैं। ज्यों-ज्यों योग की 
प्रक्रिग का विकास होता जाता है त्यों-त्यों आत्मा अपने-आप में 
लीन होती जाती है। योगी को जिस आनन्द व सुख की अनुभूति 
होती हैं वह दूसरों के लिए अलभ्य है। वह आनन्द व सुख बाह्य 
पदार्थों, पर अवलम्बित नहीं होता अपितु भात्मावलम्बित होता 
हैं। आत्मा का अपनी स्वाभाविक विशुद्ध अवस्था में निवास 

करना ही वास्तविक सुख है। यह सुख जिसे हमेशा के लिए 
प्राप्त हो जाता हैं वह कमंजन्य सुख-दुःख से मुक्त हो जाता है। 
यही मोक्ष, मुक्ति अथवा निर्वाण हैं । 

कर्म से मुक्त होना इतना आसान नहों हैं। योग की साधना 
करना इतना सरल नहीं हें। इसके लिए धीरे-धीरे निरन्तर 
प्रयलल करना पड़ता हैं। आचार व विचार की अनेक कठिन 
ग्रवस्थाओं से गुजरना होता है। आचार के अनेक नियमों एवं 
विचार के अनेक अंकुशों का पालन करना पड़ता हैं। इसी तथ्य 
को ध्यान में रखते हुए विभिन्‍न आ्रात्मघादों दर्शनों ने कर्ममुक्ति 
के लिए आचार के विविध नियमों का निर्माण किया तथा आत्म- 
विकास के विभिन्‍न अंगों तथा रूपों का प्रतिपादन किया । 


आत्मविकास : 


वेदान्त में सामान्यतया आत्मिक विकास के सात अंग अथवा 
सोपान माने गये हैं। प्रथम अंग का नाम शुभ इच्छा है। 
इसमें वैराग्य अर्थात्‌ सम्यक्‌ पथ पर जाने की भावना होती 
है। द्वितीय अंग विचारणारूप है। इसमें शास्त्राध्ययन, सत्सं- 
गति तथा तत्त्व का मूल्यांकन होता है। तृतीय अंग तनुमानस 
रूप है जिसमें इन्द्रियों और विषयों के प्रति अनासक्ति होती 
है। इसके बाद की जो अवस्था हैं उसमें मानसिक विषयों का 
निरोध प्रारम्भ होकर मन को शुद्धि होती है। इस अवस्था का 
नाम सत्यापत्ति हैं। इपके बाद पदार्थभावनों अ्रवस्था ग्राती हैं 
जिसमें बाह्य वस्तुप्रों का मत पर कोई प्रभाव नहों पड़ता । 

सातवां अंग तुरीयगा कहलाता है । इसमें पदार्थो' का मन से 
कोई सम्बन्ध ही नहीं रहता तथा आत्मा का सत्‌ , चित्‌ व श्रानन्द- 
रूप ब्रह्म से एकाकार हो जाता है। यह श्रवस्था निविकल्पक 
समाधिरूप है । 

योगदर्शन का अष्टांग योग प्रसिद्ध हो है | प्रथम अंग यम में 
अहिसा, सत्य, अस्तेय, ब्रह्मचर्यथ व अपरिग्रह का समावेश 
होता है। द्वितीय अंग नियम में शौच, सन्‍्तोष, तप, स्वाध्याय व 
ईश्वरप्रणिधान का समावेश किया जाता है। तृतीय अंग का 
नाम आसन है। चतुर्थ अंग प्राणायामरूप है। पांचवां अंग प्रत्या- 
द्वार, छठा धारणा, सातवां ध्यान व आठवां समाधि कहलातए्‌ 
है। निविकल्प समाधि आत्मविकास की अंतिम अवस्था होती है 
जिसमें आत्मा अपने स्वाभाविक रूप में अवस्थित हो जाती है। 


कमपथ : 

मीमांसा व स्मृतियों आदि में क्रियाकाण्ड पर अधिक भार 
दिया गया है जबकि सांख्य-योग, न्याय-वैशेषिक, वेदान्त आदि 
आत्मशुद्धि पर विशेष जोर देते हैं। बौद्धों के अनुसार हमारी 
समस्त प्रवत्तियाँ दो प्रकार की होती हैं : ज्ञात और भज्ञात । 
इन्हें बौद्ध परिभाषा में विज्ञप्ति और अविज्ञप्ति कहा जाता है। जब 
कोई व्यक्ति परोक्ष अर्थात्‌ अज्ञात रूप से किसी अन्य द्वारा किसी 
प्रकार का पापकार्य करता है तो वह अविज्ञप्ति-कर्म करता है। 
जो जानबुक कर अर्थात ज्ञातरूप से पापक्रिया करता है वह 
विज्षप्ति-कर्म करता है। यही बात शुभ प्रवृत्ति के विषय में भी 

है। अतः: शील भी विज्ञप्ति व अविज्ञप्ति रूप दो प्रकार का है! 
बौद्ध दर्शन के अनुसार प्रत्येक क्रिया के तीन भाग होते हैं: 
प्रयोग, कमंपथ और पृष्ठ | क्रिया की तैयारी करना प्रयोग है। 
वास्तविक क्रिया कमंपथ है। अनुगामिनी क्रिया का नाम पृष्ठ 
है। उदाहरण के रूप में चोरी को ले । जब कोई चोरी करना 
चाहता है तो अपने स्थान से उठता है, आवश्यक साधन-सामग्री 
लेता है, दूसरे के घर जाता है, चुपचाप घर में घुसता है, रुपये- 
पैसे व अन्य वस्तुएं हूंढता है और उन्हें वहाँ से उठाता है। यह 
सब प्रयोग के अन्तगंत है। चोरी का सामान लेकर वह घर से 
हूटाहर निकलता है, यही कर्मपथ है । उस सामान को वह अपने 
साथियों में बांटता है, वेचता है अथवा छिपाता है, यह पृष्ठ है। ये 
तीनों प्रकार विज्ञप्ति व अविज्ञप्रिख्प होते हैं। इतना हो नहीं, एक 
प्रकार का कर्मपथ दूसरे प्रकार के कर्मपथ का प्रयोग अथवा पृष्ठ बन 
सकता है। इसी प्रकार अन्य पापों एवं शुभ क्रियाओं के भी तीन 
विभाग कर लेने चाहिए | वस्तुत: प्रयोग, कर्मंपथ व पृष्ठ प्रवृत्ति 
की अथवा आचार की तीन अवस्थाएं हैं। इन्हें प्रवृत्ति क॑ तीन 
सोपान भी कह सकते हैं। किस प्रकार की प्रवृत्ति अर्थात्‌ कर्म से 
किस प्रकार का फल प्राप्त होता है, इसका भी बोद्ध साहित्य में 
पूरी तरह विचार किया गया है। वह विचार बौद्ध आचारशाख् 
की भूमिकारूप है । 


जैनाचार व जैन विचार : 
जैनाचार की मूल भित्ति कर्मवाद है। इसी पर जैनों का 


जैनाचार की भूमिका : १५ 


अहिसावाद, अपरियग्रहवाद एवं अनीव्वरवाद प्रतिष्ठित है। कर्म 
का साधारण अर्थ कार्य, प्रवृत्ति अथवा क्रिया है। कर्मकाण्डी यज्ञ 
आदि क्रियाओं को कर्म कहते हैं। पौराणिक ब्रत-नियम आदि 
को कर्मरूप मानते हैं । जैन परम्परा में कर्म दो प्रकार का माना 
गया है : द्रव्यकर्म व भावकर्म | कार्मण पुद्गल अर्थात्‌ जड़तत्त्व 
विशेष जो कि जीव के साथ मिल कर कर्म के रूप में परिणत 
होता है, द्रव्यकर्म कहलाता है । यह ठोस पदार्थरूप होता है। 
द्रव्यकर्म की यह मान्यता जैन कर्मवाद की विशेषता है। आत्मा 
के अर्थात्‌ प्राणी के राग-द्वेषात्मक परिणाम अर्थात्‌ चित्तवत्ति को 
भावकर्म कहते हैं | दूसरे शब्दों में प्राणी के भावों को भावकः _ 
तथा भावों द्वारा आक्ृष्ट सक्षम भोतिक परमाणुओं को द्रव्यकर्म 
कहते हैं। यह एक मूलभूत सिद्धान्त है कि आत्मा और कर्म का 
सम्बन्ध प्रवाहत: अनादि है। प्राणी अनादि काल से कर्मपरम्परा 
में पड़ा हुआ है। चैतन्य और जड़ का यह सम्मिश्रण अना- 
दिकालीन है। जीव पुराने कर्मों का विनाश करता हुआ नवीन 
कर्मो' का उपार्जन करता जाता हैं। जब तक उसके पृर्वोपाजित 
समस्त कर्म नष्ठ नहीं हो जाते--आत्मा से अलग नहीं हो जाते 
तथा नवीन कर्मो' का उपार्जन बंद नहीं होजाता--नया बंध रुक 
नहीं जाता तब तक उसको भवश्नमण से मुक्ति नहीं होती। एक 
बार समस्त कर्मो का नाश हो जाने पर पुनः नवीन कर्मो' का 
आगमन नहीं होता क्योंकि उस अवस्था में कर्मोपार्जग का कोई 
कारण विद्यमान नहीं रहता । आत्मा की इसी अवस्था का नाम 
मोक्ष, मुक्ति, निर्वाण अथवा सिद्धि है। इस अवस्था में आत्मा 

अपने असली रूप में रहता है। आत्मा का यही रूप जेनदर्शन 
का ईश्वर है। परमेश्वर अथवा परमात्मा इससे भिन्न कोई 
विशेष व्यक्ति नहीं है। जो आत्मा है वही परमात्मा है: जे 
अप्पा से परमप्पा । 

कर्मवाद नियतिवाद अथवा अनिवाय॑तावाद नहीं है। कर्म- 
सिद्धान्त यह नहीं मानता कि प्राणी को नियत समय में उपाजित 
कर्म का फल भोगना ही पड़ता है अथवा नवीन कर्म का उपा- 
जन करना ही पड़ता है। यह सत्य है कि प्राणी को स्वोपारजित 
कर्म का फल अवश्य भोगना पड़ता है किन्तु इसमें उसके पदचात्‌- 
कालीन पराक्रम, पुरुषार्थ अथवा आत्मवीयं के अनुसार न्यूना- 
घिकता तथा शीघ्रता अथवा देरी हो सकती हे। इसी प्रकार 
वह नवीन कर्म का उपार्जन करने में भी अमुक सीमा तक स्वतन्त्र 
होता है। आन्तरिक शक्ति तथा आचार की परिस्थिति को 
दृष्टि में रखते हुए व्यक्ति अमर सीमा तक नये कर्मो' के आगमन 
को रोक सकता हैं। इस प्रकार जेन कर्मसिद्धान्त में सीमित 
इच्छास्वातन्व्य स्वीकार किया गया हैं । 


कमबन्ध व कर्म मुक्ति : 

जैन कर्मवाद में कर्मोपार्जज के दो कारण माने गये हैं: 
योग और कषाय । शरीर, वाणी और मन के सामान्य व्यापार 
को जैन परिभाषा में योग कहते हैं । दूसरे शब्दों में जैन परिभाषा 
में प्राणी की प्रवत्तिसामान्य का नाम योग हैं। कषाय मन का 
व्यापा रविशेष है । यह क्रोधादि मानसिक आवेगरूप है। यह लोक 

कर्म की योग्यता रखने वाले परमाणुओं से भरा हुआ है। जब 
प्राणी अपने मन, वचन अथवा तन से किसी प्रकार की प्रवृत्ति 
करता हैं तब उसके आस-पास रहे हुए कर्मयोग्य परमाणुओं का 
आकर्षण होता हे अर्थात्‌ आत्मा अपने चारों ओर रहे हुए कर्म- 
परमाणुओं को क्र्मरूप से ग्रहण करती हैँ। इस प्रक्रिया का नाम 
आख्रव है | कषाय के कारण कर्मपरमाणुओं का आत्मा से मिल 
जाना अर्थात्‌ आत्मा के साथ बंध जाना बंध कहलाता है । वैसे तो 
प्रत्येक प्रकार का योग अर्थात्‌ प्रवृत्ति कर्मबंध का कारण हे किन्तु 
जो योग क्रोधादि कषाय से युक्त होता है उससे होने वाला कर्मबंध 
दृढ़ होता हैं। कषायरहित प्रवृत्ति से होने वाला कर्मबंध निर्बल 
व अस्थायी होता हैँ । यह नाममात्र का बंध है। इससे संसार 
नहीं बढ़ता । 


योग भ्र्थात्‌ प्रवृत्ति की तरतमता के अनुसार कर्मपरमाणुश्रों 
की मात्रा में तारतम्य होता है। बद्ध परमाणुओं की राशि को 
प्रदेश-बन्ध कहते हैं । इन परमाणुओं की विभिन्न स्वभावरूप परि- 
णति को अर्थात्‌ विभिन्न कार्यरूप क्षमता को प्रकृति-बन्ध कहते हैं। 
कर्मफल की मुक्ति की अवधि अर्थात्‌ कर्म भोगने के काल को स्थिति- 
बन्ध तथा कर्मफल की तीत्रता-मन्दता को अनुभाग-बन्ध कहते हैं । 
कर्म बंधने के बाद जब तक वे फल देना प्रारम्भ नहीं करते तब 
तक के काल को अ्रबाधाकाल कहते हैं । कर्मफल का प्रारम्भ ही 
कर्म का उदय है। ज्यों-ज्यों कमों का उदय होता जाता है त्यों- 
त्यों कर्म आत्मा से अलग होते जाते हैं। इसी प्रक्रिया का नाम 

र्‌ 

निर्जरा है। जब आत्मा से समस्त कर्म अलग हो जाते हैं तब 
उसकी जो अवस्था होती है उसे मोक्ष कहते हैं । 

जैन कर्मशास्त्र में प्रकृति-बन्ध के आठ प्रकार माने गये हैं 
अर्थात्‌ कर्म की मूल प्रकृतियाँ आठ गिनाई गई हैं। ये प्रकृतियाँ 
प्राणी को भिन्न-भिन्न प्रकार के अनुकुल एवं प्रतिकूल फल प्रदान 
करतो हैं। इनके नाम इस प्रकार हैं :--१. ज्ञानावरणीय २, दर्शना- 
वरणीय, ३. वेदनीय, ४. मोहनीय, ५. आयु, ६. नाम, ७. गोत्र, 
८. अन्तराय । इनमें से ज्ञानावरणीय, दर्शनावरणीय, मोहनीय व 
अन्तराय--ये चार प्रकृतियाँ घाती कहलाती हैं क्योंकि इनसे आत्मा 
के चार मूल गुणों-ज्ञान, दर्शन, सुख और वीय॑ का घात होता है। 
शेष चार प्रकृतियाँ अघाती हैं क्योंकि ये किसी आ त्मगुण का घात 
नहीं करतीं । ये शरीर से सम्बन्धित होती हैं। ज्ञानावरणीय प्रकृति 
आत्मा के ज्ञान अर्थात्‌ विशेष उपयोगरूप गण को आवृत करतो 
है। दर्शनावरणीय प्रकृति श्रा त्मा के दर्शन अर्थात्‌ सामान्य उपयोग- 
रूप गुण को आच्छादित करती है। मोहनीय प्रकृति आत्मा के 
स्वाभाविक सुख में बाधा पहुँचाती है। अन्तराय प्रकृति से वीर्य 
ग्र्थात्‌ आत्मशक्ति का नाश होता है। वेदनीय कर्मप्रकरति शरीर 
के अनुकूल एवं प्रतिकूल संवेदन अर्थात्‌ सुख-दुःख के अनुभव का 
कारण है। भ्रायु कर्मप्रकृति के का रण नरक, तिर्यच, देव एवं मनुष्य 
भव के काल का निर्धारण होता है। नाम कर्मप्रकृति के कारण 
नरकादि गति, एकेन्द्रियादि जाति, औदारिकादि शरीर आदि की 
प्राप्ति होती है। गोत्र कर्मप्रकृति प्राणियों के लौकिक उद्चत्व एवं 
नीचत्व का कारण है । कर्म की सत्ता मानने पर पुनर्जन्म की सत्ता 

भी माननी पड़ती है । पुनर्जन्म अथवा परलोक कर्म का फल है। 
मृत्यु के बाद प्राणी अपने गति नाम कर्म के अनुसार पुनः मनुष्य, 
तिय॑श्व, नरक अथवा देव गति में उत्पन्न होता है। आनुपूर्वी नाम 
कर्म उसे अपने उत्पत्तिस्थान पर पहुँचा देता है। स्थानान्तरण' 
के समय जीव के साथ दो प्रकार के स॒क्ष्म शरीर रहते हैं | तैजस 
और कार्मण। औदारिकादि स्थूल शरीर का निर्माण अपने उत्पत्ति- 
स्थान पर पहुँचने के बाद प्रारम्भ होता है। इस प्रकार जैन कर्म- 
शास्त्र में पुनर्जन्म की सहज व्यवस्था की गई है। 

कर्म बन्ध का कारण कषाय अर्थात्‌ राग-हेषजन्य प्रवृत्ति है। 
इससे विपरीत प्रवृत्ति कर्ममुक्ति का कारण बनती है। कर्ममुक्ति * 
के लिए दो प्रकार की क्रियाएं आवश्यक हैं। नवीन कर्म के उपार्जन 
का निरोध एवं पूर्वोपाजित कर्म का क्षय । प्रथम प्रकार की क्रिया 
का नाम संवर तथा द्वितीय प्रकार की क्रिया का नाम निर्जरा है। 
ये दोनों क्रियाएं क्रमशः आख्रव तथा बन्ध से विपरीत हैं। इन 
दोनों की पूर्णता से आत्मा की जो स्थिति होती है अर्थात्‌ आत्मा 
जिस श्रवस्था को प्राप्त होती है उसे मोज्ष कहते हैं। यही कर्म- 
मुक्ति है । 

नवीन कर्मो के उपार्जन का निरोध अर्थात्‌ संवर निम्न कारणों 
से होता है:--ग्रुप्ति, समिति, धर्म, अनुप्रेक्षा, परीषहजय, चारित्र 
व तपस्या । सम्यक्‌ योगनिग्रह अर्थात्‌ मन, वचन व तन की प्रवृत्ति 
का सुष्ठु नियन्त्रण गुप्ति है। सम्यक्‌ चलना, बोलना, खाना, लेना- 
देना आदि समिति कहलाता है। उत्तम प्रकार की ज्ञमा, मृदुता, 
ऋजुता, शुद्धता आदि धर्म के अन्तर्गत हैं । अनुप्रेत्ञा में ्रनित्यत्व, 

अशरणत्व, एकत्व आदि भावनाओं का समावेश होता है । क्षुधा, 
पिपासा, सर्दी, गर्मी आदि कष्ठटों को सहन करना परीषहजय है। 
चारित्र सामायिक आदि भेद से पाँच प्रकार का है। तप बाह्य 
भी होता है व आभ्यन्तर भी। अनशन आदि बाह्य तप हैं, प्राय- 
दिचत्त आदि आभ्यन्तर तप कहलाते हैं। तप से संवर के साथ- 
साथ निर्जरा भी होती है। संवर व निर्जरा का पर्यवसान मोक्ष 
में कर्ममुक्ति होता है। 


आत्मवाद : 


कर्मवाद का आत्मवाद से साक्षात्‌ सम्बन्ध है । यदि आत्मा 
की पृथक्‌ सत्ता न मानी जाय तो कर्मवाद की मान्यता निरर्थक 
सिद्ध होती है। जैन आचारशाख में कर्मवाद के आधारभूत 
आत्मवाद को भी प्रतिष्ठा की गई है ! आत्मा का लक्षण उपयोग 
है। उपयोग का अर्थ है बोधरूप व्यापार | यह व्यापार चेतन्य 
का धर्म है। जड़ पदार्थों में उपयोग-क्रिया का अभाव होता है 
क्योंकि उनमें चेतन्य नहीं होता । उपयोग अर्थात्‌ बोध दो प्रकार 
का है: ज्ञान और दर्शन | सुख और वीर्य भी चैतन्य का हो धर्म 
है। इसीलिए आत्मा को अनन्त-चतुष्टया त्मक माना गया है। अनन्त 
चतुष्टय ये हैं : अनन्त ज्ञान, अनन्त दर्शन,अनन्त सुख और अनन्त 
वीय॑। बद्ध अर्थात्‌ संसारी आत्मा में ज्ञानावरणीय, दर्शनावरणीय, 
मोहनीय और अन्तराय कर्म के सम्पूर्ण क्षय से क्रमशः विशेष बोधरूप 
प्रनन्त ज्ञान; सामान्य बोधरूप अनन्त दर्शन, अलोकिक आनन्द- 
रूप अनन्त सुख व आध्यात्मिक शक्तिरूप अनन्त वीर्य प्रादुर्भूत 


जैनाचार को भूमिका ; २१ 


होता है। मुक्त आत्मा में ये चार अनन्त--अनन्त-चतुष्टय सर्वदा 
बने रहते हैं। संसारी आत्मा स्वदेहपरिमाण एवं पौदगलिक 
कर्मों से युक्त होती है, साथ ही परिणमनशील, कर्ता, भोक्ता 
एवं सीमिति उपयोगयुक्त होतो है। 
अहिंसा और अपरिश्रह : 

जैनाचार का प्राण अहिसा है। अहिसक आचार एवं विचार 
से ही आध्यात्मिक उत्थान होता है जो कर्ममुक्ति का कारण है। 
अहिंसा का जितना सूक्ष्म विवेचन एवं आचरण जैन परम्परा 
में उपलब्ध है उतना शायद हो किसी जैनेतर परम्परा में हो । 
अहिसा का मूलाघार आत्मसाम्य है। प्रत्येक आत्मा--चाहे वह 
पृथ्वीसम्बन्धी हो, चाहे उसका आश्रय जल हो, चाहे वह कीट 
अथवा पतंग के रूप में हो, चाहे वह पशु अथवा पक्षी में हो, 
चाहे उसका वास मानव में हो--तात्त्विक दृष्टि से समान है। 
सुख-दुःख का अनुभव प्रत्येक प्राणी को होता है। जीवन-मरण 
की प्रतीति सबको होती है। सभी जीव जीना चाहते हैं। वास्तव 
में कोई भी मरने की इच्छा नहीं करता। जिस प्रकार हमें जीवन 
प्रिय है एवं मरण अप्रिय, सुख प्रिय है एवं दुःख अप्रिय, अनुक्ू- 
लता प्रिय है एवं प्रतिकूलता भ्रप्रिय, मृदुता प्रिय है एवं कठोरता 
श्रप्रिय, स्वतन्त्रता प्रिय है एवं परतन्त्रता अप्रिय, लाभ प्रिय है 
एवं हानि अप्रिय, उसी प्रकार अन्य जीवों को भी जीवन आदि 
प्रिय हैं एवं मरण आदि अप्रिय । इसलिए हमारा कर्त्तव्य 
'है कि हम मन से भी कसी के वध आदि की बात न 
सोचे । शरीर से किसी की हत्या करना अथवा किसी को किसी 

प्रकार का कष्ट पहुँचाना तो पाप है हो, मन अथवा वचन से इस 
प्रकार की प्रवत्ति करना भी पाप है। मन, वचन और काया से 
किसी को संताप न पहुँचाना सच्ची अहिंसा है-पुर्ण अहिसा है। 
वनस्पति आदि एकेन्द्रिय जीवों से लेकर मानव तक के प्रति 
अहिसक आचरण को भावना जैन विचारधारा की अनुपम विशे- 
थता है। इसे अहिसक आचार का चरम उत्कर्ष कह सकते हैं । 
आचार का यह अहिसक विकास जैन संस्कृति की अमृल्य 
निधि है । 

अहिसा को केन्द्रबिन्दु मानकर अमृषावाद, अस्तेय, अमै- 
थुन एवं अपरिग्रह का विकास हुआ । आत्मिक विकास में बाधक 
कर्मबंध को रोकने तथा बद्ध कर्म को नष्ठ करने के लिए अहिसा 
तथा तदाधारित अमृषावाद आदि की अनिवार्यता स्वीकार की 
गई । इसमें व्यक्ति एवं समाज दोनों का हित निहित है। वैय- 
क्तिक उत्थान एवं सामाजिक उत्कर्ष के लिए असत्य का त्याग, 
अनधिकृत वस्तु का अग्रहण तथा संयम का परिपालन आवश्यक 
है। इनके अभाव में अहिसा का विकास नहीं हो पाता । परि- 
-णामतः आत्मविकास में बहुत बड़ी बाधा उपस्थित होती है। 
इन सबके साथ अपरिग्रह का व्रत अत्यावश्यक है। परिग्रह के 
साथ आत्मविकास की धोर छात्रुता है। जहाँ परिग्रह रहता है 
वहाँ आत्मविकास का मार्ग अवरुद्ध हो जाता है। इतना ही नहीं, 
परिग्रह आत्मपतन का बहुत बड़ा कारण बनता है। परिग्रह 
का अर्थ है पाप का संग्रह। यह आसक्ति से बढ़ता है एवं आसक्ति 
' को बढ़ाता भी है। इसी का नाम मूर्च्छा है। ज्यों-ज्यों परिग्रह 

बढ़ता है त्यों-त्यों मूर्च्धा-गृद्धि--आसक्ति बढ़ती जाती है। जितनी 
अधिक आसक्ति बढ़ती है उतनी ही अधिक हिसा बढ़ती है | यही 
हिंसा मानव-समाज में वेषम्य उत्पन्न करती है। इसीसे आत्म- 
पतन भी होता है। अपरिग्रहवत्ति अहिसामलक आचार के 
सम्यक्‌ परिपालन के लिए अनिवार्य है। 


अनेकान्तर्दष्टि: 


जिस प्रकार जैन विचा रकों ने भ्राचार में अ्रहिसा को प्रधा- 
नता दी उसी प्रकार उन्होंने विचार में अनेकान्तदृहष्टि को मुख्यता 
दी । अनेकान्तदृष्टि का अर्थ है वस्तु का स्वंतोमुखी विचार ।' 
वस्तु में अनेक धर्म होते हैं। उनमें से किसी एक धर्म का आग्रह 
न रखते हुए अर्थात्‌ एकान्तदृष्टि न रखते हुए अपेक्षाभेद से सब 
धर्मो' के साथ समान रूप से न्याय करना अनेकान्तरृष्टि का कार्य 
है। अनेक धर्मात्मक वस्तु के कथन के लिए स्यात्‌' शब्द का 
प्रयोग श्रावश्यक है। स्थात्‌” का अर्थ है कथंचित्‌ भ्र्थात्‌ किसी 
एक अपेक्षा से--किसी एक धर्म की दृष्टि से | वस्तु के अनेक 
धर्मों अर्थात्‌ अनन्त गुणों में से किसी एक धर्म अर्थात्‌ गुण का 
विचार उस दृष्टि से ही किया जाता है। इसी प्रकार उसके 
दूसरे धर्म का विचार दूसरी दृष्टि से किया जाता है। इस प्रकार 
वस्तु के धर्म-भेद से ही दृष्टि-भेद पैदा होता है। दृष्टिकोण के इस 
श्रपेक्षावाद भ्रथवा सापेक्षवाद का नाम ही स्याद्वाद है। चूंकि 
स्पाद्गाद से भ्रनेक धर्मात्मक भ्र्थात्‌ ्रनेकान्ता त्मक वस्तु का कथन 
या विचार होता है अ्रतः स्याद्गाद का भ्रपर नाम अनेकान्तवाद 

है । इस प्रकार स्याह्गाद व अनेकान्तवाद जैनदर्शनाभिमत सापेक्ष- 
वाद के ही दो नाम हैं। 

जैनधर्म में अनेकान्तवाद के दो रूप मिलते हैं: सकलादेश 
और विकलादेश । सकलादेश का अर्थ है वस्तु के किसी एक धर्म 
से तदितर समस्त धर्मो' का अभेद करके समग्र वस्तु का कथन 
करना। दूसरे शब्दों में वस्तु के किसी एक गुण में उसके शेष समस्त 
गुणों का संग्रह करना सकलादेश है। उदाहरणार्थ 'स्यादस्त्येव 
सर्वम' श्रर्थात्‌ कथंचित्‌ सब है ही' ऐसा जब कहा जाता है तो 
उसका अर्थ यह होता है कि अस्तित्व के अतिरिक्त अन्य जितने 
भी धर्म हैं, सब किसी दृष्टि से अस्तित्व से अभिन्‍न हैं। इसी 
प्रकार नास्तित्व आदि धर्मों का भी तंदितर धर्मों से अभेद करके 
कथन किया जाता है। यह अभेद काल, आत्मरूप, अर्थ, सम्बन्ध 
उपकार आदि आठ दृष्टियों से होता है। जिस समय किसी वस्तु 
में अस्तित्व धर्म होता है उसी समय अन्य धर्म भी होते हैं । घट 
में जिस समय अस्तित्व रहता है उसी समय कृष्णत्व, स्थूलत्व आदि 
धर्म भी रहते हैं। अतः काल की दृष्टि से अस्तित्व व अन्य गुणों 
में अभेद है। यही बात शेष सात दृष्टियों के विषय में भी समभनी 
चाहिये। वस्तु के स्वद्रव्य-क्षेत्रकाल-भाव से अस्तित्व धर्म का विचार 
किया जाता है एवं परद्रव्य-क्षेत्रकाल-भाव से नास्तित्व धर्म का । 
सकलादेश में एक धर्म में अशेष धर्मो' का अभेद करके सकल अर्थात्‌ 
सम्पूर्ण वस्तु का कथन किया जाता है| विकलादेश में किसी एक 
धर्म की ही अपेक्षा रहती है और शेष की उपेक्षा । जिस धर्म का 
कथन करना होता है वही धर्म दृष्टि के सन्मुख रहता है। अन्य 

धर्मो' का निषेध तो नहीं होता किन्तु प्रयोजनाभाव के कारण उनके 
प्रति उपेज्ञाभाव अवश्य रहता है। विकल भर्थात अपूर्ण वस्तु के 
कथन के कारण इसे विकलादेश कहा जाता है। इस प्रकार अहिसा 
और अनेकान्तवाद की मृल भित्ति पर हो जैनाचार के भव्य भवन 
का निर्माण हुआ है। 


जेनट्ष्टिसेचारित्र-विकास 


आत्मिक विकास 
मोहशक्ति की प्रबलता 
भिथ्या दृष्टि 

अल्पकालीन सम्यक्‌ दृष्टि 
मिश्र दृष्टि 

ग्रन्थिभेद व सम्यक्‌ श्रद्धु 
देशविरति 

सर्वविरति 

अप्रमत्त भ्रवस्था 
अपूर्वकरण 

स्थूल कषाय 

सूक्ष्म कषाय 

उपशांत कषाय 

क्षीण कषाय 

सदेह मुक्ति 

विदेह मुक्ति 

जैन गुणस्थान, बौद्ध अवस्थाएँ व वैदिक भूमिकाएं 
योगदृष्टियाँ 

ओघदए। व योगदृष्ठि 


मित्रादृष्टि व यम 
ताराद्ृष्ठटि व नियम 
बलादृप्टि व आसन 
दीप्रादृष्टि व प्राणायाम 
स्थिरादृष्ठति व प्रत्याहार 
कान्तादृष्ठटि व धारणा 
प्रभादृष्ठटि व ध्यान 
परादृष्टि व समाधि 

श््ि 

आध्यात्मिक विकास को व्यावहारिक परिभाषा में चारित्र- 
विकास कह सकते हैं। मनुष्य के आत्मिक गुणों का प्रतिबिम्ब 
उसके चारित्र में पड़े बिना नहीं रहता। चारित्र की विविध दशाओं 
के आधा र पर आध्यात्मिक विकास की भूमिकाओं अथवा अवस्थाओं 
का सहज ही अनुमान हो सकता है। आत्मा की विविध अवस्थाओं 
को तीन मुख्य रूपों में विभक्त किया जा सकता है: निक्ृष्ठतम, 
उत्कुश्टतम व तदन्तव॑र्ती । अज्ञान अथवा मोह का प्रगाढ़तम आ न 
रण आत्मा की निक्ृष्टतम अवस्था है। विशुद्धतम ज्ञान अथव 
आत्यन्तिक व्यपगतमोहता आत्मा की उत्कृष्ठतम अवस्था है। 
इन दोनों चरम अवस्थाओं के मध्य में अवस्थित दशाएं तृतीय कोटि 
की अवस्थाए हैं। प्रथम प्रकार की अवस्था में चारित्र-शक्ति का 
सम्पूर्ण हास तथा द्वितीय प्रकार की अवस्था में चारित्र-शक्ति का 
सम्पूर्ण विकास होता है। इन दोनों प्रकार की अवस्थाओं के 
अतिरिक्त चारित्र-विकास की जितनी भी अवस्थाएं हैं, सबका समा- 
वेश उभय चरमान्तवं॑र्ती तीसरी कोटि में होता है। आत्म-विकास 
अथवा चारित्र-विकास की समस्त अवस्थाओं को जैन कर्मशास्तर में 
चौदह भागों में विभाजित किया गया है जो 'चौदह गुणस्थान' 
के नाम से प्रसिद्ध हैं। ये जेनाचार के चतुर्दश सोपान अर्थात्‌ जैन 
चारित्र की चौदह सीढ़ियाँ हैं। साधक को इन्हीं सीढ़ियों से चढ़ना- 
उतरना पड़ता है। 

आत्मिक विकास : 


आत्मिक गुणों के विकास की क्रमिक अवस्थाओं को गुणस्थान 
कहते हैं। जेन-दर्शन यह मानता है कि आत्मा का वास्तविक स्वरूप 
शुद्ध शञानमय व परिपूर्ण सुखमय है । इसे जैन पदावली में अनन्त- 
ज्ञान, अनन्तदर्शंन, अनन्तसुख व अनन्तवीर्य कहा जाता है। 
इस स्वरूप को विक्ृृृत अथवा आवृत करने का कार्य कर्मों का 
है। कर्मावरण की घटा ज्यों-ज्यों घनी होती जाती है त्यों-त्यों 
आत्तमिक शक्ति का प्रकाश मंद होता जाता है। इसके विपरीत 
जेसे-जेसे कर्मो' का आवरण हटता जाता है अथवा शिथिल होता 
ता है वैसे-वैसे श्रात्मा की शक्ति प्रकट होती जाती है। आत्मिक 
शक्ति के अल्पतम आविर्भाव वाली अवस्था प्रथम गुणस्थान है। 
इस गुणस्थान में आत्मशक्ति का प्रकाश अत्यन्त मन्द होता है। 
आगे के गुणस्थानों में यह प्रकाश क्रमशः बढ़ता जाता है। अन्तिम 
अर्थात्‌ चौदहवें गुणस्थान में आत्मा अपने असली रूप में पहुँच 
जाती है। 


मोहशक्ति की प्रबलता : 

आत्मशक्ति के चार प्रकार के आवरणों-ज्ञानावरण, दर्शना- 
वरण, मोहनीय और अन्तराय--में मोहनीयरूप आवरण प्रधान 
है। मोह की तीव्रता-मंदता पर अन्य आवरणों की तीब्रता-मंदता 
निर्भर रहती है। यही कारण है कि ग्रुणस्थानों की व्यवस्था में 
शास्त्रकारों ने मोहशक्ति की तीव्ता-मंदता का विशेष अवलम्बन 
लिया है। 

मोह मुख्यतया दो रूपों में उपलब्ध होता है : दर्शन मोहनीय 
और चारित्र मोहनीय । दर्शन मोहनीय आत्मा को यथार्थता- 
सम्यवत्व--विवेकशीलता से दूर रखता है। चारित्र मोहनीय 
आत्मा को विवेकयुक्त आचरण अर्थात्‌ प्रवृत्ति नहीं करने देता । 
दर्शन मोहनीय के कारण व्यक्ति की भावना, विचार, दृष्टि, चिन्तन 
अथवा श्रद्धा सम्यक्‌ नहीं हो पाती--सही नहीं बन पाती । सम्यक्‌ 
दृष्टि की उपस्थिति में भी चारित्र मोहनीय के कारण व्यक्ति का 
क्रियाकलाप सम्यक्‌ अर्थात्‌ निर्दोष नहीं हो पाता । इस प्रकार 
मोह का आवरण ऐसा है जो व्यक्ति को न तो सम्यक्‌ विचार प्राप्त 
करने देता है ओर न उसे सम्यक्‌ आचार की ओर ही प्रवृत्त 
होने देता है । | 


मिथ्या दृष्टि : 

प्रथम गुणस्थान का नाम दर्शन मोहनीय के ही आधार पर 
मिथ्यादष्टि रखा गया है। यह आत्मा की अधस्तम अवस्था है। 
इसमें मोह की प्रबलतम स्थिति होने के कारण व्यक्ति की आध्या- 
त्मिक स्थिति बिलकुल गिरी हुईं होती है। वह मिथ्या दृष्टि अर्थात्‌ 
विपरीत श्रद्धा के कारण राग-द्वेष के वशीभूत हो आध्यात्मिक किवा 
तात्विक सुख से वंचित रहता है। इस प्रकार इस गुणस्थान 
का मुख्य लक्षण मिथ्या दर्शन अथवा भिथ्या श्रद्धान है। 


अल्पकालीन सम्यक्‌ दृष्टि : 
द्वितीय गुणस्थान का नाम सास्वादान-सम्यगृदृष्टि अथवा 
सासादन-सम्य गृदृष्टि अथवा सास्वादन-सम्यग्दृष्टि है।इसका काल: 

अति अल्प है। मिथ्यादृष्टि व्यक्ति को मोह का प्रभाव कुछ कम 
होने पर जब कुछ ज्ञणों के लिए सम्यवत्व अर्थात्‌ यथार्थता की 
अनुभूति होती है-तत्त्वदृष्टि प्राप्त होती है--सच्ची श्रद्धा प्रकट 
होती है तब उसकी जो अवस्था होती है उसे सास्वादन-सम्यग- 
दृष्टि गणस्थान कहते हैं। इस ग्रुणस्थान में स्थित आत्मा तुरन्त 
मोहोदय के कारण सम्यक्त्व से गिर कर पुनः मिथ्यात्र में प्रविष्ट 
हो जाती है। इस अवस्था में सम्यक्त्व का अति अल्पकालीन 
आस्वादन होने के कारण इसे स्वास्वादन-सम्यगदृष्टि नाम दिया 
गया है । इसमें आत्मा को सम्यक्त्व का केवल स्वाद चखने को 
मिलता है, पूरा रस प्राप्त नहीं होता । 


|" 


मिश्र दृष्टि 


तृतीय गुणस्थान आत्मा की वह मिश्रित अवस्था है जिसमें 
न केवल सम्यग्दृष्टि होती है, न केवल मिथ्यादृष्टि । इसमें 
सम्यवत्व और मिथ्यात्व मिश्चित अवस्था में होते हैं जिसके कारण 
आत्मा में तक्त्वातत््व का यथार्थ विवेक करने की क्षमता नहीं रह 
जाती । वह तत्त्व को तत्त्व समभने के साथ द्वी अतत्त्व को भी 
तत्व समभने लगती है। इस प्रकार तृतीय ग्रुणस्थान में व्यक्ति 
की विवेकशक्ति पूर्ण विकसित नहीं होती | यह अवस्था अधिक 
लंबे काल तक नहीं चलती। इसमें स्थित आत्मा शीघ्र ही अपनी 
तत्कालीन परिस्थिति के अनुसार या तो मिथ्यात्व--अवस्था को 
प्राप्त हो जाती है या सम्यक्त्व-अवस्था को । इस ग्रुणस्थान का 
नाम मिश्र अर्थात्‌ सम्पक-मिथ्यादृष्टि है । 

अंथिभेद व सम्यक्‌ भ्रद्धा : 


मिथ्यात्व-अवस्था में रही हुई आत्मा अनुकूल संयोगों अर्थात्‌ 
कारणों की विद्यमानता के कारण मोह का प्रभाव कुछ कम होने 
पर जब विकास की ओर अग्रसर होने का प्रयत्न करती है तब 
उसमें तीत्रतम राग-ढ्वेष को किचित्‌ मंद करने वाला बलविशेष 
उत्पन्न होता है। इसे जैन कर्मशास्त्र में ग्रंथिभिद कहा जाता है। 
ग्रंथिभेद का अर्थ है तीव्रतम राग-द्वेष श्र्थात्‌ मोहरूप गाँठ का 
छेदन अर्थात्‌ शिथिलीकरण। ग्रंथिभेद का कार्य बड़ा कठिन होता 
है। इसके लिए आत्मा को बहुत लंबा संघर्ष करना पड़ता है। 
चतुर्थ गुणस्थान आत्मा की वह अवस्था है जिसमें मोह की शिथि- 
लता के कारण सम्यक्‌ श्रद्धा अर्थात्‌ सदसद्विवेक तो विद्यमान रहता 
है किन्तु सम्यक्‌ चारित्र का अभाव होता है। इसमें विचा र-शुद्धि 
की विद्यमानता होते हुए भी आचार-शुद्धि का असदभाव होता 
है। इस गुणस्थान का नाम अविरत-सम्यग्दृष्टि है। 


देशविरति ; 


देशविरत-सम्यग्ट्टि नामक पाँचवें ग्रुणस्थान में व्यक्ति की 
आत्मिक शक्ति और विकसित होती है। वह पूर्ण रूप से सम्यक्‌ 
चारित्र की आराधना तो नहीं कर पाता किन्तु आंशिक रूप से 
उसका पालन अवश्य करता है। इसी अवस्था में स्थित व्यक्ति को 
जैन आचारशाशसत्र में उपासक अथवा श्रावक कहा गया है। श्रावक 
की आंशिक चारित्र-साधना अणुव्रत के नाम से प्रसिद्ध है। अणुव्रत 
का अथ्थ है स्थूल, छोटा अथवा आंशिक ब्रत अर्थात्‌ चारित्र अथवा 

नियम | अणुव्नती उपासक पूर्णरूपेण अथवा सुक्ष्मतया सम्यक्‌ चारित्र 
का पालन करने में असमर्थ होता है। वह मोटे तौर पर ही चारित्र 
का पालन करता है। स्थूल हिसा, भूठ आदि का त्याग करते हुए 
अपना व्यवहार चलाता हुआ यत्किचित्‌ आध्मात्मिक साधना 
करता है । 
सर्वविरति : 
छठे गुणस्थान में साधक कुछ और आगे बढ़ता है। वह 
देशविरति अर्थात्‌ आंशिकविरति से सर्वविरति अर्थात्‌ पूर्णविरति 
की ओर आता है। इस अवस्था में वह पूर्णतया सम्यक्‌ चारित्र 
'की आराधना प्रारम्भ कर देता है। उसका ब्रत अणुव्रत न कहला 
कर महात्रत कहलाता है। वह अणुव्रती उपासक अथवा श्रावक 
न कहला कर महाव्रती साधक अथवा श्रमण कहलाता है। उसका 
हिसादि का त्याग स्थूल न होकर सृच््म होता है, अणु न होकर 
महान्‌ होता है, छोटा न होकर बड़ा होता है। यह सब होते हुए 
भी ऐसा नहीं कहा जा सकता कि इस अवस्था में स्थित साधक 
का चारित्र सर्वथा विशुद्ध होता है अर्थात्‌ उसमें किसी प्रकार का 
दोष आता ही नहीं । यहाँ प्रमादादि दोषों की थोड़ी-बहुत संभावना 
रहती है अतएव इस गुणस्थान का नाम प्रमत्त-संयत रखा गया 
है। साधक अपनी आध्यात्मिक परिस्थिति के अनुसार इस भूमिका 
से नीचे भी गिर सकता है तथा ऊपर भी चढ़ सकता है। 


अप्रमत्त अवस्था : 
सातव गुणस्थान में स्थित साधक प्रमादादि दोषों से रहित 

होकर आत्मसाधना में लग्न होता है। इसीलिए इसे अप्रमत्त- 
संयत गुणस्थान कहा जाता है। इस अवस्था में रहे हुए साधक 
को प्रमादजन्य वासनाएँ एकदम नहीं छोड़ देतों। वे बीच-बीच 
में उसे परेशान करती रहती हैं। परिणामत: वह कभी प्रमादा- 
वस्था में विद्यमान रहता है तो कभी अप्रमादावस्था में । इस 
प्रकार साधक की नैया छठे व सातवें गुणस्थान के बीच में डोलती 
रहती है । ' 


अपूर्वकरण : 


यदि साधक का चारिक्र-बल विशेष बलवान होता है और * 
वह प्रमादाप्रमाद के इस संघर्ष में विजयी बन कर विशेष स्थायी 
अप्रमत्त-अवस्था प्राप्त कर लेता है तो उसे तदनुगामी एक ऐसी 
शक्ति की सम्प्राप्ति होती हैं जिससे रहे-सहे मोह-बल को भी नष्ठ 
किया जा सके | इस गुणस्थान में साधक को अपूर्व आत्मपरिमाण- 
रूप शुद्धि अर्थात्‌ पहले कभी प्राप्त न हुई विशिष्ट आत्मग्रुणशुद्धि 
की प्राप्ति होती है। चूँकि इस अवस्था में रहा हुआ साधक अपूर्व 
आध्यात्मिक करण अर्थात्‌ पूर्व में अप्राप्त आत्मग्रुणरूप साधन प्राप्त 
करता है अथवा उसके करण अर्थात्‌ चारित्ररूप क्रिया की अपूवता 
होती है अतः इसका नाम अपूर्वकरण-गुणस्थान है। इसका दूसरा 
नाम निवृत्ति-ग्रुणस्थान भी है क्योंकि इसमें भावों की अर्थात्‌ अध्य- 
वसायों की विषयाभिमुखता--पुनः विषयों की ओर लौटने की 
क्रिया विद्यमान रहती है। 

स्थूछ कषाय : 

दृष्ट, श्रुत अथवा भुक्त विषयों की आकांक्षा का अभाव होने 
के कारण नव गुणस्थान में अध्यवसायों की विषयाभिमुखता नहीं 
होती अर्थात्‌ भाव पुनः विषयों की ओर नहीं लोटते। इस प्रकार 
भावों--अध्यवसायों की अनिवृत्ति के कारण इस अवस्था का नाम 
अनिवत्ति-गुणस्थान रखा गया है। इस गुणस्थान में भ्रात्मा 
बादर अर्थात स्थूल कषायों के उपशमन अथवा क्षपण में तत्पर 
रहती है शभ्रतः इसे भ्ननिवृत्ति-बादर-ग्ुणस्थान, अनिवृत्ति- 
बादर-सम्पराय ( कषाय ) ग्रुणस्थान अथवा बादर-सम्पराय 
'गुणरथान भी कहा जाता है। 


सूक्ष्म कपषाय: 

दसवाँ गुणस्थान सूक्षम-सम्पराय के नाम से प्रसिद्ध है। इसमें 
सुद्रम लोभरूप कषाय का ही उदय रहता है। भ्रन्य कषायों का 
उपशम अथवा क्षय हो चुका होता है । 


उपशांत कषाय : 


जो साधक क्रोधादि कषायों को नष्ट न कर उपश्ञान्त करता 
हुआ ही आगे बढ़ता है--विकास करता है वह क्रमशः चारित्र- 
शुद्धि करता हुआ ग्यारहव गुणस्थान को प्राप्त करता है। इस 
गुणस्थान में साधक के समस्त कषाय उपशान्त हो जाते हैं--दब 
जाते हैं। इसीलिए इसका उपशान्त-कषाय गुणस्थान अथवा 
उपशान्त-मोह ग्रुणस्थान नाम सार्थक है। इस गुणस्थान में स्थित 

भात्मा मोह को एक बार सर्वथा दबा तो देती है किन्तु निमु लू 
नाश के अभाव में दबा हुआ मोह राख के नीचे दबी हुई अग्नि 
की भाँति समय आने पर पुनः अपना प्रभाव दिखाने लगता है । 
परिणामत: आत्मा का पतन होता है। आत्मा इस अवस्था से 
एक बार अवश्य नीचे गिरती है--इस भूमिका से गिर कर नीचे 
की किसी भूमिका पर आ टिकती है। यहाँ तक कि इस ग्रुणस्थान 
से गिरने वालो आत्मा कभी-कभी सबसे नीची भूमिका अर्थात्‌ 
मिथ्यात्व-गुणस्थान तक पहुंच जाती है। इस प्रकार की आत्मा 
पुनः अपने प्रयास द्वारा कषायों को उपश्ञान्त श्रथवा नष्ट करती 
हुई प्रगति कर सकती है । 
क्षोण कषाय : 

कषायों को नष्ठ कर आगे बढ़ने वाला साधक दसवें गुण- 
स्थान के अन्त में लोभ के अन्तिम अवशेष को विनष्ट कर मोह 
से स्वथा मुक्ति प्राप्त कर लेता है। इस अवस्था का नाम क्षीण- 
कषाय अथवा ज्ञीण-मोह गुणस्थान है। इस ग्ुणस्थान को प्राप्त 
करने वाले व्यक्ति का कभी पतन नहीं होता । ग्यारहव गरुणस्थान 
से विपरीत स्वरूप वाले इस बारहव गुणस्थान की यही विशे- 
षता है! 


सदेह मुक्ति : 


मोह का क्षय होने पर ज्ञानादिनिरोधक अन्य कर्म भी नष्ठ 
हो जाते हैं। परिणामत:ः आत्मा में विशुद्ध ज्ञानज्योति प्रकट होती 
है। आत्मा की इसी अवस्था का नाम सयोगि-केवली गुणस्थान 

है । केवली का अर्थ है केवलज्ञान अर्थात्‌ स्वंथा विशुद्धज्ञान से 
युक्त । सयोगी का अर्थ है योग अर्थात्‌ कायिक आदि प्रवृत्तियों से 
युक्त । जो विशुद्ध ज्ञानी होते हुए भी शारीरिक प्रवत्तियों से मुक्त 
नहीं होता वह सयोगी केवली कहलाता है। यह तेरहवां गुण- 
स्थान है । 


विदेह मक्ति 
तेरहवें गुणस्थान में स्थित सयोगी केवली जब अपनी देह 
से मुक्ति पाने के लिए विशुद्ध ध्यान का आश्रय लेकर मानसिक, 
» वाचिक एवं काथिक व्यापारों को सर्वथा रोक देता है तब वह 
आध्यात्मिक विकास की पराकाष्ठा पर पहुँच जाता है| आत्मा 
की इसी अवस्था का नाम अयोगि-केवली गुणस्थान है। यह 
चारित्र-विकास अथवा आत्मविकास की चरम अवस्था है ।। इसमें 
आत्मा उत्कृष्ठतम शुक्लध्यान द्वारा सुमेह पर्वत की तरह निष्प्र- 
कम्प स्थिति को प्राप्त कर अन्त में देहत्यागपूर्वक सिद्धावस्था 
को प्राप्त होती है। इसी का नाम परमात्म-पद, स्वरूपसिद्धि, 
मुक्ति, निर्वाण, निग्रुंण-त्रह्मस्थिति, अपुनरावृत्ति-स्थान अथवा 
मोक्ष है। यह आत्मा की सर्वांगोण पूर्णता, पूर्ण क्ृतकृत्यता एवं 
परम पुरुषार्थ-सिद्धि है । इसमें आत्मा को अनन्त एवं अव्याबाच 
अलोकिक सुख की प्राप्ति होती है । 


जैन गुणस्थान, बौद्ध अवस्थाएं व वैदिक भूमिकाएँ : 


जेन दर्शन की तरह अन्य भारतीय दर्शनों ने भी आत्मा के 
ऋरमिक विकास का विचा र किया है। यह विचार वैदिक परम्परा 

में भूमिकाओं तथा बौद्ध विचारधारा में अवस्थाओं के नाम से 
प्रसिद्ध है। वैदिक परम्परा के योगवासिष्ठ, पातंजल-योगसूत्र 
आदि ग्रन्थों में श्रात्मविकास की भूमिकाओं का पर्याप्त विवेचन 
है। बोद्ध दर्शन में भी आत्मा की संसार, मोक्ष आदि अवस्थाएँ 
मानी गई हैं अत: उसमें आत्मविकास का वर्णन स्वाभाविक है। 
यह वर्णन मज्किमनिकाय आदि बौद्ध ग्रन्थों में उपलब्ध है। 
योगवासिष्ठवर्णित चौदह भूमिकाएं जैनशास्त्रोक्त चौदह गुणस्थानों 
से कुछ-कुछ मिलती हुई हैं। इन चौदह भूमिकाओं में से सात 
अज्ञान को तथा सात ज्ञान की हैं। जेन परिभाषा में इन्हें क्रमशः 
मिथ्यात्व तथा सम्यक्त्व की अवस्थाएं कह सकते हैं । मज्मिम- 
निकाय में स्वरूपोन्मुख होने की स्थिति से लेकर स्वरूप की परा- 
काष्ठा प्राप्त करने तक की स्थिति का पाँच अवस्थाओं में विभा- 
जन किया गया है जिनके नाम ये हैं : १. धर्मानुसारी, २. सोता- 
पन्‍न, ३. सकदागामी, ४. अनागामी और ५. अरहा। जैन 
शास्त्रोक्त कर्मप्रकृतियों की भाँति मज्झिमनिकाय में दस संयो- 
जनाओं का वर्णन है। इन संयोजनाओं का क्रमशः क्षय होने पर 
सोतापनन्‍्न आदि अबस्थाएं प्राप्त होती हैं । सोतापन्‍्न आदि चार 
अवस्थाओं का विकास-क्रम जैनग्रन्थोक्त चौथे से लेकर चौदहवे 
तक के गुणस्थानों से मिलता-जुलता है। इन चार अवस्थ।ओं को 
चतुर्थ आदि गुणस्थानों का संक्षिप्त रूप कह सकते हैं । 
योगदश्शियाँ : 

जिस प्रकार पातंजल-योगसूत्र में आत्मविकास अर्थात्‌ चारित्र- 
विकास की चरम अवस्थारूप मोक्ष की सिद्धि के लिए योगरूप 


४० :; जैन आचार 


साधन के यम, नियमादि आठ अंग बतलाये गये हैं उसी प्रकार 
आचार्य हरिभद्रकृत योगटष्टिसमुच्चय में जेनाभिमत आठ योग- 
दृष्टियाँ बतलाई गई हैं। इन दृष्टियों के नाम इस प्रकार हैं : 
१. मित्रा, २. त।रा, ३. बला, ४. दीप्रा, ५. स्थिरा, ६. कानन्‍्ता, 
७. प्रभा और ८. परा | दृष्टि का अर्थ बताते हुए योगदृष्टि- 
समुच्चय में कहा गया है कि सतृश्रद्धाश्ुत बोध का ताम दृष्टि-- 
यथार्थ दृष्टि है। इसके द्वारा विचारयुक्त श्रद्धा रखने, निर्णय करने 
एवं सत्य पदार्थ का ज्ञान करने की शक्ति उत्पन्न होती है। ज्यों- 
ज्यों दृष्टि की उच्चता प्राप्त होती जाती है त्यों-त्यों चारित्र 
का विकास होता जाता है। आचाय॑ हरिभद्र ने इस विकास-क्रम 
को उक्त आठ दृष्टियों के माध्यम से स्पष्ट किया है। 


ओघदष्टि व योगदर्पि 


सामान्यतया दृष्टि दो प्रकार की होती है: ओघदृष्टि और 
योगदृष्टि । ओघदष्टि का अर्थ है सामान्य अथवा साधारण दृष्ठि। 
जनसमूृह को सामान्य दृष्टि जिसमें विचार अथवा विवेक का 
अभाव होता है, ओषदृष्टि कहलाती है। इसमें गतानुगतिकता का 
सद्भाव एवं चिन्तनशीलता का अभाव होता है। योगदष्टि का 
स्वरूप इससे विपरीत है। इसमें स्थित व्यक्ति में विवेकशीलता 
विद्यमान रहती है। आचार्य हरिभद्रोक्त आठ दृष्टियों का समा- 
वेश योगदृष्टि में होता है। दूसरे शब्दों में मित्रादि आठ दृष्टियाँ 
योगदृष्टियाँ कहलाती हैं । इन्हीं दृष्टियों के समुह का नाम योग- 
दृष्टिसमुच्चय हैं। इन आठ दृष्टियों में से प्रथम चार दृष्टियाँ 

मिथ्यादृष्टि जीवों को भी हो सकती हैं । यही कारण है कि इनसे 
पतन की भी संभावना रहती है। अन्तिम चार दृष्टियाँ नियमतः 
सम्यग्टृष्टि को ही होती हैं अत: ये अप्रतिपाती हैं--इनसे पतन कभी 
नहों होता । प्रथम चार दृष्टियाँ अस्थिर हैं जबकि अन्तिम चार 
स्थिर हैं । 


मित्रादृष्टि व यम : 


मित्रादृष्टि योग के प्रथम अंग यम के समकक्ष है। इसमें 
अहिसा, सत्य, अस्तेय, मेथुन॒विरमण एवं अ्रपरिग्रह रूप पांच यम 
सामान्यतया विद्यमान होते हैं। इस दृष्टि में प्राप्त बोध तृण की 


प्रग्नि के समान होता है । जैसे तृणपुंज शीघ्रता से जलकर शीघ्र हे 


ही शान्त हो जाता है वैसे ही मित्राद्ृष्टि में बोध शीघ्र उत्पन्न 
होकर शीघ्र ही समाप्त हो जाता है। यह बोध अति सामान्य 
प्रकार का होता है। इसमें स्थायित्व ज़रा भी नहीं होता । इस 
टृष्टि का लक्षण 'अखेद' है अर्थात्‌ इस दृष्टि में स्थित व्यक्ति को 
धुभ कार्य करते ज़रा भी खेद नहीं होता--अच्छा काम करते 
तनिक भी दुःख नहीं होता । इतना ही नहीं, वह ग्रशुभ कार्य॑ 
करने वाले के प्रति 'अद्वेष' वत्ति रखता है अर्थात्‌ बुरा काम 
करने वाले पर क्रोध न लाते हुए अथवा उससे घृणा न करते 
हुए उसे दया का पात्र समझता है। इस अद्वेषवृत्ति के कारण 
उसमें सहिष्णुता उत्पन्न होती है। 


तारादृष्टि व नियम : 
तारादृष्टि योग के द्वितीय अंग नियम के समकक्ष है। इसमें 


क्् 
खा 

शौच, संतोष, तप, स्वाध्याय एवं ईश्वरप्रणिधान की विद्यमानता' 
होती है। शारीरिक व मानसिक शुद्धि का नाम शौच है। जीवन 
के लिए अ्रनिवार्य पदार्थो' के अतिरिक्त अन्य वस्तुओं की अस्पृहा 
को सन्‍्तोष कहते हैं। क्षुघा, पिपासा आदि परीषह तथा श्रन्य 
प्रकार के कष्ट सहन करना तप है। ग्रन्थादि के अध्ययन का 
अर्थ है स्वाध्याय । परमात्मतत््व का चिन्तन ईर्वरप्रणिघान 
कहलाता है। इस दृष्टि में बोध कंडे की अग्नि के समान होता 
है जो कुछ समय तक टिकता है। जिस प्रकार मित्रार्दष्टि में 
अखेद एवं अद्वेष गुण उत्पन्न होता है उसी प्रकार ताराद्ष्टि में 
. “जिज्ञासा' गुण पैदा होता है। इसके कारण व्यक्ति के मन में 
तत्त्वज्ञान की अभिलाषा उत्तन्न होती है। इस दृष्टि में शुभ कार्य 
करने की प्रवत्ति विशेष बलवती एवं वेगवती होती है। इसकी 
सिद्धि के लिए व्यक्ति अनेक प्रकार के नियम अंगीकार करता 
है। उसे योगकथा से बहुत प्रेम होता है। अन्य प्रकार की 
कथाश्रों में आनन्द नहीं प्राता । योगियों--साधकों के प्रति उसके 
हृदय में मान बढ़ जाता है। 


बलादष्टि ६ आसन ; 


बलादृष्टि में साध्य का दर्शन विशेष दृढ़ एवं स्पष्ट होता 
है। आत्मा 'ग्रन्थिभेद” के समीप पहुँच जाती है। उसे एक ऐसे 
बल का अनुभव होता है जो पहले कभी न हुआ हो । इस दृष्टि 
में स्थित व्यक्ति की ऐसी मनोवत्ति हो जाती है कि उसकी पौद- 
गलिक पदार्थविषयक तृष्णा शान्त हो जाती है। परिणामतः 

उसमें ऐसी स्वभावसौम्यता उत्पन्न हो जाती है कि स्थिरता के 
अभ्यास के रूप में उसे आसन नामक तृतीय योगांग की प्राप्रि 
होती है। प्रथम दो दृष्ठियों में जैसे अद्देष व जिज्ञासा ग्रुण प्राप्त 
होते हैं वैसे ही इस दृष्टि में शुश्रषा अर्थात्‌ श्रवणेच्छा गुण की 
प्राप्ति होती है। इससे व्यक्ति को तत्त्वश्रवण को प्रबल इच्छा 
होती है। उसे तत्त्वश्रवण में अति आनन्द का अनुभव होता है। 
इस दृष्टि में प्राप्त बोध काष्ठ की श्रग्नि के सटश होता है। यह 
ताराषद्ृष्टि में प्राप्त बोध की अपेक्षा अधिक स्थिर होता है। इस 
दृष्टि की एक महत्त्वपूर्ण विशेषता यह है कि इसमें सत्प्रवृत्ति करते 
हुए प्रायः विध्न उपस्थित नहीं होते श्रतः आरम्भ किये हुए शुभ 
कार्य ठोक तरह पूरे हो जाते हैं। कदाचित्‌ विध्न आ जाय तो भी 
उसके निवारण की उपायकुशलता प्राप्त होने के कारण वह बाधक 
सिद्ध नहीं हो पाता । 


दीप्रार्ईष्ट ब प्राणायाम : 


दीप्रा नामक चतुर्थ दृष्टि में योग के चतुर्थ अंग प्राणायाम- 
इवासनियन्त्रण की प्राप्ति होती है। जिस प्रकार प्राणायाम की 
रेचक, पूरक व कुम्भकरूप तीन अवस्थाएं हैं उसी प्रकार इस 
दृष्टि की भी तीन अवस्थाएं हैं। यहाँ बाह्यभाव-नियन्त्रणरूप 
रेचक, आन्तरिकभाव-नियन्त्रणरूप पुरक एवं स्थिरतारूप कुंभक 
होता है । यह श्राध्यात्मिक प्राणायाम है | इस दृष्टि में प्राप्त होने- 
वाला बोध दीपप्रभा-दीपक की ज्योति के समान होता है । यहाँ 
श्रवण गुण की प्राप्ति होती है। बलारदृष्टि में प्राप्त शुश्रषा दीप्रा- 

दृष्टि में श्रवण के रूप में परिणत होती है। इससे बोध अधिक 
स्पष्ट होता है। इस दृष्टि में स्थित व्यक्ति को धर्म अर्थात्‌ सदा- 
चरण पर इतनी अधिक श्रद्धा होती है कि वह उसके लिए प्राणा- 
पण करने को भी तैयार रहता है। उसको दृष्टि में शरीर का 
उतना मृल्य नहीं होता जितना कि धर्म का--चा रित्र का । इतना 
होते हुए भी इस दृष्टि में सुक्ष्म बोध का तो अभाव ही रहता 
है । यही कारण है कि चतुर्थ दृष्टि तक पहुँच कर भी प्राणी 
कभो-कभी पतित हो जाता है--पुनः नीचे गिर पड़ता है। 


स्थिरादष्टि व प्रत्याहार : 


उपयु क्त चार दृष्टियों तक कम-ज्यादा मात्रा में अभिनिवेश- 
आसक्ति की विद्यमानता रहती है। व्यक्ति को सत्यासत्य की सुनि- 
श्चित प्रतीति नहीं होती । सृक्ष्म बोध के भ्रभाव में वह तत्त्वातत्त्व 
की समुचित परीक्षा नहीं कर पाता । या तो अपनी मान्यता को 
सत्य मानकर चलता है या पूरी परीक्षा किये बिना जिस किसी 
का अनुसरण करता है। प्राणी की इस प्रकार की स्थिति को 
अवेद्यसंवेद्ध पद' कहा जाता है। अभिनिवेश का अ्रभाव होने 
पर सुक्ष्म बोध के कारण व्यक्ति को सत्यासत्य की सुनिश्चित 
प्रतीति होती है--तत्त्वातत््व का निश्चित ज्ञान होता है। इस 
स्थिति का नाम है 'वेद्यसंवेद्य पद! । ( ज्ञायिक ) सम्यकत्व की 
प्राप्ति के कारण ही इस पद की प्राप्ति होती है। प्रथम चार दृष्टियों 
में सम्यकत्व की भजना है अर्थात्‌ इनमें सम्यकत्व होता भी है 
और नहीों भी । स्थिरा नामक पाँचवीं दृष्टि में निविचत रूप से 

सम्यक्त्व होता है। यह सम्यवत्व ग्रन्थिभेद के कारण प्राप्त होता 
है। इसके बाद साधक का पतन नहीं होता । वह निश्चित रूप 
से झ्रागे बढ़ता जाता है--श्राध्यात्मिक उन्नति करता जाता है। 
उसके चारित्र में किसी प्रकार का दोष नहीं आता--किसी प्रकार 
की शिथिलता नहीं भ्राती । स्थिरादृष्टि में बोध रत्नप्रभा के समान 
होता है। उसमें पर्याप्त स्थिरता आ जाती है जिसके कारण आत्मा 
को साध्य का साक्षात्‌ अनुभव होने लगता है। इस दृष्टि में विषय- 
विकार-त्यागरूप प्रत्याहार नामक पंचम योगांग की प्राप्ति होती 
है जिससे आत्मा इन्द्रियविषयों की श्रोर आक्ृष्ट न होती हुई स्वरूप 
की श्रोर भुकती हे। जिस प्रकार पूर्वोक्त चार दृष्टियों में क्रमशः 
अद्वेष ,जिज्ञासा, शुभूषा एवं श्रवण गुण की प्राप्ति होती हैं उसी 
प्रकार इस पाँचवीं दृष्टि में सुक्मबोध ग्रुण उत्पन्न होता है। इस 
दृष्टि में स्थित व्यक्ति की चर्या सामान्यतया ऐसी हो जाती है कि 
उसे अतिचा ररूप दोष बहुत कम छरूगते हैं-नहीं के बराबर 
लगते हैं। वह अनेक यौगिक गुण प्राप्त करता है, जेसे 
अचंचलता अथवा स्थिरता, नीरोगता, भ्रकठो रता, मलादिविषयक 
अल्पता, स्वरसुन्दरता, जनप्रियता आदि । 


कान्ताद्टि व धारणा : 


कानन्‍्ता नामक छठी दृष्टि में पदापंण करने के पूर्व साधक को 
यौगिक सिद्धियाँ प्राप्त हो चुकी होती हैं। कान्तादृष्टि में उसे घारणा 
नामक योगांग की प्राप्ति होती है। धारणा का अर्थ है 
किसी पदार्थ के एक भाग पर चित्त की स्थिरता । यह दृष्टि 


४६ ; जैन आचार 


प्राप्त होने पर चित्त की चंचलता और कम हो जाती है जिससे 
मन को और अधिक स्थिर किया जा सकता है। यहाँ मीमांसा 
गुण की प्राप्ति होती है जिससे व्यक्ति की सदसत्परीक्षणशक्ति 
विशेष बढ़ जाती है। उसका बोध तारे की प्रभा के समान होता 
है। जैसे तारा एकसा प्रकाश देता है वेसे ही इस दृष्टिवाले 
प्राणी का बोध एकसा स्पष्ट एवं स्थिर होता है। उसका चारित्र 
स्वभावत: निरतिचार होता है, अनुष्ठान शुद्ध होता है, आचरण 
प्रमादरहित होता है, आशय उदार एवं गंभीर होता है। भव- 
उद्दंग के पूर्ण विकास के कारण उसका संसारसम्बन्धी राग 
नष्टपप्रायः हो जाता है--माया व ममता से उसे अन्तःकरण- 
पूवंक विरक्ति हो जातो है। उसका मन श्रुतघर्म में बहुत आसक्त 
रहता है। उसकी कर्मप्रचुरता धीरे-धीरे कम होती जाती है। 
प्रभादष्टि व ध्यान : 

प्रभा नामक सातवों दृष्टि में ध्यान नामक योगांग की प्राप्ति 
होती है। किसी एक पदार्थ पर अन्तमुंह॒त॑पर्यन्त होने वाली चित्त 
की एकाग्रता को ध्यान कहते हैं। यह ध्येय वस्तु में होने वाली 
एकाकार चित्तवत्ति के प्रवाह के रुप में प्रस्फुटित होता है। 
घारणा में चित्तवृत्ति की स्थिरता एकदेशीय तथा अल्पकालीन 
होती है जबकि ध्यान में वह प्रवाहरूप तथा दीर्घकालीन होती 
है। प्रभादृष्टि में बोध सूर्य की प्रभा के समान होता है जो लंबे 
समय तक अतिस्पष्ठ रहता है। यहाँ प्रतिपत्ति गुण की प्राप्ति 
होती है भर्थात्‌ कानन्‍्तादृष्ठटि में विचारित--परीक्षित--मीमांसित 
तत्त्व का ग्रहण होता है-अमल प्रारंभ होता है। सर्व व्याधियों के 


जैन दृष्टि से चारिन्र-विकास $ ४७ 


उच्छेद के कारण शमसुख--अपूर्व शान्ति की अनुभूति होती है। 
कर्ममल क्षीणप्रायः: हो जाता है। इस अवस्था को पातंजल-योग- 
दर्शन की परिभाषा में प्रशान्तवाहिता कह सकते हैं । 

परादृष्टि व समाधि : 


आठवीं पराट्टष्टि योग के अन्तिम अंग समाधि के समकक्ष 
है। धारणा से प्रारम्भ होने वाली एकस्थ चित्तता ध्यानावस्था 
को पार करती हुई समाधि में पर्यवसित होती है। धारणा में 
चित्तवृत्ति की स्थिरता एकदेशीय श्रर्थात्‌ अप्रवाहरूप होती 
है। ध्यान में चित्तवत्ति का एकाकार प्रवाह चलता है किन्तु 
वह सतत धारारूप नहीं होता अपितु थोड़े समय बाद--अन्त- 
मुंहर्त में उसका विच्छेद हो जाता है। समाधि में चित्तवृत्ति का 
प्रवाह अविछिन्न रूप से बहता है। इसमें एकाग्रता स्थायी होती 
है क्योंकि यहाँ ध्यान में विक्ञेप करने वाले कारणों का अभाव 
होता है। पराद्ष्टि में बोध चन्द्र के उद्योत के समान शान्त एवं 
स्थिर होता है। यहाँ प्रवृत्ति गुण की प्राप्ति होती है भर्थात्‌ 
प्रभादृष्टि में प्राप्त प्रतिपत्ति गुण इस दृष्टि में पूर्णता को प्राप्त 
होता है। परिणामतः आत्मा की स्वगुण में अर्थात्‌ स्वरूप में 
सम्पूर्णतया प्रवत्ति होती है। इस अवस्था में किसी भी प्रकार 
के दोष की सम्भावना नहीं रहती । अन्त में आत्मा को अखंड 
आनन्दरूप अनन्त सुख की प्राप्ति होती है जिसे भारतीय दार्श- 
निकों ने भोक्ष अथवा निर्वाण कहा है तथा जो सम्यक्विचार 
एवं सदाचार का ध्येय माना गया है और जिसमें सम्यम्दृष्टि 
व सच्चारित्र का पर्यवसान होता है। 

जैन आचार का प्रारंभ देशविरति अर्थात्‌ आंशिक वैराग्य से 
होता है। इस अवस्था को पंचम गुणस्थान कहते हैं। इसमें व्यक्ति 
अणुक्नतों-छोटे व्रतों का पालन करता है। इस भूमिका पर स्थित 
व्यक्ति को उपासक अथवा श्रावक कहा जाता है। इसके बाद की 
अवस्था सर्वविरति के रूप में होती है। इसमें व्यक्ति पृर्णणया विरक्त 
हो जाता है। इस अवस्था को षष्ठ गुणस्थान कहते हैं। इसमें स्थित 
श्रमण अथवा निग्न॑न्थ महाव्तों--बड़े व्रतों का पालन करता है। 
इस भूमिका को आचार्य हरिभद्रप्रतिपादित मित्रा-योगदृष्टि एवं 
पृतंजलिनिदिफ्ठ यम-योगांग के समकक्ष माना जा सकता है। इसके 
बाद चारित्र का धीरे-धीरे विकास होता जाता है जिसके कारण 
कर्मग्रन्थोक्त अप्रमत्त आदि अवस्थाओं की प्राप्ति होती है। जेन 
आचार्यों ने श्रमणाचार एवं श्रावकाचार दोनों से सम्बन्धित ग्रन्थों 
का निर्माण किया है। इन ग्रन्थों में ब्वेताम्बर परम्पराभिमत आचा 
रांग, उपासकदशांग, दशवैका लिक, आवश्यक, दशाश्रुतस्कन्ध, बृह- 
त्कल्प, व्यवहार, निशीथ, महानिशीथ व जीतकल्प तथा दिगम्बर 
परम्पराभिमत मूलाचार, मूलाराधना, रत्नकरण्डकश्रावकाचा र, 
वसुनंदिश्रावकाचा र, सागारधर्मामृत व अनगा रधर्मामृत मुख्य हैं। 


कै 
है 


शा 


आचारांग : 
समग्र जेन आचार की आधारशिला प्रथम अंगसृत्र आचारांग 

है। यह दो श्रुतस्कन्धों में विभक्त है। प्रथम श्रुतस्कन्ध गणघरक्॒त 
तथा द्वितीय श्रुतस्कन्ध स्थविरक्ृत है। प्रथम श्रुतस्कन्ध में पहले 
नौ अध्ययन थे किन्तु महापरिज्ञा नामक एक श्रध्ययन का लोप हो 
जाने के कारण श्रब इसमें आठ अध्ययन ही रह गये हैं। इन 
अध्ययनों के नाम इस प्रकार हैं : १. शख्रपरिज्ञा, २. लोकविजय, 
३. शीतोष्णीय, ४. सम्यकत्व, ५. लोकसार अथवा आवंती, 
६. ध्ृूत, ७. विमोक्ष और ८. उपधघानश्रुत | ये अध्ययन विभिन्न 
उद्देशों में विभकत हैं। प्रथम अध्ययन के सात उद्देंश हैं। 
द्वितीय आदि अध्ययनों के क्रमशः छः, चार, चार, 8&:, पाँच, 
आठ और चार उद्देश हैं। इस प्रकार प्रथम श्रुतस्कन्ध में सब मिला 
कर चौवालीस उद्देश हैं। ये उद्देश छोटे-छोटे सूत्रों में विभक्त हैं। 
प्रथम श्रुतस्कन्ध के अध्ययनों का संयुक्त नाम 'ब्रह्मचय' है। इसीलिए 
आचार्य शीलांक ने अपनी टीका में इस श्रुतस्कन्ध को ब्रह्मचर्य- 
श्रुतस्कन्ध कहा है। यहाँ ब्रह्मचयं का अर्थ संयम है जो अहिसा एवं 
समभाव की साधना का नामान्तर है। द्वितीय श्रुतस्कन्ध को नियुंक्ति- 
कार ने आचाराग्र' नाम दिया है। यह वस्तुतः प्रथम श्रुतस्कन्ध 
का परिशिष्ठ है। इसीलिए इसे आचा रचूडा अथवा आचा रचूलिका 
भी कहा जाता है। विषय के विशेष स्पष्टीकरण की दृष्टि से इस 
प्रकार की चूलिकाएँ ग्रन्थों में जोड़ी जाती हैं। ग्राचाराग्र अथवा 
आचारचूलिकारूप द्वितीय श्रुतस्कन्ध पाँच चुलाओं में विभक्त है। 
प्रथम चूला में पिण्डेषणादि सात तथा द्वितीय चूला में स्थान आदि 
सात भ्रध्ययन हैं। तृतीय, चतुर्थ एवं पंचम चुलाएँ एक-एक अध्ययन के 
रूप में हो हैं। प्रथम चूला के प्रथम अध्ययन के ग्यारह, द्वितीय तथा 

तृतीय अध्ययनों के तीन-तोन और अन्तिम चार अध्ययनों के दो- 
दो उह्देश हैं। द्वितीयादि चुलाओं के अध्ययन एक-एक उद्दृश के 
ख्प में ही हैं । 

उपलब्ध समग्र जैन साहित्य में आचारांग का प्रथम श्रुत- 
स्कन्ध प्राचीनतम है, यह इसकी प्राकृत भाषा, तन्निष्ठ शेली व तद्गत 
भावों से सिद्ध है। इसके प्रथम अध्ययन शख्रपरिज्ञा के सात 
उद्देशों में हिसा के साधनों श्रर्थात्‌ श्रों का परिज्ञान कराते हुए 
उनके परित्याग का उपदेश दिया गया है। जीवविषयक संयम इस 
अध्ययन का प्रतिपाद्य विषय है। प्रथम उद्देश में जीव का सामान्य 
निरूपण करके द्वितीयादि उद्देशों में घट जीवनिकायों का क्रमशः 
वर्णन किया गया है। प्रत्येक उद्देश में यह प्रतिपादित क्रिया गया 
है कि जीववध से कर्मों का बन्ध हाता है अतएवं विरति ही कर्तव्य 
है। लोकविजय नामक द्वितीय भ्रध्ययन छः उद्देशों में विभक्‍त 
है । इसका प्रतिपाद्य विषय लोक का बंधन व उसका घात है। 
इसके छः उहेशों का अर्थाधिकार अर्थात्‌ प्रतिपाद्य विषय क्रमशः 
इस प्रकार है: १. स्वजनों में आसक्ति का परित्याग, २. संयम 
में शिथिलता का परित्याग, ३. मान ओर अर्थ में सारदष्टि 
का परित्याग, ४. भोग में आसक्रित का परित्याग, ५. लोक के 
ग्राश्रय से संयम-निर्वाह, ६. लोक में ममत्व का परित्याग । 
'लोकविजय' का शब्दार्थ है कषायरूप भावलोक का औपश- 
मिकादि भावों द्वारा निरसन । शीतोष्णीय नामक तृतीय 
अध्ययन चार उद्देशों में विभक्त है | सत्कार आदि अनुकुछ परीषह 
शीत तथा अपमान आदि प्रतिकूल प रीषह उष्ण कहे जाते हैं। प्रस्तुत 

अध्ययन में आन्तरिक व बाह्य शीत-उष्ण की चर्चा है। इसमें यह 
बताया गया है कि श्रमण को शीतोष्ण स्पर्श, सुख-दुःख, अनुकूल- 
प्रतिकूल परीषह, कषाय, कामवासना, शोक-संताप आदि को सहन 
करना चाहिए तथा सदेव तप-संयम-उपशम के लिए उद्यत रहना 
चाहिए । प्रथम उद्देश में असंयमी का, द्वितीय उद्देश में असंयमी के 
दुःख का, तृतीय उद्देश में केवल कष्ट उठानेवाले श्रमण का एवं 
चतुर्थ उद्देश में कषाय के वमन का वर्णान है। सम्यक्त्व नामक 
चतुर्थ अध्ययन भी चार उद्देशों में विभक्त है। प्रथम उद्देश में सम्यक्‌- 
वाद अर्थात्‌ यथार्थवादका विचार किया गया है। द्वितीय उद्देश 
में धर्मप्रावादुकों की परीक्षा का, तृतीय उद्ददेश में अनवद्य तप के 
आचरण का तथा चतुर्थ उद्देश में नियमन अर्थात्‌ संयम का वर्णन 
है। इन सबका तात्पर्य यह है कि संयमी को सदेव सम्यक्‌ ज्ञान, 
दर्शन, तप और चारित्र में तत्पर रहना चाहिए । पंचम अध्ययन 
का नाम लोकसार है| यह छः उद्देशों में विभक्त है। इसका दूसरा 
नाम आवंती भी है क्योंकि इसके प्रथम तीन उद्देशों का प्रारम्भ 
इसो शब्द से होता है। लोक में धर्म ही सारभूत तत्त्व है। धर्म 
का सार ज्ञान,ज्ञान का सार संयम व संयम का सार निर्वाण है। 
प्रस्तुत अध्ययन में इसी का प्रतिपादन किया गया है। प्रथम उद्देश 
में हिसक, समारंभकर्ता तथा एकलविहारी को अमुनि कहा गया 
है। द्वितीय उददेश में विरत को मुनि तथा अविरत को परिग्रही 
कहा गया है। तृतीय उद्ददेश में मुनि को अपरिग्रही एवं कामभोगों से 
विरक्त बताया गया है। चतुर्थ उद्देश में ग्रगीतार्थ के मार्ग में आने 
वाले विघ्नों का निरूपण है। पंचम उद्देश में मुनि को हृद भर्थात्‌ 

जलाशय की उपमा दी गई है। छठे उद्दश में उन्मार्ग एवं रागद्वेष 
के परित्याग का उपदेश दिया गया है। पष्ठ अध्ययन का नाम धूत 
है। इसमें बाह्य व आन्तरिक पदार्थो' के परित्याग तथा आत्म- 
तत्त्व की परिशुद्धि का उपदेश दिया गया है अतः इसका ध्रृूत (फटक 
कर धोया हुआ--शुद्ध किया हुआ ) नाम सार्थक है। इसके प्रथम 
उद्देश में स्वजन, द्वितीय में कर्म, तृतीय में उपकरण और शरीर, 
चतुर्थ में गौरव तथा पंचम में उपसर्ग और सन्मान के परित्याग का 
उपदेश है। महापरिज्ञा नामक सप्तम अध्ययन विच्छिन्न है--लुप्त 
है। इसकी नियुक्ति भी उपलब्ध नहीं है। नियुंक्तिकार ने प्रारम्भ 
में इसके विषय का मोहजन्य परीषह व उपसर्ग के रूप में निरदेश 
किया है : मोहसमुत्या परीसहुवसग्गा । इससे प्रतीत होता है कि 
इस अध्ययन में नाना प्रकार के मोहजन्य परीषहों और उपसर्गों को 
सहन करने के विषय में प्रकाश डाला गया होगा। विमोक्ष नामक 
अष्टम अध्ययन में आठ उद्देश हैं। प्रथम उद्देश में असमनोज्ञ अर्थात्‌ 
असमान अ्राचार वाले के परित्याग का उपदेश है। द्वितीय उददेश 
में अकल्प्य अर्थात्‌ अग्राह्म वस्तु के ग्रहण का प्रतिषेध किया गया 
है। अंगचेष्ठा से सम्बन्धित कथन या शंका का निवारण तृतीय 
उददेश का विषय है। आगे के उद्देशों में सामान्यतः भिक्तु के 
वस्राचार का वर्णन है किन्तु विशेषतः चतुर्थ में वेखानस एवं गाद्ध - 
पृष्ठ मरण, पंचम में रोग एवं भक्तपरिज्ञा, षष्ठ में एकत्वभावना एवं 
इंगिनीमरण, सप्रम में प्रतिमा एवं पादपोपगमन मरण तथा अष्ठम 
में वय:प्राप्त श्रमणों के भक्तपरिज्ञा, इंगिनीमरण एवं पादपोपगमन 
सरण की चर्चा है। नवम अध्ययन का नाम उपधानश्रुत है। इसमें 

चप्क्क 

वर्तमान जैनाचार के प्ररूपक अन्तिम तीर्थंकर श्रमणभगवान्‌ 
महावीर की तपस्या का वर्णन है। प्रस्तुत अध्ययन में भगवान्‌ 
महावीर के साधकजीवन अर्थात्‌ श्रमणजीवन की सर्वाधिक प्राचीन 
एवं विश्वसनीय सामग्री उपलब्ध है। इसके चार उद्रदेशों में से 
प्रथम में श्रमणभगवान्‌ की चर्या अर्थात्‌ विहार, द्वितीय में शय्या 
अर्थात्‌ वसति, तृतीय में परीषह अर्थात्‌ उपसर्ग तथा चतुर्थ में 
आतंक व तहिषयक चिकित्सा का वर्णन है। इन सब कियाओं में 
उपधान भर्थात्‌ तप प्रधान रूप से रहता है अत: इस अध्ययन का 
उपधानश्रुत नाम सार्थक है। इसमें महावीर के लिए 'श्रमणभग- 
वान्‌', ज्ञातपुत्र', मेधावी, ब्राह्मण', भिक्षु', अबहुवादी” आदि 
विशेषणों का प्रयोग किया गया है। प्रत्येक उद्ददेश के अन्त में उन्हें 
मतिमान्‌ ब्राह्मण एवं भगवानु कहा गया है। 

द्वितीय श्रुतस्कन्ध की पाँच चूलाओं में से अन्तिम चुला आचार- 
प्रकल्प अथवा निशीथ को आचारांग से किसी समय पृथक्‌ कर दिया 
गया जिससे आचारांग में अब केवल चार चूलाएं ही रह गई हैं। 
प्रथम श्रुतस्कन्ध में आने वाले विविध विषयों को एकत्र करके 
शिष्यहितार्थ चूलाओं में संगृहीत कर स्पष्ठ किया गया | इनमें 
कुछ अनुक्त विषयों का भी समावेश कर दिया गया। इस प्रकार 
इन चूलाओं के पीछे दो प्रयोजन थे : उक्त विषयों का स्पष्टीकरण 
तथा अनुक्त विषयों का ग्रहण | प्रथम चूला में सात अध्ययन हैं : 
१, पिण्डेषणा, २. श्येषणा, ३. ईर्या, ४. भाषाजात, ५. वस्त्रे- 
षणा, ६. पात्रेषणा, ७. अवग्रहप्रतिमा । द्वितीय चूला में भी सात 
अध्ययन हैं: १. स्थान, २. निषीधिका, ३. उच्चारप्रस्रवण; 

४. शब्द, ५. रूप, ६. परक्रिया, ७. अन्योन्यक्रिया | तृतीय चूला 
'भावना-अध्ययन के रूप में है। चतुर्थ चूला विमुक्ति-अध्ययनरूप 
है| प्रथम चूला का प्रथम अ्रध्ययन ग्यारह उद्देशों में विभक्त है। 
इनमें भिक्तु-भिक्षुणी की पिण्डेषणा अर्थात्‌ आहार की गवेषणा के 
विषय में विधि-निषेधों का निरूपण है। शब्येषणा नामक द्वितीय 
अध्ययन में श्रमण-श्रमणी के रहने के स्थान अर्थात्‌ वसति की 
गवेषणा के विषय में प्रकाश डाला गया है। इस अध्ययन में तीन 
उद्देश हैं। ईरया नामक तृतीय अध्ययन में साधु-साध्वी की ईर्या 
अर्थात्‌ गमनागमनरूप क्रिया की शुद्धि-अशुद्धि का विचार किया 
गया है | इसमें तीन उद्देश हैं। भाषाजात नामक चतुर्थ अध्ययन 
के दो उद्ृश हैं जिनमें भिन्नु-भिक्षुणी की वाणी का विचार किया 
गया है | प्रथम उद्देश में सोलह प्रकार की वचनविभक्ति तथा 
द्वितीय में कघायजनक वचनप्रयोग की व्याख्या है। पंचम अ्रध्ययन 
वस्त्रेषणा के भी दो उद्द श हैं | इनमें से प्रथम में वसग्रहणसम्बन्धी 
तथा द्वितीय में वत्रधा रणसम्बन्धी चर्चा है। प्ठ अध्ययन पात्रे- 
षणा के भी दो उद्देंश हैं जिनमें अलाबु, काप्ठ व मिट्टी के पात्र के 
गवेषण एवं धारण की चर्चा है। अवग्रहप्रतिमा नामक सप्तम 
अध्ययन भी दो उद्देशों में विभक्त है जिनमें बिना अनुमति के 
किसी भी वस्तु को ग्रहण करने का निषेध किया गया है। द्वितीय 
चूला के प्रथम अध्ययन स्थान में शरीर की हलन-चलनरूप क्रिया 
का नियमन करने वाली चार प्रकार की प्रतिमाएं अर्थात्‌ प्रतिज्ञाए 
वर्णित हैं जिनमें संयमी की स्थिति अपेक्षित है। द्वितीय 
अध्ययन निषीधिका में स्वाध्यायभूमि के सम्बन्ध में चर्चा है ॥ 

उच्चार-प्रस्वण नामक तृतीय अध्ययन में मल-म्ृत्र के त्याग की 
अहिसक विधि बतलाई गई है। शब्द नामक चतुर्थ अध्ययन में 
विविध वाद्यों, गीतों, नृत्यों, उत्सवों आदि के शब्दों को सुनने की 
लालसा से यत्र-तत्र जाने का निषेध किया गया है। रूप नामक 
पंचम अध्ययन में विविध प्रकार के रूपों को देखने की लालसा का 
प्रतिषेध किया गया है। षष्ठ अ्रध्ययन परक्रिया में श्रन्य द्वारा 
शारीरिक संस्कार, चिकित्सा आदि करवाने का निषेध किया 
गया है । सप्तम अध्ययन अन्योन्यक्रिया में परस्पर चिकित्सा आदि 
करने-करवाने का प्रतिषेघ किया गया है। भावना नामक तृतीय 
चूला में पांच महाव्रतों की भावनाओं के साथ ही तदुपदेशक भग- 
वान्‌ महावीर का जीवन भी दिया गया है। विमुक्ति नामक 
चतुर्थ चुला में मोक्ष की चर्चा है। मुनि को आंशिक एवं सिद्ध को 
पूर्ण मोक्ष होता है। समुद्र के समान यह संसार दुस्तर है। जो 
मुनि इसे पार कर लेते हैं वे अन्तक्ृत--विमुक्त कहे जाते हैं। इस 
प्रकार आचारांग सृत्र निःसंदेह भगवान्‌ महावीर द्वारा प्रतिपा- 
दित आचारशास्त्र का उत्कृष्ठतम ग्रंथ है। इसमें अनगारघम 
अर्थात्‌ श्रमणाचार के समस्त महत्त्वपूर्ण पक्षों का सारगर्भित 
निरूपण है। 
उपासकदशांग : 

श्रावक्राचार श्रर्थात्‌ सागा रधर्म का प्रतिपादक उपासकदशांग 
सातवां अंगसूत्र है। इसमें भगवान्‌ महावीर के दस प्रधान उपा- 
सकों-श्रावकों के आदर्श चरित्र दिये गये हैं। इनके नाम इस 
प्रकार हैं : १. आनन्द, २. कामदेव, ३. चुलनीपिता, ४. सुरा- 

देव, ५. चुल्लशतक, ६. कुंडकोलिक, ७. सद्दालपृत्र; ८. महाशतक, 
९, नंदिनीपिता, १०, सालिहीपिता। आनन्द नामक प्रथम अध्य- 
यन में श्रावक के बारह व्रतों का विशेष वर्णन किया गया है। 


दृशवेकालिक : 


उत्तराध्ययनादि मूलसत्रों में दशवैकालिक का भी समावेश 
किया जाता है| इसके कर्ता आचार्य शय्यंभव हैं। इसमें दस अध्य- 
यन हैं। अन्त में दो चुलिकाएं भी हैं। द्वमपुष्पित नामक प्रथम 
अ्रध्ययन में बताया गया है कि जेसे भ्रमर पृष्पों को बिना कष्ठ 
पहुँचाये उनमें से रस का पान कर अपने आपको तृप्त करता है' 
वैसे हो भिन्षु आहार आदि की गवेषणा में किसी को तनिक भी 
कष्ठ नहों पहुँचाता । श्रामण्यपूविक नामक द्वितीय अध्ययन में बताया 
गया है कि जो काम-भोगों का निवारण नहों कर सकता वह 
संकल्प-विकल्प के अधीन होकर पद-पद पर स्खलित होता हुआ 
श्रामण्य को प्राप्त नहीं कर सकता । जेसे श्रगंधन सर्प अग्नि में 
जल कर प्राण त्यागना स्वीकार कर लेता है किन्तु वमन किये 
हुए विष का पुनः पान नहीं करता वैसे ही सच्चा श्रमण त्यागे 
हुए काम-भोगों का किसी भी परिस्थिति में पुनः ग्रहण नहीं करता । 
क्षुल्षिकाचा रकथा नामक तीसरे अध्ययन में निम्न॑न्थों के लिए 
और शिक्र भोजन, क्रीत भोजन, रात्रिभोजन, राजपिण्ड ग्रादि 
का निषेध किया गया है तथा बताया गया है कि जो ग्रीष्मऋतु 
में आतापना लेते हैं, शोतकाल में ठंड सहन करते हैं तथा वर्षाऋतु 
में एक स्थान पर रहते हैं वे यत्नशील भिक्षु कहे जाते हैं। चौथा 

अध्ययन षट्‌ जीवनिकाय से सम्बन्धित है। इसमें पृथ्वीकाय, 
अपकाय, तेजस्काय, वायुकाय, वनस्पतिकाय व त्रसकाय को मन, 
बचन व तन से हानि पहुँचाने का निषेध किया गया है तथा सर्वे 
प्राणातिपात-विरमण, मृषावाद-विरमण, अदत्तादान-विरमण, 
मैथुन-विरमण और परिग्रह-विरमणरूप महाव्तों एवं राजिभोजन- 
विरमणरूप व्रत का प्रतिपादन किया गया है। पाँचवाँ पिण्डे- 
षणा अध्ययन दो उह्ं शों में विभक्त है। इनमें भिन्ञासम्बन्धी विविध 
विधि-विधान हैं । छठे अध्ययन का नाम महाचा रकथा है। इसमें 
चतुर्थ अध्ययनोक्त छ: ब्रतों एवं छः जीवनिकायों की रक्षा का 
विशेष विचार किया गया है। सातवाँ अध्ययन वाक्यशुद्धि से 
सम्बन्धित है। साधु को हमेशा निर्दोष, अकर्कश एवं असंदिग्ध 
भाषा बोलनी चाहिए। आ्राठवें अध्ययच का नाम आचारप्रणिधि 
है। इसमें मन, वचन अ र काय से पट्काय जीवों के प्रति अहि- 
सक आचरण के विषय में अनेक प्रकार से विचार किया गया 
है। विनयसमाधि नामक नवाँ अध्ययन चार उहश्षों में विभक्त 
है । इनमें श्रमण के विनयगरुण का विविध दृष्टियों से व्याख्यान 
किया गया है । सभिक्षु नामक दसवें अध्ययन में बताया गया है 
कि जिसकी ज्ञातपृत्र महावीर के वचनों में पूर्ण श्रद्धा है, जो पर्‌- 
काय के प्राणियों को आत्मवत्‌ समभता है, जो पाँच महाव्रतों को 
आराधना एवं पाँच आखवों का निरोध करता है वह भिक्षु है, 
इत्यादि । रतिवाक्य नामक प्रथम चूलिका में चंचल मन को स्थिर 
करने का उपाय बताते हुए कहा गया है कि जैसे लगाम से चंचल 
घोड़ा वश में हो जाता है, अंकुश से उन्मत्त हाथी वश में आ 

जाता है उसी प्रकार अठारह बातों का विचार करने से चंचल 
चित्त स्थिर हो जाता है, इत्यादि। विविक्तचर्या नामक द्वितीय 
चूलिका में साधु के कुछ कतंव्याकत॑व्यों का प्रतिपादन किया 
गया है। आचारांग, उत्त राध्ययन और दश्वैकालिक में कुछ बातें 
शब्दशः व कुछ श्रर्थतः मिलती-जुलती हैं । 
आवश्यक ; 

आवश्यक का समावेश भी मूलसत्रों में होता है। इसमें नित्य 
के कर्तव्यों-आवश्यक अनुष्ठानों का प्रतिपादन किया गया है । इसके 
छः अध्ययन हैं: १. सामायिक, २. चतुरविशतिस्तव, ३. वंदन, 
४, प्रतिक्रमण, ५. कायोत्सगं, ६. प्रत्यास्यान | सामायिक में याव- : 
ज्जीवन-जीवनभर के लिए सब प्रकार के साबद्य योग--पापका री 
कृत्यों का त्याग किया जाता है। चतुविशतिस्तव में चौबीस तीर्थ- 
करों की स्तुति की जाती है। वंदन में गुरु का नमस्कारपूर्वक 
स्तवन किया जाता है। प्रतिक्रमण में क्तों में लगे अतिचारों की 
आलोचना की जाती है एवं भविष्य में उन दोषों की पुनरावृत्ति 
न करने की प्रतिज्ञा की जाती है। कायोत्सग्ग में शरीर से ममत्व 
भाव हटाकर उसे ध्यान के लिए स्थिर किया जाता है । प्रत्या- 
ख्यान में एक निश्चित अवधि के लिए चार प्रकार के आहार-- 
अदशन, पान, खाद्य और स्वाद्य का त्याग किया जाता है। 


दशाभ्रतस्कन्ध : 
दशाश्रुतस्क-्घ, वृहत्कल्प, व्यवहार, निशीथ, महानिशीय और 
जीतकल्प छेदसुत्र कहलाते हैं । संभवतः छेद नामक प्रायदिचत्त 

को ध्यान में रखते हुए इन्हें छेदसूत्र नाम दिया गया है। छेदसूत्रों 
में श्रमणाचार से सम्बन्धित प्रत्येक विषय का प्रतिपादन किया गया 
है। यह प्रतिपादन उत्सर्ग, अपवाद, दोष एवं प्रायश्ित्त से सम्बन्धित 
है। इस प्रकार का प्रतिपादन अंगादि सृत्रों में नहीं मिलता । इस 
दृष्टि से छेदसुत्रों का जेन आचा रसाहित्य में विशेष महत्त्वपुर्ण स्थान 
है। दशाश्रुतस्कन्ध, बृहत्कल्प एवं व्यवहार आचार्य भद्गबाहु (प्रथम) 
की कृतियाँ मानी जातो हैं । 
दक्षाश्रुतस्कन्ध को भ्राचारदशा के नाम से भी जाना जाता 
है। इसमें दस अध्ययन हैं। प्रथम अध्ययन में द्ुत गमन, अप्रमाजित 
' गमन, दुष्प्रमाजित गमन, अतिरिक्त शय्यासन आदि बीस असमा धि- 
स्थानों का उल्लेख है। द्वितीय भ्रध्ययन में हस्तकर्म, मेथुनप्रतिपेवन, 
रात्रिभोजन, आधाकर्म ग्रहण, राजपिण्डग्रहण आदि इक्कीस प्रकार 
के शबल-दोषों का वर्णन है। तृतीय अध्ययन में ततीस प्रकार की 
आशातनाओं पर प्रकाश डाला गया है। चतुर्थ अध्ययन में आठ 
प्रकार को गणिसम्पदाओं--आचा र-सम्पदा, श्रृत-सम्पदा, शरीर- 
सम्पदा, वचन-सम्पदा, वाचना-सम्पदा आदि का वर्णन है । पंचम 
अध्ययन दस प्रकार के चित्तसमाधि-स्थानों से सम्बन्धित है। पष्ठ 
अध्ययन मे एकादश उपासक-प्रतिमाओं तथा सप्तम अध्ययन में 
द्वादश भिक्तु-प्रतिमाओं का वर्णन है। अष्टम अध्ययन का नाम पयु- 
षणाकल्प है। वर्षाऋतु में श्रमण का एक स्थान पर रहना पयुंषणा 
कहलाता है। पयुंषणाविषयक कल्प श्रर्थात्‌ श्राचार का नाम है 
पर्युषणाकल्प । प्रस्तुत अध्ययन में पर्युषणाकल्प के लिए विशेष 
उपयोगी महावीरचरितसम्बन्धी पाँच हस्तोत्तरों का निर्देश किया 

गया है: १. हस्तोत्तर नक्षत्र में महावीर का देवलोक से च्युत होकर 
गर्भ में आना, २. हस्तोत्तर में गर्भ-परिवर्तन होना, ३. हस्तोत्तर में 
जन्म-ग्रहण करता, ४. हस्तोत्तर में प्रव्नज्या लेना, ५. हस्तोत्तर में 
द्वी केवलज्ञान की प्राप्ति होना । कल्पसृत्र के रूप में प्रचलित ग्रंथ इसी 
श्रध्ययन का पल्नवित रूप है। इसमें श्रमणभगवान्‌ महावीर के 
जीवनचरित्र के अतिरिक्त मुख्य रूप से पार्श, अरिप्ननेमि और 
ऋषभ--इन तीन तीथर्थंकरों की जीवनी भी दी गई है। अन्त में 
स्थविरावली एवं सामाचारी (श्रमण-जीवनसम्बन्धी नियमावली) 
भी जोड़ दी गई है। नवम अध्ययन में तोस मोहनीय-स्थानों का 
वर्णन है। दशम अध्ययन का नाम आयतिस्थान है। इसमें ७ 
विभिन्न निदान-कर्मो अर्थात्‌ मोहजन्य इच्छापूर्तिमुलक संकल्पों का 
वर्णन किया गया है जो जन्म-मरण की प्राप्ति के कारण हैं। इस 
प्रकार दशाश्रुतस्कन्ध के दस अध्ययनों में से एक अध्ययन श्रावका- 
चार से सम्बन्धित है जिसमें उपासक-प्रतिमाओं का वर्णन है। शेष 
नो अध्ययन श्रमणाचा रसम्बन्धी हैं । 
बृहत्कल्प : 

बृहत्कल्प सूत्र में छः उद्दं श हैं । प्रथम उद्द श में तालप्रलम्ब, 
मासकल्प, आपगगृह, घटोमात्रक, चिलिमिलिका, दकतीर, चित्र- 
कर्म, सागारिकनिश्रा, अधिकरण, चार, वैराज्य, अवग्रह, रात्रि- 
भक्त, अध्वगमन, उच्चा रभूभि, स्वाध्यायभूमि, आर्यक्षेत्र आदि विष- 
यक विधि-निषेध उपलब्ध हैं। कहीं-कहीं अपवाद एवं प्रायश्चित्त 
की भी चर्चा है। द्वितीय उद्ृ श में प्रथम बारह सूत्र उपाश्यविष- 
यक हैं । आगे के तेरह सूत्रों में आहार, वज व रजोहरण का 

विचार किया गया है। तृतीय उदृ श्ष में उपाश्य-प्रवेश, चर्म, वस्र, 
समवसरण, अन्तरगृह, शय्या-संस्तारक, सेना आदि से सम्बन्धित 
विधि-विधान हैं । चतुर्थ उदहृश में बताया गया है कि हस्तकर्म, 
मैथुन एवं रात्रिभोजन अनुद्घातिक अर्थात्‌ गुरु प्रायश्चित्त के 
योग्य हैं। दुष्ट एवं प्रमत्त श्रमण के लिए पारांचिक प्रायश्चित्त का 
विधान है। साधमिक स्तैन्य, अन्यधामिक स्तैन्य एवं मुप्ठिप्रहार 
आदि के लिए अनवस्थाप्य प्रायद्िचत्त की व्यवस्था है। पंडक, 


बलीब आदि प्रव्नज्या के अयोग्य हैं। निग्न॑-्थ-निग्न॑न्थियों को काला- 
तिक्रान्त एवं क्षेत्रातिक्रान्त अशनादि ग्रहण करना अकल्प्य है। 


» उन्‍हें गंगा, यघुना, सरयू, कोशिका एवं मही नामक पाँच महा- 
* नदियाँ महीने में एक बार से अधिक पार नहीं करनी चाहिए । 
ऐरावती आदि छोटी नदियाँ महीने में दो-तीन बार पार की जा 
सकती हैं । पंचम उद्ृ श में ब्रह्मापाय, परिहारकल्प, पुलाकभक्त 
आदि दस प्रकार के विषयों से सम्बन्धित दोषों व प्रायश्चित्तों का 
प्रतिपादन किया गया है। षष्ठ उदश में बताया गया है कि 
निम्नश्थ-निग्नेन्थियों को छः प्रकार के वचन नहीं बोलने चाहिए: 
अलीक वचन, हीलित वचन, खिसित वचन, परुष वचन, गाहूं- 


स्थिक वचन ओर व्यवशमितोदीरण वचन । कल्पस्थिति--आचा र- 
मर्यादा छः प्रकार की बताई गई है : सामायिकसंयतकल्प- 


स्थिति, छेदोपस्थापनीयसंयतकल्पस्थिति, निविशमानकल्पस्थिति, 
निर्विश्वायिककल्पस्थिति, जिनकल्पस्थिति और स्थविर- 
कल्पस्थिति । 
व्यवहार : 

बृहत्कल्प और व्यवहार परस्पर पुरक हैं। व्यवहार सूत्र में दस 

उद्देद हैं | पहले उद्ददेश में निष्कपट और सकपट आलोचक, एकल- 
विहारी साधु आदि से सम्बन्धित प्रायश्चित्तों का विधान है। दूसरे 
उद्देश में समान सामाचारी वाले दोषी साधुओ्रों से सम्बन्धित प्राय- 
श्ित्त, सदोष रोगी की सेवा, अनवस्थित आदि की पुनः संयम में 
स्थापना, गच्छ का त्याग कर पुनः गच्छ में मिलने वाले की परीक्षा 
एवं प्रायश्वित्तदान आदि पर प्रकाश डाला गया है। तीसरे उद्देश में 
निम्नोक्त बातों का विचार किया गया हैः गच्छाधिपति की योग्यता, 
पदवीधारियों का आचार, तरुण श्रमण का आचार, गच्छ में रहते 
हुए अथवा गच्छ का त्याग कर अनाचा र सेवन करने वाले के लिए 
प्रायश्वित्त, मृषावादी को पदवी प्रदान करने का निषेध। चतुर्थ उद्देश 
में निम्न विषयों पर प्रकाश डाला गया है: आचार्य आदि पदवी- 
धारियों का श्रमण-परिवार, आचार्य आदि की मृत्यु के समय 
श्रमणों का कर्तव्य, युवाचार्य की स्थापना इत्यादि । पंचम उद्देश 
साध्वियों के आचार, साधु-साध्वियों के पारस्परिक व्यवहार; 
वैयाव॒त्य आदि से सम्बन्धित है। षप्ठ उद्देश निम्नोक्त विषयों 
से सम्बन्धित है: साधुओं को अपने सम्बन्धियों के घर केसे जाना 
चाहिए, आचार आदि के क्‍या अतिशय हैं, शिक्षित एवं अशि- 
क्षित साधु में क्या विशेषता है, मैथुनेच्छा के लिए क्या प्राय- 
थ्वित्त है इत्यादि। सातव उद श में निम्न बातों पर प्रकाश डाला 
गया है : संभोगी अर्थात्‌ साथी साधु-साध्वियों का पारस्परिक 
व्यवहार, साधु-साध्वियों की दीक्षा--प्रव्रज्या, साधु-साध्वियों के 
आचार की भिन्नता, पदवी प्रदान करने का समुचित समय, 
राज्यव्यवस्था में परिवर्तन होने की स्थिति में श्रमणों का कर्तव्य 
४ 

आदि | आठव उदृश में शय्या-संस्तारक आदि उपकरण ग्रहण 
करने की विधि पर प्रकाश डाला गया है। नवे उह श में मकान- 
मालिक के यहाँ रहे हुए अतिथि आदि के आहार से सम्बन्धित 
कल्पाकल्प का विचार किया गया है, साथ ही भिक्षु-प्रतिमाओं 
का संक्षिप्त वर्णण किया गया है। दसव उद्ृश में यवमध्य- 
प्रतिमा, वच्नरमध्य-प्रतिमा, पांच प्रकार का व्यवहा र, बालदीक्षा, 
विविध सूत्रों के पठन-पाठन की योग्यता आदि का प्रतिपादन किया 
गया है। 


निशीथ : 


निशीथ सूत्र में चार प्रकार के प्रायश्चित्त का विधान है: 
गुरुमासिक, लघुमासिक, गुरुचातुर्मासक और लघुचातुर्मासिक । 
यहाँ गुरुमास अथवा मासग्रुरु का अर्थ उपवास तथा लघुमास 
अथवा मासलघु का अर्थ एकाशन समभना चाहिए । यह सूत्र 
बीस उदृध्षों में विभक्त है। प्रथम उह्द शमें निम्नलिखित क्रियाओं 
के लिए गुरुमास का विधान किया गया है: हस्तकर्म करना, 
अंगादान को काप्लादि की नली में डालना अथवा काष्लादि की 
नलो को अंगादान में डालना, अंगुली आदि को अंगादान में डालना 
अथवा अंगादान को अंग्रुलियों से पकड़ना या हिलाना, अंगादान 
को मर्दन करना, अंगादान के ऊपर की त्वचा दूर कर अंदर का 
भाग खुला करना, पुष्पादि सुंघना, ऊँचे स्थान पर चढ़ने के लिए 
दूसरों से सीढ़ी आदि रखवाना, दूसरों से पर्दा आदि बनवाना, 
सुई झ्रादि ठीक करवाना, अपने लिए माँग कर लाई हुई सुई 

आदि दूसरों को देना, पात्र आदि दूसरों से साफ करवाना, 
सदोष आराहार का उपभोग करना आदि : द्वितीय उहृश में 
निम्नोक्त क्रियाओं के लिए लूघुमास का विधान है : दारुदण्ड का 
पादप्रोंडुन बनाना, कीचड़ के रास्ते में पत्थर ग्रादि रखना, 
पानी निकलने की नाली आदि बनाना, सुई भ्रादि को स्वयमेव 
ठीक करना, जरासा भी कठोर वचन बोलना, हमेशा एक ही 
घर का आहार खाना, दानादि लेने के पहले अथवा बाद में दाता 
की प्रशंशा करना, निष्कारण परिचित घरों में प्रवेश करना, 
अन्यतीथिक अथवा गृहस्थ की संगति करना, मकानमालिक के 
घर का आहार-पानी ग्रहण करना आदि। तोसरे, चौथे एवं 
पाँचवें उह्द श में भी लघुमाम से सम्बन्धित क्रियाओं का उल्लेख 
है। छठे उहश में मेथुनसम्बन्धी निम्नोक्त क्रियाओं के लिए 
गुरुचातुर्मासिक ( भ्रनुद्घातिक ) प्रायश्चित्त का विधान किया 
गया है : स्त्री अथवा पुरुष से मैथुनसेवन के लिए प्रार्थना करना, 
मेथुन की कामना से हस्तकर्म करना, स्त्री की योनि में लकड़ी 
आदि डालना, अचित्त छिद्र आदि में अंगादान प्रविष्ट कर शुक्र- 
पुदूगल निकालना, वस्त्र दूर कर नग्न होना, निर्लल वचन बोलना, 
प्रेमपत्र लिखना-लिखवाना, गुदा अथवा योनि में लिग डालना, 
डलवाना आदि सातवें, आठवें, नवें, दसव व ग्यारहव उद्देश 
में भी मैथुनविषयक एवं अन्य प्रकार की दोषपूर्ण क्रियाओं के 
लिए गुरुचातुर्मासिक प्रायश्चित्त का विधान है। बारहव से 
उन्‍नीसवें उहेश तक लघुचातुर्मासिक (उद्घातिक) प्रायद्चित्त से 
सम्बन्धित क्रियाओं का प्रतिपादन किया गया है। ये क्रियाएँ 

इस प्रकार हैं : प्रत्याव्यान का बार-बार भंग करना, गृहस्थ के 
वस्त्र, भाजन आदि का उपयोग करना, दर्शनीय वस्तुओं को देखने 
के लिए उत्कंठित रहना, प्रथम प्रहर में ग्रहण किया हुआ आहार 
चतुर्थ प्रहर तक रखना, दो कोस से आगे जाकर आहार लाना, 
अपने उपकरण अन्यतीथिक अथवा गृहस्थ से उठवाना, हस्तरेखा 
आदि देख कर फलाफल बताना, मंत्र-तंत्र सिखाना, विरेचन 
लेना अथवा औषधि का सेवन करना, शिथिलाचारी को वंदना- 
नमस्कार करना, पात्रादि मोल लना, मोल लिवाना, मोल लेकर 
देने वाले से ग्रहण करना, उधार लेना, उधार लिवाना, उधार 
/ लेकर देनेवाले से ग्रहण करना, वाटिका आदि में टट्टी-पेशाब 
डालना, गृहस्थ आदि को आहार-पानी देना, दम्पति के शयनागार 
में प्रवेश करना, जुगुप्सित कुलों से आह्ारादि ग्रहण करना, गीत 
गाना, वाद्ययन्त्र बजाना, नृत्य करना, भ्रकारण नाव में बैठना, 
स्वामी की अनुमति के बिना नाव में बेठना, इन्द्रमहोत्सव, स्कन्द- 
महोत्सव, यक्षमहोत्सव, भूतमहोत्तवत आदि के समय स्वाध्याय 
करना, अस्वाध्याय के काल में स्वाध्याय करना, स्वाध्याय के 
काल में स्वाध्याय न करना, अन्यतीथिक अथवा गृहस्थ को पढ़ाना 
या उससे पढ़ना, शिथिलाचारियों को पढ़ाना अथवा उनसे पढ़ना 
आदि । बीसवे उदह श में आलोचना एवं प्रायश्चित्त करते समय 
रूगने वाले विविध दोषों के लिए विशेष प्रायश्चित्त का विधान 
किया गया है। इस उदहृश के अन्त में तीन गाथाएं हैं जिनमें 
निशीथ सूत्र के प्रगेता आचार्य विसाहगणि--विशाखगणी की 
प्रशस्ति की गई है। निशोथ सूत्र जेन आाचा रशाख्रान्तर्गत निर्ग्नन्थ- 

दण्डशाख्र का अति महत्त्वपूर्ण ग्रंथ है, इसमें कोई संदेह नहीं । 
महानिशोथ: 

उपलब्ध महानिशीथ भाषा व विषय की दृष्टि से बहुत प्राचीन 
नहीं माना जा सकता। इसमें यत्र-तत्र आगमेतर ग्रंथों व आचार्यों 
के नाम भी मिलते हैं। यह छः अध्ययनों व दो चूलाश्नों में 
विभक्त है। प्रथम अध्ययन में पापरूपी शल्य की निन्‍्दा एवं आलो- 
चना की दृष्टि से अठारह पापस्थानकों का प्रतिपादन किया गया 
है। द्वितीय अध्ययन में कर्मविषपाक का विवेचन किया गया है। 
तृतीय व चतुर्थ अध्ययनों में कुशील साधुओं की संगतिन करने का 
उपदेश है। इनमें मंत्र-तंत्र, नमस्कार-मंत्र, उपधान, जिनपृजा 
आदि का विवेचन है। पंचम अध्ययन में गच्छ के स्वरूप का 
प्रतिपादन किया गया है। पषष्ठु अ्रध्ययन में प्रायश्चित्त के दस व 
आलोचना के चार भेदों का विवेचन है। इसमें आचार्य भद्र के 
गच्छ में पाँच सो साधु व बारह सौ साध्वियाँ होने का उल्लेख है। 
चूलाओं में सुस॒ढ़ आदि की कथाएं हैं । तृतीय श्रध्ययन में उल्लेख 
है कि महानिशीथ के दीमक के खाजाने पर हरिभद्रसुरि ने इसका 
उद्धार एवं संशोधन किया तथा आचार्य सिद्धसेन, वृद्धवादी, यक्ष- 
सेन, देवगुप्त, यशोवर्धन, रविग्रुप्त, नेमिचन्द्र, जिनदासगणी आदि 
ने इसे मान्यता प्रदान की--इसका बहुमान किया । 


जीतकट्प: 


जीतकल्प सृत्र जिनभद्गणि-क्षमाश्रमण की कृति है। इसमें 
निग्नन्थ-निर्ग्रन्थियों के विभिन्न श्रपराधविषयक प्रायश्चित्तों का 

जीत-व्यवहार ( परम्परा से प्राप्त एवं श्रेष्ठ पुरुषों हारा अनुमत 
व्यवहार ) के आधार पर प्ररूपण किया गया है। सूत्रकार ने 
बताया है कि संवर और निर्जरा से मोक्ष होता है तथा तप संवर 
और निर्जरा का कारण है। प्रायर्चित्त तपों में प्रधान है अतः 
प्रायश्वित्त का मोक्षमार्ग की दृष्टि से अत्यधिक महत्त्व है। इसके 
बाद सृत्रका र ने प्रायश्ित्त के निम्नलिखित दस भेदों का व्या- 
ख्यान किया है: १. आलोचना, २. प्रतिक्रमण, ३. उभय, 
४. विवेक, ५. व्युत्सर्ग, ६. तप, ७. छेद, ८. मूल, ९. अनवस्थाप्य, 
१०. पारांचिक | इन दस प्रायश्ित्तों में से अन्तिम दो अर्थात्‌ 

#अनवस्थाप्य व पारांचिक अन्तिम चतुर्दशपूर्वधर (प्रथम भद्रबाहु) 
तक ही विद्यमान रहे । तदनन्तर उनका लोप हो गया। 


मूलाचार: 


दिगम्बर परम्पराभिमत आचार-प्रंन्थों में वट्केराचार्यक्रृत 
मूलाचार का महत्त्वपूर्ण स्थान है। इसे आचारांग भी कहा 
जाता है। इस पर आचार्य वसुनन्दी ने टीका लिखी है। इसमें 
साढ़े बारह सो गाथाएं हैं जो बारह अधिकारों में विभक्त हैं। इन 
अधिकारों के नाम इस प्रकार हैं : १. मृुलगुण, २. बृहत्प्रत्याख्यान, 
३. संक्षेपप्रत्यास्यान, ४. सामाचार, ५. पंचाचार, ६. पिण्डशुद्धि, 
७. षडावश्यक, ८. द्वादशानुप्रक्षा, ९. अनगा रभावना, १०. समय- 
सार, ११. शीलगृुण, १२. पर्याप्ति। मृलगुणाधिकार में श्रमण 
के निम्नोक्त २८ मूलगुणों का वर्णन है : पाँच महाव्रत, पाँच समि- 
तियाँ, पाँच इन्द्रियों का निरोध, छः आवश्यक, लोच, अचेलकत्व, 

अस्नान, ज्षितिशयन, अदंतधावन, स्थितिभोजन और एकभक्त । 
बृहत्प्रत्याख्यान-अधिका र में सब पापों का त्यागकर मृत्यु के 
पमय दर्शनादि आराधनाओं में स्थिर रहने तथा ज्षुधादि परीषहों 
को जीतने का उपदेश है। संक्षेपप्रत्याख्यान-अधिकार में व्याध्रा- 
दिजन्य आकस्मिक मृत्यु की उपस्थिति में सब पापों का त्याग कर 
समभावपूर्वक प्राण छोड़ने का उपदेश है। सामाचा राधिकार में 
दच्छाका र, मिथ्याकार, तथाकार, आसिका, निषेधिका, आपु- 
च्छा, प्रतिपुच्छा, छन्‍्दन, सनिमन्त्रणा और उपसम्पत्‌ृ--इन दस 
प्रकार के औधिक सामाचारों का वर्णन है। इसमें यह भी बताया 
गया है कि तरुण श्रमण को तरुण श्रमणी के साथ संभाषण नहीं 
करना चाहिए; श्रमणों को श्रमणियों क॑ साथ उपाश्रय में नहीं 
5हरना चाहिए; श्रमणियों को तीन, पाँच अथवा सात की संख्या 
में ( पारस्परिक संरक्षण की भावना से ) भिक्षा के लिए जाना 
चाहिए; आर्याओं को आचार्य से पाँच हाथ दूर, उपाध्याय से छः 
हाथ दूर एवं साधु से सात हाथ दूर बैठ कर वंदना करनी 
चाहिए। इस प्रकार सामाचाराधिकार में साधु-साध्वियों के 
पारस्परिक व्यवहार का भी कुछ विचार किया गया है । पंचा- 
चाराधिकार में दर्शनाचार, ज्ञानाचार, चारित्राचार, तपआचार 
व वीर्याचार का भेद-प्रभेदपूर्वक वर्णन किया गया है। पिण्डछुद्धि- 
श्रधिकार में निम्नोक्त आठ प्रकार के दोषों से रहित आह्ारखघुद्धि 
का प्रतिपादन किया गया है: १. उद्गम, २. उत्पादन, ३. 
एषण, ४. संयोजन, ५. प्रमाण, ६. अंगार, ७. घूम, ८. कारण । 
षडावश्यक-अधिकार में सर्वप्रथम पंचनमस्कार-निरुक्ति की 

गई है। तदनन्तर निम्नलिखित छः आंवश्यकों की निरुक्ति है: 
१. सामायिक, २. चतुविशस्तव, ३. वंदना, ४. प्रतिक्रमण, ५. प्रत्या- 
ख्यान, ६. कायोत्सगं । द्वादशानुप्रेक्ञा-अधिकार निम्नोक्त बारह 
भावनाओं से सम्बन्धित है : १. अश्नव, २. अशरण, ३. एकत्व, 
४. अन्यत्व, ५. संसार, ६. लोक, ७. अशुभत्व, ८. आख्व, 
९, संवर, १०. निर्जरा, ११. धर्म, १२. बोधि । अनगारभावना- 
अधिका र में दस प्रकार की शुद्धियों से युक्त मुनि को मोक्ष की प्राप्ति 
बतलाई गई है: १. लिगशुद्धि, २. व्रतशुद्धि, ३. वसतिशुद्धि, 
४. विहारशुद्धि, ५. भिक्षाशुद्धि, ६. ज्ञानशुद्धि, ७. उज्हनशुद्धि 
( परित्यागशुद्धि ), ८. वाक्यशुद्धि, ९. तपःशुद्धि, १०. ध्यान- 
शुद्धि | समयसा राधिकार में चारित्र को प्रवचन का सार बताया 
गया है एवं कहा गया है कि भ्रष्टचारित्र श्रमण सुगति प्राप्त नहीं 
कर सकता। इसमें चार प्रकार का लिगकल्प बताया गया है : 
अचेलक त्व, लोच, व्युत्यृष्शशरीरता और प्रतिलेखन (पिच्छिका) 
शोलगुणाधिकार में शील के अठारह हजार भेदों का निरूपण है। 
पर्याप्ति-अधिकार में निम्नोक्त छः पर्याप्तियों का भेद-प्रभेदपृर्वक 
वर्णन किया गया है: १. आहारपर्याप्रि, २. शरीरपर्याप्रि, 
३. इन्द्रियपर्याप्ति, ४. आनप्राणपर्याप्रि ( श्वासोच्छुवासपर्याध्रि ), 
५. भाषापर्याप्ति, ६. मन:पर्याप्ति | इसमें चतुर्दश गुणस्थानों एवं 
चतुर्दश मार्गणास्थानों का भी समावेश है। मूलाचार की अनेक 
गाथाएं दशवैकालिक, दशवैकालिक-निर्युक्ति, आवश्यक-नियुक्ति, 
पिण्डनियुक्ति, भक्तपरिशा, मरणसमाधि आदि श्वेताम्बर ग्रन्थों से 
मिलती हैं । 

. मूलाराधना : 

मुलाराधना का दूसरा नाम भगवतो-आराघना है। यह 
भी दिगम्बर सम्प्रदाय का एक प्राचीन ग्रन्थ है। इसमें नामा- 
नुरूप सम्यग्‌दर्शन, सम्यगृज्ञान, सम्यक्चारित्र एवं सम्यक्तप 
रूप चार प्रकार की मूल आराधतनाओं का दो हजार से अधिक 
गाथाओं में विवेचन है । यह ग्रन्थ चालीस अधिकारों में विभक्त 
है। इसकी रचना करने वाले आचार्य हैं शिवार्य अथवा शिव- 
कोटि । मूलाचार की हो भाँति इसकी भी अनेक गाथाएं आव- 
दयक-नियुक्ति,बृह त्कल्प-भाष्य, संस्ता रक, भक्तपरिज्ञा, मरणसमाधि 
आदि इवेताम्बर ग्रन्थों से मिलती हैं। इस पर अपराजितसूरि 
आशाघर आदि की टीकाएं हैं। इस ग्रन्थ में आचारांग, कल्प 
( वृहत्कल्प ), व्यवहार एवं जीतकल्प का उल्लेख है। इसके 
मुख्य विषयों के नाम इस प्रकार हैं : मरण व उसके सत्रह भेद, 
आचेलक्य, लोच, देहममत्वत्याग व प्रतिलेखन ( पिच्छिका ), 
रूप चार निग्न॑न्थलिग, विनय व उसके भेद, समाधि-अधिकार, 
अनियत विहार, उपाधित्याग, भावना-अधिकार, सललेखना व 
उसके उपाय, वेयावत्य व तत्सम्बद्ध गुण, आयिका-संगति का 
त्याग, दुर्जन-संगति का त्याग, दशविधकल्प, आलोचना- 
अधिकार, योग्यायोग्य वसति, परिचारकों के कर्तव्य, आहार- 
प्रकरण, क्षपणाधिका र, पंचनमस्कार, पंचमहाव्रत, कषायविजय, 
चार ध्यान, छः लेश्याएं, बारह भावनाएं, मृतकसंस्कार 
आदि। मार्गणा-अधिकार में आचार ( आचारांग ), जीत 
(जीतक लप) व कल्प (वृहत्कल्प) का उल्लेख है। सुस्थित-पधि- 

कार में आगम, आज्ञा, श्र्‌त, धारणा और जीत रूपपांच प्रकार 
के व्यवहार का वर्णन है। इसमें व्यवहार सूत्र की प्रधानता 
बताई गई है। भावना-अधिकार में गजसुकुमार, अन्निकापुत्र, 
भद्रबाहु, ध्ंघोष, चिलातपुत्र आदि अनेक मुनियों की कथाएं 
हैं जिन्होंने विविध परीषह सहन कर सिद्धि प्राप्त की । 


रत्तकरण्डक-भश्रावकायार :; 


आचार्य समंतभद्रकृत रत्नकरण्डक श्रावकाचार का एक 
संस्कृत ग्रन्थ है। इसमें सम्यग्दर्शन, सम्यग्लान एवं सम्यक्चारित्र 
#रूप त्रिरत्नधर्म की आराधना का उपदेश है। ग्रन्थ में सर्वप्रथम 
सम्यग्दर्शन का स्क्‍्रूप बतलाया गया है एवं उसकी महिमा 
का विस्तार से वर्गन किया गया है। इसमें यह प्रतिपादित किया 
गया है कि सम्यग्दर्शनयुकत चांडाल को भी देवसद॒श समझना 
चाहिये । मोहरहित अर्थात्‌ सम्यग्दृष्टिसम्पन्न गृहस्थ मोक्षाभिमुख 
होता है। जबकि मोहयुक्त अर्थात्‌ मिथ्यादृष्टिसम्पन्न मुनि मोक्षविमुख 
होता है। अतएव मोहयुक्त मुनि से मोहरहित गृहस्थ श्र प्ठ॒ है। 
इसके बाद आचार्य ने सम्यग्ज्ञान का स्वरूप बताते हुए तद्विषय- 
गत प्रथमानुयोग, करणानुयोग, चरणानुयोग एवं द्रव्यानुयोग का 
सामान्य परिचय दिया है। तदनन्तर सम्यक-चारित्र की पात्रता 
एवं आवश्यकता का प्रतिपादन करते हुए उसे हिसा, असत्य, 
चौय॑, मेथुन एवं परिग्रहा त्मक पाप से विरतिरूप बताया है। 
चारित्र के सकल और विकलरूप दो भेद करके यह उल्लेख 
किया है कि सकलचारित्र सवंविरत मुनियों के होता है जबकि 

विकलचारित्र देशविरत गृहस्थों के होता है। विकलचारित्र के 
बारह भेद हैं : पांच अणुत्रत, तीन ग्रुणत्रत और चार शिक्षाब्रत | 
अहिसादि पांच अणुब्रतों का श्रतिचारसहित स्वरूप समभाते हुए 
यह प्रतिपादन किया है कि ये पाँच अणुक्र्त तथा मद्य, मांस और 
मधु का त्याग ये श्राठ श्रावक के मूलगुण हैं । श्रहिसादि अणुव्रतों 
की ही भांति दिग्व्रतादि तीन ग्रुणव्रतों एवं देशावकाशिकादि चार 
शिज्षात्रतों का अतिचारसहित वर्णन किया है। सललेखना की 
आवश्यकता का प्रतिपादन करते हुए ग्रंथकार ने संक्षेप में समाधि- 
मरण की विधि का निर्देश किया है एवं सल्लेखना के पांच अति- 
चार बताये हैं। अन्त में श्रावक की ग्यारह प्रतिमाओं का 
स्वरूप समझाया गया है। 


वसुनन्दि-भ्रावकाचार : 


आचाय॑ वसुनन्दिकृत श्रावकाचार ५४६ गाथाप्रमाण है। 
इसमें उपासक के छोटे-बड़े सभो कर्तव्यों का वर्णन किया गया 
है। प्रारम्भ में आचार्य ने मंगलाचरण करते हुए श्रावकधर्म का 
प्रर्पण करने की प्रतिज्ञा की है। तदनन्तर श्रावक की 
निम्नोकत ग्यारह प्रतिमाओं को आधार बनाकर श्रावक्राचार 
का प्रतिपादन किया है: १. दर्शन, २. व्रत, ३. सामायिक, 
४. पौषघ, ५. सचित्तत्याग, ६. रात्रिभुक्तित्याग, ७. ब्रह्मचय, 
८. आरम्भत्याग, ९. परिग्रहत्याग, १०. अनुमतित्याग, ११. उहि- 
घत्याग । चू कि ये प्रतिमास्थान सम्यव॑त्व से रहित जीव के नहीं 
होते अत: इसके बाद सम्यक्त्व का वर्णन किया गया है एवं 

बताया गया है कि जो सम्यक्त्वी जीव पांच उद॒म्बरों तथा सात 
व्यसनों के सेवत का त्याग करता है वह प्रथम प्रतिमाधारी 
दर्शन-श्रावक कहलाता है। द्वितीय प्रतिमा में स्थुल प्राणातिपात- 
विरति आदि बारह व्रतों का पालन किया जाता है। इसी प्रकार 
श्रागे की प्रतिमाओं का विस्तारपूर्वक वर्णन किया गया है। 
यद्यपि प्रस्तुत ग्रन्थ में आचार्य वसुनन्दि ने श्रावक के छोटे-बड़े 
सभी कर्तव्यों का प्रतिपादन किया है तथापि निम्नलिखित बातों 
की ओर उनका ध्यान विशेष रूप से गया है: द्यत, मद्य, मांस, 
वेश्या, आखेट, चोरी और परदार-सेवनरूप सात व्यसन व उनसे 
प्राप्त होने वाले चतुर्गति-सम्बन्धी दुःख; दान, दान के योग्य पात्र, 
दाता, दातव्य पदार्थ व दानफल; पंचमी, रोहिणी, अश्विनी 
आदि व्रत-विधान; नाम, स्थापना, द्रव्य, क्षेत्र, काल और भाव- 
रूप 8: प्रकार की पूजा; जल, चन्दन, अक्षत, पुष्प, नेवेद्य, दीप, 
धूप व फल से पूजन करने का फल; जिनप्रतिमा-स्थापन, जिन- 
प्रतिमा-निर्माण, जिनाभिषेक एवं जिनभवन-निर्माण का फल । 


सागार-घर्मासृत : 


पण्डितप्रवर आशाधर की श्रावक्राचार एवं श्रमणाचार 
दोनों पर कृतियाँ हैं। उनका सागार-धर्मामृत श्रावकाचार से 
सम्बन्धित है जबकि अनगार-धर्मामृत का सम्बन्ध श्रमणाचार 
से है। सागा र-धर्मापृत आठ अध्यायों में विभाजित है। प्रथम 
अध्याय में सागारधर्म का सामान्य स्वरूप प्रतिपादित करते हुए 
श्रावक के पाक्षिक, नेष्ठिक व साधकरूप तीन प्रकारों का लक्षण 

बताया गया है। द्वितीय अध्याय पाज्नषिकाचार से सम्बन्धित है। 
तृतीय अध्याय में नैष्ठिक श्रावक के आचार पर विशेष प्रकाश 
डाला गया है। चतुर्थ अध्याय में अणुव्रतपंचक की समीक्षां की 
गई है। पंचम अध्याय शीलसप्तक अर्थात्‌ दिग्व्रतादि तीन गुणक्रतों 
एवं देशावकाशिकादि चार शिक्षात्रतों से सम्बन्धित है। पष्ठ 
अध्याय में श्रावक के आहोरात्रिक आचार पर प्रकाश डाला गया 
है। सप्तम अध्याय में सामायिकादि नौप्रतिमाओं का स्वरूप 
बताया गया है। अष्टम अध्याय में सललेखना की विधि बताई गई 
है। सागार-धर्मामृत में श्रावकाचार के पूर्ववर्ती समस्त महत्त्वपूर्ण 
ग्रंथों का सार समाविष्ठ किया गया है। इसमें श्रावक का कोई भी 
आवश्यक कतंव्य छूटने नहीं पाया है । तृतीय अध्याय में सप्त 
व्यसनों के श्रतिचारों का वर्णन करके ग्रंथकार ने सागार-धर्मामृत 
को एक विशेषता प्रदान की है जो पूर्ववर्ती किसी म्रंथ में नहीं 
पाई जाती। 


अनगार-धर्मास्त : 


जिस प्रकार पंडितप्रवर आशाधर के सागार-धर्मामृत में 
श्रावकाचार के पूर्ववर्ती समस्त ग्रन्थों का सार समाविष्ठ है उसी 
प्रकार उनके अनगार-धर्मामृत में श्रमणाचार के पूर्ववर्ती सब 
महत्त्वपूर्ण ग्रंथों का निचोड़ है। अनगा र-धर्मामृत नौ अध्यायों में 
विभक्त है। पहले श्रध्याय में धर्म के स्वरूप का निरूपण है। 
दूसरा अध्याय सम्यवत्व--सम्यग्दर्शन के उत्पादन से सम्बन्धित 
है। तीसरे अध्याय में सम्यग्जान की आराधना पर प्रकाश डाला 

गया है। चौथा अध्याय सम्यक्चारित्र की आराधना पर प्रकाश 
डालता है। पांचवें अध्याय में पिण्डविशुद्धि का विचार किया 
गया है। इसमें आहारशुद्धि से सम्बन्धित निम्नोक्त दोषों का 
प्रतिपादन है: सोलह उद्गम-दोष, सोलह उत्पादन-दोष, दस 
शंकितादि दोष, अंगार, धूम, संयोजन और प्रमाण--ये ४६ 
पिण्डदोष; पूथ, अस्र, पल, अस्थि, अजिन, नख, कच, मृतविकल- 
त्रिक, कंद, बीज, मूल, फल, कण और कुण्ड-ये १४ अन्नगत 
मल; काकादि ३२ अन्तराय। छठे अध्याय में महोद्योग-मार्ग 
का वर्णन है। इसमें दशलक्षण धर्म, द्वादशविध अनुप्रेक्षा व द्वाविशति 
परीषहजय का प्रतिपादन किया गया है। सातवें अध्याय में 
सम्यक्‌ तप की आराघना का उपदेश है। प्राठवां अध्याय षडा- 
वश्यक से सम्बन्धित है। नवें भ्रध्याय में नित्य-नैमित्तिक क्रियाओं 
पर प्रकाश डाला गया है। प्रस्तुत ग्रन्थ में लगभग एक हजार 
इलोक हैं। सागा र-घर्मामृत व अनगार-धर्मामृत दोनों पर स्वोपज्ञ 
टीकाए हैं । 

र्वेताम्बर एवं दिगम्बर परम्पराओं के आचार-विषयक 
ग्रन्थों के उपयुक्त परिचय से स्पष्ट है कि इन दोनों परम्पराओं 
के आचारमृलक सिद्धान्तों व नियमों में कितना साम्य है। 
मूलतः इनमें कोई भेद दृष्टिगोचर नहीं होता । यहाँ तक कि दिग- 
म्बर परम्पराभिमत मृुलाचार जो कि इस परम्परा का आचा- 
रांग है, श्रमण-श्रमणियों के पारस्परिक व्यवहार का भी यथोचित 
विधान करता है। इससे स्पष्ट है कि दिगम्बर परम्परा में 
साध्वीसंस्था भी उसी प्रकार मान्य एवं श्रादरणीय रही है 

जिस प्रकार कि साधुसंस्था | यदि ऐसा न होता तो मूलाचार 
के सामाचाराधिकार में श्रमणियों के कल्प का प्रसंग उपस्थित 
न होता | शिवायंक्रृत मृलाराधना में भी संयतियों के लिये 
आपिका-संगति के त्याग का उपदेश है। इससे भी साध्वी-संस्था 
की मान्यता सिद्ध होती है। चतुविध संघ की सिद्धि के लिये 
ऐसा होना श्रनिवाय भो है। 


थश्रावका चा २ 
अणुव्रत 
गुणबव्रत 

शिक्षात्रत 
सह्ेखना अथवा संथारा 
प्रतिमाएँ 
प्रतिक्रमण 

व्रतधारी गृहस्थ को श्रावक, उपासक, अणुब्रती, देशविरत, 
सागार आदि नामों से सम्बोधित किया जाता है। गुणस्थान की 
दृष्टि से ' वह पंचम ग्रुणस्थानवर्ती माना जाता है। चूंकि वह 
श्रद्धापृर्वक अपने गुरुजनों श्रर्थात्‌ श्रमणों से निर्ग्रन्थ-प्रवचन का 
श्रवण करता है अतः उसे श्राद्ध अथवा श्रावक कहा जाता है। 
श्रमणवर्ग की उपासना करने के कारण वह श्रमणोपासक अथवा 
उपासक कहलाता है । अणुव्गतरूप एकदेशीय अर्थात्‌ अपूर्ण संयम 
अथवा विरति धारण करने के कारण उसे अणुक़्ती, देशविरत, 
देशसंयमी अथवा देशसंयती कहा जाता है। चूँकि वह आगार 
अर्थात्‌ घर में रहता है--उसने घरबार का त्याग नहीं किया 
है अतएव उसे सागार, आगारी, गृहस्थ, गृहो आदि नामों से 
पुकारा जाता है। श्रावकाचार के ग्रंथों में उपासक-धर्म का 
प्रतिपादन तीन प्रकार से किया गया है: १. बारह ब्रतों के 
आधार पर, २. ग्यारह प्रतिमाओं के आधार पर, ३. पक्ष, 
चर्या अथवा निष्ठा एवं साधन के श्राधार पर । उपासकदशांग, 
तत्त्वार्थमुत्र, रत्नकरण्डक-श्रावकाचार आदि में सल्लेखनासहित 
बारह व्रतों के आधार पर श्रावक-धर्म का प्रतिपादन किया 
गया है। आचार्य कुन्दकुन्द ने चारित्र-प्राभृत में, स्वामी कार्ति- 
केय ने अनुप्रेक्षा में एवं आचार्य वसुनन्दि ने वसुनन्दि-अवकाबचार 

में ग्यारह प्रतिमाओं को आधार बनाकर श्रावक-धर्म का प्ररूपण 
किया है। पंडित आशाधर ने सागार-धर्मामृत में पक्ष, निष्ठा एवं 
साधन को आधार बनाकर श्रावक-धर्म का विवेचन किया है। 
इस पद्धति के बीज आचार्य जिनसेन के झ्रादिपुराण (पर्व ३९ ) 
में पाये जाते हैं। इसमें सावद्य क्रिया अर्थात्‌ हिंसा की शुद्धि के 
तीन प्रकार बताये गये हैं : पक्ष, चर्या और साधन । नि्ग्रंथ देव, 
निम्न॑न्थ गुरु तथा निर्ग्रन्थ धर्म को ही मानना पक्ष है। ऐसा पक्ष 
रखने वाले गृहस्थ को पाक्षिक श्रावक कहते हैं। ऐसे श्रावक की 
आत्मा में मेत्री, प्रमोद, करुणा व माध्यस्थ्यवत्ति होती है। 
जीवहिंसा न करते हुए न्यायपूर्वक आजीविका का उपार्जन करना 
तथा श्रावक के बारह व्रतों एवं ग्यारह प्रतिमाश्नों का पालन 
करना चर्या श्रथवा निपष्ला है।इस प्रकार की चर्या का आचरण 
करने वाले गृहस्थ को नेप्लिक श्रावक कहते है । जीवन के अन्त में 
आहारादि का सर्वथा त्याग करना साधन है। इस प्रकार के 
साधन को अपनाते हुए ध्यानशुद्धिपुवक आत्मशोधन करने वाला 
साधक शआ्रावक कहलाता है। उपासक-धर्म का प्रतिपादन करने 
वाले उक्त तीन प्रकारों में तत््वतः कोई भेद नहीं है। अहिसादि 
बारह व्रत एवं सललेखना श्रावक-धर्म के सम्यक्‌ प्रतिपालन के 
लिए सामान्यतया आवश्यक हैं। बारह ब्रतधारी श्रावक विशेष 
आत्मसाधना के लिए उपयुक्त समय पर ग्यारह प्रतिमाओं को 
ऋरमशः धारण करता है। पक्ष, चर्या अथवा निष्ठा एवं साधन 
द्वादश व्रतघारी श्रावक की आचार-मर्यादा के ही प्रकारान्तर से 
किये गये तीन भेद हैं । 

श्रावक के बारह ब्रतों में से प्रथम पाँच अणुन्नत, बाद के तीन 
ग्रुणव्रत एवं अन्तिम चार शिक्षाव्रत कहलाते हैं। यद्यपि र्वेताम्बर 
व दिगम्बर ग्रंथों में गणव्रतों एवं शिक्षात्रतों के नामों व गणना- 
क्रम में परस्पर एवं आन्तरिक दोनों प्रकार के मतभेद हैं तथापि 
यह कहा जा सकता है कि दिशद्ञापरिमाण, भोगोपभोगपरिमाण 
एवं अनर्थदशडविरमण रूप गुणव्रत तथा सामायिक, देशावकाशिक, 
पौषधोपवास एवं अतिथिसंविभाग रूप शिक्षात्रत साधारणतया 
अभीए्ट एवं उपयुक्त हैं । उपासकदशांग में ग्रुणव्रतों एवं 
शिक्षाव्रतों का संयुक्त नाम शिक्षात्रत ही दिया है तथा पंच-अणु- 
व्रतों व सप्त-शिक्षाब्रतों को द्वादश प्रकार के गृहस्थ-धर्म के अंग 


कहा है । 


अणुव्रत : 


श्रमण के अहिसादि पाँच महात्रतों की अपेक्षा लघु होने 
के कारण श्रावक के प्रथम पाँच ब्रत अणुब्रत अर्थात्‌ लघुब्नत 
कहलाते हैं । जिस प्रकार सर्वविरत श्रमण के लिए पांच महा- 
न्नत प्राणभूत हैं उसी प्रकार श्रावक के लिए पाँच अणुव्रत जीव- 
नखझूप हैं| जेसे पाँच महाव्रतों के अभाव में श्रामण्य निर्जीव होता 
है वैसे ही पाँच अणुत्रतों के अभाव में श्रावक-धर्म निष्प्राण 
होता है। यही कारण है कि श्रणुत्रतों को श्रावक के मूलगुण 
कहा गया है। इस दृष्टि से दिशापरिमाणादि शेष सात ब्रतों को 
श्रावक के उत्तरगुण कह सकते हैं। इस प्रकार जेसे मुनि अर्थात्‌ 
श्रमण के गुण मूल एवं उत्तर गरुणरूप दो विभागों में विभक्त हैं 

बैसे ही श्रमणोपासक श्रावक के गुण भी मूलगुण एवं उत्तरगुण 
के रूप में विभाजित हैं। मूलगुण श्रमण-धर्मं अथवा श्रावक-धर्म 
के आधारभूत स्तम्भ हैं। उत्तरगुण मृलगुणों की पुष्टि एवं दृढता 
के लिए हैं। श्रावक के मूलगुणरूप पाँच अणुन्नतों के नाम इस 
प्रकार हैं : १. स्थल प्राणातिपात-विरमण, २. स्थूल मृषावाद- 
विरमण, ३. स्थूल अदत्तादान-विरमण, ४. स्वदार-संतोष, 
५. इच्छा-परिमाण । 

१. स्थूल प्राणातिपात-विरमण--सर्वविरत श्रर्थात्‌ मह्ान्रती 
मुनि प्राणातिपात अर्थात्‌ हिसा का पूर्ण त्यागी होता है (प्रमाद- 
जन्य अथवा कषायजन्य हिसा का सर्वथा त्याग करता है) जब 
कि देशविरत श्रर्थात्‌ अणुन्नती श्रावक केवल स्थूल हिसा का त्याग 
करता है क्योंकि गृहस्थ होने के नाते उसे अनेक प्रकार से सुद्तम 
हिसा तो करनी ही पड़ती है। इसीलिए श्रावक का प्राणातिपात- 
बिरमण अर्थात्‌ हिसा-विरति स्थुल है--दीर्घ है। श्रमण की सर्व 
हिसा-विरति की तुलना में श्रावक की स्थुल हिसा-विरति देश- 
विरति अर्थात्‌ आंशिक विरति कही जाती है। इसके द्वारा व्यक्ति 
आंशिक अहिसा की साधना करता है--अहिसाब्रत का आंशिक 
रूप से पालन करता है। श्रमण मन, वचन अथवा काया से 
किसी भी प्राणी की--चाहे वह त्रस हो अथवा स्थावर-न तो 
हिंसा करता है, न किसी से करवाता है और न करने वाले का 
समर्थन ही करता है। इस प्रकार श्रमण हिंसा का तीन योग 
(मन, वचन व काया) और तीन करण (करना, करवाना व 
अनुमोदन करना) पूर्वक त्याग करता है। उसका यह त्याग 

सर्वविरति कहलाता है। श्रावक इस प्रकार हिंसा का त्याग 
नहीं करता । वह केवल त्रस (द्वीन्द्रिय, त्रीन्द्रिय, चतुरिन्द्रिय एवं 
पंचेन्द्रिय) प्राणियों की हिसा से विरत होता है । उसकी यह 
विरति तीन योग व तीन करणपूर्वक नहीं होती अपितु तीन योग 
व दो करणपूव॑ंक ही होती है। वह निरपराध प्राणियों को मन, 
वचन अथवा काया से न स्वयं मारता है और न दूसरों से 
भरवाता है। परिस्थितिविशेष में स्थूल हिसा का समर्थन करने 
की वह छूट रखता है। यह श्रावक की देशविरति अथवा उपासक 
का स्थूल प्राणातिपात-विरमण ब्रत है। श्रावक ऐसी कोई भी 
प्रवृत्ति करने के लिए स्वतन्त्र होता है जिसमें स्थूल हिसा की 
संभावना न हो । इस प्रकार की प्रवत्ति वह दूसरों से भी करवा 
सकता है । ऐसा करने में उसके व्रतभंग का कोई प्रइन उप- 
स्थित नहीं होता | वह कोई भी कार्य करता है अथवा करवाता 
है, इसकी पूरी सावधानी रखता है कि किसी को कष्ट नहो, 
किसी को चोट न पहुँचे, किसी को हिसा न हो, किसी के 
प्रति अन्याय न हो। विवेकपूर्वक पूर्ण सावधानी रखते हुए 
कार्य करने पर भी किसी की हिंसा हो जाय तो श्रावक के 
अहिसा-ब्रत का भंग नहीं होता । क्तव्य-अकर्तव्य एवं न्‍्याय« 
अन्याय का विवेक न रखना हिसा को प्रोत्साहन देना है। इससे 
अहिसा-ब्रत की रक्षा नहीं हो सकती । अहिसा की रक्षा के लिए 
विवेकशीलता--स त्यासत्यविचारणा अनिवार्य है। विचार की 
सुक्ष्तता, गंभीरता एवं यथार्थता तथा दृष्ठि की विशालता, भमृ- 
ढता एवं निष्पक्षता अहिसा की सुरक्षा के सुटटढ साधन हैं-- 

अमोघ अस्त्र हैं। इनके अभाव में अहिया निष्प्राण होकर जडवत्‌ 
हो जातो है-मर जाती है। अहिसा-ब्रत का पालन करने वाला 
श्रावक जितना किसी को मारने में भय का अनुभव करता है 
उतना मरने में नहों । वह अपनी ब्रत-रक्षा के लिए सदैव प्राणो- 
त्सर्ग करने को तैयार रहता है। वह न स्वयं भयभीत होता 
है, न किसी को भयभीत करता है। हिंसा व अन्याय के सामने 
सिर भूकाना उसका काम नहीं । वह वीरता व विवेकपूर्वक 
हिसा व अन्याय का प्रतीकार करता है--सामनां करता है। 
निर्भयता अर्थात्‌ वीरता अहिसादि ब्रतों का आधार-स्तम्भ है। 


कायर अर्थात्‌ डरपोक व्यक्ति न तो अपनी रक्षा कर 
सकता है, न अपने ब्रतों की । उसकी कायरतापूर्ण 
प्रवत्तियों से हिसा, अन्याय एवं अनाचार को ही 
प्रोत्साहन मिलता है। जिसे अपने शरीर का अत्यधिक मोह 
होता है वह न श्रावक के अहिसादि अणुव्नतों का यथार्थ पालन 
कर सकता है, न श्रमण के अहिसादि महातव्रतों को सम्यक्तया 
निभा सकता है। वह हमेशा दूसरों से डरता रहता है। उसके 
द्वारा न किसी का हिंसक प्रतीकार संभव होता है, न किसी का 
अहिसक प्रतीकार । वह दब्ब बन कर न्याय-अ्रन्याय सब कुछ 
चुपचाप सह लेता है। ऐसा व्यक्ति अपने ब्रतों का पालन केसे 
कर सकता है, अपने कर्तंव्य-धर्म को कैसे निभा सकता है ? सच्चा 
श्रावक एवं सच्चा श्रमण वही है जो कष्टों का वीरतापूर्वक 
सामना करता है, उनसे भयभीत होकर अपना पीछा छुड़ाने की 
कोशिश नहीं करता | किसी कष्ट का किस प्रकार सामना करना- 

यह तद्विषयक परिस्थिति एवं सामना करने वाले की मानसिक 
भूमिका व ब्रतमर्यादा पर निर्भर हैं। इसके विषय में किसी 
प्रकार का ऐकान्तिक विधान अथवा आग्रह नहीं है । 


सावधानीपूर्वक व्रत का पालन करते हुए भी कभी-कभी 
प्रमादवश श्रथवा अज्ञानवश दोष लगने की संभावना रहती 
है। इस प्रकार के दोषों को अतिचार कहा जाता है। स्थुल 
श्रहिसा अथवा स्थूल प्राणातिपात-विरमण के पांच मुख्य अतिचार 
हैं ::१. बन्ध, २. वध, ३. छविच्छेद, ४. अतिभार ५. अन्नपान- 
निरोध। ये अथवा इसी प्रकार के अन्य अतिचार श्रावक के जानने 
योग्य हैं, आचरण करने योग्य नहीं । बन्ध का अर्थ है किसी त्रस७ 
प्राणी को कठिन बंधन से बांधना अथवा उसे अपने इष्ट स्थान 
पर जाने से रोकना । अपने अधीनस्थ व्यक्तियों को निश्चित 
समय से अधिक काल तक रोकना, उनसे निर्दिषप्ठ समय के 
उपरान्त कार्य लेना, उन्हें अपने इष्ठ स्थान पर जाने में अंतराय 
पहुँचाना आदि बंध के ही अन्तर्गत हैं। किसी भी त्रस प्राणी को 
मारना वध है। पीटना भी वध का हो एक रूप है। अपने आश्रित 
व्यक्तियों को अथवा अन्य किसी को निर्दयतापूर्वक या क्रोधवश 
मारना-पीटना, गाय, भेंस, घोड़ा, बैल आदि को लकड़ी, 
चाबुक, पत्थर श्रादि से मारना, किसी पर अनावश्यक अथवा 
अनुचित आधिक भार डालना, किसी की लाचारी का अनुचित 
लाभ उठाना, किसी का अनेतिक ढंग से शोषण कर अपनी 
स्वार्थपृत्ति करना आदि वध में समाविष्ठ हैं। प्रत्यक्ष या परोक्ष 
रूप से किसी प्राणी की हत्या करना, किसी को मारना-पीटना, 

संताप पहुँचाना, तड़फाना, चूसना आदि वध के ही विविध रूप 
हैं। अनीतिपूर्वक किसी की आजीविका छीनना अथवा नष्ट करना 
भी वध का ही एक रूप है। संक्षेप में स्वार्थवश किसी निरपराधी 
पर प्रत्यक्ष या परोक्ष प्रहार करना वध है। इस अतिचार से 
बचने का यही उपाय है कि जिस प्रवृत्ति में प्रत्यक्ष या अप्रत्यक्ष 
रूप से त्रस प्राणियों की हिसा होती हो-वध होता हो उस प्रवृत्ति 
से निलिप्त रहा जाय--अलग रहा जाय । जिस व्यक्ति में स्वार्थ- 
भावना जितनी कम होगी वह वध के अतिचार से उतना ही दूर 
रहेगा । निःस्वार्थ एवं परोपका रमृूलक प्रवृत्ति स्वाभाविकतया 
/हिसादोष से दूर रहती है। जिसके हृदय में सर्वहित की भावना 
विद्यमान होगी वह किसी का वध क्‍यों करेगा ? जिसे किसी के 
प्रति राग अथवा द्वेष नहीं होगा वह किसी की हिंसा क्‍यों करेगा ? 
परोपका री के हृदय में सबकी रक्षा करने की भावना होती है, 
किसी का वध करने को नहीं । वह जो कुछ भी प्रवत्ति करता है, 
सावंजनिक हित के लिए करता है, किसी के अहित के लिए नहीं । 
इसीलिए उसकी प्रव॒त्ति शुद्ध एवं अहिसक मानी जाती है। 
महा त्मा गांधी ने इस प्रकार की अ्रहिसक प्रवत्ति के अनेक प्रयोग 
किये जो एक आदर्श श्रावक के लिए अनुकरणीय हैं-आचरणीय 
हैं। महान्‌ एवं पवित्र प्रवृत्ति में यदि अल्प हिसा होती भी हो तो 
बह नगण्य है। उससे प्रवृत्ति की पवित्रता एवं महानता अल्प नहीं 
होती । जिस प्रवत्ति का उद्देश्य महान्‌ एवं पवित्र हो, जिसके पीछे 
रही हुई भावना प्रशस्त एवं उदात्त हो, जिसका संचालन विवेक 
एवं सतकंता से हो वह अल्पारंभ अर्थात्‌ अल्प हिसा के कारण 

दूषित नहीं हो जाती । इस प्रकार की प्रवत्ति करने वाला श्रावक 
वधदोष का भागी नहीं होता । स्थुल अहिसा का तीसरा अति- 
चार छविच्छेद है । किसी भी प्राणी के अंगोपांग काटना छविच्छेद 
कहलाता है। चूंकि छविच्छेद से प्राणी को पीड़ा होती है अतः 
वह त्याज्य है | छविच्छेद की तरह वत्तिच्छेद भी दोषयुक्त है। 
किसी की वृत्ति अर्थात्‌ आजीविका का सर्वथा छेद करना याने 
रोजी छीन लेना तो वधरूप होने के कारण दोषयुक्त है ही, उचित 
पारिश्रमिक में न्‍्युनता करना, कम वेतन देना, कम मजदूरी देना, 
अनुचित रूप से वेतन या मजदूरी काट लेना, नौकर या मजदूर 
को छुट्टी आदि की पूरी सुविधाएँ न देना आदि क्रियाएं भी छविच्छेद७ 
की ही भाँति दोषयुक्त हैं। चोथा अतिचार अतिभार है । बैल, 
ऊंट, अश्व आदि पशुओं पर अथवा मजदूर, नौकर आदि मनुष्यों 
पर उनकी शक्ति के अतिरिक्त बोझ लादना अतिभार कहलाता 
है। शक्ति एवं समय होने पर भी अपना काम खुद न कर दूसरों 
से करवाना अथवा किसी से शक्ति से अधिक काम लेना भी अति- 
भार ही है। पांचवां भ्रतिचार अन्नपाननिरोध है। किसी के 
खान-पान में रुकावट डालने वाला इस अतिचार का भागी होता 
है। नौकर आदि को समय पर खाना न देना, पूरा खाना न देना, 
ठीक खाना न देना, अपने पास संग्रह होने पर भी आवश्यकता के 
समय किसी की सहायता न करना, अपने अधीनस्थ पश्चुओं एवं 
मनुष्यों को पर्याप्त खाना आदि न देना अन्नपाननिरोध नहीं है तो 
क्या है ? अहिसा की आराधना करने वाले श्रावक को इन सब 
अतिचारों से दूर रहना चाहिए--इस प्रकार के अनेक दोषों से 

बचना चाहिए। 

२. स्थूछ झषावाद-विरमण-जिस प्रकार श्रमणोपासक के 
लिए स्थूल प्राणातिपात अर्थात्‌ हिसा से बचना आवश्यक है उसी 
प्रकार उसके लिए स्थूल मृषावाद अर्थात्‌ भूठ से बचना भी 
जरूरी हैं। जिस प्रकार हिसा न करना प्राणातिपात-विरमण 
व्रत का निषेधात्मक पक्ष है तथा रक्षा, अनुकम्पा, परोपकार 
आदि करना अहिसा का विधेयात्मक रूप है उसी प्रकार असत्य 
वचन न बोलना मृषावाद-विरमण व्रत का निषेधात्मक पक्ष है 
तथा सत्य वचन बोलना इस ब्रत का विधेयात्मक रूप है। इससे 

“व्यक्ति को सत्यनिष्ठ होने की शिक्षा मिलती है। उसके जीवन में 
सचाई व ईमानदारी का विकास होता है । अहिसा की आराधना 
के लिए सत्य की आराधना अनिवार्य हैं। झूठा व्यक्ति सही 
अर्थ में अहिसक नहीं हो सकता । सच्चा अहिसक कभी असत्य 
आचरण नहीं कर सकता । सत्य और अहिसा का इतना अधिक 
घनिष्ठ सम्बन्ध है कि एक के अभाव में दूसरे की आराधना 
अशक्य है । ये दोनों परस्पर पूरक तथा अन्योन्याश्रित हैं। अहिसा 
यथार्थता को सुरूप प्रदान करती हैं जबकि यथार्थता अहिसा 
की सुरक्षा करती हें । अहिसा के बिना सत्य नग्न अथवा कुरूप 
होता हैं जबकी सत्यरहित अहिसा मरणोन्मुख अथवा अरक्षित 
होती है । जोवित रहते हुए मनुष्य हिसा का पूर्ण त्याग नहीं कर 
सकता । खान-पान, हलन-चलन, व्वासोच्छवास आदि में होने 
वाली सृक्ष्म हिसा को मानव दूर नही कर सकता। असत्य के 
लिए ऐसा नहीं कहा जा सकता । मनुष्य असत्य को पूर्णरूप से 

छोड़ सकता हे । 

गृहस्थ के लिए साधारणतया मृषावाद का सर्वथा त्याग 
अर्थात्‌ स॒क्ष्म असत्य का परित्याग शक्य नहीं होता । हाँ, वह 
स्थुल मृषावाद का त्याग अवश्य कर सकता है। इसीलिए श्रावक 
के लिए स्थल प्राणातिपात-विरमण के विधान की भाँति स्थूल 
मृषावाद-विरमण का भी विधान किया गया है। स्थुलू भूठ का 
त्याग भो साधारणतया स्थूल हिसा के त्याग के ही समान दो 
करण॑ व तीन योगपूर्वक होता है । स्थुल भूठ किसे समझना 
चाहिए ? जिस भूठ से समाज में प्रतिष्ठा न रहे, साथियों में 
प्रामाणिकता न मानी जाय, लोगों में अप्रतीति हो, राजदण्ड का* 
भागी होना पड़े उसे स्थुल भूठ समभना चाहिए। इस प्रकार के 
भूठ से मनुष्य का चतुमुंखी पतन होता है। अनेक कारणों से 
मनुष्य स्थूल भूठ का प्रयोग करतां है। उदाहरण के लिए अपने 
पुत्र-पुत्रियों के विवाह के निमित्त सामने वाले पन्ष के सम्मुख 
भूंठी प्रशंसा करना-करवाना, पशु-पक्षियों के क्र-विक्रय के 
निमित्त मिथ्या प्रशंसा का ग्राश्नय लेना, भूमि के सम्बन्ध में 
भूठ बोलना-बुलवाना, श्रन्य वस्तुओं के विषय में भूठ का प्रयोग 
करना, नौकरी आदि के लिए असत्य का आश्रय लेना, किसी 
की धरोहर आदि दबाकर विश्वासघात करना, भूठी गवाही 
देना-दिलाना, रिश्वत खाना-खिलाना, झूठे को सच्चा या सच्चे 
को भूठा सिद्ध करने का प्रयत्त करना आदि। श्रावक के इस 
प्रकार का भूठ बोलने-बुलवाने का मन, वचन व तन से त्याग 


होता है। 

सावधानीपुर्वक स्थूल मृषावाद-विरमण व्रत का पालन करते 
हुए भी एतद्विघयक जिन अतिचारों--दोषों की संभावना रहती 
है वे प्रधानतया पांच प्रकार के हैं: १. सहसा-अभ्याख्यान, 
२. रहस्य-अभ्याख्यान, ३ . स्वदार अथवा स्वपति-मंत्रभेद, ४. मृषा- 
उपदेश, ५. कुट-लेखक रण। बिना सोचे-समझे, बिना देखे-सुने किसी 
के विषय में कुछ घारणा बना लेना अथवा निर्णय दे देना, किसी 
पर मिथ्या कलंक लगाना, किसी के प्रति लोगों में गलत घारणा 
पैदा करना, सज्जन को दुर्जन, गणी को अवशुणी, ज्ञानी को 
अज्ञानी कहना अदि सहसा-अभ्याख्यान अतिचार के अन्तर्गत हैं । 
" किसी की गुह्म बात किसी के सामने प्रकट कर उसके साथ बि३- 
वासघात करना रहस्य-अभ्याख्यान है। श्रावक को किसी की 
गोपनीय बात अन्य के सामने प्रकट कर किसी को धोखा नहीं 
देना चाहिए। पति-पत्नी का एक दूसरे की गुप्त बातों को किसी 
अन्य के सामने प्रकट करना स्वदार अथवा स्वपति-मंत्रभेद है। 
इससे कुट॒म्ब में क्लेश पेदा होता है तथा बाहर बदनामी होती 
है। किसी को सच भूठ समझता कर कुमार्ग पर लेजाना मृषोपदेश 
है। झूठे लेख लिखना, भूठे दस्तावेज तैयार करना, झूठे हस्ता- 
क्षर करना अथवा भूठा अगुंठा लगाना, भूठे बही-खाते तैयार 
करना, भूठे सिक्के बनाना अथवा चलाना आदि कूट-लेखकरण 
अतिचार के अन्तर्गत हैं। श्रावक को इन सबसे अथवा इस प्रकार 
के अन्य अतिचारों से बचना चाहिए । उसे सदा सावधान रह 
कर सत्य की आराधना करनी चाहिए। सावधानोपूब॑क ज़त की 
आराधना करने वाला व्यक्ति सहता दोष का भागी नहीं बनता | 

३. स्थूछ अदत्तादान-विरमण--अहिसा व सत्य के सम्यक्‌ 
पालन के लिए अचौय॑ अर्थात्‌ अदत्तादान-विरमण आवश्यक 
है। श्रावक के लिए जिस प्रकार का अचोर्य अथवा अस्तेय 
आवश्यक भाना गया है उसे स्थल अदत्तादान-विरभण कहते हैं। 
साधु के लिए तो बिना अनुमति के दंतशोधनार्थ तृण उठाना 
भी वर्जित है अर्थात्‌ वह बिना दी हुई कोई भी वस्तु ग्रहण नहीं 
करता । श्रावक के लिए ऐसा आवश्यक नहीं माना गया है। 
वह सुक्ष्म अदत्तादान का त्याग न भी करे तथापि उसे स्थुल 
अदत्तादान का त्याग तो करना ही पड़ता है । अदत्तादान का 
शब्दार्थ है बिना दो हुई वस्तु ( अदत्त ) का ग्रहण ( आदान ) । 
इसे सामान्य भाषा में चोरी कहते हैं। श्रावक के लिए ऐसी 
चोरी का त्याग अनिवाय है जिससे राजदण्ड भोगना पड़े, 
समाज में अविश्वास उत्पन्न हो, प्रामाणिकता नष्ठ हो, प्रतिष्ठा को 
धवका लगे । श्रावक का इस प्रकार की चोरी का त्याग ही जैन 
आचार-शास्त्र में स्थुल अदत्तादान-विरमण क्वत के नाम से प्रसिद्ध 
है | स्थूल चोरी के कुछ उदाहरण ये हैं : किसी के घर आ्रादि में 
सेंघ लगाना, छिसी की गाँठ काटना, किसी का ताला तोड़ना, 
किसी को लूटना, किसी की चीज बिना पूछे उठा कर रख लेना, 
किसी का गड़ा हुआ धन निकाल लेना, डाका डालना, ठगना, 
मिली हुई वस्तु का पता लगाने की कोशिश न करना अथवा पता 
लगने पर भी उसे न लौटाना, चोय॑ बुद्धि से किसी की वस्तु उठा 
लेना अथवा अपने पास रख लेना आदि | आवश्यकता से भ्रधिक 
संग्रह करना अथवा किसी वस्तु का अनुचित उपयोग करना भी 

एक प्रकार को चोरी है जिसका सम्बन्ध परिग्रह-वत्ति तथा अवि- 
बेक से है। श्रावक चोरी का त्याग भी साधारणतया दो करण 
व तीन योगपुर्वक ही करता है। 

अदत्तादान-विरमण व्रत के मुख्य पांच अतिचार हैं: 
१. स्तेनाहुत, २. तस्करप्रयोग, ३. राज्यादिविरुद्ध कर्म, ४. कुट- 
तोल-कृटमान, ५. तत्प्रतिरुपक व्यवहार । अज्ञानवश् यह समझ 
कर कि चोरी करने व कराने में पाप है किन्तु चुराई हुई वस्तु 
लेने में क्या हज है, चोरी का माल लेना स्तेनाहुत अतिचार है। 
चोरी की वस्तु सस्ते भाव में मिला करती है जिससे लेने वाला 
लोभवश ओचित्यानौचित्य का विचार नहीं करता । श्रावक को 
इस अतिचार से बचना चाहिए । चोरी का माल खरीदने से चोरी 
को प्रोत्साहन मिलता है । श्रावक को इस प्रकार का माल 
खरीद कर चोरी को प्रोत्साहन नहीं देना चाहिए--चोरी का 
निमित्त नहीं बनना चाहिए--चो री नहों करवानी चाहिए । चोरी 
करते की प्रेरणा देना, चोर को सहायता देना, तस्कर को शरण 
देना, शखात्र आदि द्वारा डाकुओं की मदद करना, छलुटेरों का 
पक्ष लेना आदि क्रियाएं तस्करप्रयोग के अन्तर्गत हैं । प्रजा के 
हित के लिए बने हुए राज्य आदि के नियमों को भंग करना 
राज्यादिविरुद्ध कर्म है। इस अतिचार के अन्तर्गत निम्नोक्त कार्यों 
का समावेश होता है : अवैधानिक व्यापार करना, कर चुराना, 
बिना अनुमति के परराज्य की सीमा में प्रवेश करना, निषिद्ध 
वस्तुएं एक स्थान से दूसरे स्थान पर अथवा एक देश से दूसरे 
देश में लाना-लेजाना, राज्यहित के विरुद्ध गुप्त कार्य करना, 

स्वार्थवश राज्य के किसी भी कानून का भंग करना, समाज के 
किसी भी हितकर नियम की अवहेलना करना आदि। लेन-देन 
में न्‍्यूनाधिकता का प्रयोग करना कूटतोल-कूटमान कहलाता है। 
इससे व्यक्ति की अप्रामाणिकता प्रकट होती है। प्रामाणिक व्यक्ति 
किसी के साथ विश्वासघात नहीं करता। वह किसी के अज्ञान 
अथवा विश्वास का अनुचित लाभ नहों उठाता । लेन-देन में धूत॑ता 
का प्रयोग कर कम-ज्यादा तोलना, नापना, गिनना सामनेवाले 
के साथ विश्वासघात करना है। वस्तुओं में मिलावट करना तत्प्र- 
तिरूपक व्यवहार है। बहुमूल्य वस्तु में अल्पमूल्य वस्तु मिलाना, 
शुद्ध वस्तु में अशुद्ध वस्तु मिलाना, सुपथ्य वस्तु में कुपथ्य वस्तु ' 
मिलाना और इस प्रकार अनुचित लाभ उठाना श्रावक के लिए 
वर्जित है । 

४. स्वदार-सन्तोष--अ्रपनी भार्या के सिवाय शेष समस्त 
खत्रियों के साथ मेथुनसेवन का मन, वचन व कायापुर्वक त्याग 
करना स्वदार-संतोष ब्रत कहलाता है। जिस प्रकार श्रावक के 
लिए स्वदार-संतोष का विधान है उसी प्रकार श्राविका के 
लिए स्वपति-संतोष का नियम समभना चाहिए । अपने भर्ता के 
अतिरिक्त अन्य समस्त पुरुषों के साथ मन, वचन और काया- 
पूर्वक मेथुनसेवन का त्याग करना स्वपति-संतोष कहलाता 
है। श्रावक के लिए स्वदार-संतोष एवं श्राविका के लिए 
स्वपति-संतोष अनिवार्य है । श्रमण-श्रमणी के लिए मैथुन 
का सर्वथा त्याग विहित है जबकि श्रावक-श्राविका के, लिए 
मैथुन की मर्यादा निश्चित की गई है। स्थुल प्राणातिपात-विरमण 


कक, 

आदि की समकक्ष भाषा में इसे स्थुल मैथुन-विरमण कह सकते 
हैं। इसका पालन दो करण व तीन योगपूर्वक आवश्यक न 
माना जाकर साधारणतया एक करण व तीन योगपूर्वक ही 
जरूरी माना गया है। किसी भो ज्रत के सम्यक्‌ पालन के लिए 
शील अर्थात्‌ सदाचार आवश्यक है। श्रावक पूर्ण ब्रह्मचारी नहीं 
होता अपितु आंशिक ब्रह्मचारी होता है। उसकी शीलमर्यादा 
स्वदारसंतोष तक होती है । स्वदारसंतोष का अर्थ है समाज- 
सम्मत अथवा कानुनसम्मत विवाहपद्धति द्वारा पत्नीरूप से गृहीत 
स्‍त्री के साथ मैथुन-सेवन की मर्यादा । इस परिभाषा से स्पष्ठ 


- है कि यह ब्रत विवाहित व्यक्ति के लिए है न कि अविवाहित 


व्यक्ति के लिए । किसी का किसी कारण से चाहते हुए तथा 
विवाहयोग्य होते हुए भी विवाह अथवा पुनविवाह न हुआ हो 
तथा होने की संभावना भी न हो किन्तु वह मैथुन का सर्वथा 
त्याग न कर सकता हो तो उसके लिए स्थूल मेथुन-विरमण ब्वत 
की क्‍या व्यवस्था है? दूसरे शब्दों में जो व्यक्ति स्वदारसंतोष 
की परिभाषा में नहीं आता उसके लिए चतुर्थ अणुत्रत का क्‍या 
रूप है ? इसका कोई स्पष्ट समाधान अथवा विधान शास्त्रों में 
दृष्टिगोचर नहीं होता । स्थूल मैथुन-विरमण के पीछे जो विधे- 
यात्मक भावना रही हुई है वह है मर्यादित मैथुन-सेवन की । 
इस दृष्टि से यदि ऐसा अपवादरूप व्यक्ति विवशता के कारण 
सार्वजनिक मर्यादा का ध्यान रखते हुए किसी विवाहेतर पद्धति 
से एक्र निश्चित सीमा बांधकर अपनी मेथुनेच्छा पुरी करता 
है तो क्या उसके स्थूल मैथुन-विरमण ब्रत का भंग होता है? 

क्या वह चतुर्थ अणुव्रतधारी नहीं हो सकता ? इस पर विचार 
करने की आवश्यकता है। जब श्रावक मैथुनसेवन की स्वदार- 
संतोषरूप मर्यादा निश्चित करता है तो उसमें परदारत्याग, 
वेश्यात्याग, कुमारिकात्याग आदि स्वतः आ जाता है। ऐसः 
होते हुए भी कई बार विष्यवृत्ति की अधीनता के कारण वह 
जाने-अजाने ऐसी-ऐसी गलत गलियां निकालता है जिनसे 
व्रतभंग भी न हो और मैथुनेच्छा भी पूरी हो जाय । यही 
गलियां स्थुल मैथुन-विरमण व्रत के अतिचार हैं । ये दोषरूप 
होने के कारण त्याज्य हैं । इनका शास्त्रकारों ने अन्य ब्रतों 
के अ्तिचारों की ही भाँति निम्नोक्‍्त पाँच रूपों में प्रति 
पादन किया है: इत्वरिक-परिगृहीता-गमन, अपैरिगृहीता-गमन, 
अनंगक्रीडा, परविवाहकरण और कामभोग-तीब्नाभिकाषा । जो 
स्त्रियाँ परदा रकोटि में नहीं आतीं ऐसी स्त्रियों को धन आदि का 
लालच देकर कुछ समय तक अ्रपनी बना लेना अर्थात्‌ स्वदार- 
कोटि में ले आना तथा उनके साथ कामभोग का सेवन करना 
इत्वरिक-परिगृहदीता-गमन कहलाता है। इत्वर अर्थात्‌ अल्पकाल, 
परिग्रहण अर्थात्‌ स्वीकार, गमन अर्थात्‌ कामभोग-सेवन । इत्व- 
रिक-परिगृह्दीता-गमन अर्थात्‌ अल्पकाल के लिए स्वीकार की 
हुई स्‍त्री के साथ कामभोग का सेवन करना--कुछ समय के 
लिए रखी हुईं किसी महिला के साथ मैथुनसेवन करना। जो 
स्‍त्री अपने लिए अपरिगृहीत अर्थात्‌ अस्वीकृत है उसके साथ 
कामभोग का सेवन करना अपरिगृह्दीता-गमन है। इस प्रकार की 
स्त्रियों में निम्नोक्‍त स्त्रियों का समावेश होता है: जिसके साथ 

सम्बन्ध निश्चित हो गया हो किन्तु विवाह न हुआ हो, जो अवि- 
वाहित कन्या के रूप में ही हो, जिसका पति मर गया हो, जो 
वेश्या का व्यवसाय करती हो, जो अपने पति द्वारा छोड़ दी गई 
हो अथवा जिसने अपने पति को छोड़ दिया हो, जिसका पति 
पागल हो गया हो, जो अपनी दासी अथवा नोकरानी के रूप में 
काम करती हो, इत्यादि । इन सब प्रकार की स्त्रियों के साथ 
स्वदारसंतोष, जिसका कि निषेधात्मक रूप परदारविवर्जन है, 
का पूरा अर्थ न समझने के कारण अथवा भूल से मेथुनसेवन का 
प्रसंग उपस्थित होता अपरिगृहीता-गमन अतिचार है। जिस- 
किसी स्त्री के साथ कामोत्तेजक क्रीड़ा करना, जिस-किसी स्त्री 
का कामोत्तेजक आलिगन करना, हस्तकर्म आदि कुचेष्टाएं करना, 
कृत्रिम साधनों द्वारा कामाचार का सेवन करना आदि कामवर्धक 
प्रवृत्तियाँ अनंगक्रीडा के अन्तर्गत आती हैं। कन्यादान में पृष्य 
समझ कर अथवा रागादि के कारण दूसरों के लिए लड़के- 
लड़कियाँ ढूंढना, उनकी शादियाँ करना आदि कर्म प्रविवाहकरण 
अतिचार के अन्तर्गत हैं । कर्तव्यबुद्धि अथवा सहायताबुद्धि से 
वैसा करने में कोई दोष नहीं । स्वसन्तति के विवाह आदि का 
दायित्व तो स्वदारसंतोष से सम्बद्ध होने के कारण श्रावक पर 
स्वतः आ जाता है। अतएव अपने पुत्र-पुन्रियों की शादी आदि का 
समुचित प्रबन्ध करना श्रावक के चतुर्थ अणुब्नत स्वदा र-सन्तोष की 
मर्यादा के ही अन्तर्गत है। पाँच इन्द्रियों में से चक्षु और श्रोत्र के 
विषय रूप और दाब्द को काम कहते हैं क्योंकि इनसे कामना तो 
होती है किन्तु भोग नहीं होता। प्राण, रसना व स्पर्शन के विषय 

गंध, रस व स्पर्श भोगरूप हैं क्योंकि ये तीनों इन्द्रियाँ अपने-अपने 
विषय के भोग से हो तृप्त होती हैं। इन कामरूप एवं भोगरूप 
विषयों में अत्यन्त आसक्ति रखना अर्थात्‌ इनकी अत्यधिक आकांच्ा 
करना कामभोग-तीब्राभिलाषा अतिचार कहलाता है। वाजी- 
करण आदि के सेवन द्वारा अथवा कामशास्त्रोक्‍त प्रयोगों द्वारा 
मैथुनेचछा को अधिकाधिक उद्दीप्र करना भी कामभोग-तीब्राभि- 
लाषारूप अतिचार है। अपनी पत्नी के साथ अमर्यादित ढंग 
से मैथुन का सेवन करना भी कामभोग-तीब्राभिलाषा अतिचार 
ही कहलाता है क्योंकि इससे सनन्‍्तोषगुण का घात होता है तथा 
मन में सदा कामोत्तेजना बनी रहती है जो श्रपने आप के लिए 
तथा अपनी पत्नी के लिए दुःखदायी होती है। उपयुंक्त अति- 
चारों से सदाचार दूषित होता है। अतः श्रावक को इनसे बचना 
चाहिये। श्राविका के लिए स्वपति-सन्तोषरूप स्थुल मैथुन-वि- 
रमण व्रत का तथा तद्विषयक समस्त अतिचारों का आवश्यक 
परिवर्तन के साथ यथोचित शब्दों में संयोजन कर लेना चाहिए। 
५ इच्छा-परिमाण--मनुष्य की इच्छा को आकाश के समान 
अनन्त कहा गया है। इसका अर्थ यह है कि यदि इच्छा पर 
नियन्त्रण न किया जाय तो वह कदापि तृप्त नहीं हो सकती । 
इच्छातृप्ति का श्रेष्ठ उपाय है इच्छा-नियन्त्रण । गृहस्था श्रम में रहते 
हुए इच्छाओं का सर्वथा त्याग संभव नहीं । हां, इच्छाओं की 
मर्यादा अवश्य बांधी जा सकती है । इसी इच्छामर्यादा अथवा 
इच्छानियन्त्रण का नाम है इच्छा-परिमाण। यह श्रावक का 
पांचवां अणुत्रत है। जब इच्छा परिमित हो जाती है तब तद- 

मुलक ममत्व तथा तज्जन्य संग्रह अथवा परिग्रह भी परिमित 
हो जाता है। परिणामत: श्रावक जो कुछ भी उपार्जन अथवा 
संग्रह करता है वह केवल आवश्यकता की पूति के लिए हो द्वोता 
है । उससे वह संतोषपुर्वक अपनी तथा अपने आश्रितों की परि- 
मित इच्छा की पूति करता है । श्रावक की इस प्रकार की परि- 
ग्रह-परिमिति का ही दूसरा नाम स्थूल परिग्रह-विरमण है। मनुष्य 
को उतना ही संग्रह करना अथवा रखना चाहिये जितना कि 
उसके लिए अनिवार्य अथवा आवश्यक हो । अनावश्यक सग्रह से 
समाज में विषमता पैदा होती है। इस विषमता के कारण समाज 
अनेक प्रकार की द्वराइयों को जन्म देता है।- समाज में जो 
शोषणवर्त्ति, पारस्परिक अविश्वास, ईर्ष्या-द्ंष, छल-कपट, दःख- 
दारिद्रय, शोक-संताप, लूट-खसोट आदि देखने को मिलते हैं उनका 
प्रधान कारण परिग्रहर्व त्ति,संग्रहखो री अथवा संचयबुद्धि है। शोषक 
पूंजीवाद की जड़ भी यही है । दूषित साम्यवाद भी इसी पर 
आधारित है। परिग्रहवत्ति की परिमितता से ही सरल एवं सच्चे 
समाजवाद की स्थापना हो सकती है। दंभरहित परिग्रह-परि- 
माण से ही यथार्थ सामाजिक न्याय की प्रतिष्ठा हो सकती है। 
इससे व्यक्ति के जीवन में सरलता, सादगी एवं सदाचरण की 
वद्धि होती है तथा पारस्परिक विद्वेष एवं संघर्ष को कमी होती 
है । परिग्रह की परिमितता अहिसक एवं सत्यनिष्ठु समाज के 
विकास के लिये अनिवार्य है। इसके बिना न अहिसा की रक्षा 
हो सकती है, न सत्यादि की । 

जैन शास्त्रकारों ने समस्त परिग्रह का निम्नोक्त नौ प्रकारों 


श्रावकाचार ; १०३ 


में समावेश किया है : १. क्षेत्र, २. वस्तु, ३. हिरण्य, ४. सुवर्ण, 
५. धन, ६. धान्य, ७. द्विपद, ८. चतुष्पद, ९. कुप्य | क्षेत्र अर्थात्‌ 
खेत, बगीचा, चारागाह आदि | वस्तु अर्थात्‌ मकान, दुकान, 
गोदाम आदि। हिरण्य अर्थात्‌ चांदी के बर्तन, आभूषण तथा 
श्रन्य उपकरण । सुवर्ण अर्थात्‌ सोने के बन, श्राभूषण तथा अन्य 
उपकरण । रुपया-पेसा, रत्न-जवाहरात, क्रप-विक्रवरूप सोना- 
चाँदी, कल-का रखाने आदि धन के अन्तग्गंत हैं । गेहूँ, जौ, चावल, 
उड़द, मं ग, तिल, अलसी, मटर आदि धान्य के श्रन्तगंत हैं | दो पाँव 
वाले प्राणी यथा--स्त्री, पुरुष, तोता, मैना, कबुतर, मयूर आदि 
द्विपद में समाविष्ट होते हैं। चार पेर वाले प्राणी यथा--गाय 
बैल, भेस, हाथी, घोड़ा, भेड़, बकरो आदि चतुष्पद में समाविष्ठ 
होते हैं। सोने व चांदी की वस्तुओं के अतिरिक्त शेष समस्त 
वस्तुओं का समावेश कुप्य में होता है | ये वस्तुएं मुख्यतः लोहा, 
ताँबा, पीतल, कांसा आदि धातुओं की बनी हुई होती हैं। जो 
वस्तुएं अपने उपयोग के लिए नहीं अपितु व्यापार के लिए होती 
हैं उनका समावेश घन में किया जाता है। गाड़ी, मोटर, साइ- 
कल बग्गी, तांगा, रथ, ठेला, ट्रक आदि वाहन स्वरूप तथा उप- 
योग की विविधता की दृष्टि से द्विपद, चतुष्पद, धन, कुप्प आदि 
में समाविष्ठ होते हैं । 

श्रमण के समान ममत्व-प्रर्व्छा-गृद्धि-संग्रहवत्ति का सर्वथा 
त्याग करना श्रावक के लिए शक्य नहीं । वह अंशतः परिग्रह- 
वत्ति से मुक्त होता है अर्थात्‌ देशतः परिग्रह का त्याग करता है। 
यह त्याग उसके इच्छा-परिमाण अर्थात्‌ परिग्रह-परिमाण से फलित 

होता है। इसीको अणुन्नत की परिभाषा में स्थूल परिग्रह-विरमण 
व्रत कहते हैं। इसके अनुसार श्रावक उपर्युक्त सब प्रकार की 
वस्तुओं में से अपने लिए आवश्यक वस्तुओं की मर्यादा निश्चित 
कर शेष समस्त वस्तुओं के ग्रहण एवं संग्रह का त्याग करता है। 
यही परिग्रह-त्याग का स्थूल रूप अथवा स्थुल परिग्रह-विरमण 
है । इसके मूल में इच्छा-परिमाण रहा हुआ है। 

अन्य ब्रतों की भाँति परिग्रहसम्बन्धी इस पंचम अणुब्रत के 
भी पांच अतिचार बतलाये गये हैं। इन अतिचारों का सम्बन्ध 
उपयुक्त नो प्रकार के पदार्थो' से ही है। इन पदार्थों को श्रति- 
चारों की दृष्टि से पांच वर्गों में विभक्त किया गया है तथा 
स्वीकृत सीमा का उल्लंघन करने पर लगने वाले दोषों को अ्रति- 
चारों के रूप में इन्हीं के नामों से सम्बद्ध किया गया है। ये 
अतिचार इस प्रकार हैं: १. क्षेत्रवास्तु-परिमाण-अतिक्रमण, 
२. हिरिण्यसुवर्ण-परिमाण-अ्रतिक्रमण, ३. घनघान्य-परिमाण-अति- 
क्रमण, ४. द्विपदचतुष्पद-परिमाण-अतिक्रमण, ५. कुप्य-परिमाण- 
अतिक्रमण । मर्यादा से अधिक परिग्रह की प्राप्ति होने पर उसका 
दानादि सत्कार्यो' में उपयोग कर लेना चाहिए | इससे परिग्रह- 
परिमाण ब्रत की आसानी से रक्षा हो सकती है तथा समाजहित 
के कार्यो' को आवश्यक प्रोत्साहन मिल सकता है। 


गुणब्त: 
अणुब्रतों की रक्षा तथा विकास के लिए जैन आचारशाख 
में गुणन्नतों की व्यवस्था की गई है। गुणन्नत तीन हैं: १, दिशा- 


आवकाचार ; १०५ 


परिमाण ब्रत, २. उपभोगपरिभोग-परिमाण व्रत, ३. अनर्थदण्ड- 
विरमणन्रत। इन्हें गुणत्रत इसलिए कहा गया है कि इनसे अणु- 
ब्रत रूप मूलगुणों की रक्षा तथा विकास होता है। श्रथवा अणु- 
ब्रतों की भावनाओं के रूप में अथवा उन भावनाओं की दृढ़ता 
के लिए जिन विशेष गुणों की आवश्यकता रहती है उन्हें गुणन्नत 
कहा जाता है। इनकी उपस्थिति में भ्रणुत्रतों की रक्षा विशेष 
सरलता से हो सकती है । 

१. दिशा-परिमाण--अपनी त्यागवृत्ति के अनुसार व्यवसायादि 
प्रवृत्तियों के निमित्त दिशाओं की मर्यादा निश्चित करना दिशा-परि- 
माण व्रत है। इस गुणब्रत से परिग्रह-परिमाणरूप पाँचवे प्रणुव्रत 
की रक्षा होती है। दिशाओं की मर्यादा निश्चित हो जाने पर तृष्णा 
पर स्वतः नियन्त्रण हो जाता है। तृष्णा पर नियन्त्रण होने पर 
संग्रह की भावना पर प्रतिबन्ध लगने में कोई देर नहीं लगती । इस 
प्रकार इच्छा-परिमाण अथवा परिग्रह-परिमाणरूप पंचम अणु- 
व्रत की दृढ़ता के लिए दिशा-परिमाणरूप गशुणब्रत आवश्यक है। 
दूसरे छब्दों में दिशा-परिमाण ब्रत, इच्छा-परिमाण ब्रत की ही 
एक भावना अथवा ग्रुणविशेष है जिससे परिग्रह-नियन्त्रण में 
सहायता मिलती है । 

दिशा-परिमाण ब्रत के निम्नोक्त पाँच अतिचार हैं: १. ऊरध्व॑- 
दिशा-परिणाम-अतिक्रमण, २. अधोदिशा-परिमाण-अतिक्रमण, 
३. तिर्यगूदिशा-परिमाण-अतिक्रमण, ४. क्षेत्रवृद्धि, ५. स्मृत्य- 
न्तर्घा । प्रमादवश अथवा अज्ञान के कारण ऊँची दिशा के निश्चित 
परिमाण का उल्लंघन करने पर लगने वाले दोष का नाम ऊध्वं- 

दिशा-परिमाण-अतिक्रमण है। नीची दिशा के परिमाण का 
उल्लंघन करने पर जो दोष लगता है उसे अधोदिशा-परिमाण- 
अतिक्रमण कहते हैं। ऊची व नीची दिशाओं के अतिरिक्त पूर्वादि 
समस्त दिशाओं के परिमाण का उल्लंघन करना तिर्यगूदिशा- 
परिमाण-अतिक्रमण है। एक दिशा के परिमाण का अमुक अंश 
दूसरी दिशा के परिमाण में मिला देना व इस प्रकार मनमाने 
ढंग से ज्ञेत्र की मर्यादा बढ़ा लेना क्षेत्रवद्धि अतिचार है। सीमा 
का स्मरण न रहने पर लगने वाले दोष श्रर्थात्‌ अतिचार का 
नाम स्मृत्यन्तर्धा है। मैंने सो योजन की मर्यादा का ब्रत ग्रहण 
पकिया है या पचास योजन की मर्यादा का” इस प्रकार का 
सन्देह होने पर भ्रथवा स्मरण न होने पर पचास योजन से आगे 
न जाना हो अनुमत है, चाहे वास्तव में मर्यादा सौ योजन की ही 
क्यों न हो | यदि अज्ञान अथवा विस्मृति से ज्षेत्र के परिमाण का 
उल्लंघन हुआ हो तो वापिस लोट आना चाहिए, मालूम होने पर 
आगे न जाना चाहिए, न किसी को भेजना ही चाहिए। वैसे ही 
कोई गया हो तो उसके द्वारा प्राप्त वस्तु का उपयोग भी नहीं 
करना चाहिए | विस्मृति के कारण खुद गया हो व कोई वस्तु 
प्राप्त हुई हो तो उसका भी त्याग कर देना चाहिए। 

२. उपभोगप रिभोग-परिमाण--जो वस्तु एक बार उपयोग में 
आती है उसे उपभोग कहते हैं। बार-बार काम में आने वाली वस्तु 
को परिभोग कहा जाता है। उपभोग एवं परिभोग की मर्यादा 
निश्चिः करना उपभोगपरिभोग-परिमाण ब्रत है। इस ब्रत 
से अहिसा एवं संतोष की रक्षा होती है । इससे जीवन में 

सरलता एवं सादगी आती है तथा व्यक्ति को महारम्भ, 
महापरिग्रह तथा महातृष्णा से मुक्ति मिलती है। शाखत्रकारों ने 
उपभोग परिभोग सम्बन्धी २६ प्रकार की वस्तुओं की गिनती की 
है | श्रावक को इन वस्तुओं की तथा इनक अतिरिक्त और भी 
जितनी वस्तुएँ उसके काम में आती हों उन सबकी मर्यादा निश्चित 
कर लेनी चाहिए जिससे उसके जीवन में हमेशा शान्ति एवं सनन्‍्तोष 
विद्यमान रहे। मर्यादा निश्चित करने में विवेक का विशेष उपयोग 
करना चाहिए। जिनमें अधिक हिसा और प्रपंच की सम्भावना 
हो उन पदार्थों का त्याग करना चाहिए तथा अल्पारम्भ व अल्प 
प्रपंचयुक्त वस्तुओं का मर्यादापूर्वक सेवन करना चाहिए। उपभोग- 
परिभोगसम्बन्धी वस्तुओं के २६ प्रकार ये हैं: १. शरीर श्रादि 
पोंछने का अंगोद्धा आदि, २. दाँत साफ करने का मंजन आदि, 
३. फल, ४. मालिश के लिए तेल आदि, ५. उबटन के लिए लेप 
आदि, ६. स्नान के लिए जल, ७. पहनने के वख्र, ८. विलेपन के 
लिए चन्दन आदि, ९. फूल, १०. आभरण, ११. धूप-दीप, 
१२. पेय, १३. पक्‍वान्न, १४. ओदन, १५. सूप अर्थात्‌ दाल, 
१६. घृत आदि विगय, १७. शाक, १८. माधुरक श्रर्थात्‌ मेवा, 
१९. जेमन अर्थात्‌ भोजन के पदार्थ, २०. पीने का पानी, 
२१. मुखवास, २२. वाहन, २३. उपानत्‌ अर्थात्‌ जुता, २४. शय्या- 
सन, २५. सचित्त वस्तु, २६ खाने के अन्य पदार्थ । 
उपभोगपरिभोग-परिमाण ब्रत के भी पांच प्रधान ग्रतिचार 
हैं : १. सचित्ताहार, २. सचित्त-प्रतिबद्धाहार, ३. अपक्वाहार, 
४. दृष्पक्वाहा र, ५. तुच्छोषधिभक्षण । ये अतिचार भोजन- 

सम्बन्धी हैं। जो सचित वस्तु मर्यादा के अन्दर नहीं है उसका 
भूल से आहार करने पर सचित्ताहार दोष लगता है। व्यक्त 
सचित्त वस्तु से संसक्त अर्थात्‌ लगी हुई अचित्त वस्तु का आहार 
करने पर सचित्त-प्रतिबद्धाहार दोष लगता है जैसे वक्ष से 
लगा हुआ गोंद, ग्रुठलीसहित झ्राम, पिएडखजूर आदि खाना। 
सचित्त वस्तु का त्याग होने पर बिना अग्नि के पके आहार 
का सेवन करने पर अपक्वाहार दोष लगता है। अथवा हरे 
अर्थात्‌ कच्चे शाक, फल आदि का त्याग होने पर बिना पके 
फल आदि का सेवन करने पर अपक्वाहार अतिचार लगता 
है। इसी प्रकार अर्धपवव आहार का सेवन करने पर दृष्पक्वा- 
हार दोष लगता है। जो वस्तु खाने में कम आए तथा फेकने में 
अधिक जाए अर्थात्‌ खाने के लिये ठीक तरह से तैयार न हुई 
हो ऐसी वस्तु का सेवन करने पर तुच्छोषधिभक्षण अतिचार 
लगता है।। उपभोगपरिभोग-परिमाण व्रत के आराधक को इन 
अतिचा रों से बचना चाहिए। अतिचार-सेवन का प्रसंग उपस्थित 
होने पर आलोचना एवं प्रतिक्रमण रूप पर्चात्ताप अर्थात्‌ प्राय- 
श्चित्त करना चाहिए। 

उपभोग एवं परिभोग की वस्तुओं की प्राप्ति के लिए किसी 
न किसी प्रकार का कर्म प्रर्थात्‌ व्यापार - व्यवसाय--उद्योग-- 
धन्धा करना ही पड़ता है। जिस व्यवसाय में महारम्भ होता 
हो- स्थल हिसा होती हो--अधिक पाप होता हो वह व्यवसाय 
श्रावक के लिए निषिद्ध है। इस प्रकार के व्यवसायों से महान्‌ 
अशुभ कर्मों का उपाज॑न होता है अतः इन्हें शाखकारों ने कर्मादान 

कहा है। उपासकदशांग में निम्नलिखित १५ कर्मादान श्रावक 
के लिए वर्जित किये गये हैं: १. अंगारकर्म, २, वनकर्म: ३. 
हकटकर्म, ४. भाटककर्म, ५. स्फोटककर्म, ६. दंतवाणिज्य, 
७, लाक्षावाणिज्य, ८. रसवाणिज्य, ९. केशवाणिज्य, १०. विष- 
वाणिज्य, ११. यन्त्रपीडनकर्म, १२. निलछिनकर्म, १३. दावास्नि- 
दानकर्म, १४. सरोहृदतडागशोषणताकर्म, १५, असती- 
जनपोषणताकर्म। अंगारकर्म अर्थात्‌ अग्नि-सम्बन्धी व्यापार जेसे- 
कोयले बनाना, इंट पकाना आदि। वनकर्म श्रर्थात्‌ वनस्पति- 
सम्बन्धी व्यापार जैसे--व॒क्ष काटना, घास काटना आदि । शकट- 
कर्म अर्थात्‌ वाहनसम्बन्धी व्यापार जैसे--गाड़ी, मोटर, तांगा, 
रिक्शा वगैरह बनाना आदि | भाटककर्म अर्थात्‌ वाहन किराये 
पर देना आदि । स्फोटककर्म अर्थात्‌ भूमि फोड़ने का व्यापार 
जैसे--खान खुदवाना, नहर बनवाना, मकान बनाने का 
व्यवसाय करना आदि । दंतवाणिज्य अर्थात्‌ हाथीदाँत भ्रादि का 
व्यापार । लाज्ञावाणिज्य अर्थात्‌ लाख आदि का व्यापा र। रस- 
वाणिज्य अर्थात्‌ मदिरा आदि का व्यापार । केशवाणिज्य अर्थात्‌ 
बालों व बालवाले प्राणियों का व्यापार | विषवाणिज्य भर्थात्‌ 
जहरीली वस्तुओं तथा हिसक अस्त्र-शस्त्रों का व्यापार | यन्त्र- 
पीडनकर्म अर्थात्‌ मशीन चलाने आदि का धन्धा। निर्लाछनकर्म 
अर्थात्‌ प्राणियों के अवयवों को छेदने, काटने आदि का व्यवसाय । 
दावाग्निदानकर्म अर्थात्‌ जंगल, खेत आदि में आग लगाने का 
कार्य । सरोह्ृदतडागशोषणताकर्म अर्थात्‌ सरोवर, भील, तालाब 
आदि को सुखाने का कार्य । असतीजनपोषणताकर्म अर्थात्‌ कुलटा 

खत्रियों के पोषण, हिसक प्राणियों के पालन, समाजवि रोधी तत्त्वों 
के संरक्षण आदि का कार्य। श्रावक के लिए इन सब प्रकार के 
व्यवप्तायों व इनसे मिलते-जुलते अन्य प्रकार के कार्यों का निषेध 
इसलिए किया गया है कि इनके गर्भ में महती हिंसा रही हुई 
है । इस प्रकार के हिसापूर्ण कृत्यों से करुणासम्पन्न श्रावक अपनी 
आजीविका केसे चला सकता है! इन सब व्यवसायों का त्याग करने 
पर गृहस्थ का जीवन कितना सरल, सादगीपूर्ण एवं सात्तविक हो 
जाता है, इसकी कल्पना करना आज के युग के मनुष्य के लिए 
अति कठिन है। उसके लिए कुछ ही ऐसे लघु उद्योग एवं छोटे- 
मोटे साक्त्विक व्यवसाय रह जाते हैं जिनके द्वारा वह बिना किसी 
आडम्बर के सीधा-सादा जीवन जी सकता है। उसका जीवन 
कितना पवित्र एवं प्रेरणाप्रद होगा, यह गाँधीजी के जीवन की एक 
झलक से समझा जा सकता है। गाँधीजी की अहिसक समाज की 
कल्पना कुछ-कुछ इसी ढंग की है। उपयुक्त १४५ कर्मादानों में से 
कुछ कर्म ऐसे भी हैं जिन्हें यदि विवेकपूर्वक एवं विशिष्ट साधनों की 
सहायता से किया जाय तो स्थूल हिसा का उपाज॑न नहीं होता । 
व्यवसाय कोई भी हो, यदि उसमें दो बात दृष्टिगोचर हों तो वह 
श्रावक के लिए आचरणीय है। पहली बात यह है कि उसमें 
स्थूल हिसा श्रर्थात्‌ त्रस जीवों की हिंसा न होती हो अथवा कम-से- 
कम होती हो । दूसरी बात यह है कि उसके द्वारा किसी व्यक्ति वर्ग 
अथवा समाज का शोषण न होता हो अथवा कम-से-कम होता 
हो । इस प्रकार का शोषण प्रत्यक्षतः हिंसा भले ही न हो किन्तु 
परोक्षतः हिसा ही है। इस प्रकार की हिसा कभी-कभी साधारण 

स्थूल हिसा से भी भारी हो जाती है। कौनसा व्यवसाय श्रावक 
के करने योग्य है और कौनसा करने योग्य नहीं, इसका निर्णय 
मुख्यतः इन दो दृष्टियों से ही करना चाहिए। 

३. अनथदण्ड-विरमण--अपने अथवा अपने कुटुम्ब के जीवन- 
निर्वाह के निमित्त होने वाले अनिवार्य सावद्य अर्थात्‌ हिसापूर्ण 
व्यापार-व्यवसाय के अतिरिक्त समस्त पापपूर्ण प्रवत्तियों से 
निवृत्त होना अनर्थदण्ड-विरमण ब्रत है। इस गुणब्गत से प्रधान- 
तया अहिसा एवं अपरिग्रह का पोषण होता है। अनर्थदण्ड-विर- 
मण व्रतधारी श्रावक निरथ्थंक किसी की हिसा नहीं करता और 
न निरथंक वस्तु का संग्रह ही करता है क्योंकि इस प्रकार के 
संग्रह से हिसा को प्रोत्साहन मिलता है। अनथंदण्ड अर्थात्‌ निर- 
थंक पापपृर्ण प्रवृत्तियाँ चार प्रकार की बताई गई हैं : अपध्या- 
नाचरण, प्रमादाचरण, हिसाप्रदान और पापकर्मोपदेश । अप- 
ध्यान अर्थात्‌ कुध्यान | ध्यान के चार प्रकार हैं: आतंध्यान, 
रौद्रध्यान, धर्मध्यान व शुक्लध्यान। इनमें से प्रथम दो ध्यान 
अशुभ ध्यान--क्ुध्यान हैं तथा बाद के दो ध्यान शुभ ध्यान-- 
सुध्यान। आर्त॑ध्यान चार प्रकार का है: इष्टवियोग, अनिष्ठ- 
संयोग, रोगचिन्ता और निदान | प्रिय वस्तु अथवा व्यक्ति का 
वियोग होने पर उसके संयोग के लिये शोकाकुल रहना इष्टवियोग- 
आर्तंध्यान है। अप्रिय वस्तु अथवा व्यक्ति का संयोग होने पर 
उसके वियोग के लिए व्याकुल रहना अनिष्ठसंयोग-आतं- 
ध्यान है। शारीरिक अथवा मानसिक पीड़ा दूर करने की 
व्याकुलता को रोगचिन्ता-आतत॑ध्यान कहते हैं । अप्राप्त विषयों 

को प्राप्त करने की कामना से तीत्र संकल्प करना निदान-आतते- 
ध्यान है। रोद्रध्यान भर्थात्‌ क्ररतापूर्ण चिन्तन । जिसका मन 
क्रर होता है वह रुद्र कहलाता है। रुद्र व्यक्ति का ध्यान 
रोद्रष्यान है। हिसा, असत्य, चोरी आदि से सम्बन्धित 
चिन्तन रोद्रध्यान के अन्तर्गत है क्‍योंकि उसमें क्रोध, ईर्ष्या, कपट, 
लोभ, अहंकार आदि क्रर वत्तियों की विद्यमानता होती है। 
आतंध्यान व रौद्रध्यान का सेवन हो अपध्यानाचरण है। प्रमादा- 
चरण अर्थात्‌ आलस्य का सेवन । शुभ प्रवृत्ति में आलस्य रखना 
अर्थात्‌ शुभ प्रवृत्ति करना ही नहीं अथवा असावधानीपूर्वक शुभ 
' प्रवत्ति करना प्रमादाचरण है। इसका विधेयात्मक रूप अशुभ 
कार्यो में उद्यमशील रहना है । हिसाप्रदान का अर्थ है किसी 
को हिंसक साधन जेैसे-अस्त्र-शस्त्र, विष आदि देकर हिंसक कृत्यों 
में सहायक होना । जिस उपदेश से सुनने वाला पापकर्म में प्रवत्त 
हो वैसा उपदेश देना पापकर्मोपदेश कहलाता है। जैसे हिंसा से 
विरत व्यक्ति किसी को हिंसक साधन देकर हिसक ऋुृत्यों में 
सहायक नहीं होता उसी प्रकार पापकर्म से निवत्त व्यक्ति किसी 
को पापकर्म का उपदेश देकर पापपूर्ण कृत्यों में सहायक नहीं 
बनता । इस प्रकार अपध्यानाचरण, प्रमादाचरण, हिसाप्रदान 
व पापकर्मोपदेश तथा इसी प्रकार की अन्य निरर्थक पापपुर्ण 
प्रवत्तियों से निवत्त होना अनर्थदण्ड-विरमणव्रती के लिए आव- 
श्यक है। अन्य ब्रतों की भांति अनर्थदरड-विरमण व्रत के भी 
पाँच प्रधान अतिचार हैं : १. कन्दर्प, २, कौत्कुच्य, ३. मोखर्य, 
४. संयुक्ताधिकरण, ५. उपभोगपरिभोगातिरिक्त। विकारवर्धक 


शत्रावकाचार : ११३ 


वचन बोलना या सुनना कन्दर्प है। विकारवर्धक चेष्टाएँ करना 
या देखना कौत्कुच्य है। असम्बद्ध एवं अनावश्यक वचन बोलना 
मोखर्य है। जिन उपकरणों के संयोग से हिसा की संभावना बढ़ 
जाती हो उन्हें संयुक्त कर रखना संयुक्ताधिकरण है। उदाहरण 
के लिए बन्दूक के साथ कारतूस, धनुष के साथ तीर संयुक्त कर 
रखना । आवश्यकता से अधिक उपभोग एवं परिभोग की सामग्री 
संग्रह करना उपभोगपरिभोगातिरिक्त है। ये सब अतिचार 
निरर्थक हिसा का पोषण करने वाले हैं अत: श्रमणोपासक को 
इनसे बचना चाहिये । 
शक्षात्रत : 

शिक्षा का अर्थ है अभ्यास । जिस प्रकार विद्यार्थी पुनः- 
पुन: विद्या का अभ्यास करता है उसी प्रकार श्रावक को कुछ 
ब्रुतों का पुन:ः-पुनः अभ्यास करना पड़ता है। इसी अभ्यास के 
कारण इन ब्रतों को शिक्षात्रत कहा गया है। अणुब्रत एवं ग्रुण- 
त्रत एक ही बार ग्रहण किये जाते हैं जबकि शिक्षात्रत बार-बार 
ग्रहण किये जाते हैं। दूसरे शब्दों में अणुब्रत एवं गुणन्रत जीवन- 
भर के लिये होते हैं जबकि शिक्षात्रत अपुक समय के लिए ही 
होते हैं। शिक्षान्नत चार हैं : १. सामायिक ब्रत, २. देशाव- 
काशिक व्रत, ३. पौषचोपवास ब्रत, ४. अतिथिसंविभाग ब्रत। 

१. सामायिक--'सामायिक' पद के मूल में 'समाय' शब्द है। 
समाय शब्द सम' और आय!” के संयोग से बनता है। सम का 
अर्थ है समता ग्रथवा समभाव और आय का अर्थ है लाभ अथवा 
प्राप्ति । इन दोनों अर्थों को मिलाने से समाय का अर्थ होता है 

समभाव का लाभ अथवा समता की प्राप्ति। समायसम्बन्धी 
भाव अथवा क्रिया को सामायिक कहते हैं। इस प्रकार साम- 
यिक आत्मा का वह भाव अथवा श्वरीर की वह क्रियाविशेष 
है जिससे मनुष्य को समभाव की प्राप्ति होती है। दूसरे शब्दों में 
जो त्रस और स्थावर सभी जीवों के प्रति समभाव रखता है वह 
सामायिक का आराधक होता है। सामायिक के लिए मानसिक 
स्वस्थता और शारीरिक शुद्धि दोनों आवश्यक हैं। शरीर स्वस्थ, 
दुद्ध एवं स्थिर हो किन्तु मन अ्रस्वस्थ, अशुद्ध एवं अस्थिर हो 
तो सामायिक की साधना नहीं की जा सकती । इसी प्रकार मन 
स्वस्थ, शुद्ध तथा स्थिर हो किन्तु शारीरिक स्वस्थता, शुद्धता 
तथा स्थिरता का अभाव हो तो भी सामायिक की निविष्न 
आराधना नहीं की जा सकती । सामायिक करने वाले के मन, 
वचन और कम तीनों पवित्र होते हैं। मन, वचन और कर्म में 
सावद्यता श्रर्थात्‌ दोष न रहे, यही सामायिक का प्रयोजन होता 
है । इसीलिए सामायिक में सावद्य योग अर्थात्‌ दोषयुक्त प्रवृत्ति 
का त्याग एवं निरवद्य योग अर्थात्‌ दोषरहित प्रवृत्ति का आच- 
रण करना पड़ता है। अमृुक समय तक सामायिक व्रत ग्रहण 
करने वाला व्यक्ति क्रमशः अपने सम्पूर्ण जीवन में समता का 
विकास करता है। धीरे-धीरे समभाव का अभ्यास करते-करते 
वह परे जीवन को समतामय बनाता है। जब तक समता जीवन- 
व्यापी नहों हो जाती तब तक उसका अभ्यास चलता रहता है । 
सामायिक व्रत का यथार्थ आराधन यही है। यही सामायिक 
का सार है। 

निम्नलिखित पाँच अतिचारों से सामायिक ब्रत दूषित होता 
है : १. मनोदुष्प्रणिधान, २. वाग्दुष्प्रणिधान, ३. कायदुष्प्रणि- 
धान, ४. स्मृत्यक रण, ५. अनवस्थितकरण । मनसे सावद्य भावों 
का अनुचिन्तन करना मनोदृष्प्रणिधान है। वाणी से सावद्य वचन 
बोलना वाग्दृष्प्रणिधान है। शरीर से सावद्य क्रिया करना काय- 
दृष्प्रणधान है। सामायिक की स्मृति न रखना अर्थात्‌ सामायिक 
करनी है या नहीं, सामायिक की है या नहीं, सामायिक पुरी हुई 
है या नहीं--इत्यादि विषयक स्मृति न होना स्मृत्यकरण है। 
यथावस्थित सामायिक न करना, समय पुरा हुए बिना हो सामा- 
यिक पूरी कर लेना अनवस्थितकरण है। ४ 

२. देशावकाशिक--दिश्ञापरिमाण व्रत में जीवनभर के लिए 
मर्यादित दिशाओं के परिमाण में कुछ घंटों अथवा दिनों के लिए 
विशेष मर्यादा निश्चित करता भ्रर्थात्‌ विशेष कमी करना देशाव- 
का शिक व्रत है। देश अर्थात ज्ञेत्र का एक अंश और अवकाश अर्थात्‌ 
स्थान । चूंकि इस ब्रत में जीवनपर्यन्त के लिए गृहीत दिशापरि- 
माण भ्रर्थात्‌ ज्षेत्रमर्यादा के एक अंशरूप स्थान की कुछ समय के 
लिए विशेष सीमा निर्धारित की जाती है इसलिए इसे देशाव- 
काशिक ब्रत कहते हैं । यह व्रत क्षेत्रमर्यादा को संकुचित करने के 
साथ ही उपलक्षण से उपभोग-परिभोगादिरूप अन्य मर्यादाओं को 
भी संकुचित करता है। मर्यादित क्षेत्र से बाहर न जाना, बाहर 
से किसी को न बुलाना, न बाहर किसी को भेजना ओर न बाहर 
से कोई वस्तु मंगवाना, बाहर क्रय-विक्रय न करना आदि प्रस्तुत 
व्रत के लक्षण हैं । 

देशावकाशिक व्रत के निम्नोक्त पाँच अतिचार हैं :१. प्रानय- 
नप्रयोग, २. प्रेषणप्रयोग, ३. शब्दानुपात, ४. रूपानुपात, ५. 
पुद्गलप्रक्षेप । मर्यादित क्षेत्र से बाहर की वस्तु लाना, मंगवाना 
आदि श्रानयनप्रयोग है। मर्यादित क्षेत्र के बाहर वस्तु भेजना, 
लेजाना आदि प्रेषणप्रयोग है। किसी को निर्धारित क्षेत्र से बाहर 
खड़ा देख कर खाँसी आदि शब्दसंकेतों द्वारा उसे बुलाने आदि की 
चेष्ठा करना शब्दानुपात है। सीमित क्षेत्र से बाहर रहे हुए लोगों 
को बुलाने आदि की चेष्ठा से हाथ, मुंह, सिर आदि का इशारा 
करना अर्थात्‌ रूपसंकेतों का प्रयोग करना रूपानुपात है | मर्या- 
दित ज्ञेत्र से बाहर रहे हुए व्यक्ति को अपना श्रभिप्राय जताने 
के लिए कंकड़, कागज आदि कुछ फेकना पुद्गलप्रक्षेप है। 

३. पषधोपवास--विशेष नियमपूर्वक उपवास करना अर्थात्‌ 
आत्मचिन्तन के निमित्त सर्व॑ सावद्यक्रिया का त्याग कर शान्ति- 
पूर्ण स्थान से बैठ कर उपवासपूर्वक नियत समय व्यतीत करना 
पौषधोपवास है । इस व्रत में उपवास का मुख्य प्रयोजन आत्म- 
तत्त्व का पोषण होता है अतः इसे पौषधोपवास ब्रत कहते हैं। 
आत्मपोषण के निमित्त पौषधोपवास को अंगीकार करने वाला 
श्रावक भौतिक प्रलोभनों से दूर रहता है, भौतिक आपत्तियों से 
व्याकुल अथवा विचलित भी नहीं होता । इस ब्रत में स्थित 
साधक श्रमणवत्‌ साधनारत होता है। वह भ्राह्मर के परित्याग 
के साथ ही साथ उपलक्षण से शरीरसत्कार श्रर्थात्‌ शारीरिक 
श्यू गार, अनब्ह्मचर्य अर्थात्‌ मैथुन एवं सावद्य व्यापार श्रर्थात्‌ 
हिंसक क्रिया का भी त्याग करता है| 

पोषबोपवास ब्रत के निम्नोक्त पांच अतिचार हैं : १. अप्र- 
तिलेखित-दृष्प्र तिलेखित शय्यासंस्ता रक, २. श्रप्रमाजित-दृष्प्रमाजित 
शय्यासंस्तारक, ३. अप्रतिलेखित-दुष्प्रतलिखित उच्चारप्रस्रवण- 
भूमि, ४. अप्रमाजित-दुष्प्रमाजित उच्चारप्रस्रवणभूमि, ५. पौषधो- 
पवास-सम्यगननुपालनता । शय्या अर्थात्‌ वस॒ति-मकान और 
संस्तारक अर्थात्‌ बिछौना-कंबलादि का प्रतिलेखन अर्थात्‌ प्रत्य- 
वेक्षण-निरीक्षण बिलकुल न करना अथवा ठीक ढंग से न करना 
अप्रतिलेखित-दुष्प्रतिलेखित शय्यासंस्तारक अतिचार है। शब्या 
व संस्तारक को प्रमाजित किये बिना अर्थात्‌ पोंछे बिना-साफ किये 
बिना अथवा बिना अच्छी तरह साफ किये काम में लेना अप्रमा- 
जित-दुष्प्रमाजित शय्यासंस्तारक अतिचार है। इसी प्रकार मल- 
मृत्र की भूमि का बिना देखे अथवा अच्छी तरह न देखकर उपयोग 
करना अप्रतिलेखित-दुष्प्रतिलेखित उच्चारप्रस्रवणभूमि अतिचार है 
तथा साफ किये बिना अथवा बिना अच्छी तरह साफ किए उप- 
योग करना अप्रमा्जित-दुष्प्रमाजित उच्चारप्रस्रवणभूम अतिचार 
है। पोषधोयवास का सम्यक्‌ प्रकार से पालन न करना अर्थात्‌ 
आत्मपोषक तत्त्वों का भलीभाँति सेवन न करना पौषधोपवास-सम्य- 
गननुपालनता अतिचार है। इन सब अतिचारों से दूर रहने वाला 
श्रावकर पौषधोपवास व्रत की यथार्थ आराधना कर सकता है। 
प्रथम चार अतिचारों में अनिरीक्षण अथवा दुनिरीक्षण एवं अप्र- 
मार्जन अ्रथवा कुप्रमा्जंन के कारण हिसादोष की संभावना रहती 
है--जीवजन्तु का हनन होने की शक्‍्यता रहती है। 

४ . अतिथिसंविभाग-यथासंविभाग भ्रथवा अतिथिसंविभाग 

चतुर्थ शिक्षानत्रत है। यह श्रावक का बारहवाँ अथात्‌ अंतिम ब्रत 
है। यथासिद्ध अथात्‌ अपने निमित्त बनाई हुई अपने भ्रधिकार की 
वस्तु का अतिथि के लिए समुचित विभाग करना यथासंविभाग 
अथवा अतिथिसंविभाग कहलाता है। जैसे श्रावक अपनी आय 
को अपने तथा अपने कुटुम्ब के लिए व्यय करना अपना कर्त॑व्य 
समभता है वेसे ही वह अतिथि आदि के निमित्त अपनी आय का 
अमुक भाग सहजतया व्यय करना भो अपना कर्तव्य मानता है । 
यह कार्य वह किसी स्वार्थ के कारण नहीं करता अपितु विद्वुद्ध 
परमार्थ की भावना से करता है। इसीलिए उसका यह त्याग 
उत्कृष्ठ कोटि में आता है । जिसके आने-जाने की कोई तिथि 
अर्थात्‌ दिन निश्चित न हो उसे अतिथि कहते हैं। जो घूमता- 
फिरता कभी भी कहीं पहुँच जाय वह अतिथि है। उसका कोई 
निश्चित कार्यक्रम नहीं होता, जाने-आने के निश्चित स्थान नहीं 
होते। इतना ही नहीं, उसका भोजन आदि ग्रहण करने का भी 
कोई निश्चित कार्यक्रम नहीं होता । उसे जहाँ जिस समय जैसी 
भी उपयुक्त सामग्री उपलब्ध हो जाती है वहाँ उस समय उसी 
से सन्‍्तोष प्राप्त हो जाता है। निग्न॑न्थ श्रमण को इसी प्रकार 
का अतिथि कहा गया है। आध्यात्मिक साधना के लिए जिसने 
गृहवास का त्याग कर अनगारधर्म स्वीकार किया है उस भ्रम- 
णशील पदयात्री भिग्न॑न्थ श्रमण भिक्षुक को न्यायोपाजित निर्दोष 
वस्तुओं का निःस्वार्थमाव से श्रद्धापूर्वक दान देना उत्कृष्ठ कोटि 
का अतिथिसंविभाग व्रत है। संयमी एवं साधक पुरुषों को आव- 
हयक वस्तुओं का दान देने से पवित्र जीवन का अनुमोदन होता है- 

आध्यात्मिक साधना का पोषण होता है। इससे दाता का जीवन 
भी उपयुक्त दिशा में विकसित होता है। जिस प्रकार निग्न॑न्थ 
अतिथि को दान देना श्रमणोपासक का कतंव्य है उसो प्रकार 
निःस्वार्थभाव से अन्य अतिथियों अथवा व्यक्तियों की समुचित 
मदद करना, दीन-दुःखियों की यथोचित सहायता करना भी 
श्रावक का धर्म है। इससे करुणावृत्ति का पोषण होता है जो 
अहिसाधर्म के उपयुक्त विकास एवं प्रंसार के लिए आवश्यक है। 

अतिथिसंविभाग व्रत के निम्नलिखित पाँच अतिचार 
बताये गये हैं जो मुख्यतया आहार से सम्बन्धित हैं : १. सचित्त- 
निक्षेप, २. सचित्तपिधान, ३. कालातिक्रम; ४. परव्यपदेश, ० 
५. मात्सयं । न देने की भावना से अर्थात्‌ कपटपूर्वक साधु को 
देने योग्य आहारादि को सचित्त-सचेतन वनस्पति आदि पर 
रखना सचित्तनिक्षेप है क्योंकि निम्न॑न्थ श्रमण ऐसा आहारादि 
ग्रहण नहीं करते । इसी प्रकार आह्ारादि को सचित्त वस्तु से 
ढकना सचित्तपिधान है। अतिथि को कुछ न देना पड़े, इस 
भावना से अर्थात्‌ कपटपूर्वक भिक्षा के उचित समय से पूर्व अ्रथवा 
पद्चात्‌ भिक्षुक से आह्वारादि ग्रहण करने की प्रार्थना करना 
कालातिक्रम अतिचार है। न देने की भावना से अपनी वस्तु 
को परायी कहना अथवा परायी वस्तु देकर अपनी वस्तु बचा 
लेना अथवा अपनी वस्तु स्वयं न देकर दूसरे से दिलवाना पर- 
व्यपदेश है। सहजभाव से अर्थात्‌ श्रद्धापुवंक दान न देते हुए 
दूसरे के दानगुण की ईर्ष्या से दान देना मात्सर्य अतिचार है। 
सल्लेखना अथवा संथारा : 

जीवन के अन्तिम समय में अर्थात्‌ मृत्यु आने के समय तप- 

विशेष की आराधना करना सल्लंखना कहलाता है। इसे शास्त्रीय 
परिभाषा में अपश्चिम-मा रणान्तिक-सल्लेखना कहते हैं। अप- 
द्चिम का अर्थ है जिसके पीछे कोई दूसरा नहीं है अर्थात्‌ सबसे 
अन्तिम | मारणान्तिक का अर्थ है मृत्युरूप अन्त में होने वाली । 
सल्लेखना का श्रर्थ है जिसके द्वारा कषायादि कृश हों वैसी सम्यक्‌ 
आलोचनायुक्त तपस्या । इस प्रकार अपश्चिम-मा रणान्तिक-सल्ले- 
खना का अर्थ होता है मरणांन्त के समय अपने भूतकालीन समस्त 
कृत्यों की सम्यक्‌ आलोचना करके शरीर व कषायादि को कृश 
करने के निमित्त की जानेवाली सबसे अन्तिम तपस्या । इसका 
'सीधे शब्दों में अर्थ होता है अन्तिम समय में आह्वारादि का त्याग 
कर (पहले अन्न व बाद में जल अथवा दोनों एक साथ छोड़कर) 
समाधिपुर्वक मृत्यु प्राप्त करना । इस दृष्टि से सललेखना प्राणान्त 
अनशन है | सल्लेखनापूर्वक होने वाली मृत्यु को जैन आचार- 
शास्त्र में समाधिमरण व पण्डितमरण कहा गया है। इसे संथारा 
भी कहा जाता है। समाधिमरण व पंडितमरण का अथ्थ होता है 
स्वस्थ वित्तपृर्वंक व विवेकयुकत प्राप्त होने वाली मृत्यु । संथार 
श्र्थात्‌ संस्तारक का अर्थ होता है बिछोना। इहूँकि सल्लेखना में 
व्यक्ति संस्तारक ग्रहण करता है अर्थात्‌ आह्ारादि का त्याग कर 
बिछोना बिछा कर शान्त चित्त से एक स्थान पर लेटा रहता है 
इसलिए इसे संथारा कहते हैं। जब व्यक्ति का शरीर इतना 
निर्बल हो जाता है कि वह संयम अर्थात्‌ आचार के पालन के 
लिए सर्वथा अनुपयुकत सिद्ध होता है तब उससे मुक्त होना ही 
साधक के लिए श्रेयस्कर होता है। दूसरे शब्दों में जब शरीर 

किसी काम का न रह कर केवल भारभूत हो जाता है तब उससे 
मुक्ति पाना ही श्रेष्ठ होता है । ऐसी अवस्था में बिना किसी 
प्रकार का क्रोध किये प्रशान्त एवं प्रसन्न चित्त से श्राह्रादि का 
त्याग कर आत्मिक चिन्तन करते हुए समभावपूर्वक प्राणोत्सर्गं 
करना सल्लेखना ब्रत का महानु उद श्य है। अथवा अन्य प्रकार 
से मृत्यु का प्रसंग उपस्थित होने पर निविकार चित्तवृत्ति से देह 
का त्याग करना भी सल्लेखना है। श्रावक व श्रमण दोनों के 
लिए सल्लेखना ब्रत का विधान है। इसे क्रत न कह कर ब्र॒तान्त 
कहना ही अधिक उपयुक्त होगा क्योंकि इसमें समस्त ब्रतों का 
अन्त रहा हुआ है। इसमें जैसे शरीर का प्रशस्त अन्त अभीएँ 
है वैसे ही ब्रतों का भी पवित्र अन्त वांछित है। 

उपयुक्त विवेचन से स्पष्ट है कि सललेखना अथवा संथारा 
आत्मघात नहीं है। आत्मघात के मुल में अतिशय क्रोधादि कषाय 
विद्यमान होते हैं जबकि सललेखना के मूल में कषायों का सर्वथा 
अभाव होता है। आत्मघात चित्त की अशान्ति एवं अप्रसन्नता 
का द्योतक है जबकि सललेखना चित्त की प्रसन्नता एवं शान्ति का 
निर्देशक है। आत्मघात में मानसिक असन्तुलन की परिसीमा होती 
है जबकि सललेखना में समभाव का उत्कर्ष होता है। आत्मघात 
विक्रृत चित्तवृत्ति का परिणाम है जबकि सललेखना निरविकार 
चित्तवृत्ति से होती है। सललेखना जीवन के अन्तिम समय में अर्थात्‌ 
शरीर की अत्यधिक निर्बलता--अनुपयुक्तता-भारभूतता की 
स्थिति में अथवा अन्यथा मृत्यु का प्रसंग उपस्थित होने पर की 
जाती है जबकि आत्मधघात किसी भी स्थिति में किया जा सकता 

है । सल्लेखनापुर्वंक होने वाली मृत्यु निष्षषायमरण, समाधिमरण 
एवं पण्डितमरण है जबकि आत्महत्या सकषायमरण, बालमरण 
एवं अज्ञानमरण है । सललेखना आध्यात्मिक वीरता-निर्भीकता है 
जबकि आत्महत्या निराशामय कायरता--भीरुता है। आत्महत्या 
करनेवाला व्यक्ति स्थूल जीवन की निराशा से ऊब कर मृत्युमुख 
में प्रवेश करता है जबकि संधारा करनेवाला आराधक आध्या- 
त्मिक गुणों की रक्षा के लिए वीरतापूर्वक मृत्यु का आह्ान करता 
है। उसमें स्थूल जीवन के लोभ से आध्यात्मिक गुणों से च्युत 
होकर अर्थात्‌ अपने ब्रतविशेष का भंगकर मृत्यु से भयभीत होने 
की कायरता नहीं होती और न स्थल जीवन की निराशाओं 
से हताश होकर मृत्युमुख में प्रवेश करने की पामरता ही होती 
है। वह जितना जीवन से निर्भय होता है उतना ही मृत्यु 
से निर्भय होता है एवं जितना मृत्यु से निर्भीक रहता है उतना 
डी जीवन से निर्भीक रहता है। उसके लिए जीवन व मत्यु दोनों 
समानभाव से उपादेय होते हैं। वह सुख, सत्कार आदि मिलने पर 
अधिक समय तक जीवित रहने की कामना नहीं करता एवं दुःख, 
दुत्कार आदि मिलने पर शीघ्र मरने की इच्छा नहीं करता | कषा- 
यादि को कृश करता हुआ स्वाभाविकततया मृत्यु आने पर उसका 
सहर्ष स्वागत करता है एवं उत्कृष्ट आत्मपरिणामों के साथ अपनी 
जीवनलीला समाप्त करता है। इस प्रकार के मरण को आदर्श 
मरण न कहा जाय तो क्या कहा जाय ? इससे बढ़कर सात्त्विक 
एवं शान्तिपृर्ण मृत्यु कौनसी हो सकती है ? इससे भ्रधिक व्यक्ति के 
चैय॑ं एवं वित्रारशीलता की क्या परीक्षा हो सकती है ? इसमें किसी 

प्रकार के श्रावेश एवं अविवेक को स्थान ही कहाँ? जो शरीर 
अब रुकने की स्थिति में नहों है उसे इससे बढ़कर और शानदार 
विदाई क्‍या दी जा सकती है? इससे किसी का क्‍या अहित हो 
सकता है? इसमें व्यक्ति व समाज दोनों का हित निहित है। 
इसकी आत्महत्या से किसी भी रूप में तुलना नहीं की जा सकती । 
जैन आचारशास्त्र परहत्या की तरह आत्महत्या को भी भयंकर 
पाप मानता है। कषायमुक्त वीतराग शअरईत्प्रणीत आचारशास्त्र में 
सकषाय मृत्यु अर्थात्‌ क्रेधांदि कषायजन्य आत्मधातरूप मरण का 
विधान झथवा समर्थन कैसे हो सकता है? 

द्वादश क़्तों की ही भांति मारणान्तिकी सल्ऐेखना अथवा 
संथारा के भी मुख्य पांच अतिचार बताये गये हैं जो इस प्रकार 
हैं: १. इहलोकाशंसाप्रयोग, २. परलोकाशंसा प्रयोग, ३. जीविता- 
दंसाप्रयोग, ४. मरणाशंसा प्रयोग, ५. कामभोगाशंसा प्रयोग । इह- 
लोक अर्थात्‌ मनुष्यलोक, आशंसा अर्थात्‌ अ्रभिलाषा, प्रयोग श्रर्थात्‌ 
प्रवृत्ति । इहलोकाशंसा प्रयोग अर्थात्‌ मनुष्यलोकविषयक अभिलाषा- 
रूप प्रव॒त्ति । सललेखना के समय इस प्रकार की इच्छा करना कि 
आगामी भव में इसी लोक में धन, कीर्ति, प्रतिष्ठा आदि प्राप्त हो- 
इहलोकाशंसाप्रयोग अतिचार है । इसी प्रकार परलोक में देव 
आदि बनने की इच्छा करना परलोकाशंसाप्रयोग अतिचार है। 
अपनी प्रशंसा, पुजा-सत्कार आदि होता देख कर अधिक काल 
तक जीवित रहने की इच्छा करना जीविताशंसाप्रयोग अतिचार 
है। सत्कार आदि न होता देख कर अथवा कष्ठ आदि से घबरा- 
कर शीत्र मृत्यु प्राप्त करने की इच्छा करना मरणाशंसाप्रयोग 

अतिचार है । आगामी जम्म में मनुष्यसम्बन्धी भ्रथवा देवसम्बन्धी 
कामभोग प्राप्त करने की इच्छा करना कामभोगाशंसाप्रयोग अति- 
चार हें | मारणान्तिकी सललेखना की श्रराधना करनेवाले को इन 
व इस प्रकार के अन्य अतिचारों से बचना चाहिए | इससे सल्लेखना 
की निर्दोष श्राराधना होती है। दोष लगने की स्थिति में आलो- 
चना व पदचात्तापपूर्वक चित्तशुद्धि करनी चाहिए | इस प्रकार शुद्ध 
तथा शान्तभाव से निष्कषाय एवं निर्दोष मृत्यु का वरण 
करना चाहिए। 


प्रतिमाएं : 

उपासकदशांग में भानन्द श्रावक का वर्णन करते हुए बताया 
गया हैं कि उसने भगवान्‌ महावीर से पांच अणुब्नत व सात शिक्षा- 
ब्रत रूप बारह प्रकार के गृहस्थ-धर्म को स्वीकार किया एवं घर 
में रह कर बारह ब्रतों का पालन करते हुए चौदह वर्ष व्यतीत 
किए । पंद्रहव वर्ष के प्रारंभ में उसे विचार आया कि मैंने जीवन 
का काफी हिस्सा गृहस्थ-जोवन में व्यतीत किया है। श्रब क्‍यों न 
गृहस्थी के भमटों से मुक्त होकर श्रमण भगवान्‌ महावीर से 
गृहीत धरमंप्रज्ञप्ति स्वीकार कर अपना समय व्यतीत करूँ ? ऐसा 
विचार कर उसने मित्रों आदि के समक्ष अपने ज्येष्ठ पुत्र को 
कुटुम्ब का सारा भार सोंपा एवं सबसे विदा लेकर पौषधशाला 
में जाकर पोषध ग्रहण कर श्रमण भगवान्‌ महावीर से ली हुई 
धर्मप्रज्ञप्ति स्वीकार कर रहने लगा । उसने उपासक-प्रतिमाएं 
अंगीकार कीं एवं एक-एक करके ग्यारह प्रतिमाओं की आरा- 

चना की । अन्त में मारणान्तिक सल्‍लेखना स्वीकार कर भक्तपान 
का प्रत्याव्यान कर समाधिमरण प्राप्त किया एवं सौधरम देवलोक 
के सौधर्मावतंसक महाविमान के उत्तर-पूर्व में स्थित अरुण विमान 
में चार पल्योपम की स्थितिवाले देव के रूप में उत्पन्न हुआ | 
वहाँ की आयु पूर्ण कर वह महाविदेह में मुक्त होगा । 

आनन्द के इस वर्णन में स्पष्ट उल्लेख है कि उसने द्वादश 
श्रावक-ब्रतों का पालन करते हुए जीवन के अन्तिम भाग में 
एकादश उपासक-प्रतिमाओं की आराधना की एवं सल्लेखना- 
पूर्वक मृत्यु प्राप्त की । द्वादश ब्रतों व सल्‍लेखना का परिचय तो 
पाठकों को प्राप्त हो ही चुका है। अब एकादश प्रतिमाओं कौ 
परिचय कराना अभीष्ठ होगा । 

यहाँ प्रतिमा का अर्थ है प्रतिज्ञाविशेष, ब्रतविशेष, तप- 
विशेष अथवा अभिग्रहविशेष | प्रतिमास्थित श्रावक श्रमणवत्‌ 
ब्रतविशेषों की आराधना करता है। कोशकार प्रतिमा के मूर्ति, 
प्रतिक्ृति, प्रतिबिम्ब, बिम्ब, छाया, प्रतिच्छाया आदि अर्थ देते 
हैं। चुकि प्रतिमाओं की आराधना करने वाले श्रावक का 
जीवन श्रमण के सदृध्य होता है अर्थात्‌ उसका जीवन एक प्रकार 
से श्रमण-जीवन की ही प्रतिकृति होता है ग्रतः उसके व्रतविशेषों 
को प्रतिमाएं कहा जाता है। जिस प्रकार श्रावक के लिए श्रमण- 
जीवन की प्रतिकृतिर्प एकादश उपासक-प्रतिमाओं का विधान 
किया गया है उसी प्रकार श्रमण के लिए भी अपने से उच्च कोटि 
के साधक के जीवन की प्रतिकृतिरूप द्वादश भिक्षु-प्रतिमाओं का 
विधान किया गया है। दशाश्रुतस्कन्ध में इन दोनों प्रकार की 

प्रतिमाओं--साधना-सोपानों का संक्षिप्त एवं सुव्यवस्थित वर्णन 
है। षष्ठ उद्दश में उपासक-प्रतिमाओं तथा सप्तम उह्दृश में 
भिक्षु-प्रतिमाओं पर प्रकाश डाला गया है। ब्रतधारी श्रावक में 
प्रारम्भ की कुछ प्रतिमाएँ पहले से ही विद्यमान होती हैं। अतः 
उनके लिये उसे विशेष प्रयत्न नहीं करना पड़ता । जिसे श्रावक 
के व्रतों के पालन का अभ्यास नहों होता उसे प्रथम प्रतिमा से 
ही प्रयत्नशील होना पड़ता है। 

प्रथम प्रतिमा में सम्यग्दृष्टि अर्थात्‌ आस्तिकदृष्ठि प्राप्त 
होती है। इसमें सर्वधर्मविषयक रुचि अर्थात्‌ सर्वगुणविषयक प्रीति 
होती है। दृष्टि दोषों की ओर न जाकर ग्रुणों की ओर जाती है। 
यह प्रतिमा दर्शनशुद्धि अर्थात्‌ दृष्टि की विशुद्धता-श्रद्धा की 
यथार्थता से सम्बन्ध रखती है । इसमें गुणविषयक रुचि की विद्य- 
मानता होते हुए भी शोलब्नत, गुणक्रत, प्र त्याख्यान, पौषधोपवास 
आदि की सम्यक्‌ आराधना नहीं होती। इसका नाम दर्शन- 
प्रतिमा है । 

द्वितीय प्रतिमा का नाम ब्रतप्रतिमा है। इसमें शीलब्रत, 
गुणब्रत, विरमणक्नत, प्रत्याख्यान, पौषधोपवास भ्रादि तो सम्यक्‌- 
तया धारण किये जाते हैं किन्तु सामायिकब्नत एवं देशावका शिक- 
व्रत का सम्यक्‌ पालन नहीं होता । 

तृतीय प्रतिमा का नाम सामायिक प्रतिमा है। इसमें सामा- 
यिक एवं देशावकाशिक ब्रतों की सम्यक्‌ आराधना होते हुए भी 
चतुर्दशी, अष्टमी, अमावस्या, पूणिमा आदि के दिनों में पौषधोप- 
वासब्रत का सम्यक्‌ पालन नहीं होता । 

चतुर्थ प्रतिमा में स्थित श्रावक चतुर्दशी आदि के दिलों में 
प्रतिपूर्ण पौषधब्रत का सम्यकृतया पालन करता है। इसका 
नाम पौषधप्रतिमा है । 

पांचवीं प्रतिमा का नाम है नियमप्रतिमा । इसमें स्थित 
श्रमणोपासक निम्नोक्त पाँच नियमों का विशेष रूप से पालन 
करता है: १. स्नान नहीं करना, २. रात्रिभोजन नहीं करना, 
३. घोती की लांग नहीं लगाना, ४. दिन में ब्रह्मचारी रहना 
एवं रात्रि में मेथुन की मर्यादा करना, ५. एकरात्रिकी प्रतिमा 
का पालन करना अर्थात्‌ मह्ठीने में कम-से-कम एक रात कायो 
त्सर्ग अवस्था में ध्यानपूर्वक व्यतीत करना । 

छठी प्रतिमा का नाम ब्रह्मचर्यप्रतिमा है क्‍योंकि इसमें 
श्रावक दिन की भाँति रात्रि में भो ब्रह्मचर्य का पालन करता 
है । इस प्रतिमा में सर्व प्रकार के सचित्त आहार का परित्याग 
नहीं होता । 

सातवों प्रतिमा में सभी प्रकार के सचित्त आहार का 
परित्याग कर दिया जाता है किन्तु आरम्भ (क्रषि, व्यापार 
आदि में होने वाली अल्प हिसा ) का त्याग नहीं किया जाता । 
इस प्रतिमा का नाम है सचित्तत्यागप्रतिमा । 

आठवीं प्रतिमा का नाम आरम्भत्यागप्रतिमा है। इसमें 
उपासक स्वयं तो आरंभ का त्याग कर देता है किन्तु दूसरों 
से आरंभ करवाने का परित्याग नहों कर सकता। 

नवों प्रतिमा धारण करनेवाला श्रावक आरंभ करवाने 
का भी त्याग कर देता है । इस अवस्था में वह उहिष्ट भक्त 

अर्थात्‌ अपने निमित्त से बने हुए भोजन का परित्याग नहीं 
करता । इस प्रतिमा का नाम प्रेष्यपरित्यागप्रतिमा है क्योंकि 
इसमें आरंभ के निमित्त किसी को कहीं भेजने-भिजवाने का 
त्याग होता है। आरंभवर्धक परिग्रह का त्याग होने के कारण 
इसे परिग्रहत्यागप्रतिमा भी कहते हैं । 

दसवीं प्रतिमा में उहिष्ठट भक्त का भी त्याग कर दिया 
जाता है। इस प्रतिमा में स्थित श्रमणोपासक उस्तरे से मुण्डित 
होता हुआ शिखा धारण करता है अर्थात्‌ सिर को एकदम साफ 
न कराता हुआ चोटी जितने बाल सिर पर रखता है। इससे 
यह मालूम होता है कि गृहस्थ के सिर पर चोटी रखने की रूढ़ 
प्रथा जेन परम्परा में भी मान्य रही है। दसवों प्रतिमा धारण 
करने वाले गृहस्थ को जब कोई एक बार अथवा अनेक बार 
बुलाता है या एक अथवा अनेक प्रश्न पूछता है तब वह दो ही 
उत्तर देता है। जानने पर कहता है कि मैं यह जानता हैँ । 
न जानने की स्थिति में कहता है कि मुझे यह मालूम नहीं । 
चूंकि इस प्रतिमा में उहिष्ठ भक्त का त्याग अभिप्रेत होता है 
अतः इसका नाम उदिष्ठभक्‍तत्यागप्रतिमा है। 

ग्यारहवीं प्रतिमा का नाम श्रमणभृतप्रतिमा है। श्रमणभूत 
का अर्थ होता है श्रमण के सदृश । जो गृहस्थ होते हुए भी साधु 
के समान आचरण करता है अर्थात्‌ श्रावक होते हुए भी श्रमण 
के समान क्रिया करता है वह श्रमणभूत कहलाता है। श्रमण- 
भूतप्रतिमाप्रतिपन्न श्रमणोपासक बालों का उस्तरे से मुण्डन कर- 
याता है अथवा हाथ से लुंचन करता है । इस प्रतिमा में चोटी 

नहीं रखी जाती | वेष, भाण्डोपकरण एवं आचरण श्रमण के 
ही समान होता है। श्रमणभूत श्रावक मुनिवेष में अनगारवत्‌ 
आचार-धर्म का पालन करता हुआ जोवनयापन करता है। 
सम्बन्धियों व जाति के लोगों के साथ यत्‌किचित्‌ स्नेहबन्धन 
होने के कारण उन्हीं के यहाँ से अर्थात्‌ परिचित घरों से ही 
भिन्षा ग्रहण करता है। भिज्ञा लेते समय वह इस बात का 
ध्यान रखता है कि दाता के यहाँ उसके पहुँचने के पूर्व जो वस्तु 
बन चुकी होती है वही वह ग्रहण करता है, अन्य नहीं । यदि 
उसके पहुँचने के पूर्व चावल पक चुके हों और दाल न पकी हो 
तो वह चावल ले लेगा, दाल नहीं । इसी प्रकार यदि दाल पक 
चुकी हो और चावल न पके हों तो वह दाल ले लेगा, चावल 
नहीं । पहुँचने के पुर्व दोनों चीज बन चुको हों तो दोनों ले सकता 
है और एक भी न बनी हो तो एक भी नहीं ले सकता । 
प्रतिमाएं गुणस्थानों की तरह आत्मिक विकास के बढ़ते 
हुए अथवा चढ़ते हुए सोपान हैं अतः उत्तर-उत्तर प्रतिमाओं 
में पूर्व-पूर्व प्रतिमाओं के ग्रुण स्वतः समाविष्ठ होते जाते हैं। जब 
श्रावक्र ग्यारहवीं अर्थात्‌ अन्तिम प्रतिमा की आराधना करता है 
तब उसमें प्रारम्भ से लेकर अन्त तक की समस्त प्रतिमाओं के 
गुण रहते हैं। इसके बाद अपनी शक्ति के अनुसार चाहे वह मुनि- 
"धर्म की दीक्षा ग्रहण कर सकता है, चाहे उसी प्रतिमा को 
-धारण किये रह सकता है। इन प्रतिमाओं में से कुछ के लिए 
भ्रधिकतम कालमर्यादा भी बतलाई गई है। उदाहरण के लिए 


'पांचवीं प्रतिमा का अधिकतम काल पांच मास, छठी का छः मास, 
५ 

यावत्‌ ग्यारहवों का ग्यारह मास है। यह एक साधारण विधान 
है । साधक के सामर्थ्य के अनुसार इसमें यथोचित परिवत॑न भी 
हो सकता है। 

इ्वेताम्बर व दिगम्बर परम्परा-सम्मत उपासक-प्रतिमाओं 
के क्रम तथा नामों में नगण्य अन्तर है। रवेताम्बर-परम्परा में 
एकादश उपासक-प्रतिमाओं के नाम क्रमानुसार इस प्रकार मिलते 
हैं: १. दर्शन, २. ब्रत, ३. सामायिक, ४. पौषध, ५. नियम, 
६. ब्रह्मचयं, ७. सचित्तत्याग, ८. आरम्भत्याग, ९. प्रेष्यपरि- 
त्याग अथवा परिग्रहत्याग, १०. उदिष्नभक्तत्याग, ११. श्रमण- 
भूत । दिगम्बर-परम्परा में इन प्रतिमाओं के नाम इस क्रम से 
मिलते हैं : १. दर्शन, २. ब्रत, ३.सामायिक, ४. पौषध, ५. सचित्त- 
त्याग, ६. रात्रिभुक्तित्याग, ७. ब्रह्मचयं, ८५. आरम्भत्याग, 
९. परिग्रहत्याग, १०. अनुमतित्याग, ११. उहिष्ट त्याग । उदहिष्ठ- 
त्याग के दो भेद होते हैं जिनके लिये क्रमशः जुल्लक और ऐलक 
शब्दों का प्रयोग होता है। ये श्रावक की उत्कृष्ट अवस्थाएं होती 
हैं। श्वेताम्बर व दिगम्बर-सम्मत प्रथम चार नामों में कोई 
अन्तर नहीं है। सचित्तत्याग का क्रम दिगम्बर-परम्परा में 
पाचवां है जबकि रवेताम्बर-परम्परा में सातवां है। दिगम्बरा- 
भिमत राज्रिभुक्तित्याग र्वेताम्बराभिमत पांचवीं प्रतिमा नियम 
के अन्तर्गत समाविष्ट है। ब्रह्मचर्य का क्रम रवेताम्बर-परम्परा 
में छठा है जबकि दिगम्बर-परम्परा में सातवां है। दिगम्बर- 
सम्मत अनुमतित्याग रवेताम्बरसम्मत उहिष्टभक्तत्याग के ही 
अन्तगंत समाविष्ठ हो जाता है क्‍योंकि इस प्रतिमा में श्रावक 

उदहिष्ट भक्त ग्रहण न करने के साथ ही किसी प्रकार के आरम्भ 
का समर्थन भी नहीं करता | श्वेताम्बराभिमत श्रमणभूतप्रतिमा 
ही दिगम्बराभिमत उहिष्टत्यागप्रतिमा है क्योंकि इन दोनों में 
श्रावक का आचरण भिनक्षुवत्‌ होता है। क्ञुल्लक व ऐलक श्रमण 
के ही समान होते हैं। 


प्रतिक्रमण : 


जीतकल्प सूत्र में जिन दस प्रकार के प्रायश्चित्तों का विधान 
किया गया है उनमें प्रतिक्रण भी एक है। प्रतिक्रमण अर्थात्‌ 
वापसी । यहाँ वापसी का अर्थ है शुभयोग से अशुभयोग में गये 
हुए अपने आपको पुनः शुभयोग में लाना। साधक प्रमादवश 
शुभयोग से च्युत होकर भ्रशुभयोग में पहुँच जाता है। इस प्रकार 
अशुभयोग को प्राप्त करने के बाद फिर से शुभयोग को प्राप्त 
करना प्रतिक्रमण है। जिस प्रकार श्रमण के लिये ब्रतों में दोष 
लगने पर प्रतिक्रमणरूप प्रायश्चित्त आवश्यक माना गया है उसी 
प्रकार श्रावक के लिये भी अतिचारों की शुद्धि के लिये प्रति- 
क्रमण की श्रावश्यकता स्वीकार की गई है। श्रावक स्थूल प्राणा- 
तिपात-विरमण आदि जिन ब्रतों को स्वीकार करता है उनमें 
बन्ध, वध आदि अनेक अतिचा ररूप दोष लगने की सम्भावना 
रहती है। इन दोषों का सम्यक्‌ निरीक्षण कर आलोचनापूर्वक 
पश्चात्ताप करना चाहिये एवं भविष्य में उनकी पुनरावत्ति न हो, 
इसका ध्यान रखना चाहिये । इस प्रकार श्रावक अशुभयोग से 
निवृत्त होकर विशुद्धभाव से उत्तरोत्तर शुभयोग में प्रवृत्त होता 

जाता है। यही प्रतिक्रण की सार्थकता है। प्रतिक्रमण का 
प्रयोजन साधक के जीवन से प्रमादभाव को दूर करना है। 
अज्ञान, मिथ्याज्ञान, राग, ह्ेष आदि प्रमाद के ही रूप हैं। प्रमाद 
साधक-जीवन का एक भयंकर रोग है जो साधना को सड़ा- 
गला कर नए-भ्रष्टठ कर देता है। प्रतिक्रमण इस रोग को नह 
करने की एक भ्रद्ृभुत ओषधि है। साधक को इस ढंग से प्रति- 
क्रमणरूप श्रोषधि का सेवन करते रहना चाहिए कि प्रमादरूप 
रोग जीवन में तनिक भी पनपने न पाए। 


श्रमरा - धर्म 
मद्दाव्॒त 

राजिमो नन-विरमणन्रत 
घडावदयक 

आदरहा श्रमण 

अचेल्कत्व व सचेलकत्व 
वस्त्रमर्या<६ 

वस्त्र की गवेषणा 

पात्र की गवेषणा व उपयोग 
आहार 

आहार क्‍यों ? 

आहार क्‍यों नहों ? 
विशुद्ध आहार 

आह्वराार का उपयोग 
आद्टारसम्बन्धी दोष 
एकभकक्‍त 

विद्ठार अर्थात्‌ गसनागमन 
नौकाविहार 

पदयात्रा 

वसति अर्थात्‌ उपाश्वय 


सामाचारी 

सामान्य चर्या 

पर्युषणाकल्प 

भिक्षु-प्रतिमाए 

समाधिमरण अथवा पण्डितमरण 
के 

उपासक अथवा श्रावक अंशत: हिंसादि का त्याग करता 
है अतः वह देशविरत कहलाता है। श्रमण अथवा भिक्षु पूर्णतः 
हिंसादि का प्रत्यास्यान करता है अतः वह सर्वविरत कहलाता 
है। श्रावक के ब्रतों को अणुन्नत भर्थात्‌ आंशिक त्याग और 
श्रमण के व्रतों को महात्नत अर्थात्‌ पूर्ण त्याग कहा जाता है। 
सर्वविरतिरुप महाव्रत पाँच हैं: १. सर्वप्राणातिपात-विरमण, 
२. सर्वमषावाद-विरमण, ३. स्वंअदत्तादान-विरमण, ४. सर्व- 
मैथुन-विरमण ४५. स्व॑परिग्रह-विरमण । प्रागातिपात अर्थात्‌ 
हिंसा आदि का करना, कराना और अनुमोदन करना रूप तीन 
करणों का मन, वचन ओर काय रूप तीन योगों से निषेध किया 
गया है। इस प्रकार के त्याग को नवकोटि (३>५३८९ ) 
प्रत्यास्यान कहा जाता है। प्राणातिपात से नवकोटि से विरति 
लेना सर्वप्राणातिपात-विरमणरूप प्रथम महाव्रत है। इसी प्रकार 
मृषावाद अर्थात्‌ भूठ, अदत्तादान अर्थात्‌ चोरी, मेथुन अर्थात्‌ 
कामभोग और परिग्रह अर्थात्‌ संग्रह के नवकोटि प्रत्यास्यानरूप 
सर्वमृषावाद-विरमण, सर्वअदत्तादान-विरमण, स्वमेथुन-विरमण 
और सर्वपरिग्रह-विरमण के विषय में समझ लेना चाहिए । ये 
महाव्रत यावज्जीवन अर्थात्‌ जीवनभर के लिए होते हैं। 
महात्रत : 

पृथ्वीकाय, अप्काय, तेजस्काय, वायुकाय, वनस्पतिकाय 

और त्रसकाय जीवनिकाय हैं । इन छः जीवनिकायों की हिंसा 
का नवकोटि-प्रत्याख्यान सर्वप्राणातिपात-विरमण महाक्रत कह- 
लाता है। पृथ्वीकाय अर्थात्‌ भूमि, श्रप्काय अर्थात्‌ जल, तेज- 
स्काय अर्थात्‌ वह्नि, वायुकाय अर्थात्‌ पवन, वनस्पतिकाय अर्थात्‌ 
हरित और त्रसकाय अर्थात्‌ द्वीन्द्रियादि प्राणी। महाव्नतधारी 
श्रमण अथवा श्रमणी का कर्तव्य है कि वह दिन में अथवा रात्रि 
में, अकेले अथवा समूह में, सोते हुए अथवा जागते हुए भूमि,भित्ति, 
शिला, पत्थर, धुलियूक्त शरीर अथवा ब्त्र को हस्त, पाद, काष्ठ, 
,भंगुली, शलाका आदिसे न झाड़े, न पोंछे, न इधर-उधर हिलाये, 
न छेदन करे, न भेदन करे । अपने घूलियुक्त शरीर आदि को 
वस्त्रादि मृदु साधनों से सावधानीपूर्वक भाड़े-पोंछे । उदक, ओस, 
हिम, आद्रं शरीर अथवा आद्रं वस्त्र को न छुए, न सुखाए, न 
निचोड़े, न फटके, न अग्नि के पास रखे। अपने गोले शरीर आदि 
को यतनापुर्वक सुखाए अथवा सूखने दे। अग्नि, अंगार, चिनगारी, 
ज्वाला अथवा उल्का को न जलाये, न बुझाये, न हिलाये, न जल से 
शान्त करे, न बिखेरे। पंखे, पत्र, शाखः, वस्त्र, हस्त, मुख आदि से 
हवा न करे। बीज, अंकुर, पौधे, वृक्ष आदि पर पैर न रखे, नबैठे, 
न सोये | हाथ, पेर, सिर, वस्त्र, पात्र, रजोहरण, शय्या, संस्तारक 
आदि में कीट, पतंग, कुंधू, चींटी आदि दिखाई देने पर उन्हें यतना- 
पूर्वक एकान्त में छोड़ दे । प्रत्येक जीव जीने की इच्छा करता 
है। कोई भी मरना नहों चाहता । जिस प्रकार हमें अपना जीवन 
प्रिय है उसी प्रकार दूसरों को भी अ्रपना जीवन प्रिय है । इस- 
लिए निग््नन्थ मुनि प्राणवध का त्याग करते हैं। असावधानी- 

पूर्वक बैठने, उठने, चलने, सोने, खाने, पीने, बोलने से परापकर्म 
बंधता है। इसलिए भिक्षु को समस्त क्रिया यतनापूर्वक करनी 
चाहिए। जो जीव और भ्रजीव को जानता है, वस्तुतः वही संयम 
को जानता है। क्योंकि जीव और अजीव को जानने पर ही 
संयमी जीवों की रक्षा कर सकता है। इसलिए कहा गया है कि 
पहले ज्ञान है, फिर दया । जो संयमी ज्ञानपूर्वक दया का आचरण 
करता है वह्दी वस्तुत: दयाधर्भ का पालन करता है। अज्ञानी न 
पुण्य-पाप को समझ सकता है, न धर्म-अधर्म को जान सकता है, 
न हिसा-अहिसा का विवेक कर सकता है। 

आचारांग के द्वितीय श्रुतस्कन्ध की तृतीय चूला में पांच 
महाव्रतों की पचीस भावनाएं बताई गई हैं जिनके पालन से 
महान्नतों की रक्षा होती है। प्राणातिपात-विरमण की पांच भाव- 
माएं ये हैं : १. ईयाविषयक समिति--गमनागमनसम्बन्धी साव- 
धानी,२. मन की अपापकता--मानसिक विका ररहितता , ३.वचन 
की अपापकता--वाणी की विदुद्धता, ४. भाण्डोपफकरणविषयक 
समिति-पात्रादि उपकरण-सम्बन्धी सावधानी, ५. भक्त-पान- 
विषयक आलोकिकता--खान-पानसम्बन्धी सचेतता। ये एवं 


इसो प्रकार की अन्य प्रशस्त भावनाएं अइसाब्रत को सुदृढ़ एवं 
सुरक्षित करती हैं । 


जिस प्रकार सर्वविरत श्रमण जीवकाय की हिंसा का सवंधथा 
त्याग करता है उसी प्रकार वह मृषावाद से भी सर्वथा विरत 
होता है। असत्य हिसादि दोषों का जनक है, यह समझकर वह 
कदापि असत्य वचन का प्रयोग नहीं करता। वह हमेशा निर्दोष, 

अककंश, असंदिग्ध वाणी बोलता है। क्रोध, मान, माया व 
लोभमूलक वचन तथा जान-बुझकर भ्रथवा अज्ञानवश्ष प्रयोग किये 
जाने वाले कठोर वचन अनाय॑ वचन हैं। ये दोषयक्त होने के 
कारण त्याज्य हैं। श्रमण को संदिग्ध अथवा अनिश्चित दक्षा में 
निशरचय-वाणी का प्रयोग नहीं करना चाहिए। सम्यक्तया निश्चय 
होने पर ही निश्चय-वाणी बोलनी चाहिए | सदोष, कठोर, जीवों 
को कष्ट पहुंचाने वाली भाषा भिक्षु न बोले। वह सत्य, मृदु, 
निर्दोष, अभृतोपघातिनो भाषा काम में ले। सत्य होने पर भी 
अवज्ञासूचक ढब्दों का प्रयोग न करे किन्तु सम्मानसूचक छाब्द 
प्रयोग में ले | संक्तेप में कहा जाय तो सवंविरत भिक्षु को क्रोधादि 


कषायों का परित्याग कर, समभाव धारण कर विचार व विवेक 
यूवंक संयमित सत्य भाषा का प्रयोग करना चाहिए । 


सत्यक्रत की पांच भावनाएं ये हैं: १. वाणीविवेक, २. फ्रोघ- 
त्याग, ३. लोभत्याग, ४. भयत्याग, ५. हास्यत्याग। वाणीविवेक 
अर्थात्‌ सोच-समभकर भाषा का प्रयोग करना । क्रोधत्याग 
अर्थात्‌ गुस्सा न करना। लोभत्याग अर्थात्‌ लालच में न फंसना । 
भयत्याग अर्थात्‌ निर्भोक रहना। हास्यत्याग अर्थात्‌ हँसी-मजाक 


न करना। इन व इसी प्रकार की अन्य प्रशस्त भावनाओं से 
सत्यक्षत की रक्षा होती है। 


अदत्तादान से सर्ववा विरमण होने वाला श्रमण कोई भी 
वस्तु बिना दी हुई ग्रहण नहीं करता । वह बिना अनुमति के 
एक तिनका उठाना भी स्तेय अर्थात्‌ चोरी समझता है। किसी 
की गिरी हुई, भूली हुई, रखी हुई अथवा अज्ञात स्वामी की 

वस्तु को छूना भी उसके लिए निषिद्ध है। आवश्यकता होने पर 
वह स्वामी की अनुमति से अर्थात्‌ उपयुक्त व्यक्ति के देने पर ही 
किसी वस्तु को ग्रहण करता है अथवा उसका उपयोग करता 
है। जिस प्रकार वह स्वयं अदत्तादान का सेवन नहों करता 
उसी प्रकार किसी से करवाता भी नहों और करने-कराने वालों 
का समर्थन भी नहों करता । इस प्रकार सर्वविरत मुनि सुवि- 
शुद्ध भावना से अदत्तादान-विरमण महाव्रत का पालन करता 
है। इससे उसके अहिसान्रत के पालन में सहायता मिलती है। 

अस्तेयव्रत की दृढ़ता एवं सुरक्षा के लिए पांच भावनाएं इस 
प्रकार बतलाई गई हैं : १. सोच-विचार कर वस्तु की याचना हु 
करना, २. आचार्य आदि की अनुमति से भोजन करना, ३, परि- 
मित पदार्थ स्वीकार करना, ४. पुनः-पुनः पदार्थों की मर्यादा 
करना, ५. साधमिक ( साथी श्रमण ) से परिमित वस्तुओं की 
याचना करना । 

श्रमण-श्रमणी के लिए मैथुन का पूर्ण त्याग अनिवार्य है। 
उसके मेथुनत्याग को सर्वमेथुन-विरमण कहा जाता है। इसमें 
उसके लिए मन, वचन एवं काय से मैथुन का सेवन करने, कर- 
वाने तथा अनुमोदन करने का निषेध होता है। इसे नवकोटि 
ब्रह्मचर्य अथवा नवकोटि शील कहा जाता है। मेथुन को अधर्म 
का मूल तथा महादोषों का स्थान कहा गया है। इससे अनेक 
प्रकार के पाप उत्पन्न होते हैं, हिसादि दोषों और कलह-संघर्ष- 
विग्रह का जन्म होता है। यह सब समझकर निग्र॑थ मुनि मेथुन 
के संसर्ग का सर्वथा त्याग करते हैं। जैसे मुर्गी के बच्चे को 

बिल्ली से हमेशा डर रहता है उसी प्रकार संयमी श्रमण को 
स्त्री के शरीर एवं संयत श्रमणी को पुरुष की काया से सदा भय 
रहता है। वे स्त्री-पुरुष के रूप, रंग, चित्र आदि देखना तथा 
गीत आदि सुनना भी पाप समभते हैं। यदि उस ओर दृष्टि चली 
भी जाय तो वे तुरन्त सावधान होकर अपनी दृष्टि को खींच 
लेते हैँ । वे बाल, युवा एवं वृद्ध सभी प्रकार के नर-तारियों से 
दूर रहते हैं। इतना ही नहों, वे किसी भी प्रकार के कामोत्तेजक 
अथवा इन्द्रियाकर्षक पदार्थ से अपना सम्बन्ध नहों जोड़ते । 
ब्रह्मचरयंत्रत के पालन के लिए पाँच भावनाएं इस रूप में 
बतलाई गई हैं: १. स्त्रीक्था न करता, २. स्त्री के अंगों का 
अवलोकन न करना, ३. पूर्वानुभूत काम-क्रीड़ा आदि का स्मरण न 
करना, ४. मात्रा का अतिक्रमण कर भोजन न करना, ५. स्त्री 
आदि से सम्बद्ध स्थान में न रहना । जिस प्रकार श्रमण के लिए 
सत्री-कथा आदि का निषेध है उसी प्रकार श्रमणी के लिए पुरुष- 


कथा आदि का प्रतिषेष है। ये एवं इसी प्रकार की अन्य भाव- 
नाएं सर्वमेथुन-विरमण ब्रत की सफलता के लिए अनिवाय॑ हैं । 


स्वाविरत श्रमण के लिए स्वपरिग्रह-विरमण भी श्रनिवारय॑ 
है। परिग्रह मानव-जीवन का एक बहुत बड़ा पाप है, दोष है, 
हिसा है। यह मनुष्य की मनोवृत्ति को उत्तरोत्तर कलुषित करता 
है। इससे व्यक्ति में अशान्ति उत्पन्न होती है, अशुभ भावनाएँ 
पैदा होती हैं तथा समाज मे संघर्ष बढ़ता है, कलह पनपता है। 
किसी भी वस्तु का ममत्वमूलक संग्रह परिग्रह कहलाता है। 
सर्वविरत श्रमण स्वयं इस प्रकार का संग्रह कदापि नहों करता, 

दूसरों से नहीं कराता और करने वालों का समर्थन नहीं 
करता। वह पूर्णतया अनासक्त एवं अकिचन होता है। इतना 
ही नहीं, वह अपने शरीर पर भी ममत्व नहों रखता। संयम- 
निर्वाह के लिए वह जो कुछ भी अल्पतम उपकरण अपने पास 
रखता है उनपर भी उसका ममत्व नहीं होता । उनके खो 
जाने अथवा नष्ठ हो जाने पर उसे शोक नहीं होता तथा प्राप्त 
होने पर हर्ष नहीं होता, वह उन्हें केवल संयम-यात्रा के साधन 
के रूप में काम में लेता है। जिस प्रकार वह अपने शरीर का 
अनासक्त भाव से पालन-पोषण करता है उसी प्रकार अपने 
उपकरणों का भी निर्मम भाव से रक्षण करता है। ममत्व अथवा * 
आसक्ति आन्तरिक ग्रन्थि है। जो साधक इस ग्रन्थि का छेदन 
करता है वह निर्ग्रग्य कहलाता है। सर्वेविरत श्रमण इसी प्रकार 
का निग्न॑न्थ होता है। 

अपरिग्रहब्रत की पाँच भावनाएं ये हैं: १. श्रोत्रेन्द्रिय 
के विषय शब्द के प्रति राग-द्वेषरहितता अर्थात्‌ अनासक्त भाव, 
२. चक्षुरिन्द्रिय के विषय रूप के प्रति अनासक्त भाव, ३. ध्राणे- 
र्द्रिय के विषय गन्ध के प्रति अनासक्त भाव, ४. रसनेन्द्रिय के 
विषय रस के प्रति अनासक्त भाव, ५. स्पर्शनेन्द्रिय के विषय 
स्पर्श के प्रति अनासक्त भाव । 


र(जिभोजन-विरमणवत ; 


वद़के राचायंकृत मूलाचार के मृलगुणाधिकार नामक प्रथम 
प्रकरण में सर्वविरत श्रमण के २८ मूल ग्रुणों का वर्णन है: पांच 

महाव्रत, पांच समितियाँ, पांच इन्द्रियों का निरोध, छः श्राव- 
दयक, लोच, अचेलकत्व, अस्नान, क्षितिशयन, अदंतधावन, 
स्थितिभोजन और एकभक्त । एकभक्त की व्याख्या करते हुए 
कहा गया है कि मुनि सूर्योदय व सूर्यास्त के मध्य में एक बार 
भोजन करता है। सुर्यास्त व सूर्योदय के बीच यानी रात्रि में 
उसके भोजन का सर्वथा त्याग होता है। दशवेकालिक सूत्र के 
कुल्लिकाचा र-कथा नामक तृतीय अध्ययन में निम्न॑न्थों के लिए 
ओह शिक भोजन, क्रीत भोजन, आमन्त्रण स्वीकार कर ग्रहण किया 
हुआ भोजन यावत्‌ रात्रिभोजन का निषेध किया गया है। षड़्‌- 
जीवनिकाय नामक चतुर्थ अध्ययन में पाँच महात्नतों के साथ 
रात्रिभोजन-विरमण का भी प्रतिपादन किया गया है एवं उसे 
छठा व्रत कहा गया है। आचारप्रणिधि नामक आठवें अध्ययन 
में स्पष्ठ कहा गया है कि रात्रिभोजन हिसादि दोषों का जनक 
है। भ्रतः निम्न॑न्थ सुर्य के अस्त होने से लेकर सुर्य का उदय होने 
तक किसी भी प्रकार के आहारादि की मन से भी इच्छा न करे। 
इस प्रकार जैन आचार-प्रन्थों में सवंविरत के लिए रात्रिभोजन 
का सर्वथा निषेध किया गया है। वह आहार, पाती आदि किसी 
भी वस्तु का रात्रि में उपभोग नहीं करता । जैन आचार-शासत् 
अहिसाब्रत की सम्पूर्ण साधना के लिए रात्रिभोजन का त्याग 
अनिवार्य मानता है। 
घडावश्यक : 

मुलाचार आदि दिगम्बर परम्परा के आचा--प्रन्थों एवं 
आवश्यक आदि दवेताम्बर परम्परा के आचार-प्रन्थों में सर्वविरत 


है 

मुनि के लिए षडावश्यक अर्थात्‌ छः आवश्यकों का विधान किया 
गया है। इनके नाम दोनों परम्पराओं में एक हैं-- अभिन्न हैं। 
क्रम की दृष्टि से पांचवें व छठे नाम में विपर्यंय है। दिगम्बर 
परम्परा में इनका क्रम इस प्रकार है : १. सामायिक, २. चतु- 
विशतिस्तव, ३. वन्दना, ४. प्रतिक्रमण, ५. प्रत्याख्यान, ६. कायो- 
त्सर्ग। र्वेताम्बर परम्प राभिमत षडावश्यक-क्रम यों है: १. सामा- 
यिक, २. चतुरविशतिस्तव, ३. वन्दना, ४. प्रतिक्रमण, ५. कायो- 
त्सर्ग, ६. प्रत्याख्यान। 

जो अवश्य करने योग्य होता है उसे आवश्यक कहते हैं। 
सामायिक आदि मुनि की प्रतिदिन करने योग्य क्रियाएँ हैं अतः 
इन्हें आवश्यक कहा जाता है। दूसरे शब्दों में सामायिकादि 
घडावश्यक निग्न॑न्थ के नित्यकर्म हैं। इन्हें श्रमण को प्रतिदिन दोनों 
समय अर्थात्‌ दिन व रात्रि के अ्रन्त में अवश्य करना होता है। 

सम को आय करना अर्थात्‌ तरस और स्थावर सभी प्राणियों 
पर समभाव रखना सामायिक है। जिसकी आत्मा संयम, नियम 
व तप में संलीन होती है अर्थात्‌ जो आत्मा को मन, वचन व 
काय की पापपूर्ण प्रवत्तियों से हटाकर निरवद्य व्यापार में प्रवत्त 
करता है उसे सामायिक की प्राप्ति होती है। सामायिक में बाह्य 
दृष्टि का त्यागकर अन्तदृं हट अपनाई जाती है--बहिमुंखी प्रवत्ति 
त्यागकर अन्तमुंखी प्रवृत्ति स्वीकार की जाती है। सामायिक 
समस्त गश्राध्यात्मिक साधनाओं की आधारशिला है। जब साधक 
सर्व सावद्य योग से विरत होता है, छः: काय के जीवों के प्रति 
संयत होता है, मन-बचन-काय को नियन्त्रित करता है, आत्म- 

स्वरूप में उपयुक्त होता है, यतनापूर्वकं आचरण करता है तब 
वह सामायिकयुक्‍त होता है | 

समभावरूप सामायिक के महानत्‌ साधक एवं उपदेक्षक 
तीर्थंकरों की स्तुति करना चतुविशतिस्तव श्रावश्यक है। तीर्थंकर 
का अर्थ है तीर्थ की स्थापना करने वाला। जिसके द्वारां 
संसार-सागर तरा जाता है--पार किया जाता है उसे तीर्भ्र 
कहते हैं। इस प्रकार का तीर्थ धर्म कहलाता है। जो तीर्थ 
अर्थात्‌ धर्म का प्रवतंन करता है वह तीर्थंकर कहलाता है॥। 
जेन परम्परा में इस प्रकार के चोबीस तीर्थंकर माने गये 
' हैं। इन्होंने भिन्न-भिन्न समय में निम्न॑न्थ-धर्म का प्रवर्तन किया है। 
भगवान्‌ महावीर निर्ग्रन्थ-धर्म के अन्तिम प्रवर्तक हुए हैं । इन्हें 
चौबीसवाँ तीर्थंकर कहा जाता है। चौबीस तीर्थंकरों का उत्की- 
तन करना चतुविशतिस्तव है। त्याग, वेराग्य, संयम व साधना 
के महान्‌ आदर्श एवं सामायिक धर्म के परम पुरस्कर्ता 
बवीतराग तीथ्थंकरों के उत्कीत॑ंन से आध्यात्मिक बल प्राप्त होता 
है। उनकी स्तुति से साधना का मार्ग प्रशस्त होता है। उनके 
ग्रुण-कीत॑न से संयम में स्थिरता आती है। उनकी भक्ति से प्रशस्त 
भावों की वृद्धि होती है। तीर्थंकरों की स्तुति करने से प्रसुप्त 
आन्तरिक चेतना जाग्रत होती है। केवल स्तुति से ही मुक्ति 
प्राप्त हो जाती है, ऐसा नहीं मानना चाहिए । स्तुति तो सोगी हुई 
आत्मचेतना को जगाने का केवल एक साधन है। तीथंकरों की 
स्तुति मात्र से ही मोक्ष की प्राप्ति नहीं हो जाती । मुक्ति के लिए 
“भक्ति एवं स्तुति के साथ-साथ संयम एवं साधना भी आवश्यक है। 

जिस प्रकार मुनि के लिए तीथंकर-स्तव आवश्यक है उसी 
प्रकार गुरुत्तव भी आवश्यक है। गुरु-स्तव को आवश्यक सूत्र में 
वंदन कहा गया है। तोर्थकर के बाद यदि बंदन करने योग्य है तो 
वह गुरु है क्योंकि गुरु अहिसा आदि की उत्कृष्ट आराधना करने 
के कारण शिष्य के लिए साज्ञात्‌ आदर्श का कार्य करता है। 
उससे उसे प्रत्यक्ष प्ररणा प्राप्त होती है। उसके प्रति सम्मान होने 
पर उसके ग्रुणों के प्रति सम्मान होता है । तीर्थकर के बाद सद- 
धर्म का उपदेश देने वाला गुरु ही होता है। गुरु ज्ञान व चारित्र 
दोनों में बड़ा होता है प्रतः वन्दन योग्य है । गुरुदेव को वन्दन 
करने का अर्थ होता है गुरुदेव का उत्कीतंन व अभिवादन करना । 
वाणी से उत्कीतन अर्थात्‌ स्‍तवन किया जाता है तथा शरीर से 
अभिवादन अर्थात्‌ प्रणाम। गुरु को वन्दन इसलिए किया जाता 
है कि वह गुणों में गुरु श्र्थात्‌ भारी होता है। ग्रुणहीन व्यक्ति 
को अवन्दनीय कहा गया है। जो ग्रुणहीन अर्थात्‌ अवंद्य को वंदन 
करता है उसके कर्मों की निर्जरा नहीं होती, उसके संयम का 
पोषण नहीं होता । इस प्रकार के वन्दन से असंयम का अनुमोदन, 
अनाचार का समथंन, दोषों का पोषण और पाप-कर्म का बन्धन 
होता है। इस प्रकार का वन्दन केवल कायकक्‍्लेश है। अवंद्य को 
वन्दन करने में वन्दन करने वाले एवं वन्दन कराने वाले दोनों 
का पतन होता है। वन्दन भ्रावश्यक का समुचित पालन करने से 
विनय की प्राप्ति होती है, अहंभाव की समाप्ति होती है, उत्कृष्ट 
आदर्शो का ज्ञान होता है, गुरुजनों का सम्मान होता है, तीर्थकरों 
की आज्ञा की अनुपालना और श्रुतघर्म की आराधना द्वोती है। 

१० 

परिणामत: आत्मशक्ति की वृद्धि--विकास होता है तथा अन्ततो- 
गत्वा सिद्धि प्राप्त होती है--मुक्ति मिलती है। अतः: साधक को 
ग्रुर-वन्दन के प्रति उदासीनता अथवा प्रमत्तता नहीं रखनी 
चाहिए | 

प्रमादवश शुभ योग से च्युत होकर अशुभ योग को प्राप्त 
करने के बाद पुनः शुभ योग को प्राप्त करना प्रतिक्रमण है। 
मन, वचन अथवा काया से कृत, कारित श्रथवा अनुमोदित 
पापों की निवृत्ति के लिए आलोचना करना, पश्चात्ताप 
करना, निनन्‍दा करना, अशुद्धि का त्याग कर इुद्धि प्राप्त 
करना प्रतिक्रमण है। यह एक प्रकार का प्रायश्चित्त है। 
हिंसा, असत्य, चौय॑, मेथुन एवं परिग्रहरूप जिन पापकर्मों का 
निग्न॑न्थ श्रमण के लिए प्रतिषेध किया गया है उनका प्रमादवश 
उपार्जन करने पर प्रतिक्रण करना चाहिए। सामायिक, स्वा- 
ध्याय आदि जिन शुभ प्रवृत्तियों का सर्वविरत संयमी के लिए 
विधान किया गया है, उनका आचरण न करने पर भी प्रतिक्रमण 
करना चाहिए। क्योंकि अकर्तव्य कर्म को करना जैसे पाप है वैसे 
ही कर्तव्य कर्म को न करना भी पाप ही है। इसी प्रकार मान- 
सिक व वाचिक शुद्धि के लिए भी प्रतिक्रण करना आवश्यक है। 
प्रतिक्रमण भी सामायिक ग्रादि की ही तरह केवल क्रिया तक 
सीमित नहीं रहना चाहिए। उससे वस्तुतः दोष-शुद्धि होनी 
चाहिए । तभी प्रतिक्रण करना सार्थक कहा जाएगा। इसी 
बात को पारिभाषिक पदावली में यों कह सकते हैं कि सक्षम 
साधक के लिए भाव-प्रतिक्रमण ही उपादेय है, द्रव्य-प्रतिक्रमण 

नहीं | उपयोगयुक्त प्रतिक्रमण भाव-प्रतिक्रमण है तथा उपयोगशुन्य 
प्रतिक्रमण द्रव्य-प्रतिक्रमण है। यही बात सामायिकादि अन्य 
क्रियाओं के विषय में भी सत्य है। एक बार दोषोंकी शुद्धि करने 
के बाद बार-बार उन दोषों का सेवन करना तथा उनकी शुद्धि 
के लिए बार-बार प्रतिक्रमण करना वस्तुत: प्रतिक्रमण नहीं कहा 
जा सकता । प्रतिक्रमण का उद्देश्य सेवित दोषों की शुद्धि करना 
तथा उन दोषों की पुनरावत्ति न करना है। बार-बार दोषों का 
सेवन करना व बार-बार उनका प्रतिक्रमण करना प्रतिक्रमण का 
परिहास करना है। इससे दोषशुद्धि होने के बजाय दोषबद्धि ही 
होती है। 

काय के उत्सर्ग अर्थात्‌ शरीर के त्याग को कार्योत्सर्ग कहते 
हैं । यह केसे ? यहाँ शरीरत्याग का अर्थ है शरीरसम्बन्धी ममता 
का त्याग । शारीरिक ममत्व को छोड़कर आत्म-स्वरूप में लीन 
होने का नाम कायोत्सर्ग है। साधक जब बहिमुंखव॒त्ति का त्याग 
कर अन्तमुंखव॒त्तिको स्वीकार करता है तब वह अपने शरीर के 
प्रति भी अनासक्त हो जाता है अर्थात्‌ स्व-शरीरसम्बन्धी ममता 
का त्याग कर देता है। इस स्थिति में उस पर जो कुछ भी 
संकट आता है, वह समभावपूर्वक सहन करता है। ध्यान की 
साधना अर्थात्‌ चित्त की एकाग्रता के अभ्यास के लिए कायोत्सर्ग 
अनिवार्य है। कायोत्सर्ग में हिलना-डुलना, बोलना-चलना, उठना- 
बैठना आदि बन्द होता है। एक स्थान पर बैठकर निरचल एवं 
निस्पन्द मुद्रा में खड़े होकर अथवा निनिमेष दृष्टि से आध्मध्मान 
में लगना होता है। सवंविरत श्रमण प्रतिदिन प्रातः व॑ सांथ॑ 

कायोत्सर्ग द्वारा शरीर व आत्मा के सम्बन्ध में विचार करता 
है कि यह शरीर अन्य है और मैं अन्य हैँ। मैं चेतन्य हँ--आत्मा 
हैं जब कि यह शरीर जड़ है--भोतिक है। अपने से भिन्न इस 
शरीर पर ममत्व रखना अनुचित है। इस प्रकार की उदात्त 
भावना के अभ्यास के कारण वह का्योत्सर्ग के समय अथवा अ्रन्य 
प्रसंग पर आने वाले सभी प्रकार के उपसर्गों-कष्टों को सम्यक्‌ 
प्रकार से सहन करता है! ऐसा करने पर ही उसका कायोत्सगं 
सफल होता है। कायोत्सर्ग भी द्रव्य व भाव के भेद से दो प्रकार 
का कहा गया है। शरीर को चेष्ठाओं का निरोध करके एक 
स्थान पर निश्चल एवं निस्पन्द स्थिति में खड़े रहना अथवा 
बैठना द्रव्य-कायोत्सर्ग है। ध्यान अर्थात्‌ आत्मचिन्तन भाव-कायो- 
त्सर्ग है। कायोत्सगं में ध्यान का हो विशेष महत्त्व है। शारीरिक 
स्थिरता ध्यान की निविष्न साधना के लिए आवश्यक है। 
कायचेष्ठा-निरोधरूप द्रव्य-कायोत्सगं आत्म-चिन्तनरूप भाव- 
कायोत्सगग की भूमिका का कार्य करता है। अतः कायोत्सर्ग की 
सम्यक सिद्धि के लिए द्रव्य व भाव दोनों रूप आवश्यक हैं । 
प्रत्यास्यान का अर्थ है त्याग । वैसे तो स्वंविरत मुनि के 
हिसादि दोषों से युक्त सर्व॑ पदार्थों का त्याग होता ही है किन्तु 
निर्दोष पदार्थों में से भी अमुक का त्याग कर अम्रुक का सेवन करना 
अनासक्त भाव के सिचन के लिए आवश्यक है। प्रत्याख्यान 
आवश्यक इसी उहृश्य की पूति करता है । इसके द्वारा मुनि अमुक 
समय तक के लिए अथवा जीवनभर के लिए अमुक प्रकार के 
अथवा सब प्रकार के पदार्थों के सेवन का त्याग करता है। 

इससे तृष्णा, लोभ, अशान्ति आदि मनोविकारों का नियन्त्रण 
होता है। तन, मन व वचन अशुभ प्रवृत्तियों से रूककर शुभ 
प्रवत्तियों में प्रवत्त होते हैं । भगवती ( व्याख्याप्रज्ञप्ति ) सूत्र के 
सातवे शतक के दूसरे उद्देशक में प्रत्याख्यान के विविध भेदों का 
वर्णन है। इनमें अनागत आदि दस भेद प्रत्याख्यान का स्वरूप 
समझने के लिए विशेष उपयोगी हैं। इन दस प्रकार के प्रत्या- 
ख्यानों के नाम ये हैं : १. अनागत, २. अतिक्रांत, ३. कोटियुक्त, 
४. नियन्त्रित, ५. सागार, ६. अनागार, ७. कृतपरिमाण, ८. 
निरवशेष, ९, सांकेतिक, १०. कालिक, | पर्व आदि विशिष्ट 
अवसर पर किया जाने वाला प्रत्याख्यान अर्थात्‌ त्यागविशेष-- | 
तपविशेष कारणवशात्‌ पर्व आदि से पहले ही कर लेना अनागत 
प्रत्याव्यान है। पर्व आदि के व्यतीत हो जाने पर तपविशेष 
की आराधना करना अतिक्रांत प्रत्याव्यान है। एक तप के 
समाप्त होते ही दूसरा तप प्रारम्भ कर देना कोटियुक्त प्रत्याख्यान 
है। रोग आदि की बाधा आने पर भी पृ्व॑संकल्पित त्याग 
निश्चित समय पर करना एवं उसे हृढ़तापूर्वक पूर्ण करना निय- 
न्त्रित प्रत्यास्यान है। त्याग करते समय आगार अर्थात्‌ अपवाद- 
विशेष की छूट रख लेना सागार प्रत्याख्यान है। आगार रखे 
बिना त्याग करना अनागार प्रत्याख्यान है। भोज्य पदार्थ आदि की 
संख्या अथवा मात्रा का निर्धारण करना कृतपरिमाण प्रत्याख्यान 
है | अशनादि चतुविध अर्थात्‌ सम्पूर्ण आहार का त्याग करना 
निरवशेष प्रत्यास्यान है। इसमें पानी का त्याग भी शामिल 
है। किसी प्रकार के संकेत के साथ किया जानेवाला त्याग 

सांकेतिक प्रत्यास्यान कहलाता है, यथा मुट्ठी बांधक र, गांठ बांधकर 
अथवा अन्य प्रकार से यह प्रत्याव्यान करना कि जब तक मेरी 
यह मुट्ठी या गांठ बंधी हुई है अथवा अमुक वस्तु अम्लुक प्रकार 
से पड़ी हुई है तब तक मैं चतुविध आहार, त्रिविध आहार 
आदि का त्याग करता हूँ। कालविशेष की निश्चित मर्यादा 
प्र्थात्‌ समय की निश्चित अवधि के साथ किया जाने वाला 
त्याग कालिक प्रत्याख्यान अथवा अद्भा-प्रत्याख्यान कहलाता है। 
जैन परिभाषा में अद्धा का श्रर्थ काल होता है। 


उत्तराध्ययन सूत्र के सम्यक्त्व-पराक्रम नामक उनतीसवें 
अध्ययन में षडावश्यक का संक्षिप्त फल इस प्ररार बतलाया 
गया है :-- 


सामायिक से सावध्य योग ( पापकर्म ) से निवृत्ति होती 
है। चतुविशतिस्तव से दर्शन-विशुद्धि ( श्रद्धा-शुद्धि ) होती है । 
बंदन से नीच गोत्रकर्म का क्षय होता है, उच्च गोत्रकर्म का बंध 
होता है, सोभाग्य की प्राप्ति होती है, अप्रतिहत आज्ञाफल 
मिलता है तथा दाक्षिण्यभाव ( कुशलता ) की उपलब्धि होती 
है। प्रतिक्रमण से ब्रतों के दोषरूप छिद्रों का निरोध होता है। 
परिणामतः आख्रव ( कर्मागमन-द्वार ) बंद होता है तथा शुद्ध 
चारित्र का पालन होता है। कायोत्सर्ग से प्रायश्चित्त-विशुद्धि 
होती है--भ्रतिचारों की शुद्धि होती है जिससे आत्मा प्रशस्त धर्म- 
ध्यान में रमण करता हुआ परमसुख का अनुभव करता है। 
प्रत्यास्यान से आख़व-द्वार बन्द होते हैं तथा इच्छा का निरोध 


है 

होता है। इच्छा का निरोध्त होने के कारण साधक वितृष्ण अर्थात्‌ 
निस्पृह होता हुआ्ना शान्तचित्त होकर विचरता है। 

सर्वविरत श्रमण के लिए जिनका पालन आवश्यक बताया 
गया है उन षडावश्यकों का आचरण देशविरत श्रावक भी अपनी 
मर्यादानुसार करता है। इससे उसके ब्रतों में दृढ़ता भाती है 
तथा दोषशुद्धि होतो है। श्रावक के लिए प्रतिक्रमण आदि के 
अलग पाठों की व्यवस्था भी जैन आचारश्ाश्र में की गई है। 


आदर शअ्रमण ; 


यदि श्रमण-जीवन का आ्रादर्श एवं हृदय-स्पर्शो चित्र देखना * 
हो तो आचारांग सूत्र के प्रथम श्रुतस्कन्ध का नवम अध्ययन पढ़ना 
चाहिए । इस अध्ययन का नाम उपधानश्रत है। उपधान शब्द 
की व्याख्या करते हुए नियुक्तिकार ने बताया है कि तकिया द्रव्य- 
उपधान है जिससे शयन करने में सुविधा मिलती है; तथा तपस्या 
भाव-उपधान है जिससे चारित्रपालन में सहायता मिलती है। 
जिस प्रकार जल से मलित वस्त्र शुद्ध होता है उसी प्रकार तपस्या 
से आत्माके कर्ममल का नाश होता है। प्रस्तुत अध्ययन में श्रमण 
भगवान्‌ महावीर की साधनाकालीन तपस्या का हृदय-स्पर्शो वर्णन 
है। महावीर एक आदर्श श्रमण थे । उन्होंने अपने श्रमण-जीवन 
में जिस प्रकार की कठोर तपस्या का सेवन किया उस प्रकार 
की कठोर तपस्या प्रत्येक जैन श्रमण के लिए आचरणीय है। वही 
श्रमण भगवान्‌ महावोर का सच्चा अनुयायी है जो उपधानश्रुत- 
निर्दिष्ट तपोमय जीवन जोने का सत्रिय प्रयत्न करता है। उसकी 

साधना तदाधारित होनी चाहिए, उसके समक्ष सदा महावीर का 
तपःकर्म आदर्श के रूप में रहना चाहिए । विशुद्ध तपोमय जीवन 
ही श्रमणघर्म का आदर्श है। यही श्रामण्य है--श्रमण-जीवन का 
सार है। 

उपधानश्रुत अध्ययन चार उद्देज्ञों में विभकत है। प्रथम उद्देश 
में महावीर की चर्या अर्थात्‌ विह्दार का वर्णन है। द्वितीय में 
शयया अर्थात्‌ वस्ति, तृतीय में परीषह अर्थात्‌ कष्ट तथा चतुर्थ 
में आतंक-चिकित्सा का वर्णन किया गया है। इस संपूर्ण वर्णन 
में तपस्या का सामान्य रूप से समावेश किया गया है। यह वर्णन 
“इतना सहज, समीचीन एवं सरल है कि पाठक अथवा श्रोता का 
सिर उस महान्‌ तपोमूरति के सामने स्वतः श्रद्धावनत हो जाता 
है। जब से महावीर गृहत्याग करके अनगार बनते हैं तभी से 
उनका दविह्दार प्रारंभ होता है। आचारांग के द्वितीय श्रुतस्कन्ध 
की भावना नामक तृतोय चूला में यह बताया गया है कि महावीर 
तीस वर्ष तक घर में रहने के बाद अपने माता-पिता की मृत्यु 
होने पर सब कुछ त्याग कर अनगार बने अर्थात्‌ सवंविरत श्रमण 
हुए । जब उन्होंने दीक्षा ग्रहण की तब उनके पास केवल एक 
वस्त्र था । दीज्ञा के समय उन्होंने सामायिक्र चारित्र ग्रहण किया 
अर्थात्‌ सर्व सावद्य योग का प्रत्याख्यान किया-सब प्रकार की सदोष 
प्रवत्तियों का त्याग किया एवं सब प्रकार के उपसर्ग सहन करने 
की प्रतिज्ञा की। उन्होंने इस प्रकार का जीवन जीना प्रारंभ 
किया कि जिसमें कषायजन्य हिसादि दोषों की तनिक भी संभा- 
वना न रहे । 

उपधानश्रुत के प्रथम उद श की पहली ही गाथा में बतलाया 
गया है कि महावीर प्रव्नज्या ग्रहण कर तुरन्त ही विहार (पदयात्रा) 
के लिए चल पड़े । आगे की गाथाओं में कहा गया हैं कि उस 
समय उन्होंने प्रतिज्ञा की कि मेरे पास जो यह एक वस््र है इससे 
मैं अपने शरीर का आच्छादन नहीं करूंगा | इतना ही नहीं, कुछ 
समय बाद ( तेरह महीने बाद ) उन्होंने उस वस्त्र का भी त्याग 
कर दिया एवं सर्वथा अचेल होकर भ्रमण करने लगे । तब फिर 
दीक्षा के समय महावीर ने अपने पास जो वस्त्र ( एक शाटक )' 
रखा वह किसलिए ? वह वस्त्र संभवत: प्रव्रज्या की तह शीय प्रणाली 
के अनुसार वे अपने कंचे पर रखे रहे अथवा उससे पोंछने आदि' 
का काम लेते रहे । चाहे कुछ भी हुआ हो, इतना निश्चित है कि 
महावीर प्रब्नज्या लेने के साथ ह्वी अचेल अर्थात्‌ नग्न हो गए तथा 
मृत्युपयन्त नग्न ही रहे एवं किसी भी रूप में अपने शरीर के 
लिए वस्त्र का उपयोग नहीं किया । 

दीक्षा के पूर्व शरीर पर चंदनादि का विलेपन किया गया 
था, शभ्रतः महावीर पर चार मास से भी अधिक समय तक स्थान- 
स्थान पर नाना प्रकार के जीव-जन्तुओं का आक्रमण होता रहा 
एवं उनके शरीर को विविध प्रकार से कष्ठ पहुँचता रहा। वे 
चलते समय पुरुष-प्रमाण मार्ग का अवलोकन करते एवं सावधानी 
पृ्वक चलते । उन्हें देखकर भयभीत हुए बालक उन्हें मार-मार 
कर आक्रन्दन करते । मार्ग में अभिवादन होने पर अथवा मार 
पड़ने पर वे समान भाव से रहते व किसी से कुछ नहीं कहते । 
उन्हें प्राख्यान, नृत्य, गीत, दराडयुद्ध, मुष्टियुद्ध आदि में कोई 


१७७: जैन आचार 


रस नहों था । बे असह्य कष्टों को भी ज्ञान्ति से सहन करते हुए 
आगे बढ़ते चलते । उन्होंने दीक्षा लेने के दो वर्ष से भी पहले से 
ही शीतल ( सचित्त ) जल का त्याग कर रखा था । उन्होंने यह 
जान लिया था कि पृथ्वी, जल, अग्नि, वायु, वनस्पति और 
त्रसकाय सचित्त हैं--चेतन हैं, अतः वे इन सब से बचकर विच- 
रण करते | विहार में किसी सचित्त काय की हिसा न हो, 
इसका वे पूरा ध्यान रखते । उन्होंने स्वयं हिसा न करने तथा 
दूसरों से हिंसा न करवाने का ब्नत ग्रहण कर रखा था | स्त्रियों 
को ( पुरुषों की अपेक्षा से ) सर्व पापकर्म की जड़ समझ कर 
उनका उस संयमी ने सर्वथा परित्याग कर रखा था। वे आधा- 
कर्म अर्थात्‌ अपने निरमित्त से बने हुए आहारादि का सेवन न 
करते । जिसमें तनिक भी पाप की संभावना होती वैसा कोई भी 
कार्य न करते हुए निर्दोव आहारादि का सेवन करते। वे न 
'परवस्त्र का ( पोंछने आदि में ) उपयोग करते, न परपात्र 
( भोजनादि के लिए ) काम में लाते। मानापमान का त्याग 
कर अ्रदीन-मनस्क होकर भिक्षा के लिए जाते एवं श्रशन और 
पान की मात्रा फा पूरा ध्यान रखते हुए रसों में गृद्ध न होकर 
जो कुछ मिल जाता, खा लेते। वे न आँखों का प्रमार्जन करते, 
न शरीर को खुजलाते। रास्ते चलते इधर-उधर बहुत कम देखते। 
'पुछने पर अल्प उत्तर देते व यतनापृर्वक चलते । 

श्रमण भगवान्‌ महावीर वित्ररण करते हुए गृह, पण्यशाला 
( दुकान ), पालितस्थान ( कारखाना ), पलालपुंज, आगन्तार 
६ अतिथिगृह ), आरामागा र, श्मशान, शुत्यागार, वज्ञमुल आदि 

स्थानों में ठहरते एवं श्रप्रमत्त होकर रात-दिन ध्यान करते । निद्रा 
की तनिक भी कामना नहीं करते । अनिच्छा से थोड़ी नींद आ 
जाने पर खड़े होकर आत्मा को जागरूक करते। पुनः निद्रा आने 
पर बाहर निकल कर मुह॒तं-पर्यन्त चंक्रमण कर लेते। उन्हें 
वसति-स्थानों में संसरपिप्राणियों, पक्षियों, दुराचारियों, ग्राम- 
रक्षकों, शस्त्रधारियों द्वारा अनेक प्रकार के कष्ठ प्राप्त होते | इह- 
लोक व परलोक-संबंधी नाना प्रकार के भय तथा अनुकूल व 
प्रतिकूल इन्द्रिय-विषय उपस्थित होनेपर वे रति व अरति का 
अभिभव करके मध्यस्थ होकर सब कुछ सह लेते । ध्यानस्थ 
महावीर को कोई आकर कुछ पूछता और उत्तर न मिलने पर 
क्रद्व हो जाता। कभी-कभी भगवान्‌ मैं भिक्षुक हैँ' एसा उत्तर 
भी दे देते, किन्तु प्रायः मौन होकर ध्यानमग्न ही रहते। शिश्िर 
ऋतु में जब अन्य लोग शीतल वायु से कांपते, यहाँ तक कि 
अनगार अर्थात्‌ साधु भी निर्वात स्थान की खोज में रहते, संघाटी 
से अपना शरीर ढंकते, कोई-कोई तो इंघन भी जला लेते तब 
भी भगवान्‌ महावीर खुले स्थान में ही रहकर शीत सहन करते। 

महावीर को सर्वत्र परीषह सहन करने पड़े । उन्हें विशेष 
रूप से लाढ़ देश में जो कष्ठ उठाने पड़े वे भयंकर थे। उन्होंने 
लाढ़ देश के वज्नभूमि और शुश्रभूमि नामक दोनों दुश्चर प्रदेक्षों 
में विचरण किया | यहाँ उन पर अनेक असह्य आपत्तियाँ आईं। 
यहाँ के निवासियों ने उन्हें बुरी तरह से मारा-पीटा । यहाँ के कुत्तों 
ने उन्हें खूब काटा । लोगों ने कुत्तों को भगाने की बजाय 'छू छू' 
करके महावीर की ओर दौड़ाया । यहाँ की वज्ञभूमि ऐसी थी 

कि लाठी लेकर चलने वाले श्रमणों को भी कुत्ते काट खाते थे । 
महावीर ने तो लाठी का भी त्याग कर रखा था, अतः कुत्तों ने 
उन्हें अत्यधिक परेशान किया । कई बार उन्हें बहुत दूर तक गाँव 
मिलता ही नहीं फिर भी वे विह्ार करते हुए व्याकुल न होते । 
कई बार गाँव के लोग पहले ही उनके पास आकर उन्हें वहाँ से 
भाग जाने के लिए कहते । कई बार ऐसा भी होता कि गाँव के 
लोग उन्हें मारो-मारो' की झ्रावाज करके लाठियों, भालों, 
पत्थरों, मुक्‍्कों से मारते, उनके शरीर पर घाव कर देते, उन पर 
धूलि फंकते, उन्हें धक्के लगाकर गिरा देते । परीषहों का हृदय 
से स्वागत करने वाले महान्‌ संयमी श्रमण भगवान्‌ महावीर अपनी 
काया का मोह छोड़कर इन सब उपद्रवों को वीरतापुर्वक सहन 
करते एवं संयममार्ग में अधिक दृढ़तापूर्वक अ्रग्रसर होते । यही 
महावीर की श्रता थी | वे केवल आने वाले उपसर्गों का स्वागत 
ही नहीं करते अपितु कमंनिर्जरा के निमित्त नये-नये उपसर्गों को 
आमन्त्रित भी करते | यही उनकी महावीरता थी । 
रोगान्तक हो या न हो, महावीर ने चिकित्सा की कामना 
कभी नहीं को । वे हमेशा अवमौदर्य अर्थात्‌ अल्पाहार करते। 
स्नान, संशुद्धि, अभ्यंगन, प्रक्षाऊन आदि से सदा दूर रहते । 
इन्द्रियों के विषयों के प्रति उनकी तनिक भी आसक्ति न थी। वे 
ठंड के दिनों में छाया में व गरमी के दिनों में घूप में रहकर 
ध्यान घरते। ओदन, कुल्माष आदि रूक्ष पदार्थोंका आहार 
करते | कई बार आधा महीना अथवा पुरा महीना बिना पानी 
के ही बिता देते । कभी-कभी दो मास से भी अधिक, यहाँ तक 

कि छः मास तक बिना पानी ही विचरण करते रहते । कभी 
बासी अन्न मिल जाता तो खा लेते भश्ौर वह भो दो दिन, तीन 
दिन, चार दिन, पाँच दिन में एक बार । वे अपने आराहार के लिए 
न स्वयं पाप करते, न दूसरों से करवाते और न करने वाले का 
अनुमोदन ही करते । दूसरों के निमित्त से बने हुए सुविशुद्ध आहार 
का अनासक्त भाव से सेवन करते । गोचरी अर्थात्‌ आहार की 
गवेषणा के लिए जाते-आते मार्ग में किन्‍्हीं पशु-पक्षियों को किसी 
प्रकार कष्ठ न हो, इसका पूरा ध्यान रखते। अपने आहार के 
कारण किसी ब्राह्मण, श्रमण, भिखारी, अतिथि आदि की वृत्ति, 
का उच्छेद न हो, किसी की श्रप्रीति न हो, किसी को अन्तराय 
न पहुँचे--इसकी पूरी सावधानी रखते | रूखा-सूखा जो कुछ 
मिल जाता, अनासक्तिपूर्वक खा लेते। कुछ प्राप्त न होने की 
अवस्था में भी मन में तनिक भी क्रोध अथवा निराशा न लाते। 
वे निष्कषाय, अनासक्त एवं मूर्च्छा रहित थे तथा छद्मस्थ अर्थात्‌ 
अ्रपूर्ण ज्ञानी होते हुए भी प्रमाद-मुक्त थे। वे स्वतः तत्व का अभिगम 
कर आत्मशुद्धिपुर्वक अभिनिवृत्त हुए एवं यावज्जीवन मोह, माया 
व ममता का त्याग कर समभाव के आराधक बने | 


अचेलकत्व व सचेलकत्व : 
वट॒केराचार्यक्रृत मुलाचार के समयसाराधिकार में मुनि के 
लिए चार प्रकार का लिगकल्प ( आचारचिह्न ) बताया गया 


है : १. अचेलकत्व, २. लोच, ३. व्युत्सृष्ठशरीरता, ४. प्रति- 
लेखन । अचेलकत्व का अर्थ है वस्त्रादि सर्व परिग्रह का परिहार। 

लोच का अर्थ है अपने अथवा दूसरे के हाथों से मस्तकादि के 
केशों का अपनयन । व्युत्सुष्ठशरी रता का अर्थ है स्तान-अभ्यंगन- 
अंजल-परिमर्दन आदि सर्व संस्कारों का अभाव । प्रतिलेखन का 
अर्थ है मयूरपिच्छ का ग्रहण। अचेलकत्व नि:संगता अर्थात्‌ अना- 
सक्ति का चिह्न है। लोच सद्भावना का संकेत है। ब्युत्सृष्ठ- 
शरीरता अपरागता का प्रतीक है। प्रतिछेलन दयाप्रतिपालन का 
चिह्न है। यह चार प्रकार का लिगकल्प चारित्रोपका रक होने के 
कारण प्राचरणीय है। 

बृहत्कल्प के छठे उददश् के अन्त में छः प्रकार की कल्प- 
स्थिति (आचारमर्यादा ) बतलाई गई है: १. सामायिकसंयत॒- 
कल्पस्थिति, २. छेदोपस्थापनीयसंयत-कल्पस्थिति, ३. निविश- 
मान-कल्पस्थिति, ४. निविश्नकायिक-कल्पस्थिति, ५. जिन-कल्प- 
स्थिति, ६. स्थविर-कल्पस्थिति। सर्वसावद्ययोगविरतिरूप सामा- 
यिक स्वीकार करने वारा सामायिकसंयत कहलाता है। पूर्व 
पर्याय अर्थात्‌ पहले की साधु-अवस्था का छेद अर्थात्‌ नाश 
( अथवा कमी ) करके संयम की पुनः स्थापना करने योग्य श्रमण 
छेदोपस्थापनीयसंयत कहलाता है । इस कल्पस्थिति में मुनि- 
जीवन का श्रध्याय पुनः प्रारंभ होता है (अथवा पुनः आगे 
बढ़ता है ) | परिह्वारविशुद्धि-कल्प ( तपविशेष ) का सेवन करने 
वाला श्रमण निविशमान कहा जाता है। जिसने परिहारविशु- 
द्विक तप का सेवन कर लिया हो उसे निविष्टकायिक कहते हैं। 
गच्छ से निर्गत अर्थात्‌ श्रमणसंघ का त्याग कर एकाकी संयम की 
साधना करने वाले साधुविशेष जिन भ्रर्थात्‌ जिनकल्पिक कहलाते 

हैं। गच्छप्रतिबद्ध अर्थात्‌ श्रमणसंघ में रहकर संयम की आराधना 
करने वाले आचार्य आदि स्थवबिर भ्रर्थात्‌ स्थविरकल्पिक कहे 
जाते हैं। यही कारण है कि जिनकल्पिकों व स्थविरकल्पिकों की 
आचारमर्यादा में अन्तर है। जिनकल्पिक अश्वेलकधर्म का आच- 
रण करते हैं जबकि स्थविरकल्पिक सचेलकधर्म का पालन 
करते हैं । 

आचारांग के प्रथम श्रुतस्कन्ध के धुत नामक छठे अध्ययन 
में स्‍्पष्ठ बतलाया गया है कि कुछ अनगार ऐसे भी होते हैं जो 
संयम ग्रहण करने के बाद एकाग्रचित्त होकर सब प्रकार की 
आसक्ति का त्याग कर एकत्व-भावना का अवलम्बन लेकर मुण्ड 
होकर अचेल बन जाते हैं अर्थात्‌ वस्त्र का भी त्याग कर देते हैं 
तथा आहार में भी क्रमशः कमी करते हुए सर्व कष्टों को सहन कर 
अपने कर्मो का क्षय करते हैं। ऐसे मुनियों को वस्त्र फटने की, 
नये लाने की, सुई-घागा जुटाने की, वस्त्र सीने की कोई चिन्ता 
नहीं रहतो । वे श्रपने को लघु अर्थात्‌ हलका ( भारमुक्त ) तथा 
सहज तप का भागी मानते हुए सब प्रकार के कष्टठों को समभाव- 
पूर्वक सहन करते हैं। विमोक्ष नामक आठव अध्ययन में अचेलक 
मुनि के विषय में कहा गया है कि यदि उसके मन में यह विचार 
आए कि मैं नग्नताजन्य शीतादि कष्ठों को तो सहन कर सकता 
है किन्तु लज्जानिवारण करना मेरे लिए शक्य नहीं, तो उसे 
कटिबन्धन धारण कर लेना चाहिए । अचेलक श्रर्थात्‌ नग्न मुनि 
को सचेलक अर्थात्‌ वस्त्रधारी मुनि के प्रति हीनभाव नहीं रखना 
चाहिए। इसी प्रकार सचेलक मुनि को अचेलक मुनि के प्रति 

तुच्छता को भावना नहों रखनी चाहिए। अचेलक व सचेलक 
मुनियों को एक-दूसरे की निन्‍्दा नहीं करनी चाहिए। निन्दक 
मुनि को निग्न॑न्थधर्म का अनधिकारी कहा गया है। वह संयम 
का सम्यक्तया पालन नहीं कर सकता--आत्मसाधना की निर्दोष 
आराधना नहीं कर सकता। अचेलक व सचेलक मुनियों को 
अपनी-अपनी आचार-मर्यादा में रहकर निग्नन्थ-धर्म का पालन 
करना चाहिए। 


चस्त्रमयांदा : 


आंचारांग में एकवस्त्रधारी, द्विवस्त्रधारी एवं त्रिवस्त्रधारी 
-निर्ग्रथों तथा चतुर्वस्त्रधारी निम्रेथियों का उल्लेख है। जो भिक्षु 
तीन वस्त्र रखने वाला है उसे चोथे वस्त्र की कामना अथवा 
याचना.नहीं करनी चाहिए । जो वस्त्र उसे कल्प्य हैं उन्हीं की 
कामना एवं याचना करनी चाहिए, अकल्प्य की नहीं । कल्प्य 
बस्त्र जैसे भी मिले, बिना किसी प्रकार का संस्कार किये धारण 
कर लेने चाहिए । उन्हें घोना अथवा रंगना नहीं चाहिए । यही 
बात दो वस्त्रधारी एवं एक वस्त्रधारी भिक्षु के विषय में भी 
समभनी चाहिए | तरुण भिक्षु के लिए एक वस्त्र धारण करने 
का विधान है। भिक्षुणी के लिए चार वस्त्र--संघाटियाँ रखने 
का विधान किया गया है जिनका नाप इस प्रकार है : एक दो 
हाथ की, दो तीन-तीन हाथ की और एक चार हाथ की (लम्बी)। 
दो हाथ की संघाटी उपाश्रय में पहनने के लिए, तीन-तीन हाथ 
की दो संघाटियों में से एक भिक्षाचर्या के समय धारण करने के 

लिए तथा दूसरी शौच जाने के समय पहनने के लिए व चार 
द्ाथ की संघाटी समवसरण ( धर्ंसभा ) में सारा शरीर हढंकने 
के लिए है, ऐसा टीकाकारों का व्याख्यान है। यहाँ भिक्षुणियों 
के लिए जिन चार वस्तं्रों के धारण का विधान किया गया है 
उनका संघाटी” (साड़ी अथवा चादर) शब्द से निर्देश किया गया 
है। टीकाकारों ने भी इनका उपयोग शरीर पर लपेटने अर्थात्‌ 
ओढ़ने के रूप में ही बताया है। इससे प्रतीत होता है कि इन 
चारों व्सों का उपयोग विभिन्न अवसरों पर ओढ़ने के रूप में 
करना अ्रभीष्ठ है, पहनने के रूप में नहीं । अतः इन्हें साध्वियों 
के उत्तरीय वख्र अर्थात्‌ साड़ी अथवा चादर के रूप में समझना 
चाहिए, अन्तरीय वस्र अर्थात्‌ लहंगा या धोती के रूप में नहीं । दूसरी 
बात यह है कि दो हाथ और यहाँ तक कि चार हाथ लम्बा वस्र 
ऊपर से नीचे तक पूरे शरीर पर धारण भी कैसे किया जा सकता 
है। अतएव भिक्षुणियों के लिए ऊपर जिन चार बचोरों के ग्रहण 
एवं धारण का विधान किया गया है उनमें अन्तरीय वस्र का 
समावेश नहीं होता, एसा समझना चाहिए। भिक्षुओं के विषय 
में एसा कुछ नहों है। वे एक वस्त्र का उपयोग अन्तरीय के रूप 
में कर सकते हैं, दो का अन्तरीय व उत्तरीय के रूप में कर सकते 
हैं, आदि । यहाँ तक कि वे अचेल अर्थात्‌ निर्वंत्र भी रह सकते 
हैं। ती-जातिगत सहज मर्यादाओं के कारण साध्वियों के लिए बेसा 
करना शक्य नहीं । उन्हें अपने संयम की रक्षा के लिए अमुक 
साधनों का उपयोग करना ही पड़ता है। 

बृहत्कल्प सूत्र के तृतीय उदृश में यह बतलाया गया है कि 

११ 

निर््रन्थनि-ग्रन्थियों को कृत्स्त वस्र का संग्रह एवं उपयोग नहीं करना 
चाहिए । इसी प्रकार उन्हें अभिन्न वर काम में नहीं लेना चाहिए। 
यहाँ कृत्स्न वसख्र का अर्थ है रंग आदि से जिसका आकार आक- 
षंक बताया गया हो वैसा सुन्दर वक्ष । अभिन्न वख्र का अर्थ है 
बिना फाड़ा पूरा वस्त्र | इस सूत्र में आचारांगोल्लिखित वस्त्र- 
मर्यादा का नये ही रूप में निर्देश किया गया है। इसमें बताया 
गया है कि नयी दीक्षा लेने वाले साधु को रजोहरण, गोच्छक, 
प्रतिग्रह अर्थात्‌ पात्र एवं तीन पूरे वस्त्र ( जिनके आवश्यक 
उपकरण बन सके ) लेकर प्रव्नजित होना चाहिए । पूर्व प्रश्नजित 
साधुको किसी कारण से पुनः दीक्षा ग्रहण करने का प्रसंग उप- 
स्थित होने पर नयी सामग्री न लेते हुए अपनी पुरानी सामग्री के 
साथ ही दीक्षित होना चाहिए । नवदीक्षित साध्वी के लिए चार 
पूरे बस्रों के ग्रहण का विधान है। शेष बाते साधु के ही समान 
समभनी चाहिए । साधु के लिए अवग्रहानन्तक अर्थात्‌ गुह्नदेशपि- 
धानकरूप कच्छा एवं अवग्रहपद्रक अर्थात्‌ गुद्यदेशाच्छादकरूप 
पट्टा रखना वर्ज्य है। साध्वी को इनका उपयोग करना चाहिए। 
बृहत्कल्प के द्वितीय उद्देश मे कहा गया है कि निर्ग्नन्थ-निम्न- 
न्थियों को पांच प्रकार के बस्त्रों का उपयोग करना कल्प्य 
है : जांगिक, भांगिक, सानक, पोतक श्रौर तिरीटपट्क | जंगम 
अर्थात्‌ त्रस प्राणी के अवयवों ( बालों ) से निष्पन्न वस्र 
जांगिक कहा जाता है। अलसी का वस्त्र भांगिक, सन का 
वस्त्र सानक, कपास का वस्र पोतक तथा तिरीठ नामक वृक्ष 
की छाल का वस्र तिरीटपट्रुक कहलाता है। रजोहरण के 

लिए निम्नोक्त पांच प्रकार के धागे कल्प्य हैं: औणिक, औष्टिक, 
सानक, वच्चकचिप्पक और मुंजचिप्पक | औणिक अर्थात्‌ ऊन के, 
ओष्टिक अर्थात्‌ ऊँट के बालों के, सानक अर्थात्‌ सन की छाल 
के, वच्चकचिप्पक अर्थात्‌ तृणविशेष की कुट्टी के और मुंजचिप्पक 
अर्थात्‌ म्रुज की कुट्दी के । 

श्रमण-शत्रमणी कितने एवं किस प्रकार के वस्त्रों का उपयोग 
कर सकते हैं, इसका विचार करने के बाद यह सोचना आवश्यक 
है कि उन्हें वस्त्र किस प्रकार प्राप्त करने चाहिए ? 


यर्त्र की गवेपणा 


आचारांग के द्वितीय श्रुतस्कन्ध की प्रथम चूला के पांचवें 
अध्ययन में यह बताग्रा है कि वस्त्र की गवेषणा के लिए अर 
योजन से अधिक नहीं जाना चाहिए | वस्त्र की गवेषणा करते 
समय आहार की गवेषणा के समान पूरी सावधानी रखनी चाहिए । 
अपने निमित्त खरीदा गया, धोया गया आदि दोषों से युक्त वस्त्र 
ग्रहण नहीं करना चाहिए। बहमृल्य वस्त्र की न याचना करनी 
चाहिए, न प्राप्त होने पर ग्रहण ही करना चाहिए। हिसादि दोषों 
से दूषित वस्त्र की तनिक भी चाह नहीं करनी चाहिए । निर्दोष 
एवं सादे वस्त्र की कामना, याचना एवं ग्रहणता श्रमण-श्रमणियों 
के लिए कल्प्य है। वस्त्र को धोना तथा रंगना निषिद्ध है। भिनक्षु 
अन्य भिन्षु को दिया हुआ वस्त्र वापिस नहीं लेते । अतः अन्य के 
वस्त्र को अपना बना लेने की भावना से किसी श्रमण-श्रमणी को 
अन्य श्रमण-श्रमणी से वस्त्र नहीं मांगना चाहिए। विहार करते 

समथ वस्त्रों की चोरी के भय से आंड़ा-टेढ़ा मार्ग न लेते हुए 
निर्भय व निर्मम होकर विचरण करना चाहिए। सारांश यह है 
कि स्वंविरत श्रमण-श्रमणी को वस्त्र पर न किसी प्रकार का 
ममत्व रखना चाहिए, न वस्त्रनिमित्तक किसी प्रकार की हिसा 
करनी-कर वानी चाहिए और न इस प्रकार की हिसा का किसी 
रूप में समर्थन ही करना चाहिए। वस्त्र की गवेषणा करते समय 
तथा वस्त्र का उपयोग करते हुए इन सब बातों का पूरा ध्यान 
रखना चाहिए । 


पांत्र की गवेषणा व उपयोग : 


आचारांग के द्वितीय श्रुतस्कन्ध की प्रथम चूला के छठे 
अध्ययन में बतलाया गया है कि निम्न॑न्थ-निश्नन्थियों को अलाबु, 
काप्ठ व मिट्टी के पात्र रखना कल्प्य है तथा धातु के पात्र रखना 
अकल्प्य है। उन्हें बहुमूल्य वस्त्र की तरह बहुमूल्य पात्र भी नहों 
रखने चाहिए। तरुण साधु के लिए केवल एक पात्र रखने का 
विधान है। पात्र की गवेषणा व उपयोग इस ढंग से विहित है 
कि उसमें किसी प्रकार की हिंसा न हो। बृहत्कल्पसृत्र के प्रथम 
उद्देश में नि्ग्रन्थियों के लिए घटीमात्रक अर्थात्‌ घड़ा रखने एवं 
उसका उपयोग करने का विधान है जब कि निग्नन्थों के लिए 
वैसा करने का निषेध है। व्यवहार सूत्र के आठव उदृश में वृद्ध 
साधु के लिए जो उपकरण कल्प्य बताये गये हैं उनमें भांड अर्थात्‌ 
घड़ा तथा मात्रिका अर्थात्‌ पेशाब का बरतन भी समाविष्ठ है । 
वस्त्र की गवेषणा की तरह पात्र की गवेषणा के लिए भी अर्घ 

योजन से अधिक दूर नहीं जाना चाहिए। अपने निर्मित्त खरीदा 
गया पात्र ग्रहण नहीं करना चाहिए । वर्णयुक्त पात्र को विवर्ण 
नहीं करना चाहिए और न विवर्ण पात्र को वर्णयुक्त ही करना 
चाहिए। इसी प्रकार सुरभिगन्ध पात्र को दुरभिगन्ध एवं दुर- 
भिगनन्‍्ध पात्र को सुरभिगन्ध नहों बनाना चाहिए। 


आहार : 


प्रावश्यक सूत्र में मुनि के ग्रहण करने योग्य चोदह प्रकार 
के पदार्थों का उल्लेख है: १. अशन, २. पान, ३. खादिमु, 
४. स्वादिम, ५. वस्त्र, ६. पात्र, ७. कम्बल, ८. पादप्रोंछन, 
६. पीठ, १०, फलक, ११. शय्या, १२. संस्तारक, १३. ओषध, 
१४. भेषज । रोटी, चावल आदि सामान्य खाद्य पदार्थ श्रशन 
कहलाते हैं । जल, दूध आदि पेय पदार्थ पान के नाम से प्रसिद्ध 
हैं। मिप्ठान्न, मेवा भ्रादि सुस्वादु पदार्थ खादिम कहे जाते हैं । 
लोंग, सुपारी आदि सुवासित पदार्थों का समावेश स्वादिम में 
होता है। वस्त्र का अर्थ है पहनने योग्य कपड़े। पात्र का अर्थ 
है लकड़ी, मिट्टी एवं तुम्बे के बरतन । ऊन आदि का बना हुम्रा 
चादर कम्बल कहलाता है। रजोहरण को पादप्रोंछन कहते हैं । 
बैठने योग्य चौकी को पीठ कहते हैं। सोने योग्य पट्ट को फलक 
कहते हैं । ठहरने का मकान आदि शय्या कहलाता है। बिछाने 
का घास आदि संस्तारक कहलाता है। एक ही वस्तु से बनी 
हुई दवाई ओषध तथा अनेक वस्तुओं के मिश्रण से बनी हुई 
दबाई भेषज कहलाती है। इन चोदह प्रकार के पदार्थों में से 

प्रारंभ के चार एवं अन्त के दो-ये छः खाने-पीने के काम में 
आते हैं अतः इन्हें आहार के अन्तर्गत समाविष्ठ किया जा सकता 
है। इन पदार्थों में तत्कालीन स्मृतिमुलक स्वाध्याय की पद्धति 
के कारण पुस्तकादि का समावेश नहीं किया गया है। ये पदार्थ 
स्थविरकल्पिक अर्थात्‌ सचेलक साधुश्रों की दृष्टि से हैं। जिन- 
कल्पित अर्थात्‌ अचेलक साधुओं की दृष्टि से वस्त्रादि अकल्प्य 
पदार्थों की कमी कर लेनी चाहिए । 


आहार क्‍यों ? 
6 


उत्तराध्ययन सूत्र के सामाचारी नामक छब्बीसवें अध्ययन 
में आहार ग्रहण करने के छः कारण बतलाये गये हैं: १. वेदना 
अर्थात्‌ क्षुधा की शान्ति के लिए, २. वैयावृत्य अर्थात्‌ आचा- 
यादि की सेवा के लिए, ३. ईर्यापथ अर्थात्‌ मार्ग में गमनागमन 
की निर्दोष प्रवृत्ति के लिए, ४. संयम अर्थात्‌ मुनिधर्म की रक्षा के 
लिए, ५. प्राणप्रत्यय भर्थात्‌ जीवनरक्षा के लिए, ६. धर्मचिन्ता 
अर्थात्‌ स्वाध्यायादि के लिए। इनमें से किसी भी कारण की 
उपस्थिति में मुनि को आहार की गवेषणा करनी चाहिए। 
इन कारणों में सर्वाधिक महत्त्वपूर्ण, मुख्य एवं केन्द्रीय कारण 
संयम-रक्षा का अर्थात्‌ मुनिन्नत की सुरक्षा का है। मुनि के लिए 
आहार इसीलिए ग्रहणीय बताया गया है कि इससे उसके ब्रत- 
पालन में आवश्यक सहायता मिलती है। जब आहार का यह 
प्रयोजन समाप्त हो जाता है अर्थात्‌ आहार संयम की साधना में 
किसी प्रकार की सहायता नहीं कर सकता तब मुनि आह्वार का 

परित्याग कर समाधिमरण को प्राप्त होता है। यही बात मुनि 
की अन्य सामग्री के विषय में भी है। मुनि का आहार-विहार 
संयम के लिए है। मुनि संयमार्थ ही शरीर घारण करता है। 
जब उसका शरीर इस उहूं हय की पूति करने में असमर्थता का 
अनुभव करने लगता है तब वह आहारादि का परित्याग कर 
समभावपूर्वक शरीर से मुक्ति प्राप्त करता है। चूँकि वह क्षुधा 
परीषह को सहन नहीं कर सकता अर्थात्‌ भूख के कष्ठ की उप- 
स्थिति में व्रतों की आराधना नहीं कर सकता अतएव गअ्राहा रादि 
ग्रहण करता है | जहाँ तक उसके लिए बुभुक्षितावस्था में ब्रता- हु 
राधना शक्‍य होती है वहाँ तक वह ग्राह्ार ग्रहण नहों करता । 
सशक्त शरोर के रहते हुए आहारादि का त्याग कर अथवा 
अन्य प्रकार से मृत्यु प्राप्त करना जैन आचारशास्त्र में स्वथा 
निषिद्ध है। इस प्रकार की मृत्यु कषायमूलक होने के कारण महान्‌ 
कमंबन्ध का कारण बनती है। उपयुक्त समय पर समभावपूर्वक 
प्राप्त की जाने वाली मृत्यु ही जेन आचारशास्त्र में उपादेय मानी 
गई है। इस प्रकार की मृत्यु से आराधक अपने लक्ष्य के समीप 
पहुँचता है अर्थात्‌ कर्मो से छुटकारा पाता है | 


आहार क्‍यों नहों ? 


जिस प्रकार आहार ग्रहण करने के उपयु कक्‍त छः कारण 
“बताये गये हैं उसी प्रकार आहार छोड़ने के भी निम्नोक्त छः 
कारण गिनाये गये हैं : १. आतंक अर्थात्‌ भयंकर रोग उत्पन्न 
होने पर, २. उपसर्ग अर्थात्‌ आकस्मिक संकट आने पर, ३. ब्रह्म- 

चर्य श्रर्थात्‌ शील की रक्षा के लिए, ४. प्राणिदया अर्थात्‌ जीवों 
की रक्षा के लिए, ५. तप अर्थात्‌ तपस्या के लिए, ६. संलेखना 
अर्थात्‌ समाधिमरण के लिए। इन का रणों के मूल में भी ब्रतारा- 
धना ही रही हुई है। भयंकर रोग उत्पन्न होने पर भ्रमुक 
प्रकार के आहार का त्याग आवश्यक हो जाता है क्‍योंकि वैसा 
न करने पर शरीर स्वस्थ नहीं हो सकता और शारीरिक स्वा- 
स्थ्य के अभाव में व्रतों की आराधना नहीं हो सकती । ब्राक- 
स्मिक संकट आने पर भी आह्ारत्याग आवश्यक हो जाता है 
क्योंकि वैसा न करने पर प्रतिकूल परिस्थिति के कारण कभी- 
कभी मुनिव्रत खतरे में पड़ जाता है। जिस आहार से शीलवब्रत 
का भंग होने का भय हो वह आद्वार भी मुनि के लिए त्याज्य है 
क्योंकि ऐसे आह्वार से ब्रत-विराधना होती है। जीववध का 
भय होने पर भी मुनि को आह्वार का त्याग कर देना चाहिए 
क्योंकि प्राणिदया मुनि का मुख्य धर्म है। तप की आराधना के 
लिए भी मुनि आहार का त्याग करता है क्योंकि विवेकपूर्ण 
तपस्या से संयम की सुरक्षा होती है। मृत्यु का समय उपस्थित 
होने पर भी मुनि आह्गररत्यागपुवंक मारणान्तिकी संलेखना 
अर्थात्‌ संथारा करता है एवं समाधियुक्त अर्थात्‌ समभावपृर्व॑क 
मरण का वरण करता है । ऐसी मृत्यु मुनि के लिए अभीष्ठ है। 
इस प्रकार मुनि का आहारत्याग भी आहारग्रहण के ही समान 
व्रतरक्षा के लिए ही है--संयमरक्षा के निमित्त ही है। 
विशद्ध आहार ; 

भिक्षु-भिक्षुणी को ऐसी कोई वस्तु स्वीकार करना कल्प्य 

नहीं जिसमें उसके निमित्त किसी प्रकार की हिसा हुई हो अथवा 
होने की संभावना हो । आचारांग के द्वितीय श्रुतस्कन्ध की प्रथम 
चूला के पिण्डेषणा नामक प्रथम अध्ययन में आहारविषयक 
विविध प्रकार की हिंसा की संभावनाओं का विचार किया गया 
है। उसमें बतलाया गया है कि जिसमें प्राण होने की तनिक भी 
शंका अथवा संभावना हो वैसा आहार भिन्ष या भिक्षुणी ग्रहण 
न करे | कदाचित्‌ गलती से सचित्त आहार पात्र में आ भी 
जाय तो उसका यतनापूर्वक परित्याग करे । जब सचित्त और 
अचित्त का पृथक्करण शक्य न हो तब समग्र आहार का त्याग 
कर दे । जिसके पूर्ण रूप से अचित्त होने का निश्चय हो वह 
वस्तु ग्रहण करे एवं उपयोग में ले । 

यदि गृहस्थ ने मुनि के निमित्त हिंसा कर के आहार तैयार 
किया हो अथवा किसी से छीन कर, उधार लेकर, चोरी करके 
या अन्य अवैध उपाय से प्राप्त किया हो तो उसे ग्रहण नहीं 
करना चाहिए । किसी अन्य को दानादि के रूप में देने के लिए 
बनाया हुआ आह्दगार भी ग्रहण करना निषिद्ध है । 

उत्सवादि अवसरों पर जब तक अन्य याचकों को दान 
देना समाप्त न हो जाय तब तक श्रमण-श्रमणी को भिक्षा नहीं 
लेनी चाहिए । जहां संखडि अर्थात्‌ सामृहिक भोजन--भोज होता 
हो वहाँ श्रमण-श्रमणी को आह्ारार्थ नहीं जाना चाहिए । ऐसे 
स्थानों पर भिन्ञार्थ जाने पर अनेक दोष लगते हैं जिससे संयम 
की विराधना होती है। 

रसोई बन रही हो अथवा कोई अन्य कार्य हो रहा हो तो 

भिक्षु-भिक्षुणी को गृहपति के घर में प्रवेश न करते हुए एकान्त 
में खड़े रहना चाहिए एवं उस कार्य की समाप्ति होने पर अन्दर 
जाना चाहिए । गृहस्थ के घर का द्वार बिना अनुमति के व 
बिना यतना के खोलना निषिद्ध है। अन्य भिक्ञार्थी यदि पहले 
से ही गृहस्थ के घर में गये हुए हों तो उनके निकलने पर ही 
अन्दर जाना कल्प्य है। 


भोजन करते हुए यदि कोई सचित्त जलादि से हाथ साफ 
कर भिक्ञा दे तो नही लेना चाहिए। सचित्त शिलापट्ट पर पीसी 
हुई अथवा कूटी हुई वस्तु त्याज्य है। इसी प्रकार अग्नि पर 
रंखा हुआ पदार्थ भी अग्राह्म है। किसी ऊंचे स्थान पर रखी 
हुई वस्तु को भी सदोष समझ कर नहीं लेना चाहिए। किसी 
भी दातव्य पदार्थ का सम्पर्क यदि पृथ्वीकायिक, अपकायिक, 
तेजस्कायिक, वायुकायिक, वनस्पतिकायिक एवं त्रसकायिक जीवों 
से हो तो वह त्याज्य है। चावल का धोवन आदि जब तक 
अचित्त न हो जाय, अग्राह्म है। कच्ची वस्तु भी सचित्त होने के 
कारण भकल्‍्प्य है। तात्पर्य यह है कि कोई भी पदार्थ जब तक 
अचित्त न हो जाय, नहीं लेना चाहिए । 


जिस ग्राम, नगर अभ्रादि में श्रमण-श्रमणी के परिचित सम्बन्धी 
आदि रहते हों वहाँ अपरिचितों के यहाँ से आहारादि लेना चाहिए। 
आहारादि ग्रहण करते समय उन्हे इस बात का विशेष ध्यान 
रखना चाहिए कि दाता ने उनके निमित्त किसी भी प्रकार का 
उपक्रम न पहले किया हो और न बाद में करने की संभावना हो। 

आहार का उपयोग : 

मुनि को सुगन्धित एवं दुर्गन्‍्धयुकत आहार का समभाव- 
पूर्वक उपयोग करना चाहिए | यदि पात्र में आवश्यकता से अधिक 
आहार आ गया हो तो साथी संयतियों को पूछे बिना उसका 
त्याग नहीं करना चाहिए। उन्हें आवश्यकता होने पर सहर्ष 
दे देना चाहिए। यदि दूसरों का आहार लेना हो तो उनकी 
अनुमतिपूर्वक ही लेना चाहिए। यदि आहार साधारण हो अर्थात्‌ 
परे समुदाय के लिए हो तो उसका संविभाग अपनी इच्छानुसार 
न करते हुए साथियों से पूछ कर उनकी इच्छा का सम्मान करते 
हुए करना चाहिए। प्राप्त सामग्री को निरछल भाव से आचा- 
यादि को दिखाना चाहिए । जिसमें खाने की सामग्री अल्प तथा 
फेकने की सामग्री अधिक हो ऐसी वस्तु स्वीकार नहीं करनी 
चाहिए । मना करने पर भी यदि ऐसी कोई वस्तु पात्र में आ हो 
जाय तो सार भाग खाकर शेष भाग को निर्दोष स्थान देखकर फेक 
देना चाहिए । शक्‍क्रर मांगने पर यदि दाता ने गलती से नमक 
दे दिया हो तो निर्दोष होने पर उसका यथोचित उपयोग कर 
लेना चाहिए । अधिक होने पर साथियों को दे देना चाहिए । 
फिर भी बच जाय तो उसका अचित्त स्थान पर परित्याग कर 
देना चाहिए। रोगी के लिए आ्राहदार यदि इस शर्त पर दिया 
गया हो कि उसके उपयोग में न आने की स्थिति में वापिस कर 
दिया जाय तो रोगी के अस्वीकृत करने पर उस आहार को तद- 
नुसार लौटा देना चाहिए। इस प्रकार के आहार को अपनी 
लोलुपता के कारण बीच में ही खाजाना ठीक नहीं । 

आहार-सम्बन्धी दोष : 

पिण्डनियुक्ति आदि में श्राह्रसम्बन्धी ४७ दोषों का 
उल्लेख है। इनमें से आधाकर्म आदि १६ दोष उदगम-दोष तथा 
धात्री आदि १६ दोष उत्पादन-दोष कहे जाते हैं। ये ३२ दोष 
गवेषणा से सम्बन्धित हैं। शंकित आदि १० दोष ग्रहणेषणा- 
विषयक हैं | संयोजना आदि शेष ५ दोषों का सम्बन्ध ग्रासैषणा 
से है। आहार की खोज करते समय गृहस्थ के निमित्त से लगने 
वाले दोष उदगम-दोष तथा साधु की खुद की ओर से लगने वाले 
दोष उत्पादन-दोष कहलाते हैं । आहार लेते समय गृहस्थ तथा 
“साधु दोनों के निमित्त से लगने वाले दोष ग्रहणेषणा के दोष 
कहलाते हैं | आहार खाते समय साधु की ही ओर से लगने वाले 
दोष ग्रासेषणा के दोष कहलाते हैं । 

गवेधणा के उदगम-दाष--निम्नोक्त १६ दोष आहार की गवे- 
षणा के उद्गम-दोष हैं: १. आधाकर्म-विशेष साधु के उद्देश्य 
से आहार बनाना, २. औहशिक--सामान्य भिक्षुओं के उद्देश्य 
से आहार बनाना, ३. पूतिकर्म--शुद्ध आद्वार को अशुद्ध आहार 
से मिश्रित करना, ४. मिश्रजात--अपने लिए व साधु के लिए 
मिलाकर आहार बनाना, ५. स्थापना--साधु के लिए कोई खाद्य 
पदार्थ श्रलग रख देना, ६. प्राभूतिका-साधु के निमित्त से श्रपना 
भोजन का कार्यक्रम बदल देना, ७. प्रादृष्करण--अन्धकार दूर 
करने के लिए दीपक आदि का प्रयोग कर आहार देना, ८. क्रीत 
--साधु के लिए आहार खरीद कर लाना, ९, प्रामित्य-साधु 
के लिए आहार उधार लाना, १०. परिवर्तित--साधु के लिए 

झ्राहर की अदला-बदली करना, ११. अभिहृत--साधु के लिए 
आहार दूर से लाना, १२. उदभिन्न-साधु के लिए बंद बरतन 
का मुंह तोड़ कर घी आदि देना, १३. मालापहत--ऊंचे स्थान 
पर चढ़कर आहार उतार कर देना, १४. आच्छेद्य--किसी से 
छीन कर आहार देना, १५. अनिसृष्ट--साझे की वस्तु साभी 
की अनुमति के बिना देना, १६. अध्यवपुरक--भ्रपने लिए बनाये 
जाने वाले भोजन में साधु के लिए थोड़ी मात्रा बढ़ा लेना । 


गवेषणा के उत्पादन-दोष--निम्नलिखित १६ दोष आहार की 
गवेषणा के उत्पादन-दोष हैं : १. धात्री--धाय को भांति गृहस्थ 
के बालकों की किसी प्रकार की सेवा करक आ॥राहार लेना, २. 
दुृती--दूत के समान संदेश पहुँचाकर आह्वार लेना, ३. निमित्त-- 
शुभाशुभ फल बताकर आहार लेना, ४. आजीव--अपनी जाति, 
कुल आदि बतलाकर आहार लेना, ५. वनीपक--भिखमंगे की 
तरह दीनता दिखा कर आहार लेना, ६. चिकित्सा--औषधि 
आदि का प्रयोग बताकर आहार लेना, ७. क्रेष--गुस्सा करके 
अथवा शापादि का भय दिखाकर आहार लेना, ८. मान--अभि- 
मानपुर्वंक आहार लेना, ९. माया--कपटपुर्वक आहार लेना, 
१०, लोभ--लालचवश आहार लेना, ११. पूर्वपश्चा त्संस्तव-- 
आहार लेने के पहले अथवा बाद में दाता की प्रशंसा करना, 
१२. विद्या--जप आदि से सिद्ध होने वाली विद्या का प्रयोग 
करके आहार लेना, १३. मन्त्र-मंत्र-तंत्र का प्रयोग करके 
आहार लेना, १४. चूर्ग--चूर्ण आदि ( वशीकरण ) का प्रयोग 
करके आहार लेना, १५. योग-योगविद्या का प्रदर्शन करके 

आहार लेना, १६. घूलकर्म--गर्भस्तम्भ अर्थात्‌ गर्भ रोकने आदि 
के प्रयोग बताकर आहार लेना । 

ग्रहगेषणा के दोप--आहार की ग्रहणेषणा के निम्नोक्त १० 
दोष हैं : १. शंकित--ग्राधाकर्म श्रादि दोषों की शंका होने पर 
आहार लेना, २. म्रक्षित--सचित्त का संसर्ग होनेपर आहार 
लेना, ३. निक्षिप्त--सचित्त पर रखा हुआ आहार लेना, ४. 
पिहित--सचित्त से ढका हुआ आहार लेना, ५. संहत--सचित्त 
पदार्थ से संपक्‍्त पात्र से अर्थात्‌ अकल्पनीय वस्तु को निकालने 
के बाद उसी बरतन से देने पर आहार लेना, ६. दायक-- 
गर्भिणी आदि अनधिकारी दाता से आहार लेना, ७. उन्समिश्र -- 
सचित्त से मिश्रित आहार लेना, ८. अपरिणत--अधघूरा पका 
आहार लना, ९. लिप्त--साधु के निमित्त से घृत आदि से लिप्न 
होने वाले पात्र या हाथ से आहार लना, १०. छदित--नीचे 
गिरता हुआ या बिखरता हुआ आहार लेना । 

ग्रालेपणा के द'पष-- निम्नोकक्‍्त ५ दोष ग्रासैषणा के हैं : १. 
संयोजना-स्वादवर्धन की दृष्टि से खाद्य पदार्थों को परस्पर 
मिलाना, २. अप्रमाण--मात्रा से अधिक खाना, ३. अंगार-- 
स्वादिष्ट भोजन को प्रशंसा करते हुए खाना, ४. धूम--नीरस 
भोजन को निन्‍दा करते हुए खाना, ५. अका रण--संयमरक्षा के 
निमित्त भोजन न करते हुए बलवृद्धि आदि के लिए भोजन 
करना । 

अनगार-धर्मामृत के पांचवे श्रध्याय में पिण्डविशुद्धि अर्थात्‌ 
आह्दरशुद्धि का विचार करते हुए निम्नोक्त ४६ पिण्डदोषों का 

प्रतिपादन किया गया है : १६ उदगमदोष, १६ उत्पादनदोष, 
१० शंकितादिदोष व ४ अंगारादिदोष । 


पएकभमकक्‍त : 


मूलाचा र के मुल्गुणाधिकार नामक प्रथम अध्ययन में निग्न॑न्थ 
(अचेलक) के जिन २८ मुलगुणों का वर्णन किया गया है उनमें 
स्थितिभोजन व एकभक्त नामक दो आहारसम्बन्धी शु्णों का 
भी समावेश है। स्थितिभोजन का अर्थ है निर्दोष भूमि पर बिना 
सहारे खड़े रहकर अंजलिपुट (पाणिपात्र-स्वहस्तपात्र) में आहार, 
करना। एकभकक्‍त का अर्थ है सूर्योदय व सूर्यास्त के बीच केवल 
एक बार आहार करना । इस प्रकार मूलाचार में मुनि के लिए 
एकभकत अर्थात्‌ दिन में एक बार भोजन करने का विधान है 
झ्रौर वह भी खड़े-खड़े अपने हाथों में हो खाने का । 

दशवैका लिक के महाचारकथा नामक छठे अध्ययन में श्रमण 
को एकभकक्‍त भोजन करने वाला कहा गया है: एगभत्तं च 
भोअणं । यद्यपि टीकाकारों ने एगभत्तं' का श्रर्थ दिवाभोजन के 
रूप में किया है किन्तु शब्दरचना, संदर्भ एवं श्रमणाचार के हार्द 
को देखते हुए यह अर्थ उपयुक्त प्रतीत नहीं होता । एगभत्त-- 
एकभक्त का अर्थ वही होना चाहिए जो मूलाचार के लेखक एवं 
टीकाकारों ने किया है। दिन में अनेक बार भोजन करने वाले 
मुनि की अपेक्षा एक बार भोजन करने वाला मुनि श्रमणधर्म का 
विशेष निर्विध्नतया एवं निष्ठापूर्वक पालन कर सकता है। अनेक 
बार आहार करने वाले मुनियोंका अधिकांश उपयोगी समय 

आहार-पानी की गवेषणा में ही व्यतीत हो जाता है। इसे समय 
का सदुपयोग नहीं कह सकते। विशेष परिस्थिति में विवशतावश 
बैसा करना पड़े तो कोई हर्ज नहीं । सामान्यतया दिन में एक बार 
भोजन करना ही मुनि के लिए श्रेयस्कर है। उत्तराध्ययन के 
छब्बीसवे अध्ययन (सामाचारी) में भी इसी सिद्धान्त का समर्थन 
है। जिनके पास पात्र होते हैं वे भोजन के लिए उनका उपयोग 
करते हैं । जो पात्र नही रखते अर्थात्‌ पाणिपात्र--क रपान्र होते हैं 
वे खड़े-खड़े अपने हाथों में ही आहार करते हैं । 


विद्वार अर्थात्‌ ग मनागमन : 


निम्न न्थ मुनि वर्षा ऋतु में एक स्थान पर रहते हैं तथा शेष 
ऋतुओं में पदयात्रा करते हुए स्थान-स्थान पर घूमते रहते हैं । 
उनकी यह पदयात्रा किस प्रकार निर्दोष एवं संयमानुकूल हो, इसका 
जेन आचार-प्रंथों में सुक्ष्मतापूर्वक विचार किया गया है। विचरने 
की अहिसक विधि कैसी होती है, इस पर जेन आचारशास्त्र में 
पर्याप्त ऊह्पोह किया गया है। आचारांग के द्वितीय श्रुतस्कन्ध 
की प्रथम चूला के तृतीय अध्ययन में इस विषय का सुन्दर विवेचन 
उपलब्ध है। उसमें यह बतलाया गया है कि भिक्षु या भिक्षुणी को 
जब यह मालूम हो जाय कि वर्षा ऋतु का भ्रागमन हो गया है 
एवं वर्षा के कारण विविध प्रकार के जीवकायों की सृष्टि हो चुकी 
है तथा मार्गों में अंकुरादि उत्पन्न होने के कारण गमनागमन 
दुष्कर हो गया है तब वह किसी निर्दोष स्थान पर वर्षावास अर्थात्‌ 
चातुर्मास करके ठहर जाय। जहां स्वाध्याय आदि की अनुकूलता 


श्रमण-घम $ १७७ 


नहो वहाँ न रहे । जब चातुर्मास पूर्ण हो जाय तथा मार्ग जीव- 
जन्तुओं से साफ हो जाय तब वह संयमपूर्वक विहार प्रारम्भ 
करदे । चलते हुए किसी प्राणी की हिसा न हो, इसका पूरा ध्यान 
रखे । जीव-जन्तुविद्दीन मार्ग लम्बा हो तो भी उसी का अवलम्बन 
ले । वह एसा मार्ग ग्रहण न करे जिससे जाने पर संयमरक्षा में 
किसी प्रकार का विध्न उपस्थित होने की आशंका हो अथवा आगे 
के ग्रामादि का पता न लगे। 
नोकाविहार ; 

आवश्यकता होने पर नाव का उपयोग करने की अनुमति 
प्रदान करते हुए कहा गया है कि मुनि को यदि यह मालूम हो कि 
नाव उसी के निर्मित्त चलाई जारहो है अथवा उसके लिए उसमें 
किसी प्रकार का संस्कार किया जारहा है तो वह उसका उपयोग 
न करे। यदि गृहस्थ अपने लिए नाव चला रहा हो तो मुनि 
उसकी अनुमति लेकर यतनापुर्वंक एक ओर बैठकर उस नाव द्वारा 
पानी पार कर सकता है। नाव में यदि कोई कुछ कार्य करने 
को कहे तो वह न करे। नाव वाले उससे किसी प्रकार का सह- 
योग न मिलने पर यदि क्रद्ध होकर उसे पानी में फेक देने को तैयार 
हो जाय तो वह अपने आप ही उतर जाय एवं समभावपुर्वंक तैर 
कर बाहर निकल जाय । यदि वे उसे पानी में डाल ही दे तो भी 
निराकुलता-पुर्वंक तैरते हुए पानी पार कर जाय । तैरते समय 
किसी प्रकार का आनन्द न लेते हुए सहज भाव से तैरे। बाहर 
निकलने के बाद दरीर व वस्त्रों को अपने आप ही सूखने दे । 
तदनन्तर विहार करे। 

१२ 

पदयात्रा : 
ग्रामानुग्राम विचरण करते मुनि किसी के साथ अनावश्यक 
बातें न करे--गप न मारे किन्तु सावधानीपूर्वक चले। पैर से 
पार करने योग्य पानी होने पर उसे चलकर पार करे। पानी में 
चलते समय किसी प्रकार का आनन्द न लेते हुए सहज गति से 
पानी पार करे। पानी से बाहर निकल कर कीचड़युक्त गीले पैर 
से जमीन पर न चले किन्तु पैर सूखने पर ही साफ पैर से चलना 
प्रारम्भ करे | मार्ग में किसी के द्वारा पकड़े जाने पर अथवा 
“परेशान किये जाने पर व्याकुल न हो । रास्ते में आने वाले चैत्य, 
स्तृप आदि को कुतूहलपूर्वक न देखे । चलते समय आचार्य आदि 
गुरुजनों का अ्रविनय न हो, इसका पुरा ध्यान रखे । मार्ग में व्याप्र 
आदि हिसक प्राणियों को देखकर व्याकुल न हो, उन्मार्ग ग्रहण न 
करे श्र न कही छिपने की ही कोशिश करे अपितु निर्भव होकर 
परिस्थिति का सामना करते हुए आगे बढ़ता जाय । इसी प्रकार 
चोर-लुटेरों से भो न घबराये । लुटेरों से छूट लिये जाने पर दया 
की भीख न माँगते हुए धर्मोपदेशपुर्वंक अपनी वस्तु वापिस माँगे। 
न मिलने पर किसी प्रकार का दुःख न करते हुए अपना मार्ग 
ग्रहण करे तथा किसी के सामने उसके सम्बन्ध में किसी प्रकार 
की शिकायत न करे। सब कष्ठों को समभावपूर्वक सहन करना ही 
सच्चा संयम है--संयमी का मार्ग है--मुनिधर्म है। 


चसति अथांत उपाश्रय : 
जैन आचार-प्रंथों में वसनति के लिए 'शय्या' शब्द का प्रयोग 

किया गया है। आचारांग के द्वितीय श्रुतस्कन्ध की प्रथम चूला 
के द्वितीय अध्ययन का नाम शय्येषणा है जिसमें संयत के निवास- 
योग्य स्थान अर्थात्‌ वतति की गवेषणा का विचार किया गया 
है। निययुक्तिकार एवं चूणिकार ने शय्येषणा अध्ययन का व्याख्यान 
करते हुए शय्या शब्द का अर्थ वबसति किया है। वैसे शय्या का 
अर्थ बिछोना होता है। जहाँ बछोना बिछाया जासके ऐसे उपाश्रय 
आदि वसतिस्थान भी शय्या के सम्बन्ध के कारण शय्या कहे 
जाते हैं। वसति-स्थान के गवेषण एवं उपयोग के विषय में सामान्य 
नियम यही है कि जिस स्थान के लिए त्यागी के निमित्त से किसी 
प्रकार की हिसा हुई हो, होती हो अथवा होने वाली हो वह स्थान 
श्रमण-श्रमणी स्वीकार न करे | 

जिस स्थान में किसी प्रकार के विशेष जीव-जन्तु दिखाई दें 
वहाँ संयत ध्यान, स्वाध्याय, संस्तारक (बिछौना) श्रादि न करे। 
जो स्थान साधारण जीव-जन्तुओं वाला हो उसे प्रमार्जन करके 
काम में ले । 

जो मकान एक या अनेक त्यागियों को लक्ष्य करके बनाया 
गया हो, खरीदा गया हो अथवा अ्रन्य ढंग से प्राप्त किया गया 
हो उसे सदोष समभ्ककर निग्नन्थ-निम्न॑न्थी उपयोग में न ले। यदि 
किसी मकान में संयमी के निमित्त किसी प्रकार का संस्कार किया 
गया हो तो उसे भी वह स्वीकार न करे । 

जहाँ तक बन सके, श्रमण-श्रमणी ऊंचे मकान में न रहें । 
का रणवशात्‌ ऊँचे मकान में रहना पड़े तो ऊपर से हाथ-मुंह आदि 
न धोव । 

जिस मकान में स्त्री, बालक अथवा पशु का निवास हो उसमें 
श्रमण न रहे क्योंकि ऐसा स्थान सहज ही संयम का विराधक 
बन सकता है। श्रमणी के लिए पुरुषवाला स्थान निषिद्ध है। 
निम्नन्थ-निग्नैन्थियों को गृहस्थ के साथ भी निवास नहीं करना 
चाहिए क्योंकि गृहस्थ तो शुचि-सामाचारयुक्त श्रर्थात्‌ स्नानादि 
करने वाले होते हैं जब कि निग्न॑न्थ-निग्न न्थियाँ स्नानादि शौच- 
क्रियाएं नहों करते । इस भेद के कारण गृहस्थ को अपने कार्यक्रम 
में व्यूतक्रम करना पड़ सकता है। दूसरी बात यह है कि गृहस्थ 
“अपने यहाँ ठहरे हुए निम्न न्थ-निग्न न्थियों के निमित्त अनेक प्रकार 
के आरम्भ-समा रम्भ में प्रवत्त हो सकता है और परिणामत: संयम 
की विराधना हो सकती है। रात्रि के समय चोरी आदि हो जाने 
पर वहाँ ठहरे हुए संयमी पर किसी प्रकार का आरोप आ 
सकता है। 
कोई-कोई गृहस्थ अपने मकान बड़े इसलिए बनाते हैं कि 
अवसर आने पर वे भिज्षुग्रों के काम में आसके । श्रमण-श्रमणियों 
को ऐसे मकानों में नहीं ठहरना चाहिए । यदि कोई गृहस्थ अपना 
बना-बनाया मकान श्रमणादि के लिए खाली कर अपने लिए दूसरा 
मकान बनाने का सोचता है तो साधु-साध्वियों को उसमें ठहरना 
अकल्प्य है। 
श्रमण-अश्रमणी उस घर में न रहें जिसमें गृहस्थ रहता हो, 
पानी आदि रखा जाता हो, गृहस्थ के घर में से होकर रास्ता 
जाता हो, लोग परस्पर कलह करते हों, स्नान करते हों, मालिश 
आदि करते हों। चित्रयुक्त स्थान भी त्यागियों के लिए त्याज्य है। 

जो स्थान हिसादि दोषों से रहित हो तथा जहाँ रहकर संयम 
की सम्यकृतया आराधना की जासके वही स्थान निम्न न्थ-निग्र- 
न्थियों के लिए कल्प्य है। इस प्रकार के स्थान में ठहरने के पूर्व 
स्वामी की निष्कपट भाव से अनुमति लेना अनिवायं है। स्वामी 
की अनिच्छा अथवा निषेध होने की स्थिति में वह स्थान नहीं लेना 
चाहिए अथवा छोड़ देना चाहिए । संस्तारक अश्रादि अन्य सामग्री 
के विषय में भी यहो नियम है। 

संयमी को किसी भी स्थान में ठहरने के पूर्व मलमत्र के त्याग 
का विचार अवश्य कर लेना चाहिए । एतद्विषयक स्थान पहले से 
ही यथावत्‌ देख लेना चाहिए ताकि बाद में किसी प्रकार कौ 
कठिनाई न हो । पूरी सावधानी रखते हुए भी सम या विषम जैसा 
भी स्थान आदि मिले, समभावपूर्वक उपयोग में लेना चाहिए । 
संयम की किसी प्रकार से विराधना न हो, इसका पूर्ण ध्यान 
रखना चाहिए । 

निग्र न्थ-निग्न न्थियों के एक स्थान पर रहने के समय का दो 
टृष्टियों से विचार किया गया है। वर्षाऋतु में वे एक स्थान पर 
चतुर्मासपर्यन्त रहते हैं। शेष आठ महीनों में उन्हें एक स्थान पर 
एक साथ एक मास से अधिक रहना अकतल्प्य है। बृहत्कल्प सूत्र 
के प्रथम उद्देश में एतद्विषयक स्पष्ट विधान किया गया है। उसमें 
यह भी बतलाया गया है कि यदि ग्राम, नगर आदि अन्दर व बाहर 
के भागों में बंटे हुए हों तो दोनों में अलग-अलग अधिकतम समय 
तक रहा जा सकता है। अन्दर रहते समय भिक्षाचर्या आदि 
अन्दर एवं बाहर रहते समय बाहर ही करना चाहिए । निग्न॑न्थियों 


१८२ : जैन आचार 


के लिए एक मास के स्थान पर दो मास की मर्यादा रखी 
गई है। 

एक परिक्षेप (चहारदीवारी) एवं एक द्वार वाले ग्रामादि 
में निम्र न्थ-निग्नेन्थियों को एक ही समय नहों रहना चाहिए। 
जिस वसति के आस-पास दुकान हों, जो गली के किनारे पर हो, 
जहाँ अनेक रास्ते मिलते हों वहाँ निम्नन्थियों को रहना अकल्प्य 
है । निम्नंन्थ इस प्रकार के स्थानों में यतनापुर्वक रह सकते हैं । 
निग्नन्थियों को बिना दरवाजे के खुले उपाश्रय में नहीं रहना 
चाहिए। द्वारयुक्त उपाश्रय न मिलने की स्थिति में अपवादरूप 
से परदा लगा कर रहा जा सकता है। निग्न॑न्थों को बिना दर- 
वाजे के उपाश्रय में रहना कल्प्य है। 

बृहत्कल्प के द्वितीय उहृश में यह बतलाया गया है कि निर्म- 
न्थियों को आगमनगृह (धर्मशाला आदि), विकृतगृह (अनावृत 
स्थान), वृक्षमुल (पेड़ का तना), अश्रावकाश (खुला आकाश) 
आदि में रहना अकल्प्य है। निर्भ्रन्थ इन स्थानों में यतनापुवंक रह 
सकते हैं। तृतीय उहं श में कहा गया है कि निर्ग्रन्थों को निग्न- 
न्थियों के उपाश्रय में बैठना, सोना, खाना, पीना आदि कुछ भी 
नहीं करना चाहिए। इसी प्रकार निर्ग्रन्थियों के लिए भी निम्न॑न्थों 
के उपाश्रय में बैठना आदि निषिद्ध है | 

श्रमण-श्रमणियों को किसी के घर के भीतर अथवा दो घरों 
के बीच में बैठना, सोना, देर तक खड़े रहना श्रादि अकल्प्य है। 
किसी रोगी, वृद्ध, तपस्वी श्रादि के गिर पड़ने पर बैठने आदि में 
कोई हर्ज नहीं । 

जब श्रमण- श्रमणियों को अपना वसति-स्थान छोड़ कर 
अन्यत्र विहार करना हो तो प्रातिहारिक अर्थात्‌ वापस देने योग्य 
उपकरण स्वामी को सौंपे बिना प्रस्थान नहीं करना चाहिए। इतना 
ही नहीं, शय्यातर अर्थात्‌ मकानमालिक के शय्या-संस्तारक को 
अपने लिए जमाये हुए रूप में ही न छोड़ते हुए यथोत्रित रूप से 
व्यवस्थित करने के बाद स्थान छोड़ना चांहिए। 

जिस दिन कोई श्रमण अथवा श्रमणियाँ वसति, संस्तारक 
आदि का त्याग कर उसी दिन अन्य श्रमण अथवा श्रमणियाँ वहाँ 
आकर ठहर जाय॑ तो भी उस दिन के लिए उस स्थान आदि पर 
पहले के श्रमण-श्रमणियों का ही अवग्रह श्रर्थात्‌ अधिकार बना 
रहता है। दूसरे शब्दों में एक श्रमण-वर्ग के अधिकार की वस्तु 
पर दुसरा श्रमण-वर्ग तब तक अपना अ्रधिका र न समझे जब तक 
कि उसका त्याग किये एक दिन व्यतीत न हो जाय । 

श्रमण-श्रमणियों को किसी स्थान पर रहते हुए चारों ओर 
सवा योजन अर्थात्‌ पाँच कोस की मर्यादा रखना कल्प्य है। यह 
मर्यादा किसी प्रयोजन से कहीं जाने-आने के लिए समझनी 
चाहिए । इस सामान्य मर्यादा में कार्यविशेष अथवा परिस्थिति- 
विशेष की दृष्टि से आवश्यक परिवर्तन भी किया जा सकता है। 


सामाचारी : 


सामाचारी अथवा समाचारी का अर्थ है सम्यक्‌ चर्या | श्रमण 
की दिनचर्या कैसी होनी चाहिए ? इस प्रइन का जैन आचार- 
शास्त्र में व्यवस्थित उत्तर दिया गया है। यह उत्तर दो रूपों में 

है : सामान्य दिनचर्या व पयुंषणाकल्प। उत्तराध्ययन आदि में 
मुनि की सामान्य दिनचर्या पर प्रकाश डाला गया है तथा कल्प- 
सूत्र आदि में पर्युषणाकल्प अर्थात्‌ वर्षावास (चातुर्मास) से सम्ब- 
न्चित विशिष्ट चर्या का वर्णन किया गया है। 


सामान्य चर्या : 


उत्तराध्ययन सृत्र के छब्बीसवें अध्ययन के प्रारम्भ में श्रमण 
की सामान्य चर्यारूप सामाचारी के दस प्रकार बतलाये गये हैं : 
6. आवश्यिकी, २. नेषेधिकी, ३. आपृच्छना, ४. प्रतिपुच्छना, 
५. छन्दना, ६. इच्छाका र, ७. मिथ्याकार, ८. तथाकार अथवा 
तथ्येतिकार, €. अभ्युत्थान, १०, उपसंपदा । 

किसी आवश्यक कार्य के निमित्त उपाश्रय से बाहर जाते 
समय "में आवश्यक कार्य के लिए बाहर जाता हूँ! यों कहना 
चाहिए। यह आवशध्यिकी सामाचारी है। बाहर से वापस आकर 
अब मुझे बाहर नहीं जाना है! यों कहना चाहिए । यह नेषेधिकी 
सामाचा री है। किसी भी कार्य को करने के पूर्व गुरु अथवा ज्येष्ठ 
मुनि से पूछना चाहिए कि क्या मैं यह कार्य कर लू ? इसे आपू- 
च्छना कहते हैं। गुरु भ्रथवा ज्येष्ठ मुनि ने जिस कार्य के लिए 
पहले मना कर दिया हो उस कार्य के लिए आवश्यकता होने पर 
पुनः पुछुना कि क्या अब मैं यह कार्य कर लू प्रतिपृच्छना है। 
लाये हुए आहारादि के लिए अपने साथी श्रमणों को आमंत्रित 
कर धन्य होना छंदना है। परस्पर एक-दूसरे की इच्छा जानकर 
अनुकुल व्यवहार करना इच्छाकार कहलाता है। प्रमाद के कारण 


श्रमणन्धचम : १८७५ 


होने वाली अपनी त्रुटियों के लिए पश्चात्ताप कर उन्हें मिथ्या 
प्र्थात्‌ निष्फल बनाना मिथ्याका र कहलाता है। गुरु श्रथवा ज्येष्ठ 
मुनि की आज्ञा स्वीकार कर उनके कथन का 'तहत्ति' ( आपका 
कथन यथार्थ है ) कहकर ग्रादर करना तथाकार अथवा तथ्येति- 
कार कहलाता है। उठने, बैठने आदि में श्रपने से बड़ों के प्रति 
भक्ति एवं विनय का व्यवहार करना अभ्युत्यान है। भगवती 
( व्याख्याप्रज्ञप्ति ) सूत्र ( शतक २५) में अभ्युत्यान के स्थान 
पर निमन्त्रणा शब्द है। निमन्त्रणा का अर्थ है आहारादि लाने के 
लिए जाते समय साथी श्रमणों को भी साथ आने के लिए निम;्‌ 
न्त्रित करना अथवा उनसे यह पूछना कि क्‍या आपके लिए भी 
कुछ लेता आऊ ! ज्ञानादि की प्राप्ति के लिए योग्य गुरु का आश्रय 
ग्रहण करना उपसंपदा है। इसके लिए श्रमण अपने गच्छ का 
त्याग कर अन्य गच्छ का आश्रय भी ले सकता है। 

मुनि को दिवस को चार भागों में विभक्त कर अपनी दिन- 
चर्या सम्पन्न करनी चाहिए। उसे दिवस क प्रथम प्रहर में मुख्यतः 
स्वाध्याय, द्वितीय में ध्यान, तृतीय में भिक्षाचर्या तथा चतुर्थ में 
फिर स्वाध्याय करना चाहिए । इसी प्रकार रात्रि के चार भागों 
में से प्रथम में स्वाध्याय, द्वितीय में ध्यान, तृतीय में निद्रा एवं 
चतुर्थ में पुनः स्वाध्याय करना चाहिए। इस प्रकार दिन-रात के 
आठ पहर में से चार पहर स्वाध्याय के लिए, दो पहर ध्यान 
के लिए, एक पहर भोजन के लिए तथा एक पहर सोने के लिए 
है। इससे प्रतीत होता है कि श्रमण की दिनचर्या में अध्ययन का 
सर्वाधिक महत्त्व है । इसके बाद ध्यान को महत्त्व दिया गया है । 

खाने-पीने के लिए दिन में एक बार एक पहर का समय दिया 
गया है। इसी प्रकार सोने के लिए भी रात के समय केवल एक 
पहर दिया गया है। स्वाध्याय अथवा अध्ययन में निम्नोक्त पाँच 
क्रियाओं का समावेश किया जाता है : वाचना; पुच्छता, परि- 
वर्तना ( पुनरावर्तन ), अनुप्रेक्षा ( चिन्तन ) और धर्मकथा। 
श्रमण की इस संक्षिप्त दिनचर्या का विवेचन करते हुए उत्तरा- 
ध्ययनका र ने बतलाया है कि दिवस के प्रथम प्रहर के प्रारम्भ के 
चतुर्थ भाग में वस्त्र-पात्रादिका प्रतिलेखन ( निरीक्षण ) करने के 
बाद गुरु को नमस्कार कर सर्व दुःखमुक्ति के लिए स्वाध्याय 
करना चाहिए। इसो प्रकार दिवस के अन्तिम प्रहर के अन्त 
के चतुर्थ भाग में स्वाध्याय से निवत्त होकर ग्रुरु को वंदन 
करने के बाद वस्त्र-पात्रादि का प्रतिलेखन करना चाहिए। प्रति- 
लेखन करतें समय परस्पर वार्तालाप नहीं करना चाहिए और न 
किसी अन्य से ही किसी प्रकार की बातचीत करनी चाहिए अपितु 
अपने काय॑ं में पूर्ण सावधानी रखनी चाहिए। तृतीय प्रहर में 
क्षुधा-वेदना की शान्ति आदि के लिए आहार-पानी को गवेषणा. 
करनी चाहिए । आहार-पानी लेने जाते समय भिक्षु को पात्र आदि 
का अच्छी तरह प्रमार्जन कर लेना चाहिए। भिक्ञाके लिए 
अधिक-से-अधिक आधा योजन ( दो कोस ) तक जाना चाहिए। 
चतुर्थ प्रहर के अंत में स्वाध्याय से निवत्त होने पर एवं वस्त्र- 
पात्रादि की प्रतिलेखना कर लेने पर मल-मृत्र का त्याग करने की 
भूमि का अवलोकन करने के बाद कायोत्सर्ग ( प्रतिक्ररण अथवा 
आवश्यक ) करना चाहिए । कायोत्सर्ग में दिवससम्बन्धी अति-, 


श्रमण-धम : ५८७ 


चारों--दोषों की चिन्तना एवं आलोचना करनी चाहिए। तदनन्तर 
रात्रिकालीन स्वाध्याय आदि में लग जाना चाहिए। रात्रि के 
चतुर्थ प्रहर में इस ढंग से स्वाध्याय करना चाहिए कि अपनी 
आवाज से गृहस्थ जग न जाय॑ । चतुर्थ प्रहर का चतुर्थ भाग शेष 
रहने पर पुनः कायोत्सर्ग करना चाहिए एवं रात्रिसम्बन्धी अति- 
चारों की चिन्तना व आलोचना करनी चाहिए | 


परयुषणाकदप : 


कल्पसत्र (पयुंषघणाकल्प) के सामाचारी नामक अंतिम प्रक- 
रण में यह उल्लेख है कि श्रमण भगवान्‌ महावीर ने वर्षा ऋतु 
का बीस रातसहित एक महीना बीतने पर अर्थात्‌ आषाढ़ मास 
के अन्त में चातुर्मास लगने के वाद पचास दिन व्यतीत होने पर 
वर्षावास किया | इस प्रकरण में यह भी उल्लेख है कि इस समय 
से पूर्व भी वर्षावास कल्प्य है किन्तु इस समय का उल्लंघन करना 
कल्प्य नहीं । इस प्रकार जेन आचा रशास्त्र के अनुसार मुनियों का 
वर्षावास चातुर्मास लगने से लेकर पचास दिन बीतने तक कभी 
भी प्रारंभ हो सकता है अर्थात्‌ आषाढ़ शुक्ला चतुर्दशी से लेकर 
भाद्रपद शुक्ला पंचमी तक किसी भी दिन शुरू हो सकता है। 
सामान्यतया चातुर्मास प्रारंभ होते ही जीव-जन्तुओं की उत्पत्ति 
को ध्यान में रखते हुए मुनि को वर्षावास कर लेना चाहिए। 
परिस्थितिविशेष की दृष्टि से उसे पचास दिन का समय और दिया 
गया है । इस समय तक उसे वर्षावास अवश्य कर लेना चाहिए । 

वर्षावास में स्थित निर्ग्रन्थ-निग्न न्थियों को भी चारों ओर 

सवा योजन अर्थात्‌ पांच कोस तक की अवग्रह-मर्यादा--गमना- 
गमन की ज्षेत्र-सीमा रखना कल्प्य है। 

हृष्टपुष्ट, आरोग्ययुक्त एवं बलवान निर्मन्थ-निग्न न्थियों को दूध, 
दही, मक्खन, घी, तेल आदि रसविक्ृतियाँ बार-बार नहीं लेनी 
चाहिए । 

नित्यभोजी भिक्षु को गोचरकाल में ( गोचरी के समय ) 
आहार-पानी के लिए गृहस्थ के घर की ओर एक बार जाना 
कल्प्य है। आचाय॑ आदि की सेवा के निमित्त अधिक बार भी 
जाया जा सकता है। चतुर्थभक्त अर्थात्‌ उपवास करने वाले 
भिक्षु को उपवास के बाद प्रातःकाल गोचरी के लिए निकल 
कर हो सके तो उस समय मिलने वाले आहार-पानी से ही उस 
दिन काम चला लेना चाहिए। वैसा शकक्‍य न होने पर गोचर- 
काल में आहार-पानी के लिए गृहपति के घर की ओर एक बार 
और जाया जा सकता है। इसी प्रकार पष्ठभक्त अर्थात्‌ दो उप- 
वास करने वाले भिक्षु को गोचरी के समय आहार-पानी के 
लिए गृहस्थ के घर की ओर दो बार और जाना कल्प्य है। 
अष्टमभक्त अर्थात्‌ तीन उपवास करने वाला भिक्षु गोचरी के 
समय आहार-पानी के लिए गृहपति के घर की ओर तीन बार 
और जा सकता है। विकृष्ठट भक्त भ्रर्थात्‌ अष्टमभक्त से अधिक 
तप करने वाले भिक्षु के लिए एतद्विषयक कोई निर्धारित संख्या 
अथवा समय नहीं है। वह अपनो सुविधानुसार किसी भी समय 
एवं कितनी ही बार आहार-पानी के लिए गृहस्थ के घर जा 
सकता है। उसे इस विषय में पूर्ण स्वतन्त्रता है। 

नित्यभोजी भिक्षु को सब प्रकार का निर्दोष पानी लेना 
कल्प्य है। चतुर्थभक्त करने वाले भिक्षु को निम्नोक्त तीन प्रकार 
का पानी ग्रहण करना कल्प्य है: उत्स्वेदिम अर्थात्‌ पिसे हुए 
अनाज का पानी, संस्वेदिम अर्थात्‌ उबले हुए पत्तों का पानी 
और तंदुलोदक अर्थात्‌ चावल का पानी । पष्ठभक्त करने वाले 
भिक्षु के लिए निम्नोक्त तीन प्रकार का पानी विहित है: तिलो- 
दक अर्थात्‌ तिल का पानी, तुषोदक अर्थात्‌ तुष का पानी और 
यवोदक अर्थात्‌ जौ का पानी । अष्टमभक्‍त करने वाले भिक्षु के 
लिए निम्नोक्त तीन प्रकार का पानी विहित है : आयाम अर्थात्‌ 
पक हुए चावल का पानी, सौवीर अर्थात्‌ कांजी और शुद्धविकट 
अर्थात्‌ गरम पानी। विदक्ृष्टभक्त करने वाले भिक्षु को केवल गरम 
पानी ग्रहण करना कल्प्य है। 

पाणिपात्र अर्थात्‌ दिगम्बर भिक्षु को तनिक भी पानी बर- 
सता हो तो भोजन के लिए अथवा पानी के लिए नहीं निकलना 
चाहिए। पात्रधारी भिक्षु अधिक वर्षा में आहार-पानी के लिए 
बाहर नहीं जा सकता । अल्प वर्षा होती हो तो एक वस्त्र और 
-ओढ़कर आहा र-पानी के लिए गृहस्थ के घर की ओर जा सकता 
है। भिक्षा के लिए बाहर गया हुआ मुनि वर्षा आ जाने की 
स्थिति में वक्ष श्रादि के नीचे ठहर सकता है एवं आवश्यकता 
होने पर वहाँ आहा र-पानी का उपभोग भी कर सकता है। उसे 
खा-पीकर पात्रादि साफ कर सूर्य रहते हुए अपने उपाश्रय में चले 
जाना चाहिये क्‍योंकि वहाँ रह कर रात्रि व्यतीत करना 
अकल्प्य है । 

मुनि को अपने शरीर से पानी टपकने की स्थिति में अथवा 
अपना शरीर गीला होने की अवस्था में आहार-पानी का उप- 
भोग नहीं करना चाहिये। जब उसे यह मालुम हो कि अब 
मेरा शरीर सूख गया है तब आह्ार-पानी का उपभोग करना 
चाहिए । 

पयुंषणा के बाद अर्थात्‌ वर्षा ऋतु के पचास दिन व्यतीत 
होने पर निम्न॑न्थ-निग्न न्‍थी के सिर पर गोलोमप्रमाण अर्थात्‌ गाय 
के बाल जितने केश भी नहीं रहने चाहिए । केंची से अपना 
मुण्डन करने वाले को आधे महीने से मुंड होना चाहिए, उस्तरे 
से अपना मसुण्डन करने वाले को एक महीने से तथा 
लोच से मुंड होने वाले को अर्थात्‌ हाथों से बाल उखाड़ कर 
अपना मुंडन करने वाले को छः महीने से मुण्ड होना चाहिए । 
स्थविर ( वृद्ध ) वाषिक लोच कर सकता है। 

श्रमण-श्रमणियों को पयुंषणा के बाद अधिकरणयुक्त अर्थात्‌ 
क्लेशकारी वाणी बोलना अकल्प्य है। पयुंषणा के दिन उन्हें 
परस्पर क्षमायाचना करनी चाहिए एवं उपशमभाव की वृद्धि 
करनी चाहिए क्‍योंकि जो उपशमभाव रखता है वही आराधक 
होता है। श्रमणत्व का सार उपशम ही है अतः: जो उपशमभाव 
नहीं रखता वह विराधक कहा जाता है। 


भिक्षु-प्रतिमाएँ : 
प्रतिमा का अर्थ होता है तपविशेष। दक्षाश्रुतस्कंध के षष्ठ 
उद्देश में एकादश उपासक-प्रतिमाओं का तथा सप्तम उह्देश में 

द्वादश भिक्षु-प्रतिमाओं का वर्णन है। उपासक-प्रतिमाएँ श्रावक के 
लिए हैं जबकि भिक्तु-प्रतिमाएँ श्रमण के लिए हैं। द्वादश भिक्षु- 
प्रतिमाओं के नाम इस प्रकार हैं : १. मोौसिकी, २. द्विमासिकी, 
३. त्रिमासिकी, ४. चतुर्मासिकी, ५. पंचमासिकी, ६. षट्मासिकी, 
७. सप्तमासिकी, ८. प्रथम सप्त-अहोरात्रिकी, ९. द्वितीय सप्त- 
अ्रहोरात्रिकी, १०. तृतीय सप्र-अहोरात्रिकी, ११. अहोरात्रिको, 
१२. रात्रिकी । 

मासिकी प्रतिमाधारी अर्थात्‌ एक महीने तक तपविशेष की 
आराधना करने वाले म्रनि को किसी भी संकट से नहों धबराना 
चाहिए। उसे प्रत्येक प्रकार के परीषह को क्षमापूर्वक सहन 
करना चाहिए। किसी भी उपसर्ग की उपस्थिति में दीनता का 
प्रदर्शन नहीं करना चाहिए । इस प्रतिमा में मुनि को एक दत्ति 
अन्न की एवं एक दत्ति जल की लेना विहित है। यहाँ दत्ति का 
अर्थ है दीयमान अन्न या जल की एक अखण्डित धारा। यह 
पदार्थ के एक अंश--हिस्से-टुकड़े के रूप में होती है। मासिकी 
प्रतिमा-स्थित मुनि को श्रज्ञात कुल से एक व्यक्ति के लिए बने हुए 
भोजन में से ही आहार ग्रहण करना कल्प्य है। गर्भवती के लिए, 
बालक वाली के लिए, बालक को दूध पिलाने वाली के लिए बना 
हुआ भोजन लेना अकल्प्य है । जिसके दोनों पैर देहली के भीतर 
अथवा बाहर हों उससे वह आहार नहीं लेता | जो एक पैर देहली 
के भीतर एवं एक देहली के बाहर रखकर भिक्षा देता है उसी 
से वह ग्रहण करता है । यह उसका अभिग्नह प्र्थात्‌ प्रतिज्ञाविशेष 
है। मासिकी प्रतिमाधारी श्रमण जहाँ उसे कोई जानता हो वहाँ 

एक रात एवं जहाँ उसे कोई भी नहीं जानता हो वहाँ दो रात 
रह सकता है। इससे अधिक रहने पर उतने ही दिन का छेद 
( दीज्षा-पर्याय में कटोती ) अथवा तपरूप प्रायश्चित्त लगता है। 
मासिकी प्रतिमा-प्रतिपन्न निर्मन्थ को चार प्रकार की भाषा कल्प्य 
है : आहारादि की याचना करने की, मार्गादि पूछने की, स्थानादि 
के लिए अनुमति लेने की तथा प्रश्नों के उत्तर देने की । इस 
प्रकार के अनगार के उपाश्रय में यदि कोई आग लगा दे तो भी 
वह बाहर नहीं निकलता । यदि कोई उसे पकड़ कर बाहर खींचने 
का प्रयत्न करे तो वह हठ न करते हुए यतनापुर्वंक बाहर निकल 
आता है। यदि उसके पैर में कांटा, क कड़ या कील आदि लग 
जाय अथवा आँख में घूलि आदि गिर जाय तो उसकी परवाह न 
करते हुए समभावपूर्वक विचरण करता रहता है। यदि उसके 
सामने मदोन्मत्त हाथी, घोड़ा, बैल, भेस, सूअर, कुत्ता, बाघ 
अथवा अन्य क्रर प्राणी श्रा जाय तो उससे भयभीत होकर वह एक 
कदम भी पीछे नहीं हटता । यदि कोई भोला-भाला जीव उसके 
सामने आजाय और डरने लगे तो वह कुछ पीछे हट जाता है। 
वह ठंड के भय से शीतल स्थान से उठ कर उष्ण स्थान पर 
अथवा गरमी के डर से उष्ण स्थान से उठ कर शीतल स्थान पर 
नहीं जाता अपितु जिस समय जहाँ होता है उस समय वहों रह 
कर शीतोष्ण परीषह सहन करता है। 

ट्विमासिकी प्रतिमा-प्रतिपन्न अनगार भी इसी प्रकार व्युत्सृष्ट- 
काय अर्थात्‌ शरीर के मोह से रहित होता है। वह केवल दो दत्तियां 
अन्न की तथा दो दत्तियाँ जल की ग्रहण करता है। त्रिमासिकी 

प्रतिमा में अन्न-जल की तीन दत्तियां, चतुर्मासिकी प्रतिमा में 
चार दत्तियां, पंचमासिकी प्रतिमा में पांच दत्तियां, षघट्मासिकी 
प्रतिमा में छः दत्तियां तथा सप्रमासिकी प्रतिमा में सात दत्तियां 
विहित हैं । 

प्रथम सप्त-अहो रात्रिकी प्रतिमा-प्रतिपन्‍न भिन्नु निर्जल चतुर्थ 
भक्‍त (उपवास) करते हुए ग्रामादि के बाहर उत्तानासन ( लेटे 
हुए आकाश की ओर मुख रख कर--चित्त लेट कर ), पार्श्वा- 
सन ( एक पारव्व के आधार पर लेटकर ) अ्रथवा निषद्यासन 
(समपादपूर्वक बैठ कर) से कायोत्सर्ग-ध्यान करता है। वहां* 
वह देव, मनुष्य या तियंग्सम्बन्धी उपसर्ग उत्पन्न होने पर 
ध्यान से स्खलित नहीं होता । द्वितीय सप्त-अह्दोरात्रिकी प्रतिमा 
में दण्डासन, लकुटासन अथवा उत्कुटुकासन पर ध्यान किया 
जाता है। तृतीय सप्र-अहोरात्रिकी प्रतिमा में ध्यान के लिए 
गोदोहनिकासन, वीरासन अथवा आम्रकुब्जासन का अ्वलम्बन 
लिया जाता है। शेष सब नियम प्रथम सप्त-अहोरा त्रिकी प्रतिमा 
के ही समान हैं । 

अहोरात्रिकी प्रतिमा निर्जल षष्ठ भकत ( दो उपवास ) 
पूर्वक होती है। इस प्रतिमा में स्थित मुनि ग्रामादि के बाहर 
(खड़ा) रह कर दोनों पैरों को कुछ संकुचित कर तथा दोनों 
भुजाओं को ( जानुपर्य॑न्त ) लम्बी कर कायोत्सर्ग करता है। 
रात्रिकी प्रतिमा-प्रतिपन्न अनगार निर्जल भ्रष्ट भक्त ( तीन 
उपवास ) पूर्वक ग्रामादि के बाहर खड़ा रह कर शरीर को 
थोड़ा-सा आगे की ओर भुकाकर एक पुदगल ( नासिका, नख 


है. 


१९४ : जैन आचार 


आदि क्रिसी एक अंगोपांग ) पर दृष्टि स्थित कर निनिमेष नेत्रों, 
निएचल अंगों, संकुचित पैरों एवं प्रलम्बित बाहुओों से ध्यानस्थ 
होता है तथा पूर्ववत्‌ समस्त उपसर्गों को सहन करता है। 

इन प्रतिमाओं के नामों से स्पष्ठ है कि प्रथम प्रतिमा एक 
मास की, द्वितीय दो मास की यावत्‌ सातवों प्रतिमा सात मास 
की होती है। आठवीं, नवीं व दसवीं प्रतिमाओं का समय सात- 
सात दिनरात का है। ग्यारहवों प्रतिमा एक दिनरात की तथा 
बारहवीं प्रतिमा एक रात की होती है। प्रथम सात प्रतिमाओं 
में टीकाकार पूर्व-पूर्व की प्रतिमाओं का समय भी मिलाते जाते 
हैं। दूसरे छाब्दों में टीकाकारों के मत से प्रथम सात प्रतिमाएँ 
एक-एक मास की ही होती हैं। ऐसा मानने पर आठ मास के 
भीतर हो द्वादश प्रतिमाएँ समाप्त हो जाती हैं। यदि मूल सूत्र 
के अनुसार प्रथम प्रतिमा एक मास की यावत्‌ सप्तम प्रतिमा 
अलग से सात मास की मानी जाय तो प्रथम सात प्रतिमाओं के 
लिए दो वर्ष चार महीने तथा अंतिम पांच प्रतिमाओं के लिए 
बाईस दिन व एक रात का समय लगता है । इस प्रकार द्वादश 
प्रतिमाएं दो वर्ष, चार मास, बाईस दिवस व एक रात्रि में 
समाप्त हो पाती हैं। इस अवधि में वर्षा ऋतु के दिनों में विहार 
के सामान्य नियम का पालन नहीं किया जाता अर्थात्‌ एक या 
दो दिन के श्रन्तर से ग्रामानुग्राम विहार न किया जाकर चार 
मास पर्यन्त एक ही स्थान पर रहा जाता है। 

व्यवहार सत्र के दसवें उद्ृश में यवमध्य-प्रतिमा एवं वज्च- 
मध्य-प्रतिमा का वर्णन किया गया है। इसी प्रकार अन्यत्र भद्र- 

प्रतिमा, महाभद्र-प्रतिमा, सुभद्र-प्रतिमा, सर्वतोमहाभद्र-प्रतिमा, 
सप्रपिण्डेषणा-प्रतिमा, सप्तपानैषणा-प्रतिमा आदि विविध भिक्षु- 
प्रतिमाओं का वर्णन उपलब्ध होता है। इनमें तप के विविध 
रूपों का प्रतिपादन किया गया है। तप से करमंनिर्जरा होती है 
अत: मुनि के लिए तप आचरणीय है। 


समाधिमरण अथवा पंडितमरण : 


मरण दो प्रकार का होता है: बालमरण और पंडिंत- 
मरण । अज्ञानियों का मरण बालमरण एवं ज्ञानियों का मरण ५ 
पंडितमरण कहा जाता है। जो विषयों में आसकत होते हैं एवं 
मृत्यु से भयभीत रहते हैं वे अज्ञानी बालमरण से मरते हैं। जो 
विषयों में अनासकत होते हैं यथा मृत्यु से निर्भय रहते हैं वे ज्ञानी 
पंडितमरण से मरते हैं। चूंकि पंडितमरण में संयमी का चित्त 
समाधियुकत होता है अर्थात्‌ संयमी के चित्त में स्थिरता एढं 
समभाव की विद्यमानता होती है अतः पंडितमरण को समाधि- 
मरण भी कहते हैं। 

जब भिक्षु या भिक्षुणी को यह प्रतीति हो जाय कि मेरा 
शरीर तप आदि के कारण अत्यन्त कृश हो गया है अथवा रोग 
आदि कारणों से अत्यन्त दुबंल हो गया है अथवा अन्य किसी 
आकस्मिक कारण से मृत्यु समीप भ्रागई है एवं संयम का निर्वाह 
असंभव हो गया है तब वह क्रमशः: आहार का संकोच करता 
हुआ कषाय को कुश करे, शरीर को समाहित करे एवं शान्त 
चित्त से शरीर का परित्याग करे । इसी का नाम समाधिमरण 

भ्रथवा पंडितमरण है। चू कि इस प्रकार के मरण में शरीर एवं 
कषाय को क्ृुश किया जाता है--कुरेदा जाता है अतः इसे 
संलेखना भी कहते हैं। संलेखना में निर्जोव एकान्तस्थान में 
तृणशय्या (संस्तारक) बिछा कर श्राह्ारादि का परित्याग किया 
जाता है अतः इसे संथारा (संस्तारक) भी कहते हैं । 

आचारांग के प्रथम श्रुतस्कन्ध के आठवे अध्ययन में समा- 
घिमरण स्वीकार करने वाले को बुद्ध व ब्राह्मण कहा गया है 
एवं इस मरण को महावी रोपदिष्ट बताया गया है। समाधिमरण 
, ग्रहण करने वाले की माध्यस्थ्यवत्ति का वर्णन करते हुए कहा 
गया है कि वह संयमी न जीवित रहने की आकांक्षा रखता है, 
न मृत्यु की प्रार्था करता है। वह जीवन और मरण में 
आसक्तिरहित होता है--समभाव रखता है। इस अवस्था में 
यदि कोई हिंसक प्राणी उसके शरीर का मांस व रक्त खा जाय 
तो भी वह उस प्राणी का हनन नहीं करता और न उसे अपने 
शरीर से दर ही करता है। वह यह समभता है कि ये प्राणी 
उसके नश्वर शरीर का ही नाश करते हैं, अमर भात्मा 
का नहों । 


अ्रमग-संघ 


गच्छ, कुल, गण व संघ 

ग्राचार्य 

उपाध्याय 

प्रवतंक, स्थविर, गणी गणावच्छेदक व रत्नाधिक 
निग्न॑न्थी-संघ 

वेयावृत्य 

दीक्षा 


प्रायश्चित्त 
५ 


:६:. श्रमण-संघ 


जैन आचारशास्र में स्थविरकल्पिक मुनि के लिए व्रतपालन 
की भिन्न व्यवस्था की गई है एवं जिनकल्पिक मुनि के लिए 
भिन्न । जिनकल्पिक मुनि का आचार अति कठोर तपोमय होता 
है अतः उसे विशेष प्रकार के संगठन अथवा सामूहिक मर्यादाओं 
में न बाँध कर एकाकी विचरने की अनुमति दी गई है। वह 
एकलविहारी एवं एकान्तविह्री होकर ही अपने लक्ष्य को प्राप्त 
कर सकता है। स्थविरकल्पिक के विषय में यह बात नहीं है ! 
वह एकाकी रह कर संयम का पालन समुचित रूप से नहीं कर 
सकता । उसकी मानसिक भूमिका अथवा आध्यात्मिक भूमिका 
इतनी विकसित नहीं होती कि वह अकेला रह कर स्वंविरत 
श्रमणधर्म का पालन कर सके । इसलिए स्थविरकल्पिकों के 
लिए संघव्यवस्था की गई है। संघ से पृथक होकर विचरण 
करने वाले स्थविरकल्पिकों के विषय में आचारांग के प्रथम 
श्रुतस्कन्ध के पंचम अध्ययन में स्पष्ट कहा गया है कि एकचारी 
बहुक्रोधी, बहुमानी, बहुमायी एवं बहुलोभी होते हैं । वे 'हम तो 
धर्म में उद्यत हैं! ऐसा अपलाप करते हैं। वस्तुतः उनका दुरा- 
चरण कोई देख न ले इसलिए वे एकाकी विचरते है। वे अपने 
अज्ञान एवं प्रमाद के कारण धर्म को नहों जानते । व्यवह्वार सत्र 
के प्रथम उह्दश में एकलविह्ारी साधु के विषय में कहा गया है 
कि कोई साधु गण का त्याग कर अकेला ही विचरे और बाद 

में पुन: गण में सम्मिलित होना चाहे तो उसे आलोचना आदि 
(प्रायद्चित्त) करवाकर प्रथम दीक्षा का छेद अर्थात्‌ भंग कर नई 
दीक्षा अंगीकार करवानी चाहिए। जो नियम सामाध्य एकल- 
विहारी निग्नन्थ के लिए है वही एकलविहारी गणावच्छेदक, 
उपाध्याय, आचार्य आदि के लिए भी है। 


गच्छ, कुल. गण ये संघ: 


श्रमण-संघ के मूल दो विभाग हैं : साधुवर्ग व साध्वी- 
वर्ग। संख्या की विशालता को दृष्टि में रखते हुए इन वर्गों को 
भनेक उपविभागों में विभक्त किया जाता है। जितने साधुश्रों 
व साध्वियों की सुविधापूर्वक देख-रेख व व्यवस्था की जा सके 
उतने साधु-साध्वियों के समृह को गचछ कहा जाता है। इस 
प्रकार के गच्छ के नायक को गच्छाचार्य कहते हैं। गच्छ के 
साधुओं अथवा साध्वयों की संख्या बड़ी होने पर उनका विभिन्न 
वर्गों में विभाजन किया जा सकता है। इस प्रकार के वर्ग में 
कम से कम कितने साधु हों, इसका विधान करते हुए व्यवहार 
सत्र के चतुर्थ उद्दंश में बताया गया है कि हेमन्त तथा ्रीष्म 
ऋतु में आचार्य एवं उपाध्याय के साथ कम से कम एक अन्य 
साधु रहना चाहिए । अन्य वर्गनायक, जिसे जैन परिभाषा में 
गणावच्छेदक कहते हैं, के साथ हेमन्त एवं ग्रीष्म ऋतु में कम 
से कम दो अन्य साधु रहने चाहिए । वर्षाऋतु में आचार्य एवं 
उपाध्याय के साथ दो तथा गणावच्छेदक के साथ तीन अन्य 
साधुओं का रहना अनिवार्य है। पंचम उद्देश में साध्वियों की 

झल्पतम संख्या का विधान करते हुए कहा गया है कि प्रवतिनी 
(प्रधान आर्या) को हेमन्त एवं ग्रीष्म ऋतु में कम से कम दो तथा 
वर्षाऋतु में कम से कम तीन अन्य साध्वियों के साथ रहना 
चाहिए। गणावच्छेदिनी के साथ वर्षाकाल में कम से कम चार 
तथा अन्य समय में कम से कम तीन साध्वियाँ रहनी चाहिए। 
गच्छ के विभिन्न वर्गों के साधु-साध्वी गच्छाचायं की आज्ञा के 
अनुसार ही विचरण करते हैं। इस प्रकार के अनेक गच्छों के 
सम्ृह को कुल कहते हैं। कुछ के नायक को कुलाचार्य कहा जाता 
है। अनेक कुलों के समृह को गण तथा अनेक गणों के समुदाय 
को संघ कहते हैं। गणनायक गणाचार्य अथवा गणघर तथा संघ- 
नायक संधाचार्य अथवा प्रधानाचार्य कहलाता है। 


आचाय: 


श्रमण-श्रमणियों में आचार्य का स्थान सर्वोपरि है। उसके 
बाद उपाध्याय, गणी आदि का स्थान आता है। व्यवद्ार सूत्र 
के तृतीय उहंश में आचारय-पद की योग्यताओं का दिग्दशन 
कराते हुए कहा गया है कि जो कम से कम पांच वर्ष की दीक्षा- 
पर्याय वाला है, श्रमणाचार में कुशल है, प्रवचन में प्रवीण है 
यावत्‌ दशाश्रुतस्कन्ध, कल्प श्र्थात्‌ बृहत्कल्प एवं व्यवहार जूत्रों 
का ज्ञाता है उसे आचार्य एवं उपाध्याय के पद पर प्रतिष्ठित 
करना कल्प्य है। आठ वर्ष की दीक्षापर्याय वाला श्रमण यदि 
आचार्‌कुशल, प्रवचनप्रवीण एवं असंक्लिप्टमना है तथा कम से 
कम स्थानांग व समवायांग सूत्रों का ज्ञाता है तो उसे आचार्य 

उपाध्याय, स्थविर, गणी, गणावच्छेदक श्रादि की पदवी प्रदान 
की जा सकती है। ये सामान्य नियम हैं। अपवाद के तौर पर 
तो विशेष का रणवज्ञात्‌ संयम से भ्रष्ट हो पुनः श्रमणाचार अंगीकार 
करने वाले नि्नन्ध को एक दिन की दीक्षापर्याय वाला होने पर 
भी आचार्यादि पद पर प्रतिप्ठित किया जा सकता है। इस 
प्रकार का निम्न न्थ संस्कारों की दृष्टि से सामान्यतया प्रतीति- 
कारी, धेर्यशील, विश्वसनीय, समभावी, प्रमोदकारी, अनुमत एवं 
बहुमत कुल का होना आवश्यक है। इतना ही नहीं, उसमें खुद 
में प्रतीति, घेयं, समभाव ग्रादि स्वकुलोपलब्ध गुणों का होना 
जरूरी है। सूत्रों का ज्ञान तो आवश्यक है ही । इस प्रकार का 
निम्न॑न्थ कुलसम्पन्न एवं गुणसम्पन्न होने के कारण अपने दायित्व 
का सम्यकतया निर्वाह कर सकता है। 

मेथुन सेवन करने वाले श्रमण को आचारय॑ श्रादि की पदवी 
प्रदान करने का निषेध करते हुए कहा गया है कि जो गच्छ से 
अलग हुए बिना अर्थात्‌ गच्छ में रहते हुए ही मेथुन में आसक्त 
हो उसे जीवनपर्यन्त आचाय॑, उपाध्याय, प्रवर्तक, स्थविर, गणी 
एवं गणावच्छेदक की पदवी देना निषिद्ध है। गच्छ का त्याग 
कर मेथुन सेवन करने वाले को पुन: दीक्षित हो गच्छ में सम्मि- 
लित होने के बाद तीन वर्ष तक आचार्यादि की पदवी प्रदान 
करना निषिद्ध है। तीन वर्ष व्यतीत होने पर यदि उसका मन 
स्थिर हो, विकार शान्त हों, कषायादि का अभाव हो तो उसे 
आचार्य आदि के पद पर प्रतिप्ठलित किया जा सकता है। 

श्रमण-अ्रमणियों के लिए यह आवश्यक है कि वे आचार्य 

आदि पृज्य पुरुषों की अनुपस्थिति में विचरण न करें और न 
कहों रहें ही | व्यवह्वार सत्र के चतुर्थ उद्देश में बताया गया 
है कि ग्रामानुग्राम विचरते हुए यदि अपने गण के आचार्य को 
मृत्यु हो जाय तो अन्य गण के आचार्य को प्रधान के रूप में 
अंगीकार कर रागद्वंघरहित होकर विचरण करना चाहिए । यदि 
उस समय कोई योग्य आचार्य न मिल सके तो अपने में से किसी 
योग्य साधु को आचार्य की पदवी प्रदान कर उसकी आज्ञा के 
अनुसार आचरण करना चाहिए । इस प्रकार के योग्य साधु का 
भी अभाव हो तो जहाँ तक अपने अमुक साधमिक साधु न मिल 
जाय॑ वहाँ तक मार्ग में एक रात्रि से अधिक न ठहरते हुए लगा- 
तार विहार करते रहना चाहिए। रोगादि विशेष कारणों से 
कहीं अधिक ठहरना पड़ जाय तो कोई हानि नहीं । वर्षाऋतु 
के दिनों में आचार्य का अवसान होने पर भी इसी प्रकार आच- 
रण करना चाहिए। इस प्रकार की विशेष परिस्थिति में वर्षा- 
काल में भी विहार विहिित है। 

निर््नन्थियों के विषय में व्यवह्वार सत्र के सप्तम उद्देश में 
बताया गया है कि तीन वर्ष को दीक्षापर्याय वाले निम्नैन्थ 
को तीस वर्ण की दीक्षापर्याय वाली निग्रन॑न्थी उपाध्याय के पद पर 
प्रतिष्ठित कर सकती है। इसी प्रकार पांच वर्ष को दीक्ञापर्याय 
वाले निम्नन्थ को साठ वर्ष की दीक्षापर्याय वाली निग्रन्थी 
आचाय॑ अथवा उपाध्याय के पद पर प्रतिप्लित कर सकती है। 
तात्पर्य यह है कि साधु-साध्वियों को बिना आचार्यादि के 
नियन्त्रण के स्वच्छन्तापूर्वक नहीं रहना चाहिए । 

अपने जीवन के अन्तिम समय में आचार्य विविध पदों पर 
नियुक्तियाँ कर सकता है । एतद्विषयक्र विशिष्ट विधान करते हुए 
व्यवहार सत्र के चतुर्थ उह्दश में कहा गया है कि यदि आचार्य 
अधिक बीमार हो और उसके जीने की विशेष आशा न हो तो 
उसे अपने पास के साधुओं को बुलाकर कहना चाहिए कि मेरी 
आयु पूर्ण होने पर अमुक साधु को अम्ुक पद प्रदान करे । आचार्य 
की मृत्यु के बाद यदि वह साधु श्रयोग्य प्रतीत न हो तो उसे उस 
पद पर प्रतिष्ठित करना चाहिए। अयोग्य प्रतीत होने पर किसी 
अन्य योग्य साधु को वह पद प्रदान करना चाहिए। अन्य योग्य 
साधु के अभाव में आचाय॑ के सुझाव के अनुसार किसो भी साधु 
को अस्थायी रूप से कोई भी पद प्रदान किया जा सकता है। 
अन्य योग्य साधु के तैयार हो जाने पर भ्रस्थायी पदाधिकारी 
को अपने पद से अलग हो जाना चाहिए। 

आचार्य का सामान्य कार्य अपने अधीनस्थ साधु-साध्वी- 
वर्ग की सब तरह की देख-रेख रखना है। वह उनका मुख्य 
अधिका री होता है। उसका विशेष कार्य साधु-साध्वियों को 
उच्च कक्षा की शिक्षा प्रदान करना है--उच्च अध्यापन करना 
है। आचार्य के बाद उपाध्याय का स्थान है श्रौर उसके बाद 
प्रवतंक, स्थविर, गणी, गणावच्छेदक, रात्निक अथवा रत्नाधिक 
आदि का । 
उपाध्याय : 

उपाध्याय का मुख्य कार्य साधु-साध्वियों को प्राथमिक एवं 
माध्यमिक कक्षा को शिक्षा प्रदान करना है। व्यवहार सत्र के 

तृतीय उद्देश में उपाध्याय-पद को योग्यताओं का उल्लेख करते 
हुए कहा गया है कि जो कम से कम तीन वर्ष की दीक्षापर्याय 
वाला है, श्रमणाचार में कुशल है, संयम में सुस्थित है, प्रवचन 
में प्रवीण है, प्रायक्चित्त प्रदान करने में समर्थ है, गच्छ के लिए 
क्षेत्रादि का निर्णय करने में निष्णात है, निर्दोष आहारादि की 
गवेषणा में निपुण है, संक्लिष्ट परिणामों-भावों से अस्पृष्ट है, 
चारित्रवान्‌ है, बहुश्नत है वह उपाध्याय-पद पर प्रतिष्ठित 
करने योग्य है । 


प्रवतंक, रथचिर, गणो, गणावच्छेदक व रत्नाधिक 


प्रवतंक का मुख्य कर्तव्य साधु-साध्वियों को श्रमणाचार की 
प्रवत्ति में प्रवृत्त करना एवं तह्िषयक शिक्षा देना है। प्रवर्तक 
श्रमण-संघ का श्राचाराधिकारी होता है। वह आचार व विचार 
दोनों में कुशल होता है । 

स्थविर (वृद्ध) तीन प्रकार के कहे गये हैं: जाति-स्थविर, 
सृत्र-स्थविर और प्रन्नज्या-स्थविर । साठ वर्ष की आयु होने पर 
श्रमण जाति-स्थविर होता है । स्थानांगादि सूत्रों का ज्ञाता साधु 
सृत्र-स्थविर कहलाता है। दीक्षा ग्रहण करने के बीस वर्ष बाद 
अर्थात्‌ बीस वर्ष. की दीक्षापर्याय होजाने पर निग्नन्‍्थ प्रव्नज्या- 
स्थविर कहलाने लगता है। स्थविर का मुख्य दायित्व श्रमण- 
संघ में प्रविष्ठ होने वाले निग्न न्थ-निग्नन्थियों को श्रमणधर्मोपयोगी 
प्रारंभिक शिक्षा प्रदान करना है । 

गणी का मुख्य कार्य अपने गण को सूत्रार्थ देना अर्थात्‌ 

शासञत्र पढ़ाना है। गणी को वाचनाचार्य अथवा गणधर भी कहा 
जाता है। 

गणावच्छेदक अम्ुक गचछ अथवा वर्ग का नायक होता है। 
उस वर्ग के समस्त साधुओं का नियन्त्रण उसके हाथ में 
होता है | 

श्रमण-संघ के विशिष्ट ज्ञानाचारसम्पन्न निग्नन्‍्थ रात्निक 
अथवा रत्नाधिक कहलाते हैं। ये महानुभाव विविध अनुकूल- 
प्रतिकूल प्रसंगों पर आचार्याद की सहायता के लिए सदेव 
तत्पर रहते हैं । 

मुलाचार, अनगारघर्मामृत आदि दिगम्बर ग्रथों में भी 
श्रमण-संघ के विशिष्ट पुरुषों अथवा अधिकारियों के नाम लग- 
भग इसी रूप में मिलते हैं | उनमें आचार्य, उपाध्याय, गणधर, 
स्थविर, प्रवर्तक, रात्निक आदि नाम उपलब्ध होते हैं । 


निम्नेन्थी-संघ : 


निग्रन्थ-संघ की ही भांति निग्नन्थी-संघ भी आचार्य एवं 
उपाध्याय के ही अधीन होता है | ऐसा होते हुए भी उसके लिए 
भिन्‍न व्यवस्था करना अनिवार्य है क्योंकि उसका संगठन स्वतन्त्र 
ही होता है । निग्नन्थियों को निग्न॑न्थों के साथ बैठने, उठने, आने, 
जाने, खाने, पीने, रहने, फिरने आदि की मनाही है। निग्न॑न्थियों 
को अपने ही वर्ग में रहकर संयम की आराधना करनी होती 
है। यही कारण है कि निग्न न्थी-संघ में भी विशिष्ठ पदाधिका- 
रियों की नियुक्तियाँ की जाती हैं। इस प्रकार की नियुक्तियाँ 

मुख्यतः निम्नोक्त चार पदों से सम्बन्धित होती हैं : प्रवर्तिनी, 
गणावच्छेदिनी, अभिषेका और प्रतिहारी । पूरे श्रमण-संघ में 
आचार्य का जो स्थान है वही स्थान निग्न॑न्थी-संघ में प्रवर्तिनी 
का है। उसकी योग्यताएं भी आचार्य आदि के ही समकक्ष हैं 
अर्थात्‌ श्राठ वर्ष की दीज्ञा-पर्याय वाली साध्वी श्राचारकुशल, 
प्रवचनप्रवीण तथा असंक्लिष्ट चित्त वाली एवं स्थानांग-समवा- 
यांग की ज्ञाता होने पर प्रवतिनी के पद पर प्रतिष्ठित की जा 
सकती है। प्रवर्तिनी को महृत्तरा के रूप में भी पहचान! जाता 
है। आचार्य-उपाध्याय के अधीन होने के कारण उसे महत्तमा 
नहों कहा जाता । कहीं-कहीं प्रधानतम साध्वी के लिए गणिनी 
शब्द का भी प्रयोग हुआ है। साध्वी-संध में गणावच्छेदिनी का 
वही स्थान है जो श्रमण-संघ में उपाध्याय का है। इसीलिए 
गणावच्छेदिनी को उपाध्याया के रूप में भी पहचाना जाता है । 
श्रमण-संघ में जो स्थान स्थविर का है वही स्थान साध्वीसंघ में 
अभिषेका का है। इसीलिए उसे स्थविरा भी कहा जाता है। 
प्रतिहारी रात्निक अथवा रत्नाधिक श्रमण के समकक्ष मानी जा 
सकती है। प्रतिहारी निग्नन्थी को प्रतिश्रयपाली, द्वारपाली 
अथवा संक्षेप में पाली के रूप में भी पहचाना जाता है। 
निग्न न्यी-संघ की पदाधिकारिणियाँ भी निग्रन्थ पदाधिकारियों 
के ही समान ज्ञानाचारसम्पन्न होती हैं । 

मूलाचार के सामाचार नामक चतुर्थ अधिकार में संघ के 
श्रमण-श्रमणियों के पारस्परिक व्यवहार का विचार करते हुए 
कहा गया है कि तरुण श्रमण को तरुण श्रमणी के साथ संभाषण 

आदि नहीं करना चाहिए, श्रमणों को श्रमणियों के साथ नहीं 
ठहरना चाहिए, श्रमणियों को आचार्य से पांच हाथ दूर, उपा- 
ध्याय से छः हाथ दूर तथा श्रन्य साधुओं से सात हाथ दूर बैठ 
कर वंदना करनी चाहिए। श्रमणियों को पारस्परिक संरक्षण 
की भावना से तीन, पांच अथवा सात की संख्या में भिक्षा के 
लिए जाना चाहिए । 


चैयावृत्य : 


, वैयावृत्य अर्थात्‌ सेवा के विषय में स्थविरकल्पिकों के लिए 
सामान्य नियम यही है कि साधु साध्वी से एवं साध्वी साधु से 
किसी प्रकार का काम न ले। अपवाद के रूप में साधु-साध्वी 
परस्पर सेवा-सुश्रूषा कर सकते हैं। सर्पदंश आदि विषम परि- 
स्थिति में आवश्यकतानुसार कोई भी स्त्री अथवा पुरुष साधु- 
साध्वी की औषधोपचा ररूप सेवा कर सकता है। जिनकल्पिकों 
को त्यागी अथवा गृहस्थ किसी से किसी भी प्रकार की सेवा 
लेना भ्रथवा करना अकल्प्य है। 

निग्नन्थ-निग्नन्थियों के लिए सामान्यतया दस प्रकार की 
सेवा आचरणीय बताई गई है: १. आचार्य की सेवा, २. उपा- 
ध्याय की सेवा, ३. स्थविर की सेवा, ४. तपस्वी की सेवा, 
५. शक्ष अर्थात्‌ छात्र की सेवा, ६. ग्लान अर्थात्‌ रोगी की सेवा, 
७. साधमिक की सेवा, ८. कुल की सेवा, ६. गण की सेवा, 
१०, संघ की सेवा। इस प्रकार की सेवा से महानिर्जरा का 


लाभ होता है। 

दीक्षा 

प्रव्रज्या अथवा दीक्षा के विषय में सामान्य नियम यही है 
कि साधु स्त्री को तथा साध्वी पुरुष को दीक्षित न करे । यदि 
किसी ऐसे स्थान पर स्त्री को वराग्य हुआ हो जहाँ आसपास में 
साध्वी न हो तो साधु उसे इस शर्त पर दीक्षा दे सकता है कि 
दीक्षा देने के बाद उसे यथाशीक्र किसी साध्वी को सुपुर्द कर दे । 
इसी शर्त पर साध्वी भो पुरुष को दीक्षा प्रदान कर सकती है। 
तात्पर्य इतना ही है कि दीक्षा के नाम पर किसी प्रकार से साधु 
सत्रीसंग के दोष का भागी न बने और साध्वी पुरुषसंग के दोष 
से दूर रहे । इसे ध्यान में रखते हुए दीक्षा देने की औपचारिक 
विधि किसी भी योग्य निर्ग्रन्थ अथवा निरम्ग्नन्थी द्वारा सम्पन्न की 
जा सकती है। दीक्षित होने के बाद साधु का निरग््नन्थ-वर्ग में 
एवं साध्वी का निर्ग्रनन्थी-वर्ग में सम्मिलित होना आवश्यक है। 
निम्नन्थ-निग्नेन्थियों को नियमानुसार किसी भी अवस्था में आठ 
वर्ष से कम आयु के बालक-बालिकाओं को दीक्षा नहीं देनी 
चाहिए। दीक्षा के लिए विचारों की परिपकक्‍वता भी आवश्यक 
है । अपरिपक्व आयु, अपरिपक्व विचार एवं अपरिपक्व वेराग्य 
दीक्षा के पवित्र उद्दृश्य की संप्राप्ति में बाधक सिद्ध होते हैं । पंडक, 
क्लीब आदि अयोग्य पुरुषों को भी दीक्षा नहीं देनी चाहिए । 


प्रायश्चिक्त : 


प्रायद्चित्त का अर्थ है ब्रत में लगने वाले दोषों के लिए 
समुचित दण्ड । श्रमण-संघ को व्यवस्था सुचारु रूप से चले, इसके 
१४ 

लिए दण्डव्यवस्था आवश्यक है | किसी भी व्यवस्था के लिए चार 
बातों का विचार आवश्यक माना जाता है: १. उत्सग्ग, 
२. अपवाद, ३. दोष, ४. प्रायश्चित्त । किसी विषय का सामान्य 
अथवा मुख्य विधान उत्सर्ग कहलाता है। विशेष अथवा गौण 
विधान का नाम अपवाद है। उत्सर्ग श्रथवा अपवाद का भंग 
दोष कहलाता है। दोष से सम्बन्धित दण्ड को प्रायद्चित्त कहते हैं । 
प्रायश्चित्त से लगे हुए दोषों की शुद्धि होने के साथ ही साथ 
नये दोषों की भी कमी होती जाती है । यही प्रायश्चित्त की उप- 
योगिता है। यदि प्रायश्चित्त से न तो लगे हुए दोषों की शुद्धि हो 
मर न नये दोषों की कमी तो वह निरर्थक है--निरुपयोगी है। 

जीतकत्प सूत्र में निम्न॑न्थ-निग्नन्थियों के लिए दस प्रकार के 
प्रायश्चित्त की व्यवस्था की गई है: १. आलोचना, २. प्रति- 
ऋमण, २. उभय, ४. विवेक, ४, व्युत्सर्गं, ६. तप, ७. छेद, 
८. मूल, ९. अनवस्थाप्य, १०. पारांचिक । इन दस प्रकारों में 
से अन्तिम दो प्रकार चतुर्दशपुवंधर ( प्रथम भद्रबाहु ) तक ही 
विद्यमान रहे । तदनन्तर उनका विच्छेद हो गया--व्यवहार बंद 
हो गया । 

मूलाचार के पंचाचार नामक पंचम अधिकार में भी प्राय- 
श्वित्त के दस ही प्रकार बताये गये हैं। उनमें अन्तिम दो के 
सिवाय सब नाम वही हैं जो जीतकल्प में हैं। भ्रन्तिम दो प्रकार 
परिहार व श्रद्धान के रूप में हैं। संभवत: अन्तिम दो प्रायश्चित्तों 
का व्यवहार बंद हो जाने के कारण यह अन्तर हो गया हो । 

आहारादिग्रहण, बहिनिर्गंम, मलोत्सगग भादि प्रवत्तियों में 

लगने वाले द्वोषों की शुद्धि के लिए आलोचनारूप प्रायश्चित्त का 
सेवन किया जाता है। आलोचना का अर्थ है सखेद अपराध- 
स्वीकारोक्ति । 

प्रमाद, आशातना, अविनय, हास्य, विकथा, कन्दर्प आदि 
दोषों की शुद्धि के लिए प्रतिक्रमणरूप प्रायश्चित्त का सेवन किया 
जाता है। प्रतिक्रण का अथं है दुष्कृत को मिथ्या करना 
अर्थात्‌ किये हुए अपराधों से पीछे हटना । 

अनात्मवशता, दुश्चिन्तन, दुर्भाषण, दुश्चेष्ता आदि अनेक 
अपराध आलोचना व प्रतिक्रमण उभय के योग्य हैं । ; 

अशुद्ध आहार आदि का त्याग करना विवेक प्रायद्चित्त 
कहलाता है। विवेक का अर्थ है अशुद्ध भक्तादि का विचार- 
पूर्वक परिहार । 

गमनागमन, श्रुत, स्वप्त आदि से सम्बन्धित दोषों की शुद्धि 
के लिए व्युत्सर्ग अर्थात्‌ कायोत्सर्ग किया जाता है। कायोत्सर्ग 
का अर्थ है शरीर की ममता का त्याग । 

ज्ञानातिचार आदि विभिन्न अपराधों की शुद्धि के लिए 
एकाशन, उपवास, षष्ठभक्त, अष्टमभक्त आदि तपस्याओं का सेवन 
किया जाता है। इसी का नाम तप प्रायश्चित्त है। 

छेद का अर्थ है दीक्षापर्याय में कमी । इस प्रायश्चित्त में 
विभिन्न भश्रपराधों के लिए दीकज्ञावस्था में विभिन्न समय की कमी 
कर दी जाती है। इस कमी से अपराधी श्रमण का स्थान संघ 
में अपेक्षाकृत नीचा हो जाता है। जो तप के गर्व से उन्मत्त है 
अथवा तप के लिए सर्वथा अ्रयोग्य है, जिसकी तप पर तनिक 

भी श्रद्धा नहों है श्रथवा जिसका तप से दमन करना अति 
कठिन है उसके लिए छेद प्रायश्चित्त का विधान है। 

पंचेन्द्रययात, मेथुनप्रतिसेवन आदि अपराधों के लिए मूल 
प्रायश्चित्त का विधान है। मल का अर्थ है अपराधी की पूर्ग 
प्रत्॒ज्या को मुलतः समाप्त कर उसे पुनर्दोत्षित करना अर्थात्‌ नई 
दीक्षा देना । 

तीव्र क्रोधादि से प्ररुष्ठ चित्त वाले घोर परिणामी श्रमण 
के लिए अनवस्थाप्य प्रायश्चित्त का विधान है। अनवस्थाप्य 

/ का अर्थ है अपराधी को तुरन्त नई दीकज्ञान देकर अमुक प्रकार 

को तपस्या करने के बाद ही पुनः दीक्षित करना । 

पारांचिक प्रायश्चित्त देने का अर्थ है अपराधी को हमेशा 
के लिए संघ से बाहर निकाल देना | तीर्थंकर, प्रवचन, आचार्य, 
गणघर आदि को अभिनिवेशवश पुनः- पुनः आशातना करने 
वाला पारांचिक प्रायर्चित्त का अधिकारी होता है। उसे श्रमण- 
संघ से स्थायीरूप से बहिष्कृत कर दिया जाता है। किसी भी 
अवस्था में उसे पुनः प्रव्नज्या प्रदान नहीं की जाती । 

बृहत्कल्प के चतुर्थ उहृ श में दुष्ट एवं प्रमत्त श्रमण के लिए 
पारांचिक प्रायश्चित्त का विधान किया गया है तथा साधमिक- 
स्तैन्य, अन्यधाभिकस्तैन्य एवं मुष्टिप्रहार के लिए अनवस्थाप्य 
प्रायश्चित्त की व्यवस्था की गयी है। 

निशीथ सूत्र में चार प्रकार के प्रायश्चित्त का विधान है: 
गुरु्मासिक, लूघुमासिक, गुरुचातुर्मासिक और लुघुचातुर्मासिक | 
यहाँ गुर्मास अथवा मासगुरु का अर्थ उपवास तथा लघुमास 

अथवा मासलघु का अर्थ एकाशन अर्थात्‌ अर्ध-उपवास समझना 


चाहिए। इस प्रकार गुर्मासिक आदि तप-प्रायश्चित्त के ही 
भेद हैं । 


अंगादान का मर्दन करना, अंगादान के ऊपर की त्वचा 
दूर करना, अंगादान को नली में डालना, पुष्पादि सू घना, पात्र 
आदि दूसरों से साफ करवाना, सदोष आहार का उपयोग करना 
आदि क्रियाएं गुरुमासिक प्रायश्चित्त के योग्य हैं। 


दारुदण्ड का पादप्रोंछ़ुन बनाना, पानी निकलने के लिए 
नाली बनाना, दानादि लेने के पूर्व अथवा पश्चात्‌ दाता की 
प्रशंसा करना, निष्कारण परिचित घरों में प्रवेश करना, अन्य- 
तीथिक अथवा गृहस्थ की संगति करना, शय्यातर अर्थात्‌ अपने 
ठहरने के मकान के मालिक के यहाँ का आहार-पानी ग्रहण 
करना आदि क्रियाएं लघुमासिक प्रायश्चित्त के योग्य हैं । 


स्‍त्री अथवा पुरुष से मैथुनसेवन के लिए प्राथंना करना, 
मैथुनेच्छा से हस्तकर्म करना, नग्न होना, निर्लज्ज वचन बोलना, 
प्रेमपत्र लिखना, गुदा अथवा योनि में लिग डालना, स्तन आदि 
हाथ में पकड़ कर हिलाना अथवा मसलना, पशु-पक्षी को स्त्री- 
रूप अथवा पुरुषरूप मानकर उनका आलिगन करना, मैथुनेच्छा 
से किसी को श्राहारादि देना, आचार्य की अवज्ञा करना, लाभा- 
लाभ का निर्मित्त बताना, किसी श्रमण-श्रमणी को बहकाना, 
किसी दीक्षार्थी को भड़काना, अयोग्य को दीक्षा देना, अचेल 
होकर सचेल के साथ रहना अथवा सचेल होकर अचेल के साथ 

रहना अथवा अचेल होकर श्रचेेल के साथ रहना आदि क्रियाएं 
गुरुचातुर्मासिक प्रायश्चित्त के योग्य हैं । 

प्रत्यास्यान का बार-बार भंग करना, गृहस्थ के वस्त्र, पात्र, 
शय्या आदि का उपयोग करना, प्रथम प्रहर में ग्रहण किया हुआ 
आहार चतुर्थ प्रहर तक रखना, अरध॑योजन भर्थात्‌ दो कोस से 
आगे जाकर झ्राहदार लाना, विरेचन लेना अथवा औषधि का 
सेवन करना, शिथिलाचारी को नमस्कार करना, वाटिका आदि 
साव॑जनिक स्थानों में टट्टीपेशाब डाल कर गंदगी करना, गृहस्थ 
आदि को आहार-पानो देना, दम्पति के शयनागार में प्रवेश 
करना, समान आचारवाले निम्न॑न्थ-निर्ग्ंन्थी को स्थान आदि की 
सुविधा न देना, गीत गाना, वाद्ययन्त्र बजाना, नृत्य करना, 
अस्वाध्याय के काल में स्वाध्याय करना अथवा स्वाध्याय के 
काल में स्वाध्याय न करना, अयोग्य को शास्त्र पढ़ाना अथवा 
योग्य को शास्त्र न पढ़ाना, अन्यतीरथिक अथवा गृहस्थ को पढ़ाना 
अथवा उससे पढ़ना आदि क्रियाएं लघुचातुर्मासिक प्रायश्चित्त के 
योग्य हैं । 

निशीध सूत्र के अन्तिम उह श में सकपट आलोचना के लिए 
निष्कपट आलोचना से एकमासिकी अतिरिक्त प्रायश्चित्त का 
विधान किया गया है तथा प्रायश्चित्त करते हुए पुनः दोष लगने 
पर विशेष प्रायश्चित्त की व्यवस्था की गई है। व्यवहार सत्र 
के प्रथम उदश में भी इस विषय पर प्रकाश डाला गया है। 

कहीं-कहीं ऐसा भी देखने में आता है कि एक ही प्रकार के 
दोष के लिए भिन्न-भिन्न प्रकार के प्रायश्चित्त नियत किये गये हैं । 

इसका कारण परिस्थिति की भिन्नता, अपराधी की भावना एवं 
प्रपराध की तीव्रता-मंदता है। ऊपर से समान दिखाई देने वाले 
दोष में परिस्थिति की विशेषता एवं अपराधी के आशय के अनु- 
रूप तारतम्य होना स्वाभाविक है। इसी तारतम्य के अनुसार 
प्रपराध की तीव्ता-मंदता का निर्णय कर तदनुरूप दण्ड-व्यवस्था 
की जाती है। अतः एक ही प्रकार के दोष के लिए भिन्न-भिन्न 
प्रकार के प्रायश्चित्त देने में किसी प्रकार का विरोध नहीं है । 

सामान्यतया प्रायश्चित्त प्रदान करने का अधिकार आचार्य 
को होता है। परिस्थितिविशेष को ध्यान में रखते हुए अन्य 
अधिकारों भी इस अधिकार का उपयोग कर सकते हैं। अपराध- 
विशेष अथवा अपराधीविशेष को दृष्टि में रखते हुए सम्पूर्ण 
संघ भी एतद्विषयक आवश्यक कार्यवाही कर सकता है। इस 
प्रकार प्रायश्चित्त देने का अथवा प्रायश्चित्त के निर्णय का 
कार्य परिस्थिति, अपराध एवं अपराधी को दृष्टि में रखते हुए 
आचार्य, अन्य कोई पदाधिकारी अथवा सकल श्रमण-संघ सम्पन्न 
करता है । 

